

Fizika 7

Ulıwma orta bilim beriw mektepleriniň 7-klası ushın sabaqlıq

Ózbekstan Respublikası Xalıq bilimlendiriliw ministrligi
tárepinen baspaǵa usınıs etilgen

Jańa
basılım



Tashkent
2022

УО'К 53(075.3)
KBK 22.3ya72
F 63

Avtorlar:

K. Súyarov, J. Usarov, Z. Sangirova, Y. Ravshanov, N. Buranova

PIKIR BILDIRIWSHILER

- N. Saidxanov** – ÓzR IA Fizika-texnika institutini í ilimiý xatkeri, f.m.f.d.
- B. Nurillayev** – Nizamiy atındaǵı TMPUniý "Fizika hám astronomiyani oqıtıw metodikası kafedrası docenti, p.f.n.;
- M. Saidaripova** – Tashkent qalasi Yunusabad rayonı 63-mektepiň joqarı kategoriyalı fizika páni oqıtıwshısı, Xalıq bilimlendiriw ağası;
- A. Xudayberdiyev** – Respublika bilimlendiriw orayı standart hám bahalaw bólimi;
- K. Stoidxtijayeva** – Tashkent wálayati Piskent rayonındaǵı 5-mektepiň joqarı kategoriyalı fizika páni oqıtıwshısı, Ózbekstanǵa xızmet kórsetken xalıq bilimlendiriw xızmetkeri;
- Q. Rasulov** – Ferǵana wálayati Ferǵana qalasındaǵı 1-QMUM joqarı kategoriyalı fizika páni oqıtıwshısı;
- T. Xaliqberdiyev** – Sırdárya wálayati Boyovut rayonındaǵı 24-mektepiň joqarı kategoriyalı fizika páni oqıtıwshısı, Xalıq bilimlendiriw ağası.

Шартли белгилер:

-  – gilt sózler
-  – ulıwmalastırıwshı sorawlar
-  – tiykarǵı juwmaqlar
-  – ámeliy tapsırmalar
-  – shınıǵıwlар

F 63 Fizika [7-klass ushın sabaqlıq/ K.T. Súyarov hám basqalar.] . - Tashkent:
Respublika bilimlendiriw orayı, 2022. - 192 b. ISBN
ISBN 978-9943-8370-6-5

УДК 53(075.3)
ББК 22.3ya72

Respublika maqsetli kitap qorı qarjıları esabınan basıp shıgarıldı.
Original maket hám dizayn konsepsiyası Respublika bilimlendiriw orayı tárepinen
islendi.

ISBN: 978-9943-8370-6-5

© Respublika bilimlendiriw orayı, 2022

MAZMUNÍ

KIRISIW	5
----------------------	----------

I BAP. MEXANIKALIQ QOZĞALÍSLAR HAQQÍNDA MAĞLÍWMATLAR

1-tema. Fizika páni rawajlanıw tariyxında Orta Aziya alımlarını tutqan orni.....	7
2-tema. Fizika tarawında O'zbekstanda ilimiy mektep jaratqan fizik alımlar	10
3-tema. Fizikalıq shamalar. Xalıq aralıq birlikler sistemasi (SI)	13
4-tema. Fizikanı izertlew metodları.....	17
5-tema. Skalyar hám vektorlıq shamalar	20
6-tema. Máseleler sheshiw.....	22
7-tema. Mexanikalıq qozǵalıs.....	24
8-tema. Kinematikaniń tiykarǵı túsinikleri	28
9-tema. Tuwrı sızıqlı teń ólshewsiz qozǵalista tezlik hám jol.....	31
10-tema. Máseleler sheshiw	36
11-tema. Teń ólshewsiz qozǵalıs	39
12-tema. Laboratoriyalıq jumis. <i>Teń ólshewsiz qozǵalistiń ortasha tezligin aniqlaw</i>	42
13-tema. Máseleler sheshiw	43
14-tema. Sheńber boyınsha qozǵalıs	45
15-tema. Máseleler sheshiw	48
Bap boyınsha logikalıq pikirlewge tiyisli tapsırmalar	49

II BAP. TÁBIYATTA KÚSH. ENERGIYA

16-tema. Massa hám onıń birlikleri	53
17-tema. Tíǵızlıq hám onıń birlikleri.....	55
18-tema. Laboratoriyalıq jumis. <i>Hár qıylı kórinistegi denelerdiń tíǵızlıǵın aniqlaw</i>	59
19-tema. Denelerdiń óz ara tásirlesiwi. Kúsh	62
20-tema. Basım hám onıń birlikleri.....	66
21-tema. Máseleler sheshiw	69
22-tema. Suyıqlıq hám gazlarda basımnıń jetkeriliwi.....	71
23-tema. Tınışh halındaǵı suyıqlıq basımı.....	74
24-tema. Máseleler sheshiw	76
25-tema. Atmosferalıq basım	78
Joybar jumısı. <i>Atmosfera basımin ámeliyatta kóriw</i>	82
26-tema. Mexanikalıq jumis.....	83
27-tema. Mexanikalıq energiyaniń túrleri	85
28-tema. Máseleler sheshiw	88
29-tema. Mexanikalıq quwatlılıq hám onıń birligi	90
30-tema. Máseleler sheshiw	93
Bap boyınsha logikalıq pikirlewge tiyisli tapsırmalar	94

III BAP. JÍLLÍLÍQ QUBÍLÍSLARI

31-tema. Ishki energiya	97
32-tema. Jıllılıq muǵdari.....	100

Joybar jumisi. <i>Jilliliq ótkizgishlikti úyreniw</i>	103
33-tema. Máseleler sheshiw	104
34-tema. Ámeliy shınığıw. <i>Hár qiylı temperaturalı suwlar aralastırılǵanda jilliliq almasıwin baqlaw.</i>	106
35-tema. Janılǵınıń salıstırmalı janıw jillılığı	107
36-tema. Puwlaniw hám kondensaciya. <i>Qaynaw.</i>	110
37-tema. Qattı denelerdiń eriwi hám qatiwi	115
38-tema. Máseleler sheshiw	118
Bap boyınsha logikalıq pikirlewge tiyisli tapsırmalar	120

IV BAP. ELEKTR

39-tema. Denelerdiń elektrleniwi	123
40-tema. Elektr zaryadı	126
41-tema. Elektroskop hám elektrometr	130
42-tema. Elektr ótkizgishler hám dielektrikler.....	132
43-tema. Zaryadlanǵan denelerdiń óz ara tásirlesiwi	134
44-tema. Ótkizgishlerde elektr zaryadlarınıń bólístiriliwi	137
45-tema. Tábiyattaǵı elektr qubılısları.....	139
46-tema. Elektr togı.....	142
47-tema. Tok derekleri.....	145
48-tema. Elektr kernewi hám onı ólshew	149
49-tema. Tok kúshi	153
50-tema. Máseleler sheshiw	156
51-tema. Laboratoriyalıq jumıs. <i>Elektr shinjirında tok kúshi hám kernewdi ólshew</i>	158
52-tema. Elektr qarsılıǵı.....	159
53-tema. Rezistorlar. Reostatlar.....	163
54-tema. Shinjirdiń bir bólegi ushın Om nızamı	166
55-tema. Máseleler sheshiw	169
56-tema. Ámeliy shınığıw. Reostat járdeminde tok kúshin tártiplestiriw	171
57-tema. Laboratoriyalıq jumıs. <i>Om nizamın úyreniw</i>	172
Bap boyınsha logikalıq pikirlewge tiyisli tapsırmalar	173

V BAP. OPTIKA

58-tema. Jaqtılıqtıń tuwrı sızıq boyınsha taralıwı	176
59-tema. Quyash hám Aydıń tutılıwı.....	178
60-tema. Jaqtılıqtıń shaǵılısıwı hám sıniwı.....	181
61-tema. Linza	184
62-tema. Ámeliy shınığıw. <i>Jaqtılıqtıń tegis aynadan shaǵılısıwin úyreniw</i>	186
Bap boyınsha logikalıq pikirlewge tiyisli tapsırmalar	187
Shınıǵılardıń juwapları	189
Paydalanylǵan ádebiyatlar	190


KIRISIW

Dúnyada turiw ushin dýnyalıq ilim hám pán kerek, zamanagóy ilimi bolmaǵanlar basqalardıń ayaq astında boladı

Mahmudxoja Behbudiy



Fizika, tábiyat, pán jetiskenlikleri



Aristotel
(mil. av. 384–322)

Fizika pánin ne ushin úyrenemiz?

Fizika sózi grek tilinen φύσις – physis sózinen alıngan bolıp, “tábiyat” degen mánisti aňlatdı. Fizika – tábiyat haqqındaǵı pán. Bul sózdi ilime ullı grek oyshılı Aristotel kırızgen.

Tábiyat jer, suw, hawa, toǵaylor, tawlar hám ósimlikler dýnyasınan ibarat. Tábiyatta ushırasatuǵın qubılıslar hám proceslerdi fizika pánı menen birgelikte biologiya, geografiya, ximiya, astronomiya hám basqa da pánler úyrenedi.

Fizika pánı átirapımızda bolıp atırǵan qubılıs hám processlerdi túsindiredi. Mısalı, suwdıń puwlaniwı, jawınnıń jawiwı, muzdıń eriwi, shaqmaq shaǵıwı, lampochkanıń janıwı hám basqlar.


Fizika pánı kóplegen tarawlardıń rawajlanıwında úlken áhmiyetke iye, bularǵa: elektronika, robototexnika, qayta tiklenetuǵın energiya derekleri, jańa túrdegi materiallardı islep shıǵarıw, medicinada paydalaniwshı qurılmalardı jaratiw kireti.

Fizika pániniń jetiskenlikleri basqa tarawlarda da qollanılıp kelmekte. Mısalı, mikroskop biologiya pánı sabaǵında japiroqtıń ishki dúzilisin úyreniwde preparatlardı úlkeytip kórsetedi, ókpe hám súyeklerdegi awırıwlardı anıqlawda rentgen qurılmışnan paydalanoladı. Mikroskopıń úlkeytirilip kórsetiwi, rentgen nurlarınıń payda boliwı bular fizika nızamlarına tiykarlangan .



Tiykarǵı juwmaqlar

1. Fizika tábiyat qubılısların úyretedi.
2. Fizika pániniń jetiskenlikleri hár qıylı transport quralları (avtomobil, poezd, samolyot, kosmoslıq kemeler), elektronika (radio, televizor, kompyuter, telefon) elektr energiyaların islep shıǵarıwda úlken áhmiyetke iye.




MEXANIKALÍQ QOZGALÍSLAR HAQQÍNDA MAĞLÍWMATLAR



Aziz oqiwshı, siz bul bapta fizika páni rawajlanıwına úles qosqan Orta Aziya alımları Abu Abdullah Muhammed ibn Musa al-Xorazmiy, Abu Nasr Farabiy, Abu Rayxan ibn Ahmad Beruniy, Ahmad al-Farǵaniy, Mirza Muhammad ibn Shohruх ibn Temur Ulugbek Koraganiy hám de Ózbekstanda ilimiy mektep jaratqan alımlar Sadıq Azimov, Ubay Aripov, Muxtar Saidov, Akbar Ataxojayev, Polat Habibullayev, Begzad Yoldashev, Qadir Gulamov, Babamurad Ahmedov, Ablaql Quwandıkov haqqında maǵlıwmatqa iye bolasız.

Bul bapta fizikalıq shamalar hám olardıń belgileniwi, shamalardıń ólshem birlikleri, ólshew ásbapları, ilimiy izertlew metodları, skalyar hám vektorlıq shamalar hám olar ústinde ámeller mekanikalıq qozgalıslar, keńislik hám waqt, sanaq denesi hám sanaq sisteması, shamalardıń ózgeriwi, materiallıq noqat, ilgereilemeli qozgalıs, traektoriya, jol, orın awıstırıw, deneniń qozgalıw waqtı, tezlik hám jol grafikleri, tuwrı sıziqlı teń ólshewli qozgalısta basıp ótilgen jol, teń ólshewsiz qozgalıs, teń ólshewsiz qozgalısta ortasha tezlik bir zamatlıq tezlik, sheńber boyınsha qozgalıs, sheńber boyınsha qozgalısta deneniń aylanıw dáwiri, aylanıw jiyiligin aniqlaw haqqında maǵlıwmatlar menen tanısasz.



FIZIKA PÁNI RAWAJLANÍWÍ TARÍYXÍNDA ORTA AZIYA ALÍMLARÍNÍN TUTQAN ORNÍ

1-
Tema

Orta Aziya alımlarınan kimlerdi bilesiz?
Olar pán rawajlanıwına qanday úleslerin qosqan?

Orta Aziya alımları tábiyyiy pánler, astronomiya, matematika hám filosofiya pánleri boyinsha izertlewler alıp barıp, bizge bay ilimiý miyras qaldırğan. IX-XVI ásirlerde Muhammed al-Xorazmiy, Ahmad al-Farganiy, Abu Nasr Farabiy, Abu Ali ibn Sino, Abu Rayhan Beruniy, Umar Hayyam, Mirza Uluğbek, Ar-Raziy, Giyasiddin Koshiy siyaqlı alımlarımız jasap izleniwler alıp barğan.

Fizika páni rawajlanıwına óz úlesin qosqan ullı alımlarımızdıń ayırimlarına toqtap ótemiz.

Abu Abdulloh Muhammed ibn Musa al-Xorezmíy

Al-Xorezmíy Evropada Xorezmíy atı menen tanılğan. Xorezmíy astronomiya menen shuǵıllanıp, belgili astronomiyalıq keste "Zij" di jazğan. Onıń bul miyneti orta ásirlerdegi astronomiyaǵa tiyisli dáslepki shıgarma bolıp, 37 baptan ibarat hám 116 kesteni óz ishine aladı. Onda hár qıylı boljawlar, xronologiya (waqıyalar izbe izligi haqqında táliymat), Quyash, Ay, planetalarıń qozǵalısı, zodiaklar hám basqa da maǵlıwmatlar kiritilgen.

Abu Nasr Farabiy

Farabiy Sırdárya boyındaǵı Otrar (Farob) qalasında dúnuyaǵa keledi. Farabiy pán tarawında óshpes iz qaldırğan ullı alım bolıp esaplanadi.

Farabiydiń ilimiý izleniwleri fizika, ximiya, medicina, biologiya pánlerine arnalǵan.

Alım aspan deneleri menen jerdegi qubılıslar ortasındaǵı tábiyyiy baylanıslardı, bultlar hám jawınnıń payda bolıwin, Ay tutılıwin túsingendirgen. Alım fizikaǵa baylanıslı "Fizika usılları haqqında kitap" atamasında óz shıgarmasın jazğan.

Abu Ali ibn Sina

Abu Ali ibn Sina astronomiya, matematika, filosofiya, fizika, ximiya, medicina hám muzıka siyaqlı kóplegen tarawlarda izleniwler alıp barğan. Ol mexanika bólímine de qızıǵıp, Nyutonnan 700 jıl aldın inerciya principin túsingendirip bergen. "Kasri mayl" (qozǵalıwǵa tayarlıq) túsinigin kirgizgen. Ibn Sina qanday da bir tosıq bolmasa, dene úzliksiz qozǵalıwı mümkin ekenligin túsingendirgen.



Abu Abdulla Muhammed
ibn Musa al-Xorezmíy
(780-850)



Abu Nasr Farabiy
(873-950)



Abu Ali ibn Sina
(980-1037)



Abu Rayhan ibn Ahmad Beruniy
(973-1048)



Ahmad al-Farganiy
(798-865)

Abu Rayhan ibn Ahmad Beruniy

Orta ásir Shiǵıs alımları arasında Abu Rayhan Beruniydiń ilimiý miyrası ayriqsha orın tutadi. Beruniy 973-jılda Xorezm niń ayyemgi paytaxtı Kat qalasında tuwilǵan (házirgi Qaraqalpaqstan Respublikası, Beruniy rayoni). Jaslıq dáwırinen baslap-aq onda ilim pánge qızıǵıwi joqarı bolǵan.

Beruniy jasaǵan dáwırde eksperimental (tájiriybelerge tiykarlangan) pánler menen shuǵıllanıw keń túrde rawajlanǵan. Beruniydiń fizika tarawında alıp bargan izleniwleri hám izertlewleri mexanika, mineralogiya, jaqtılıq, jillılıq, elektr, magnetizm, akustika máselelerine baǵıshlangan.

Abu Rayhan Beruniy:


- ólshew birlikleri;
- tezlik, sısıqlı tezlik hám müyeshlik tezlik;
- zatlardıń dúzilisi hám qásiyetlerin úyrengен;
- zatlardıń tiǵızlıǵıń aniqlaw boyınsha tájiriybeler alıp bargan;
- tutas idıslar, fontan, qudıqlar hám ápiwayı mexanizmleriń islew prinsiplerin úyrengен;
- arasındaǵı tartısıw kúshi haqqında óz pikirlerin aytıp ótken.

Beruniy jaqtılıq nuri “materiallıq bóleksheler dástesi” dep aytıp ótedi. Jaqtılıqtıń sıniwi hám shaǵılısıwi qubılışların túsin-dirgen.

Ahmad al-Farganiy

Al-Farganiy astronomiya, matematika hám geografiya pánlerinin rawajlanıwına óz úlesin qosqan alımlardıń biri. Ahmad al-Farganiy shıǵısı Ferǵanalı bolıp, Baǵdadta dóretiwhilik etken. Ol suw qáddin ólshewshi qurlımanı (bul qurılma “nilometr” dep atalǵan) jasaǵan hám bul qurılma Qahira qasındaǵı Ravzo aralına, yaǵníy Nil daryasına ornatılǵan. Ol jasaǵan nilometr usı kúnge shekem óz sapasın joǵaltpaǵan. Farganiy miynetleri ózi jasaǵan dáwırde kóphilik Shiǵıs alımları tárepinen joqarı bahalanǵan.

XVI ásirge kelip Batis Europa astronomlar birlespesi al-Farganiy húrmetine Aýdaǵı kraterlerdiń birin “Alfraganus” atı menen atalǵan.





Mirza Muhammed ibn Shahrux ibn Temur Ulugbek Koregoniy

Ol ullı astronom hám matematik, óz dáwiriniń ataqlı alımlarınıń biri.


Mirza Uluğbek aspan denelerin úyreniw ushin Samarcandtiń Qohak tóbeliginde observatoriya (rasadxona) qurdırğan. Alımlarıń basshiligında “Ziji Koregoniy” (Koregoniy juldızlar kestesi) dúzilgen. Kitapta 1018 juldız koordinataları joqarı aniqlıqta sáwlelengen.

Aziz oqiwshılar, ullı babalarımız ómiri hám miynetleri menen qısqasha tanısıp shıqtıñız. Sizler de keleshekte ilim hám pändi rawajlandırıp, mámlekетimiz rawajlanıwı ushin óz úlesińizdi qosıwińızǵa isenemiz!



1. Fizika pánine óz úlesin qosqan jáne qaysı Orta Aziya alımların bilesiz? Olardı doslarıńızǵa aytıp beriń.
2. Ullı babalarımız ilimiý miyrasın úyreniw maqsetinde elimizde qanday jumıslar ámelge asırılmaqta?
3. Ullı babalarımız atı menen berilgen orınlar haqqında maǵlıwmatlar toplań.
4. Ullı babalarımızdıń ilimiý jetiskenlikleri búgingi kunde qaysı tarawlarda qollanılmaqta?
5. Mirza Uluğbek aspan denelerin úyreniwde qanday ólshew asbaplarından paydalangan?
6. Observatoriyada da qanday izertlewler alıp barılaǵı?
7. Fizika pániniń rawajlanıwına úles qosqan dúnya alımlarından kimlerdi bilesiz?

Mirza Muhammed ibn
Shahrux ibn Temur
Ulugbek Koregoniy
(1394-1449)





2- tema

FIZIKA TARAWÍNDA ÓZBEKSTANDA İLIMIY MEKTEP JARATQAN FİZIK ALÍMLAR

*Belgili fizik alımlardan kimlerdi bilesiz?
Ózbek alımlarınan she?*

Babalarımız tárepinen jaratılğan úlken ilimiý miyras ilim dўnya páni rawajlanıwına salmaqlı úles qosqan, olardıň dawamshıları bolǵan mámlekетимиз alımları da óz ilimiý mekteplerin jaratqan. Olardıň ayırımları menen tanışamız.

Sadiq Azimov

Sadiq Azimov – fizik alım, Ózbekstan Respublikası Pánler akademiyası akademigi, Ózbekstan Respublikasında xızmet kórsetken pán ǵayratkeri, Ózbekstan Mámlekетlik sıyılığı lawreati.

S. Azimov yadro fizikası, joqarı energiyalar fizikası tarawın rawajlandırğıń alımlardıń biri.

Alım ekologiyalıq taza energiya dereklerin rawajlandırıw menen bir qatarda úlken Quyash peshi(qızdırılğan metallǵa islew beriw) jaratıp órnek kórsetken. S. Azimov basshılığında 1988-jılı Tashkent wálayatı (Parkent rayonında) qurılıs maydanında úlken Quyash peshi iske túsirildi.



S. A. Azimov
(1914-1988)



Akbar Ataxojayev
(1926-1994)



Akbar Ataxojayev

Akbar Ataxojayev – fizik alım, Ózbekstan Respublikası Pánler akademiyası akademigi, Ózbekstan Respublikasında xızmet kórsetken pán ǵayratkeri, Beruniy atundaǵı Ózbekstan Mámlekетlik sıyılığı lawreatı. Alım suyiqlıqlardıń fizikalıq qásıyetlerin optikalıq usıllar járdeminde úyrengен.

Ubay Aripov

Ubay Aripov – fizik alim, mámleket hám jámiyet ógrayratkeri, Ózbekstan Respublikasi Pánler akademiyasi akademigi.

Ózbekstan Respublikasında xızmet kórsetken pán hám texnika ógrayratkeri. Beruniy atındaǵı Ózbekstan Mámleketlik siylığı lawreatı. Álimniń tiykarǵı ilimiý jumısları fizikalıq elektronika, yadrolıq hám radiacion fizika, gelioenergetika tarawalarına arnalǵan.

Muxtor Saidov

Muxtor Saidov – fizik alim, Ózbekstan Respublikası Pánler akademiyasi hám Rossiya Federaciyası texnologiya pánleri Akademiyası akademigi, Ózbekstan Respublikasında xızmet kórsetken ilim ógrayratkeri. Beruniy atındaǵı Ózbekstan Mámleketlik siylığı hám de Ózbekstan Mámleketlik siylığı lawreatı.

Álimniń ilimiý jumısları yarım ótkizgishler materialtanıwı hám qattı deneler elektronikası, jaqtılıq energiyasın elektr energiyasına aylandırıwshı yarım ótkizgish ásbaplar fizikası hám texnologiyaları máselelerin sheshiwge arnalǵan.

Polat Habibullayev

Polat Habibullayev – fizik alim hám jámiyet ógrayratkeri, Ózbekstan Respublikası Pánler akademiyası akademigi, Ózbekstan Respublikasında xızmet kórsetken ilim ógrayratkeri, Beruniy atındaǵı Ózbekstan Mámleketlik siylığı lawreatı. Alım fizika tarawınıń akustika, yadro fizikası, optika hám lazer fizikası siyaqlı baǵdarlarında ilimiý izertlew jumısların alıp barǵan.

Behzad Yoldashev

Behzad Yoldashev – fizik alim,hám jámiyet ógrayratkeri, Ózbekstan Respublikası Pánler akademiyası akademigi, Ózbekstan Respublikası hám Qaraqalpaqstan Respublikasına xızmet kórsetken ilim ógrayratkeri.

Alım Vashington (AQSh) hám Kembridj (Ulli Britaniya) universitetleri húrmetli doktorı, Islam dúnysi pánler akademiyası (The Islamic World Academy of Sciences, IAS) akademigi, Birlesken yadro izertlewleri instituti (Dubna qalası, Rossiya) húrmetli doktorı, Xalıq aralıq pánler akademiyaları associaciyası (MAAN) akademigi.

Álimniń ilimiý izertlew jumıslarında elementar bóleksheler fizikası, yadro fizikası, sanaat, awıl xojalığı hám medicina tarawında yadro texnologiyalarının paydalaniw siyaqlı máselelerdi qamtip alǵan.



Ubay Aripov
(1909–1976)



M. S. Saidov
(1930–2020)



P. Q. Habibullayev
(1936–2010)



B. S. Yoldashev
(1945)



Q. G. Gulamov
(1945)



B. J. Ahmedov
(1963)



Q.O. Quvandiqov
(1939)

Qadir Gulamov

Qadir Gulamov – alim hám jámiyet ǵayratkeri. Ol Ózbekstan Respublikası Pánler akademiyası hám Islam dúnýası pánler akademiyası (The Islamic World Academy of Sciences, IAS) niň haqiqiqy aǵzası. Shveciyadaǵı Lund Universitetiniń professorı, Beruniy atındaǵı Ózbekstan Mámleketlik siyliǵı laureatı.

Gulamov Qadir ǵafurovich joqarı energiyalı yadro fizikası boyınsha jetekshi qánige . Alim joqarı energiyalı bólekshelerdi tezletiw boyınsha eksperiment ótkeriw usınısın bergen hám bul eksperimentte dúnyanıń iri universiteti hám de ilimiý oraylarınıń alımları qatnasqan.

Babamurad Ahmedov

Babamurad Ahmedov – fizik alım, Ózbekstan Respublikasında xızmet kórsetken ilim ǵayratkeri. Alımnıń ilimiý jetiskenlikleri dúnýa kóleminde tán alınıp, 2018-jılı Pútkil dúnýa pánler akademiyası (The World Academy of Sciences, TWAS) hám 2020-jılı Islam dunyası pánler akademiyası (The Islamic World Academy of Sciences, IAS) aǵzası etip saylanǵan. Babamurod Ahmedov gravitaciya, ulıwma salıstırmalılıq teoriyası, yadro hám relyativistik astrofizika tarawları boyınsha jetekshi qánige bolıp tabıladi.

Oblaqul Quwandiqov

Oblaqul Quwandiqov – fizik alım, fizika-matematika pánleri doktorı, professor. Xalıq aralıq pedagogika pánleri akademiyası xabarshı aǵzası.

Alımnıń ilimiý izertlew jumısları elektr hám magnit qubılışları fizikası máselelerine arnalǵan.



1. Úlken Quyash peshi qanday maqsette qurilǵan?

2. ÓzR PÁniń academy.uz saytında mámleketimizde fizika tarawında ilimiý izertlew alıp barıp atırǵan alımlar ilimiý jumısları haqqında maǵlıwmatlar berilgen. Olar menen tanısıń. Qaysı alımnıń ilimiý jumısları sizde kóbirek qızıǵıwshılıq oyattı?

3. Internet hám enciklopediyadan akademik Umarov ǵiyastiń Quyash energiyasınan paydalaniw boyınsha izertlew jumısları haqqında maǵlıwmatlar toplań. Álgan maǵlıwmatlarıńızdı doslarıńız benen pikirlesin.

FİZİKALÍQ SHAMALAR. XALIQ ARALIQ BIRLIKLER SİSTEMASI

*Siz kündelikli turmista qanday
birliklerden paydalanasız?*

3-
tema

**Zat hám ortalıqtıń fizikalıq qásiyetlerin, óz ara tásı-
ri hám qozǵalısın muǵdar jaǵınan sıpatlawshı shamalar
fizikalıq shamalar dep ataladı.**

Barlıq fizikalıq shamalar tikkeley yamasa tikkeley emes usıllarda ólshenedi.

Tikkeley ólshew múnkin bolǵan (yaǵníy ólshew ásbapları, misali, ólshew lentası, sekundomer, dinamometr hám t.b. járdeminde) fizikalıq shamalar (misali, uzınlıq, waqıt, massa, kúsh, basım, temperatura basqalar);


- tikkeley emes ólshew, yaǵníy formulalar járdeminde esaplaw múnkin bolǵan shamalar (energiya, jumis, quwat hám basqalar).

Hár bir úlgidegi shamanıń óz birligi bar. Misali, stoldıń uzınlıǵın ólshew – onı uzınlıq birligi etip qabil etilgen metr menen salıstırıw boladı .

Mine, eki ásirden beri dunyaniń barlıq mámlekетleri tiykarǵı fizikalıq shamalardı birdey úlgi menen ólshewge háreket etpekte. Túrli mámlekетlerde uzınlıq, massa hám basqa da shamaları hár qıylı birliklerde ólshew qolaysızlıqlar keltirip shıǵarǵan.

Xalıq aralıq birlikler sistemasi (frans. SI – Système international d'unités) 1960-jıldan baslap qabil etilgen. Fizikalıq shamalar tiykarǵı, járdemshi hám tuwındı shamalarǵa bólinedi Xalıq aralıq birlikler sistemасına (SI) kiriwshi 7 tiykarǵı, 2 járdemshi shama qabil etilgen. Bular: uzınlıq, massa, waqıt, zat muǵdari, temperatura, tok kúshi, jaqtılıq kúshi – tiykarǵı, tegis mýyesh hám keńisliktegi mýyesh - járdemshi shamalar.


Házirshe biz, sizler menen Xalıq aralıq birlikler sistemасına(SI) kiriwshi ayırm shamalar menen tanışamız. Bular: uzınlıq, massa hám waqıt. Tiykarǵı shamalardıń hár biri ushın xalıq aralıq kelisimge muwapiq tańlanǵan etalonı (úlgisi) qabil etilgen. Misali Xalıq aralıq birlikler sistemасında (SI) uzınlıq birligi etip 1 metr (qısqasha 1 m)alınǵan. Ol xalıq aralıq kelisimge muwapiq platina - iridiy aralaspasınan arnawlı tayarlanǵan sterjenge teń (1.1- súwret).



*Fizikalıq shamalar,
shamalardıń
belgileniwi, ólshew
birligi, ólshew ásbapları*



Ólshew degende ólshene-
tuǵın shamanı úlgi sıpatında
qabil etilgen shama menen sa-
listırıw túsiniledi.



1.1-súwret



1.2-súwret

Xalıq aralıq kelisimge muwariq Xalıq aralıq birlikler sistemasında (SI) massa birligi 1 kilogramm (qısqasha 1 kg) qabil etilgen Kilogramm dep platina – iridiy aralaspasınan tayaranǵan silindr (etalon)niň massası qabil etilgen. Kilogrammnıň xalıq aralıq úlgisi Fransiyaniň Sevr qalasında saqlanadı. Massa úlgisiniň júdá joqarı anıqlıq penen tayaranǵan nusqaları basqa mámlekетlerde, sonnan, biziň mámlekетtimizde de bar (1.2-sú wret).

Xalıq aralıq birlikler sistemasında (SI) waqt birligi etip 1 sekund (1 s) qabil etilgen. Waqt birligin (uzınlıq yamasa massaniň etalonı sıyaqlı) jasaw mümkin emes. Biraq waqt etalonı sıpatında Jerdiń óz kósheri átirapında bir ret aylanıp shıǵıw waqtınıň 86400 den bir úlesine 1 sekund dep qabil qılıw mümkin. Waqt birliginiň xalıq aralıq kelisiw qabil etilgen etalonı menen joqarı klassarda tanısasz.

Xalıq aralıq birlikler sistemاسına(SI) kiriwshi tiykarǵı fizikalıq shamalardıň atı, belgileniwi, birligi hám ólshew ásbapları tómendegi kestede keltirilgen.

Xalıq aralıq birlikler sistemasındağı (SI) tiykarǵı birlikler

Nº	Fizikalıq shama	Belgileniwi	Birligi	Ólshew ásbabı	Ólshew ásbabi atı
1	Uzınlıq, aralıq	l, s	m (metr)		ólshew lentasi
2	Massa	m	kg (kilogramm)		tárezi
3	Waqıt	t	s (sekund)		sekundomer
4	Zat muǵdarı	v	mol		tikkeley emes ólshenedi
5	Absolyut temperatura	T	K (kelvin)		termometr
6	Tok kúshi	I	A (amper)		ampermetr
7	jaqtılıq kúshi	I	kd (candela)		lyuksometr


Siz ólshew ásbapları járdeminde dene temperaturasın, boyińız biyikligin, salmaǵıńızdı, júrek urıwları sanın aniqlawımız mümkin.

Tiykarǵı birliklerden tisqarı tuwındı birlikler de bar. Tuwındı birlikler tiykarǵı birlikler ústinde matematikalıq ámeller orınlanıp payda etiledi. Mısalı: tıǵızlıq birligi massa hám kólem birlikleri qatnasına teń.


Deneniń kólemi qalay aniqlanadı?

1. Tuwrı parallelepiped kórinisindegi qattı deneniń kólemin aniqlaw. Sızǵısh járdeminde parallelepiped kórinisindegi dene uzınlığı a , eni b hám biyikligi c ólshenedi (1.3-súwret). Parallelepiped kórinisindegi dene kólemi $V = a \cdot b \cdot c$ formulası menen esaplanadı.

2. Belgisiz kórinstegi deneniń kólemin aniqlaw. Menzurka idisi hám suw járdeminde belgisiz kórinstegi dene kólemin aniqlaw mümkin. Bunnı ushın dáslep menzurkaǵa taza suw quyılıdı (1.4 a-súwret). Menzurka idisi ishindegi suw kólemi aniqlanadı: $V_1 = 200 \text{ ml}$ yamasa $V_1 = 200 \text{ cm}^3$. Endi kórini belgisiz bolǵan deneni jińishke jipke baylap onı suwgá túsiremiz. Dene suwgá tolıq batqannan keyin menzurkadaǵı suw qáddine qarap dene hám suwdıń birgeliktegi kólemi aniqlanadı (1.4 b-súwretke qarań). $V_2 = 340 \text{ ml}$ yamasa $V_2 = 340 \text{ cm}^3$. Kólem ayırması deneniń kólemine teń: $V_{\text{dene}} = V_2 - V_1 = 340 \text{ ml} - 200 \text{ ml} = 140 \text{ ml}$ yamasa $V_{\text{dene}} = 140 \text{ cm}^3$.



1.3-súwret



1.4-súwret



1. Fizikalıq shamalar atı, belgisi, san mánisi hám ólshew birligi menen sıpatlanadı.

2. Fizikalıq shamanı ólshew -onı standart ólshew menen salıstırıw bolıp esaplanadı.

3. Fizikalıq shamalar deneler hám qubılıslardıń qásietlerin muǵdarlıq jaqtan sıpatlaydı.



1. Xalıq aralıq birlikler sistemasi(SI) qanday maqsette jaratılǵan?

2. Etalon she? Ol ne ushın kerek?

3. Fizikalıq shamalardı qosıw mümkin be? Kóbeytiw yamasa bólıw she? Juwaplarıńızdı salıstırıń.


4. Tiykarǵı birliklerdi aytnı.

5. Xalıq aralıq birlikler sistemasi qabil etilmesten burın adamlar qanday ólshew birlikleri hám usıllardan paydalangan?



Ámeliy tapsırma

1 Kitaptaǵı qaǵazdıń qalınlıǵın sızǵısh járdeminde anıqlań.




2 1.5súwretke tiykarlanıp tapsırmanı orınlań.
1.5 a-súwrette menzurkaniń maksimal sıyımlılıǵı shkalanıń bólüm dárejesi _____

1.5 a-súwrette menzurkaǵa _____ suw quyılǵan.

Menzurkaǵa dene salındı (1.5 b-súwretke qarań).

Menzurkadaǵı dene hám suyuqlıqtıń ulıwma kólemi _____ ge teń boldı. Endi dene kólemin anıqlań..



3 1.6-súwretke tiykarlanıp tómendegi kesteni toltrıń.
1-soraw. Menzurkaniń bólüm mánisi qanday?
2-soraw. Menzurkadaǵı suwdıń kólemi qanday?
3-soraw. Menzurkaniń ólshew shegarasın anıqlań.
4-soraw. Ólshew qáteligi degenimiz ne?
5-soraw. Har bir menzurkaǵa qanday kólemdegi suw quyılǵan?

Menzurka	Shkalaniń bóliniw dárejesi	Maksimal ólshew chegarası, ml	Suyuqliq kólemi
1	1	50	27
2			
3			
4			

4 Berilgen ólshew birliklerin kórsetilgen birlikke aylandırıp kesteni toltrıń.

1	15 cm	0,15 m
2	2,5 km m
3	0,3 cm ² m ²
4	4,5 cm ² mm ²
5	8 cm ³ m ³
6	18 m ³ cm ³
7	4,5 l cm ³

8	0,04 m ³	40 l
9	0,6 kg g
10	250 g kg
11	30 min h
12	2 h s
13	1 sutki h
14	500 m km

FİZIKANÍ IZERTLEW METODLARÍ

*Biz tábiyattaǵı qubılıslardı
qalay úyrenemiz?*

4-
tema



Baqlaw, tájiriybe, pikir (gipoteza), teoriya.

Insanlar tábiyattaǵı qubılıslarǵa itibarsız bolmastan, olardı úyrenip átirap álemler tuwralı tiykarǵı ilimi bilimlerdi iyelewge umtilǵan. Mısalı, olar bir sutka dawamında Jerdiń óz kósheri átirapında, bir jıl dawamında Quyash átirapında tolıq aylanıp shıǵıwin, planetalardıń hám Aydını qozǵalısı, hawada jaqtılıqtiń tuwrı sızıq boylap tarqalıwi, sayanıń payda bolıwı haqqında bilgen.

**Tábiyattaǵı júz berip atırǵan qubılıs hám processler-
ge tásir etpesten úyreniw baqlaw dep ataladı.**

Jawinnan keyin yamasa fontan átirapında quyash shıǵıp turǵanda raduga payda bolıwı baqlaǵanbız. Baqlaw dawamında tiykarǵı maǵlıwmatlar toplanadi. 1.7-súwrette fontan átirapında raduganıń payda bolıwı súwretlengen.

**Qubılıs hám processlerdi baqlawlar dawamında bel-
gili bir nızamlılıqlar bar ekenligi shamalanadı. Bunday
shamalaniwlar gipoteza dep ataladı.**


Gipotezanı tekseriw ushin tájiriybeler ótkeriledi. Mısalı, suw normal shárayatta 100°C temperaturada qaynaydı. Biraq tájiriybeler ótkeriw arqalı jer betiniń hár qıylı biyikliklerinde suwdıń qaynaw temperaturası hár qıylı ekenligin kóriwimiz mümkin (1.8-súwret). Tájiriybe arqalı biz jańa bilimlerdi ózlestiremiz.

Ilimiy tájiriybelerde barlıq waqıtta anıq maqset itibargá alındı. Mısalı, italiyalı alim Galileo Galiley denelerdiń jerqe qanday túsiwin úyreniw ushin Piza qalasındaǵı minaradan hár qıylı massalı sharlardı taslap, olardıń túsiw waqıtın ólshegen hám salıstırǵan. Ol usı tájiriybesi arqalı denelerdiń túsiw nızamlılıqların oylap tapqan (1.9-súwret).


**Fizikalıq nızam tájiriybede belgili shárayatta payda
bolǵan baylanıslardı sıpatlaydı.**



1.7-súwret



1.8-súwret



1.9-súwret

Ilimiy izertlew metodları

Baqlaw

Dáliyllerdiń jiyindisi

Ideya (gipoteza)ni alǵa súriw

Tájiriye ótkeriw

Nízam

Tájiriye belgili izertlew usılı bolıp esaplanadı. Baqlaw hám tájiriye ótkeriw jańa bilimlerdi iyelewimizge járdem beredi.

Tábiyattaǵı kóplegen qubilıslar bizge baylanıslı bolmaǵan jaǵdaylarda júz beredi. Buǵan Quyash hám Ay tutılıwi, samal, teńiz tolqınları hám basqa da misallar keltirsek boladı.

Hár qıylı taraw qániygeleri ólshev ásbapları járdeminde tábiyattaǵı qubilıslardı úyrenedi hám olardı aldınnan boljaydı. Mısalı, bir neshe kúnnen keyingi hawa rayındaǵı ózgerislerdi gidrometeorologiya orayı xızmetkerleri bergen xabarına baylanıslı yamasa ǵalaba xabar quralları arqalı aldınnan biliwimiz mümkin.

- 
1. Ilimiy biliw metodınıń baqlaw, maǵlıwmatlardı toplaw, tájiriye ótkeriw hám de teoriya sıyaqlı usılları bar .
 2. Ilimiy boljaw gipoteza dep ataladı.
 3. Ilimiy boljawdı tekseriw tájiriybeler alıp barılادı
 4. Tájiriye tiykarında teoriyalıq bilimler tekseriledi

- 
1. Ilimiy biliw metodınıń baqlaw, maǵlıwmatlardı 2. Bizge baylanıslı bolmaǵan halda tábiyatta ushırasatuǵın qubilıslarǵa misallar keltiriń. Olardı tú-sindirip beriń.
 3. Siz qanday fizikalıq qubilıslardı baqladıńız ?
 4. Siz qanday ólshev jumısların orınlary alasız?

Ámeliy tapsırma

1 Úyińizde bar ólshev ásbapların tómendegi eki toparǵa ajıratıń:

- a) sanlı: _____;
b) shkalalı: _____.

2 Ulli italiyalı súwretshi Leonardo da Vinchi: "Boy menen qulash uzınlıǵın teń boladı", – degen. Buniń durıs ekenligin tekseriń.


1) boyıńızdı úshmúyeshli sızǵısh hám metr járdeminde súwrette kórsetilgendey (bir dostıńız járdeminde) ólsheń (1.10 a-súwret);

2) eki qolıńızdı gorizontal jayǵan halda barmaqlar ushi arasındaǵı aralıqtı aniqlań (1.10 b-súwret);

3) ólshevlerde alıngan eki ólshemdi salıstırıń hám juwmaq jasań.



a)



b)

1.10-súwret

3 Quyashlı kunniń hár qıylı mezgilinde dostníz benen birge sayańız uzınlığı ózgeriwin baqlań nátiyjesin kestege jazıń.

waqıt	Boyıńız uzınlığı	Sayańız uzınlığı	Saya uzınlığı (artadı yamasa kemeyedi)
9:00			
12:00			
15:00			
18:00			

Baqlaw nátiyjelerine tiykarlanıp óz gipoteza (pikir)ńızdı aytıń.

4 Tómende berilgen sózler ishinen fizikalıq dene, zatlar, fizikalıq qubılıslardı ajiratiń.

Jer, suw, suwdıń aǵıwi , Ay, hawa, samal, terekten úzilgen miyweniń túsiwi, ósimlik mayı, stol, ruchka, temir, suwdıń qaynawi, suwdıń muzlawı, mashina, sınap, qus, shaqmaq shaǵıwi, suwdıń puwlaniwi, muzdiń eriwi, kitap, terek, altın, guldirmama gumbirlewi.



*Leonardo da
Vinci
(1452-1519)*

Fizikalıq dene	Zat	Fizikalıq qubılıs
Mashina	Altın	Suwdıń muzlawı

5 Berilgen súwrette qanday tábiyat qubılısları súwretlengen?



1



2



3




5- tema

SKALYAR HÁM VEKTORLÍQ SHAMALAR



Skalyar hám vektor shamalar, olar ústinde ámeller



Fizikalıq shamalar eki toparǵa bólinedi: skalyar hám vektorlıq shamalar.

Tek ǵana san mánisi menen aniqlanatuǵın shamalar skalyar shamalar dep ataladı.

Uzınlıq, maydan kólem, waqt, temperatura, tiǵızlıq energiya sıyaqlı shamalar skalyar shamalar bolıp tabıladi.

Mısalı: adam denesi temperaturası termometr járdeminde ólshenedi. Termometr kórsetken san mánisi skalyar shama bolıp esaplanadı.

Skalyar shamalar ústinde matematikalıq ámeller sanlar ústindegi ámellerdey bolıp orınlانади. Mısalı: birinshi qaltada $m_1 = 50 \text{ kg}$ un, ekinshi qaltada bolsa belgili bólegi satılǵanı ushin $m_2 = 15 \text{ kg}$ un qaldı. Olardıń birgeliktegi massası:

$$m_1 + m_2 = 50 \text{ kg} + 15 \text{ kg} = 65 \text{ kg}$$

Bul eki qaltadaǵı un massaları arasındaǵı ayırma:

$$m_1 - m_2 = 50 \text{ kg} - 15 \text{ kg} = 35 \text{ kg}$$

San mánisleri hám baǵıtları menen aniqlanatuǵın shamalar vektorlıq shamalar dep ataladı.

Vektorlıq shamalar jazıwda \overrightarrow{AB} yamasa \vec{s} , sıyaqlı sizılmda $\overset{\vec{s}}{A \longrightarrow B}$ sıyaqlı súwretlenedi

A noqati vektordıń bası, B noqati bolsa vektordıń aqırı dep ataladı, vektordıń bası birinshi oqladı yaǵníy \overrightarrow{AB} vektor. Vektordıń uzuınlıǵı degende onıń basınan aqırına shekem bolǵan aralıq túsiniledi. Strelka vektordıń aqırına qoyıldız hám baǵdarın kórsetedı.

Fizikalıq shamalar vektor belgisi arqalı, misalı, kúsh – \vec{F} , tezlik – \vec{v} , orın awıstırıw – \vec{s} kóriniste aňlatılıdı.

Misali: sayaxatshilar avtobusta Tashkent – Samarqand bağıtı boyinsha 75 km/h tezlik penen qozǵalıp 4 saatta jetip baradı. Avtobus qozǵalıs bağıtı hám tezligi vektorlıq shamanı, qozǵalıw waqtı hám basıp ótilgen joli bolsa skalyar shamanı bildiredi.

Vektorlıq shamalar ústinde matematikalıq ámellerdi (qosıw, ayırıw) orınlaw zárúrligi turmislıq máselelerdi sheshiw processinen kelip shıqqan. Sonıń ushın biz vektorlar ústinde matematikalıq ámellerdi orınlawdı biliwimiz kerek. Vektorlıq shamalardı qosıw usılları menen tanışamız.

Parallel vektorlardı qosıw tómendegishe ámelge asırıladı:

- biriniń aqırı ekinshisiniń basına sáykes túsetuǵın etip orın awıstırıladı;
- birinshi vektor bası menen ekinshi vektordıń aqırına ótkerilgen vektor qosılıwshı vektorlardıń jiyındısı esaplanadı (1.11-súwret).

Bir tárepke bağıtlanǵan eki vektorlıq shamanı qosıwdıń

- vektor aňlatması: $\vec{c} = \vec{a} + \vec{b}$;
- jiyındı vektordıń san mánisi(moduli): $c = a + b$.

Qarama-qarsı bağıtlanǵan eki vektorlıq shamanı qosıw (1.12-a súwret).

$$\vec{c} = \vec{a} + (-\vec{b}) = \vec{a} - \vec{b};$$


Jiyındı vektordıń moduli: $c = a - b$ formulalar járdeminde aniqlanadı.




1. Fizikalıq shamalardı eki toparǵa bólemiz. Bular: skalyar hám vektorlıq shamalar.
2. Skalyar shamalar bular tek ǵana san mánisi menen aniqlanatuǵın shamalar.
3. Vektorlıq shamalar bular san mánisi hám bağıtı menen aniqlanatuǵın shamalar.




1. Vektorlıq shamalar hám skalyar shamalar arasındaǵı ayırmashılıq nede? Misallar keltiriń.
2. Skalyar hám vektorlıq shamalar ústinde orınlanaǵıń ámellerdi misallar menen túsindiriń.
3. Tuwriǵa, shepke, ońga jol belgileri qaysı shamlarǵa misal boladı?



1.11-súwret



a)




b)

1.12-súwret



6- tema

MÁSELELER SHESHIW



1 1.13 a-súwrette \vec{a} , \vec{b} , \vec{c} , \vec{d} vektorlar keltirilgen. \vec{a} vektorǵa \vec{c} vektordı, \vec{b} vektorǵa \vec{d} vektordı.

Sheshiliwi: 1.12 b-súwrette \vec{a} vektorǵa \vec{c} vektordı, \vec{b} vektorǵa \vec{d} vektordı qosıw súwretlengen. 1.13-a súwretten kóri-nip turıptı, \vec{c} vektordıń moduli 4 birlikke hám \vec{a} vektorınıń moduli bolsa 1 birlikke teń. \vec{a} vektor menen \vec{c} vektor bir-birine qarama-qarsı baǵıtlanǵanlıǵı ushin olardı qosıwda vektorlardıń modulleri ayırladı, yaǵníy:


$4 - 1 = 3$ birlik (1.13 b-súwret).

Bir qıylı baǵıtqa iye bolǵan \vec{b} hám \vec{d} vektorlar bir tárepke baǵıtlanǵanlıǵı ushin olardı qosıwda vektorlardıń modulleri qosıladı, yaǵníy:

$2 + 2 = 4$ birlik (1.13 b-súwret).

2 Stol ústinde turǵan arbashaǵa 5 N hám 10 N kúshler tásir etpekte. Arbashaǵa tásir etiwshi kúshlerdiń teń tásir etiwshisin aniqlań.

Kúsh vektorlıq shama bolǵanlıǵı sebepli onıń tek ǵana mánisi emes, baǵıtida zárúr. Kúshtiń eki qıylı tásir baǵıtın kórip shıǵamız.



a) jaǵdayda kúshler bir tárepke baǵıtlanǵanlıǵı ushin qosıladı hám teń tásir etiwshi kúsh 15 N ǵa teń boladı.

b) jaǵdayda bolsa kúshler qarama-qarsı tárepke baǵıtlanǵanlıǵı ushun ayrıladı hám teń tásir etiwshi kúsh 5 N ǵa teń boladı. Teń tásir etiwshi kúsh tek san mániske emes, kúsh baǵıtında baylanıslı boladı.

- 3** Avtomobil arqaǵa 80 km, keyin qublaǵa 20 km júrdi.
 a) avtomobildiń basıp ótken aralıǵın tabiń.
 b) avtomobil dáslepki jaǵdayǵa qaraǵanda qanshaǵa orın awıstırǵan?

Berilgeni:	Formulası:	Esaplaw:
$s_1 = 80 \text{ km}$ $s_2 = 20 \text{ km}$	$s = s_1 + s_2$	$s = (80 + 20) \text{ km} = 100 \text{ km}$ $ \vec{s} = (80 - 20) \text{ km} = 60 \text{ km}$
Tabıw kerek: $s = ?$ $ \vec{s} = ?$	$ \vec{s} = s_1 - s_2$	Juwap: $s = 100 \text{ km}$ $ \vec{s} = 60 \text{ km.}$




1-shınıǵıw


- 1** Tómende keltirilgen vektorlar ústindegi ámellerdi orınláń. 1.14-súwrette sáwlelengenindey birlik kvadratlarǵa sızıw arqalı natiyjelerdi esaplań.

$$\begin{array}{ll} a) \vec{a} + \vec{k} + \vec{d} = ? & c) \vec{m} + \vec{c} = ? \\ b) \vec{f} + \vec{k} + \vec{n} + \vec{a} = ? & d) \vec{m} + \vec{b} + \vec{c} = ? \end{array}$$


- 2** Birdey bir kóriniske iye bolǵan tiyinlar 1.15-súwrette kórsetilgenindey izbe-iz sızǵısh shkalasına jaylastırılǵan. Bir tiyinniń qalınlıǵıń anıqlań.



1.15-súwret



1.14-súwret




1.16-súwret

- 3** 1.16-súwrette karta kórsetilgen. A hám B qalalar arasındaǵı aralıqtı sızǵısh járdeminde esaplań. Masshtab $1 \text{ cm} = 30 \text{ km}$ ǵa teń dep alıń. Súwrette keltirilgen basqa qalalar (A hám C, C hám D, A hám D) arasındaǵı aralıqlardı da ólsheń.

- 4** Kesilispede turǵan eki mashina birdey baǵitta, birinshisi 500 m, ekinshisi 600 m júrdi. Olar arasındaǵı aralıq qansha boladi? Eger bul mashinalar bir waqıtta qarama-qarsı baǵitta sonday háreketlengen bolsa-she?

- 5** Hár bir keteksheni bir birlik dep alıń hám tómendegi ámellerdi orınláń. (1.17-súwret).

$$\begin{array}{l} 5.1. \text{ a)} a+b; \text{ b)} h+s; \text{ c)} a+s+h; \text{ d)} b+s+h; \text{ e)} a+b+h; \text{ f)} a+b+s; \\ 5.2. \text{ a)} m+n; \text{ b)} m+d; \text{ c)} m+n+d; \text{ d)} m+f; \text{ e)} m+k; \text{ f)} m+f+k. \end{array}$$



1.17-súwret



7- tema

MEXANIKALÍQ QOZĞALÍS

Qozǵalıstiń qanday túrlerin bilesiz?



ilgerilemeli qozǵalıs



aylanbalı +
ilgerilemeli qozǵalıs



terbelmeli qozǵalıs



ilgerilemeli + aylanbalı



Mexanikalıq qozǵalıs, kinematika, keńislik hám waqıt, sanaq denesi, sanaq sistemasi, shamalardıń ózgerisi.

Kinematika

Kinematikaniń tiykarǵı waziyapası qozǵalıstaǵı deneniń qálegen waqıttığı jaǵdayın anıqlawdan ibarat . Mexanikaniń dene qozǵalıśın sıpatlawshı shamalar arasında baylanısın úyrenetuǵın bólimi **kinematika** dep ataladı. Kinematika bóliminde deneniń qozǵalıśi waqıtqa baylanıslı halda úyreniledi, biraq bul qozǵalısti payda etiwshi sebepler úyrenilmeydi.



Keńislik hám waqıt

Tábiyatta barlıq deneler qozǵalısta boladı. Hár bir process keńislikte hám waqıttı júz beredi. Dene bazıbir waqıtta keńislikte basqa denelerge salıstırǵanda belgili bir orında boladı.

Eger deneniń ornı waqıttıń ótiwi menen ózgermese, dene tınıshlıqta boladı dep esaplaymız. Eger deneniń ornı waqıttıń ótiwi menen ózgerse, bul dene qozǵalısta ekenin aňlatadı.

Waqıttıń ótiwi menen deneniń keńisliktegi ornı basqa deneleргe salıstırǵanda ózgeriwi mexanikalıq qozǵalıs dep ataladı.




Sanaq denesi

Hár qanday deneniń qozǵalısı basqa bir deñege yamasa bir-birine salıstırǵanda tınısh turǵan denelerge salıstırǵanda úyreniledi. Tiykarında tábiyatta qozǵalıssız deneniń ózi joq. Biziń kóz qarasımızda úy, imarat, terekler hám basqalar qozǵalıssız turǵanday boladı. Biraq bul denelerdiń barlıǵı Jer menen birgelikte Quyash átirapında úzliksiz qozǵalısta boladı. Demek, barlıq denelerdiń qozǵalısı salıstırmalı, olardıń tınıshlıqta bolıwı da salıstırmalı boladı.

Kóz aldıńızǵa keltiriń bándırgide avtomobiller qozǵalısın baqlap atırsız. Olar sizge hám átirapińzda turǵan qozǵalmayıǵın denelerge salıstırǵanda qozǵalısta boladı. Avtomobil ishindegi orınlıqlarda otırǵan adamlar bir-birine salıstırǵanda qozǵalmayıdı, biraq olar avtomobil sırtındagi denelerge salıstırǵanda qozǵalısta boladı. Olar avtomobildiń qozǵalısın tek ǵana terezeden sırtqa qarap, jol shetindegi deneler artta qalıp atırǵanıń kórip biledi.



Biz jasap turǵan úy, bándırgı, terekler hám imaratlardı shártlı túrde qozǵalmayıdı dep qaraw múmkin. Qozǵalıssız dep qabil etilgen deneni esaplaw denesi dep ataymız. Imarat, úyler hám terekler misal boladı.

Sanaq denesi, oǵan biriktirilgen koordinatalar sisteması hám waqıttı ólsheytuǵın ásbap birgelikte esaplaw sistemasiń payda etedi.



Sanaq sisteması

Denelerdiń qozǵalısın úyreniwde onıń tuwrı sızıq (sanlar kósherinde), tegislik keńisliktegi ornın anıqlaw ayrıqsha áhmiyetke iye. Eger dene tuwrı sızıq boylap qozǵalısta bolsa, onıń orı OX kósherindegi koordinatası menen anıqlanadı. (1.18-súwret). Dene tegislikte qozǵalıp atırǵan bolsa, onıń orı XOY tegisliginde eki ($x; y$) koordinataları arqalı anıqlanadı. (1.19-súwret). Eger dene keńislikte qozǵalıp atırǵan bolsa, onıń keńisliktegi ornı úsh ólshemli yaǵny ($x; y; z$) koordinataları arqalı anıqlanadı. (1.20-súwret).





**Dáryadaǵı qayıqtıń
qozǵalısın qırǵaqtan
baqlasańız, qayıq qaysı
denelerge salıstırǵanda
qozǵalısta boladı**

Shamalardıń ózgeriwi degende neni túsinemiz?

Ózgeriw degende bazibir fizikalıq shamalardıń dáslepki mánisiniń keyingi mánisinen qansha ayırma boliwın túsinemiz. Fizikalıq shamalardıń ózgeriwi de fizikalıq shama boladı. Shamalardıń ózgeriwin dene koordinatasınıń ózgeriw mísalında kórip shıǵamız. Deneniń baqlaw baslaǵan waqıttaǵı ($t = 0$) koordinataları sáykes túrde $(x_0; y_0)$ bolsın. t keyin dene awhalı ózgerip, onıń koordinataları $(x; y)$ qa teń boladı. Yaǵniy qozǵalıs úyrenilip atırǵan waqıtta deneniń x kósherindegi koordinatasi $x - x_0$ shamaǵa, y kósherindegi koordinatasi $y - y_0$ shamaǵa ózgergenligin bildiredi. Dene koordinatalarınıń ózgeriwi olardıń aqırǵı hám dáslepki mánisleriniń ayırmasına teń. Koordinatalardıń bunday ózgeriw qaǵıydası barlıq fizikalıq shamalar ushın orınlı bolıp esaplanadi. Shamalardıń ózgeriwin Δ (grekshe “delta” háribi) belgisi menen belgilew qabil etilgen.

Mísali: $x - x_0 = \Delta x$; $y - y_0 = \Delta y$.



1. Qozǵalıslardıń ilgerilemeli, aylanbalı, terbel-meli túrleri bar
2. Mexanikalıq qozǵalısta deneniń keńisliktegi aw-hali waqıttıń ótiwi menen basqa denelerge salıstırǵanda ózgeredi.
3. Qozǵalmaytuǵın deneniń esaplaw denesi dep qa-rav múmkin.
4. Esaplaw sistemi: esaplaw denesi, oǵan birikti-rligen koordinatalar sistemi hám waqıttı ólsheytuǵın ásbaptan ibarat.



1. Qozǵalıp atırǵan jolawshi poezdı vagonında stolda kitap turıptı. Kitap
 - a) stolǵa;
 - b) relslerge;
 - c) vagon polına salıstırǵanda qozǵalmayma yamasa qozǵalısqı iye bolama?
2. Mexanikalıq qozǵalıs túsinigín táriyplep misallar keltiriń.
3. Kündelikli turmısımızdan shamalardıń ózgeriwine qanday misallar keltire alasız?
4. Ózińiz turǵan orın (koordinata)sın basqa adam-larǵa qanday usılda túsındırıw múmkin?
5. Kóshedesiz. Dóğerek átirapińızdaǵı qanday dene-lerdi esaplaw denesi dep ataw múmkin.




2-shiniǵıw

1 Koordinatası $x_0 = 5$ te bolǵan noqattan birinshi bala ońǵa 8 birlikke hám ekinshi bala usı noqattan shepke qaray 7 birlikke qozǵalıp atırǵan bolsa, olardıń keyingi koordinataları qanday boladı?

2 Bala shıǵısqa qaray 50 m júrdi hám usı baǵitta jáne 100 m juwırıp, finishke jetip keldi (1.21-súwret). Bala qansha aralıqtı basıp ótken?



1.21-súwret




3 1.18-súwrette keltirilgen avtomobil hám arsha teregiň koordinataların aniqlań.

QOSÍMSHA MAĞLÍWMAT



Geolokaciya

Geolokaciya jer betindegi qálegen noqattıń ornın (koordinatasın) elektron qurılma járdeminde GPS texnologiyası yamasa internet tiykarında aniqlaw usılı bolıp esaplandı. Geo sózi grekshe “jer”, location bolsa inglezsheden “orın” degen mánisti bildiredi. Koordinatalardı aniqlaw dásturi járdeminde ornı aniqlanǵannan keyin aniqlanǵan orınnıń foto súwretin alıw mümkin. Radio uzatiw, mobil telefon yamasa internetke jalǵanǵan kompyuter siyaqlı elektron qurilmaniń haqiqyqıy geografiyalıq jaylasıwin aniqlaydı.



8- tema

KINEMATIKANÍ TIYKARÍ TÚSINKLERI



Materiallıq noqat, ilgerilemeli qozǵalıs, trayektoriya, jol, orın awıstırıw.

Qozǵalıs úyrenilip atırǵan shárayatta deneniń kórinisi hám ólshemi ózgerissiz qalsa, bunday dene absolyut qattı dene dep ataladı.



Berilgen sharayatta ólshemlerin hám formasın esapqa almawǵa bolatuǵın dene materiallıq noqat dep ataladı.

Materiallıq noqattıń qozǵalısınıń barısında keńislikte qaldırǵan izi trayektoriya dep ataladı.





Deneniń belgili waqt dawamında trayektoriya boylap basıp ótken aralığı jol dep ataladı.

Deneniń mekanikalıq qozǵalısın úyreniwde absolyut qattı dene, materiallıq noqat, ilgerilemeli qozǵalıs, trayektoriya, jol, orın awıstırıw túsiniklerinen paydalanyladi.

Materiallıq noqat

Tábiyattaǵı deneler belgili bir kórinis hám ólshemge iye. Kóphsilik jaǵdaylarda qozǵalıp atırǵan deneniń ólshemleri esapqa alınbaydı. Mısalı, Tashkentten Samarqandqa baratuǵın poyezdiń ólshemi onıń basıp ótken jolina salıstırǵanda esapqa alınbaytuǵın dárejede kishi boladı.



Traektoriya

Qaǵazǵa ruchka menen, doskaǵa por menen jazǵanda, qarlı jolda avtomobil júrgende izi qaladı. Ruchka, por, avtomobil qaldırǵan izi bulardıń qozǵalıs trayektoriyası bolıp esaplanadı.

Deneler óz qozǵalısı dawamında bárqulla iz qaldırıa bermeydi. Mısalı, terekten miyweniń úziliwi, ılaqtırılǵan tastıń jerje túsiwi, qustıń aspanda ushiwi dawamında iz qalmayıdı. Biraq olardıń júrgen jolin úzluksız sıziq dep kóz aldımızǵa keltiriw mümkin.



Qozǵalıs trayektoriyası kórinisine qaray: tuwrı sıziqli hám iymek sıziqli bolıp bólinedi.


Jol

Jol - skalyar shama. Xalıq aralıq birlikler sisteminde (SI) uzınlıq birligi etip metr (m) qabil etilgen.

Aralıq inglizshe *space* sóziniń bas häribi – *s*, uzınlıqtı bolsa inglizshe *length* sóziniń bas häribi – *l* arqalı belgilew qabil etilgen.

Orin awistiriw

Kóz aldımızǵa keltirsek, dene koordinata tegisliginde $A(x_1; y_1)$ noqattan $B(x_2; y_2)$ noqatına iymek sızıq boyinsha jetip kelsin (1.22-súwret). AB iymekligi materiallıq noqattıń qozǵalıs trayektoriyasi boladı. A hám B noqatlariń tutastırıwshı hám B noqatına qarap baǵıtlanǵan AB tuwrı sızıq kesindisi materiallıq noqattıń orın awistiriwı bolıp esaplanadı. Orın awistiriw vektor liq shama bolıp, ol \vec{s}_{II} háribi menen. 1.18-súwrettegi AB kesindi awistiriw vektorınıń uzınlığına teń boladı \vec{s}_{II} belgilenedi.



Qozǵalıp atırǵan materiallıq noqattıń dáslepki hám aqırǵı orınlارın tutastırıwshı baǵıtlanǵan tuwrı sızıq kesindisi (vektorı) orın awistiriw dep ataladı.


Deneniń tuwrı sızıqlı qozǵalısında onıń orın awistiriwı basıp ótilgen jolǵa san jaǵınan teń boladı, yaǵníy $|\vec{s}_{\text{II}}| = s$. Biraq iymek sızıqlı qozǵalısta bárqulla orın awistırıwdıń moduli joldan kishi boladı, yaǵníy $|\vec{s}_{\text{II}}| < s$. Hátteki kóshiw nólge teń bolsa da, joldıń uzınlığı júdá úlken bolıwı mümkin (1.23-súwret).



1.23-súwret

Ilgerilemeli qozǵalıs

Deneniń barlıq noqatlari birdey orın awistırsa, bunday qozǵalıs ilgerilemeli qozǵalıs dep ataladı. Ilgerilemeli qozǵalısta denegе iqtıyarlı alıngan hár qanday tuwrı sızıq ózine ózi parallel orın awistırıdı. (1.24-súwret)



1. Deneniń qozǵalıs traektoriyasın dene qozǵalısına nan aldin biliwimiz mümkin be ?

2. Orın awistiriw traektoriyaniń kórinisine baylanışlı ma?

3. Avtokárخana náwbetshisi jumısın tamamlap kelgen aydawshıdan avtomashinani qabil etkeninde avtomashina jol esaplaǵıshi kórsetkishi 150 km ge artqanlıǵın jazıp aldı. Bul jazıw neni ańlatadı ?



1. Traektoriya – qozǵalıs dawamında qaldırǵan izi.

2. Deneniń qozǵalıs traektoriyası tuwrı sızıq bolsa, qozǵalıs tuwrı sızıqlı; qozǵalıs traektoriyası iymek sızıq bolsa, qozǵalıs iymek sızıqlı boladı.

3. Jol – qozǵalıs traektoriyası boyinsha belgili waqt aralığında basıp ótilgen aralıq .

4. Orın awistiriw – deneniń dáslepki hám aqırǵı orın tutastırıwshı kesindi.


5. Ilgerilemeli qozǵalıs deneniń barlıq noqatlari birdey orın awistırıtuǵıń qozǵalıs bolıp esaplanadı

Másele sheshiw úlgisi


Uzınlığı 100 m bolğan jolawshı poezd 80 m uzınlıqtağı kópirden tolıq ótiwi ushın qansha jol júriwi kerek?

Berilgeni:	Formulası:	Sheshiliwi:
$l_1 = 100 \text{ m}$ $l_2 = 80 \text{ m}$	$s = l_1 + l_2$	$s = 100 \text{ m} + 80 \text{ m} = 180 \text{ m}$
Tabıw kerek: $s = ?$		Juwap: $s = 180 \text{ m}$.

Demek, poezd kópirden tolıq ótiwi ushın onıń basıp ótken joli 180 m ge teń bolıwı kerek.



3-shiniǵıw



1 Sportshı 25 m uzınlıqtağı suw hawızı beti uzınlığı boýınsha eki ret júzip ótti. (bardı hám qayttı). Bunda onıń júzgen joli hám orın awıstırıw moduli nege teń?

2 Materiallıq noqattıń A noqatına E noqatına qozǵalıwındaǵı ABCDE trayektoriyası 1.25-súwrette kórsetilgen. Noqattıń basıp ótken joli hám orın awıstırıwı nege teń?

3 2,5 m biyiklikten taslaǵan tennis tobi jerge tústi hám jerden qayıtip kóterilgende 65 cm biyiklikte uslap alındı. Toptıń jolın hám orın awıstırıwın tabıńı.

4 Sportshı turǵan ornınan dáslep 40 m shıǵısqı, keyin 30 m batısqı juwıradı. Kesteniń qaysı qatarında sportshınıń basıp ótken joli hám orın awıstırıw moduli kórsetilgen?

Basıp ótilgen jol	Orın awıstırıw
10 m	shıǵısqı 10 m
10 m	batısqı 10 m
10 m	shıǵısqı 90 m
70 m	shıǵısqı 10 m
90 m	shıǵısqı 10 m

TUWRÍ SÍZÍQLÍ TEŃ ÓLSHEWLI QOZGÁLÍSTA TEZLIK HÁM JOL



9- tema



Tuwri siziqli teń ólshewli qozgalis, tezlik, jol, tezlik hám jol grafikleri.

Sportshı A noqattan B noqatqa juwirdı. Sportshınıń qozgális traektoriyası qanday?

Traektoriyası tuwrı siziqtan ibarat bolǵan qozgalis tuwrı siziqli qozgalis dep ataladi. Joqarıda keltirilgen tuwrı siziqli qozgalista orın awıstırıw basıp ótilgen jolǵa teń yaǵníy. $AB=|\vec{s}_n|=s$.



1.26-súwrette avtomobildiń teń ólshewli qozgalisi súwretlenen. Bunda avtomobil hár 2 sekund dawamında birdey aralıqta orın awıstırıgan.

Tuwri siziqli teń ólshewli qozgalista dene basıp ótken jol qozgalis waqtına tuwra proporcionallı.

Eger dene t waqt ishinde s joldı basıp ótken bolsa, onıń qozgalis tezligi tómendegi formula menen aniqlanadı:

$$\text{tezlik} = \frac{\text{jol}}{\text{waqt}} \quad v = \frac{s}{t} \quad (1)$$

yamasa tezlikti vektor kórinisinde jazsaq: $\vec{v} = \frac{\vec{s}}{t}$

Tezlik inglezshe *velocity* sóziniń bas háribi v menen belgilenedi.

Tezlik vektorlıq shama. Tuwrı siziqli qozgalis dawamında dene tezliginiń moduli ózgeriwi mümkin, biraq onıń baǵılı waqt ótiwi menen ózgermeydi.

Eger tuwrı siziqli qozgalip atırgan dene teń waqt aralığında birdey aralıqlarındı basıp ótse, bunday qozgalis tuwrı siziqli teń ólshewli qozgalis dep ataladi.

Waqit birliginde basıp ótilgen jolǵa muğdari jaǵınan teń bolǵan shama tezlik dep ataladi.



1.27-сúwret

Xalıq aralıq birlikler sisteması(SI)nda tezlik birligi sıpatında $1 \frac{m}{s}$ qabil etilgen. $1 \frac{m}{s}$ tezlik penen qozǵalıwshı dene 1 s dawamında 1 m joldı basıp ótedi.

Ámelde bazıda tezliktiń $\frac{km}{h}$ dep atalıwshı birligi de keń qollanadi. Mısalı, Tashkent - Samarqand tez juretuǵın poezdınıń tezligi 180 átirapında. Bul hár 1 saatta shama menen 180km joldı basıp ótedi .

Tezliktiń usı birlikleri arasında tómendegi qatnas orınlı:

$$1 \frac{km}{h} = \frac{1000m}{3600s} = \frac{10m}{36s}$$

Deneniń $\frac{km}{h}$, qozǵalıs tezligi berilgen bolsa, onı $\frac{m}{s}$, ta aylandırıw ushin tezliktiń $\frac{km}{h}$, ta mánisin 3,6 ǵa bólemiz. Poezdıń tezligin $\frac{m}{s}$ larda ańlatamız:

$$180 \frac{km}{h} = 180 \cdot \frac{1}{3,6} \cdot \frac{m}{s} = 50 \frac{m}{s} .$$


Demek, 180 $\frac{km}{h}$ tezlik penen qozǵalıwshı poezd hár 1 s ta 50 m joldı basıp ótedi.

Aydawshını mashina qanday tezlikte qozǵalıwın spidometr arqalı baqlap otıradı (1.27-súwret).

Búgingi kúnde spidometrlerdiń strelkalı hám sanlı túrleri bar.

Tezlik hám waqıt arasındaǵı baylanıstı ańlatıwshısızıq tezlik grafigi dep ataladı.

Tezlik grafigin payda etiw ushin abcissa (OX) kósherine tańlanǵan qandayda bir masshtabda waqittiń mánisleri, ordinata (OY) kósherine bolsa, waqittiń hár bir mánisine sáykes keliwshi tezliktiń mánisleri qoyılıp, payda bolǵan noqatlar tutastırıladı hám tezlik grafigi payda etiledi. 1.28-súwrette teń ólshewli qozǵalıstaǵı tezlik grafigi súwretlengen. Tezlik grafigi t – waqıt kósherine parallel tuwrı sıziqtan ibarat.



1.28-сúwret

Tuwri sıziqlı teń ólshewli qozǵalısta tezlik grafiginiń waqıt kósheri menen shegaralanǵan kórinisi tuwri tórtmúyeshlikten ibarat boladı. (1.28-súwret). Matematika kursınan belgili, tuwrı tórtmúyeshliktiń maydanı uzınlığı hám eniniń kóbeymesine teń, yaǵníy

$$S_{\text{maydan}} = v \cdot t \quad (2)$$

Deneniń qozǵalıs tezligi belgili bolsa, t waqıt dawamında basıp ótken jolı (1) formula boyinsha tómendegishe aniqlanadı:

$$s_{\text{jol}} = v \cdot t \quad (3)$$

(1) hám (3)formulalardıń oń t tárepleri óz ara teń bolǵanı ushın:

$$S_{\text{maydan}} = s_{\text{jol}} \quad (4)$$

Tuwri sıziqlı teń ólshewli qozǵalısta dene basıp ótken joldıń waqıtqa baylanıslı grafigi tuwri sıziqtan ibarat bolıp, bul grafik 1.29- súwrette súwretlengen.


Dene tańlangan koordinata kósheriniń basına salıstırǵ anda j aylasqan x_0 noqattan v tezlik penen, x kósheri bağılında teń ólshewli qózǵalıp atırǵan bolsın. (1.30-súwret). Bul jaǵdayda deneniń t waqıttan keyingi koordinatası tómendegishe aniqlanadı:

$$x = x_0 + s = x_0 + vt \quad (5)$$


formulaǵa tuwri sıziqlı teń ólshewli qózgaliwshı dene koordinatasınıń waqıtqa baylanıslılıǵın sıpatlawshı qozǵalıs teńlemesi dep ataladı.

Tuwri sıziqlı teń ólshewli qozǵalısta dene koordinatasınıń waqıtqa baylanıslı grafigi tuwri sıziqtan ibarat bolıp, bul grafik 1.31-súwrette súwretlengen. (5) formulaǵa tiykarlanıp t waqıt dawamında deneniń basıp ótken jolı tómendegi formula menen esaplanadı:


$$s = x - x_0 \quad (6)$$



1.29-сұрет



1.30-сұрет



1.31-сұрет



1. Tezlik -bul waqıt birliginde basıp ótilgen jolǵa muǵdar jaǵınan teń bolǵan fizikalıq shama .
2. Teń ólshewli qozǵalısta waqıttıń ótiwi menen deneniń tezligi turaqlı boladı.
3. Tezlik birligi 1 m/s dep qabil etilgen.
4. Tezlik grafigi waqıt hám tezlik arasındaǵı baylanıstı ańlatadı..

Másele sheshiw úlgisi

1 Bala teń ólshewli qózgalıp 480 m joldı 4 minutta basıp ótken bolsa, oniń tezligi qanday bolǵan.

Berilgeni:	Formulası	Sheshiliwi
$s = 480 \text{ m}$ $t = 4 \text{ min} = 240 \text{ s}$	$v = \frac{s}{t}$	$v = \frac{s}{t} = \frac{480 \text{ m}}{240 \text{ s}} = 2 \frac{\text{m}}{\text{s}}$
Tabiw kerek: $v = ?$	$[v] = \frac{\text{m}}{\text{s}}$	Juwap: $v = 2 \frac{\text{m}}{\text{s}}$.

2 1.29-súwrette qarań. Súwrette dene basıp ótken joldıń waqıtqa baylanıshı grafigi keltirilgen. Deneniń qozǵalıs tezligin aniqlań.

Sheshiliwi: 1.29-súwrette grafikten kórinip turıptı, dene teń waqıtlar ishinde basıp ótken jollarda teń, yaǵniy 1 s ta 5 m, 2 s ta 10 m, 3 s ta 15 m, 4 s ta 20 m hám 5s ta 25m dene teń ólshewli qozǵalǵan. Qálegen waqıt aralığı ushın tezligin esaplaymız. misali, $t = 4 \text{ s}$ bolǵanda.


$$v = \frac{s}{t} = \frac{20 \text{ m}}{4 \text{ s}} = 5 \frac{\text{m}}{\text{s}}$$

Juwap: $v = 5 \frac{\text{m}}{\text{s}}$.

- 
1. Jol uzınlığı hám orın awıstırıw arasında qanday pariq bar?
 2. Takside jolawshi puldı orın awıstırıwǵa tóleyme yamasa jolǵa tóleyme?
 3. Tezlik grafigi tiykarında qozǵalıs haqqında neni biliw mümkin?
 4. Jollarda ornatılǵan fotoradarlar qanday tezlikti ólsheydi?
 5. Tezlikti asırıw qadaǵan etilgen orınlarda transporttıń tezligi asırılǵanda qanday ziyanlı aqıbetlerge alip keliwi mümkin?

4-shiniǵıw

- 1** Sportshi teń ólshewli qózgalıp 2,7 km aralıqtı 15 minutta basıp ótti. Oniń tezligin tabiń.
- 2** Piyadaniń tezligi 1 m/s. Velosipedshiniń tezligi 5 m/s. Velosipedshi piyadanı 20 se-



kundta quwip jetti. Velosipedshi hám piyada arasındaǵı aralıq-tı aniqlań.

3 Samolyot qala ústinen 1 minutta ushıp ótti. Eger samolyottiń tezligi 900 km/h bolsa, ushiw baǵıtında qala keńligi qansha ekenin aniqlań.



4 Rustem velosipedde turaqlı túrde 15 km/h tezlikte júredi. Bul jaǵday ushın aralıq-waqıt grafigin sızıń. Sayaxat waqıtı hám Rustemniń belgili waqıt aralığında basıp ótken aralığın óz ara baylanıstırıwshı mánisler kestesin dúziń.

waqıt (h)	1/5	1/4	1/3	1/2
aralıq (km)	3

5 Tegis jolda turaqlı tezlik penen qozǵalıwshı velosipedshiniń hár tórt sekund dawamında basıp ótken jolı kestede keltirilgen.


t, s	0	4	8	12	16	20
s, m	0	20	40	60	80	100

a) usı maǵlıwmatlar tiykarında velosipedshiniń tezligin aniqlań;
b) keste tiykarında velosipedshiniń aralıq-waqıt(jol) grafigin sızıń.



6 Haywanlardıń 2 minutta basıp ótetugın aralığın aniqlań. Kesteni berilgen mánisler boyınsha toltriń.

No	Haywan atı	Tezligi, $\frac{\text{km}}{\text{h}}$	Tezligi, $\frac{\text{m}}{\text{s}}$	Aralıq, km	Aralıq, m
1	Gepard	108	30	3,6	3600
2	Jolbarıs	...	18
3	Arıslan	...	22



10 tema

MÁSELELER SHESHIW


1 Uzınlığı 120 m bolǵan poyezd 54 km/h tezlik penen qozǵalıp, tunnelge kirip atır. Eger tunnel uzınlığı 90 m bolsa, ol tunnelden shıǵaman degenshe qansha waqt ketedi?

Berilgeni:	Formulası:	Sheshiliwi:
$l_1 = 120 \text{ m}$ $l_2 = 90 \text{ m}$ $v = 54 \text{ km/h} = 15 \text{ m/s}$	$l = l_1 + l_2$ $t = \frac{l}{v}$ $[t] = \frac{\text{m}}{\text{s}} = \text{s}$	$l = 120 \text{ m} + 90 \text{ m} = 210 \text{ m}$ $t = \frac{210}{15} \text{ s} = 14 \text{ s}$
Tabıw kerek: $t = ?$		Juwap: $t = 14 \text{ s}$.

2 Dene qozǵalısın baqlaw momentinde B (- 6 m) noqatında turǵan. Dene 4 m/s turaqlı tezlik penen qozǵalsa, 4 s tan keyin onıń koordinatası neshege teń boladi.

Berilgeni:	Formulası:	Sheshiliwi
$x_0 = -6 \text{ m}$ $t = 4 \text{ s}$ $v = 4 \text{ m/s}$	$x = x_0 + v \cdot t$ $[x] = \frac{\text{m}}{\text{s}} \cdot \text{s} = \text{m}$	$x = -6 \text{ m} + 4 \cdot 4 \text{ m} = 10 \text{ m}$ Juwap: $x = 10 \text{ m}$, yaǵníy koordinata basınan 10 m aralıqta.
Tabıw kerek: $x = ?$		


3 1.32-súwrette avtomobil qozǵalısınıń tezlik grafigi berilgen. Usı grafikten paydalanıp, tómendegi sorawlarǵa juwap beriń:



- a) avtomobil qaysı waqt aralıǵında turaqlı tezlik penen qozǵalǵan?
- b) avtomobildiń tormozlanıw joli qanshaǵa teń?
- c) avtomobildiń ulıwma basıp ótken aralıǵı qanshaǵa teń?

Berilgeni:	Formulası:	Sheshiliwi:
$v = 30 \frac{\text{m}}{\text{s}}$		$s_1 = \frac{30 \cdot 30}{2} = 450 \text{ m}$
$v_0 = 0$	$s_1 = \frac{v t_1}{2}$	$s_2 = 30 \cdot 60 = 1800 \text{ m}$
$t_1 = 30 \text{ s}$	Teń ólshewli qozǵalıstaǵı joli: $s_2 = v t_2$	$s_3 = \frac{30 \cdot 15}{2} = 225 \text{ m}$
$t_2 = 60 \text{ s}$	Tormozlanıw joli: $s_3 = \frac{v t_3}{2}$	$s_{umum} = 450 \text{ m} + 1800 \text{ m} + 225 \text{ m}$ $= 2475 \text{ m}$
$t_3 = 15 \text{ s}$	Ulıwma basıp ótilgen joli: $s_{\text{обш}} = s_1 + s_2 + s_3$ $[s] = \frac{\text{м}}{\text{с}} \text{с} = \text{м}$	Juwap: a) avtomobil $t_1 = 30 \text{ s}$ tan $t_2 = 90 \text{ s}$ waqt aralığında turaqlı tezlikte qozǵaladı; b) avtomobildiń tormozlanıw aralığı 225 metr; c) avtomobildiń ulıwma basıp ótken aralığı 2475 metr.
Tabıw kerek: $s_1 = ?$ $s_2 = ?$ $s_3 = ?$ $s_{ul} = ?$		

- 4 Eki avtomobildiń qozǵalıs teńlemeleri timish turǵan esaplaw sistemasına salıstırǵanda $x_1 = 30 + 20t$ (m) hám $x_2 = 90 - 10t$ (m) kórinisinde berilgen bolsa (1.33-súwret), olardıń ushırasıw waqtı hám ornın aniqlań.



Berilgeni: $x_1 = 30 + 20t$, $x_2 = 90 - 10t$. **Tabıw kerek :** $x = ?, t = ?$

sheshiliwi: birinshi avtomobildiń qozǵalıs teńlemesinde, avtomobil tańlangan sanaq denesinen uzaqlaspaqta, ekinshi avtomobil bolsa tańlangan sanaq denege jaqınlasıp kiyatr. Bul eki avtomobil ushırasıwı ushın olardıń koordinataları óz ara teń bolıwı kerek, yaǵníy:

$$x_1 = x_2 \Rightarrow 30 + 20t = 90 - 10t \Rightarrow 30t = 60 \Rightarrow t = 2 \text{ s.}$$

Demek, avtomobiller $t = 2 \text{ s}$ ótkennen keyin ushırasadı.

Avtomobillerdiń ushirashıw noqatınıń koordinatasın aniqlaw ushın teńlemlerdiń birewine waqıttıń tabılǵan mánisin qoyıp esaplaymız, yaǵníy

$$x_1 = 30 + 20t = 30 \text{ m} + 40 \text{ m} = 70 \text{ m.}$$

Juwabi: avtomobiller 2 s tan keyin koordinatalar basınan 70 m aralıqta ushırasadı.



5-shiniǵıw



1 Srortshı $3 \frac{m}{s}$ tezlik penen 20 minutta qansha aralıqtı basıp ótedi?

2 Avtobus ortasha $15 m/s$ tezlikte qozǵalsa, 60 sekundta qansha aralıqtı basıp ótedi?

3 Oqıwshı 10 minut dawamında 600 metr jol júrdi. Joldıń usı bóleginde oqıwshınıń tezligin tabıń.

4 800 m uzınlıqtaǵı poezd 60 m uzınlıqtaǵı kópirden 1 minutta ótti. Poezdıń tezligin tabıń.

5 Avtomobil $85 km/h$ tezlik penen 2 h qozǵalıp, mánzilge jetip kelgende spidometr(esaplaǵısh) 16420 km di kórsetti. Esaplaǵıstiń dáslepki kórsetkishi qanday bolǵan?

6 Uzınlığı 300 m bolǵan poezd $10 m/s$ tezlik penen teń ólshewli qozǵalıp, uzınlığı 250 m bolǵan tunnelge kirip baratır. Poezd qansha waqitta tunnelden ulıwma shıǵıp ketedi?

7 Eki parallel temir joldan uzınlığı 400 m, tezligi $54 km/h$ bolǵan júk poezdı hám uzınlığı 140 m, tezligi $90 km/h$ bolǵan jolawshı poezdı bir tárepke qozǵalmaqta. Birinshi poezd ekinshi poezdı qansha waqıtta quwıp jetedi?

8 Deneniń tezligi $60 km/h$. Tezlik formulası járdeminde kesteni toltrırıń.

waqt, h	2/3	1,4		3,5		7,2
jol, km	40		180		372	

9 Tezlik formulası járdeminde kesteni toltrırıń .

tezlik, km/h	5	8	10		12	15
jol, km	15		20	50		75
waqt, h	3	4		2,5	1,5	



TEŃ ÓLSHEWSIZ QOZĞALÍS TEŃ

Teń ólshewsiz qozǵalıs degende neni túsinesiz?

11
tema



Teń ólshewsiz qozǵalıs, teń ólshewsiz qozǵalısta ortasha tezlik, bir zamatlıq tezlik

Kóbinese átirapımızdaǵı teń ólshewsiz qozǵalısta boladı. Mısalı, jolda svetoforlar hám piyadalar joli barlıǵı sebepli avtomobil hár qıylı tezlikte qozǵaladı. Kóp jaǵdaylarda qozǵalıp atırǵan deneniń tezligi traektoriyaniń hár qıylı bólimlerimde hár qıylı mániske iye boladı. Bunday haldaǵı qozǵalıs teń ólshewsiz boladı.

Qozǵalıs dawamında dene tezliginiń san mánisi ózgermeli bolsa, bunday qozǵalıs teń ólshewsiz qozǵalıs depataladı.

Teń ólshewsiz qozǵalısti sıpatlawshi ortasha tezlik dep atalıwshi shama kiritilgen.

Dene basıp ótken ulıwma joldıń usı joldı basıp ótiwge ketken ulıwma waqtqa qatnasi menen aniqlanatuǵın shama teń ólshewsiz qozǵalıstiń ortasha tezligi depataladı.

Ortasha tezlik skalyar shama bolıp esaplanadı. Dene t_1 waqt dawamında s_1 , t_2 waqt dawamında s_2 , t_3 waqt dawamında s_3 hám t.b. tn vaqt dawamında s_n aralıqtı basıp ótken bolsın. Bul halda dene ortasha tezliginiń san mánisi tó mendegi formula járdeminde aniqlanadi:

$$v_{ort} = \frac{s_1 + s_2 + s_3 + \dots + s_n}{t_1 + t_2 + t_3 + \dots + t_n} = \frac{s_{ul}}{t_{ul}} \quad (1)$$

bunda s_{ul} - ulıwma basıp ótilgen yol, t_{ul} - ulıwma basıp ótken yolǵa ketken waqt.

$$\text{Basıp ótilgen yol: } s_{ul} = v_{ort} \cdot t_{ul} \quad (2)$$

Teń ólshewsiz qozǵalıstiń ortasha tezligi traektoriyaniń barlıq noqatlari ushin dene qozǵalısın sıpatlay almaydi. Sebebi deneniń ortasha tezligi h hesh qashan usı joldıń ayırım bóle-





1.34-súwret


gindegi tezligine teń bolmaydı. (1.34-súwret). Sol sebepli teń ólshewsiz qozǵalısta ortasha tezlik túsinigi menen birge bir zamattaǵı tezlik dep ataliwshı túsinik te qollanıladı».

**Deneniń belgili bir waqıttaǵı yamasa traektoriyanıň
belgili bir noqatındaǵı tezligi bir zamattaǵı tezlik dep
ataladı.**

Bir zamattaǵı tezlik dene trayektoriyasınıň berilgen noqatında qanday tezlik penen qozǵalıp atrıǵanıň bildiredi. Mısalı, avtomobil spidometr kórsetkishi bir zamatlıq tezlik moduli mánisin kórsetedi. Bir zamatlıq tezlik vektorlıq shama bolıp esaplanadı. Tuwrı sıziqlı qozǵalısta bir zamatlıq tezlik bağıtı qozǵalıs bağıtı menen sáykes boladı.



1. Ortasha tezlik – Teń ólshewsiz qozǵalistı sıpatlawshı shama.
2. Ortasha tezlik – skalyar shama
3. Bir zamatlıq tezlik deneni baqlaǵan waqıttaǵı tezligin bildiredi.



Másele sheshiw úlgisi

Atlı 40 minutta 5 km jol basıp ótti. Keyingi 1 saatta 10 km/h tezlik penen júrdı. Atlınıń pútkıl jol dawamındaǵı ortasha tezligin anıqlań.

Berilgeni:	Formulası:	Sheshiliwi:
$t_1 = 40 \text{ min} = 2400 \text{ s}$ $s_1 = 5 \text{ km} = 5000 \text{ m}$ $t_2 = 1 \text{ h}$ $v_2 = 10 \frac{\text{km}}{\text{h}}$	$s_2 = v_2 \cdot t_2$ $s_{\text{ul}} = s_1 + s_2$ $t_{\text{ul}} = t_1 + t_2$ $v_{\text{ort}} = s_{\text{ul}} / t_{\text{ul}} = \frac{s_1 + s_2}{t_1 + t_2}$ $[v_{\text{ort}}] = \frac{s}{t} = \frac{\text{m}}{\text{s}}$	$s_2 = 10 \cdot 1 \text{ km} = 10000 \text{ m}$ $s_{\text{ul}} = 5000 \text{ m} + 10000 \text{ m} = 15000 \text{ m}$ $t_{\text{ul}} = 2400 \text{ s} + 3600 \text{ s} = 6000 \text{ s}$ $v_{\text{ort}} = \frac{15000 \text{ m}}{6000 \text{ s}} = 2,5 \frac{\text{m}}{\text{s}}$
Tabıw kerek: $v_{\text{ort}} = ?$		Juwap: $v_{\text{ort}} = 2,5 \text{ m/s}$



1. Teń ólshewsiz qozǵalistı misallar menen tú sindiriń.
2. Ortasha hám bir zamatlıq tezliklerdiń parqı nede?
3. Jol shetinde ornatılǵan **50**, **60** siyaqlı belgiler neni bildiredi?
4. Avtomobil yamasa poezdiń tezligi degende qanday tezlik túsiniledi?



Ámeliy tapsırma

Eskertiwshi belgige qaramastan úlken tezlikte kiyatırǵan jeńil avtomashinani MAI xızmetkeri toqtattı aydawshıdan hujjetierin soradı. Xalıq punktinde eń joqarı tezlik 50 km/h degen eskertiwshi belgi qoyılǵan 1.35-súwret tiykarında sorawlarǵa juwap beriń.

1. Ne ushın MAI xızj5metkeri jeńil avtomashinani toqtattı? Ol qanday tezlikti aniqlaǵan?

2. MAI xızmetkeri tezlikti qanday a ásbap járdeminde aniqlaǵan?

3. Aydawshınıń tezlikti normadan arttırıwı qanday aqibetlerge alıp keliwi mümkin?

4. MAI xızmetkeriniń háreketi durıs pa?



1.35-súwret



6-shiniǵıw

1 Bala dem alıw baǵındaǵı uzınlığı 30 m bolǵan oynamóbeligin kishi tez jüretuǵın poezdda 5 ret aylandı, bunda ol waqıttı baqlap otırdı hám hár bir aylanǵanda tómendegilerdi aniqladı; jazılǵan waqıtlar: 2,64 s ; 2,86 s ; 3,02 s ; 2,98 s hám 2,5 s:

a) poezddiń basıp ótken ulıwma jolın;

b) aylanıw ushın ketken ulıwma waqıttı;

c) poezddiń ortasha tezligin..

2 Vali stadion boylap 2 ret aylandı dáslepki jerine qayıtip keldi. Eger stadion juwırıw jolınıń uzınlığı 300 m bolsa, onıń basıp ótken jolın hám orın awıstırıwıñ tabıń.

3 Mashina 90 km/h tezlik penen 5 saat júrdı. Eger mashina 100 km/h tezlik penen júrse, usı joldı qansha waqıttı basıp ótedi?

4 Avtomobil dáslepki 10 s ta 200 m, keyingi 20 s ta 550 m hám aqırǵı 15 s ta 150 m jol júrdı. Avtomobildiń ortasha tezligin esaplań.

5 Sayaxatshı 150 km shıǵısqı, keyin 115 km batısqı júrdı. Bunda onıń orın awıstırıwı hám jolın esaplań.

6 900 km/h tezlik penen qozǵaliwshı samolyot 40 minutta qansha aralıqtı basıp ótedi?





12

tema

LABORATORIYALÍQ JUMÍS

Teń ólshewsiz qozǵalıstiń ortasha tezligin aniqlaw

Jumistiń maqseti: teń ólshewsiz qozǵalıwshı deneniń ortasha tezligin aniqlaw.



1.35-súwret

Kerekli ásbap hám úskeneleń: qozǵalmaytuǵın blok, aǵash brusok, júkler toplamı, ólshew lentası, sekundomer (1.35-súwret).

Jumistiń orınlaw tártibi:

- Stol shetine qozǵalmaytuǵın bloktı gorizontal halda ornatiń.
- Qozǵalmaytuǵın bloqqa jipti ótkerip, onıń bir ushına aǵash brusoktu baylań.
- Stol shetinen belgili bir uzaqlıqqa aǵash brusoktu qoyıń.
- Stol shetinen brusokqa shekemgi aralıqtı ólshew lentası járdeminde ólsheń.
- Jiptiń ekinshi ushına m massalı bir júkti baylań*. Brusoktu qozǵálisqa keltiriwshi júkti tańlań.
- Aǵash brusoktu dáslepki halına qaytarıń hám onı uslap turıń
- Aǵash brusoktu qoyıp jibergenińizde sekundomerdi iske qosıń .
- Aǵash brusok qozǵalısı stol aqırına jetkende toqtatılıdı. Waqitti ólshewdi de toxtatiń. Sekundomer kórsetkishin jazıp alıń.
- Aǵash brusok ortasha tezligin $v_{ort} = s_{ul}/t_{ul}$ formula járdeminde esaplań hám kestege jaziń
- Tájiriybeni hár qıylı aralıqlarda tákirarlań. Juwmaq jaziń.

Nº	aralıq s, m	waqıt t, s	tezlik $v_{ort}, \text{m/s}$
1			
2			
3			
4			



- Qozǵalistiń qaysı waqıtında aǵash brusoktuń bir zamatlıq tezligi eń úlken boladı?
- Ne ushın aǵash brusok birdey aralıqta qozǵalsada, waqıtı hár qıylı boladı?

MÁSELELER SHESHIW

13 tema

1 Velosipedshi birinshi 4 s dawamında 40 m, keyin 8 s ishinde 110 m hám jáne 6 s ishinde 30 m jol basıp ótti. Velosipedshiniň ortasha tezligin aniqlań?

Berilgeni:	Formulası:	Sheshiliwi:
$t_1 = 4 \text{ s}$		$s = 40 \text{ m} + 110 \text{ m} + 30 \text{ m} = 180 \text{ m}$
$s_1 = 40 \text{ m}$	$s = s_1 + s_2 + s_3$	
$t_2 = 8 \text{ s}$		$t = 4 \text{ s} + 8 \text{ s} + 6 \text{ s} = 18 \text{ s}$
$s_2 = 110 \text{ m}$	$t = t_1 + t_2 + t_3$	
$t_3 = 6 \text{ s}$		$v_{ort} = \frac{180 \text{ m}}{18 \text{ s}} = 10 \frac{\text{m}}{\text{s}}$
$s_3 = 30 \text{ m}$	$v_{ort} = \frac{s}{t}$	
Tabiw kerek:	$[v_{ort}] = \frac{\text{m}}{\text{s}}$	Juwap: $v_{ort} = 10 \frac{\text{m}}{\text{s}}$.

2 Dene joldıń birinshi yarımin 6 m/s, ekinshi yarımin eki ese artıq tezlik penen basıp ótken bolsa, deneňiň pútkıl qozǵalısı dawamındaǵı ortasha tezligin tabıń.

Berilgeni:	Formulası:	Sheshiliwi:
$v_1 = 6 \frac{\text{m}}{\text{s}}$	$v_1 = \frac{s_1}{t_1}$	$v_{ort} = \frac{2 \cdot 6 \cdot 12}{6+12} \cdot \frac{\text{m}}{\text{s}} = 8 \frac{\text{m}}{\text{s}}$
$v_2 = 2v_1 = 12 \frac{\text{m}}{\text{s}}$	$v_2 = \frac{s_2}{t_2} \quad t_1 = \frac{s_1}{v_1} = \frac{s}{2v_1}$	
$s_1 = s_2 = \frac{\text{s}}{2}$	$t_2 = \frac{s_2}{v_2} = \frac{s}{2v_2}$	Juwap: $v_{ort} = 8 \frac{\text{m}}{\text{s}}$.
Tabiw kerek:	$v_{ort} = \frac{s_1 + s_2}{t_1 + t_2} = \frac{s}{\frac{s}{2v_1} + \frac{s}{2v_2}} = \frac{2v_1 \cdot v_2}{v_1 + v_2}$	
$v_{ort} = ?$	$[v_{ort}] = \frac{\text{m}}{\text{s}}$	

3 Dene qozǵalıs waqtiniń birinshi yarımında 15 m/s ekinshi yarımında bolsa 10 m/s tezlik penen qozǵalǵan. Deneniń ortasha tezligin anıqlań.

Berilgeni:	Formulası:	Sheshiliwi:
$v_1 = 15 \frac{\text{m}}{\text{s}}$ $v_2 = 10 \frac{\text{m}}{\text{s}}$ $t_1 = t_2 = \frac{t}{2}$ v_{ort}	$s_1 = v_1 \cdot t_1$ $s_2 = v_2 \cdot t_2$ $v_{\text{ort}} = \frac{s_{\text{ul}}}{t_{\text{ul}}} = \frac{s_1 + s_2}{t_1 + t_2}$ $v_{\text{ort}} = \frac{v_1 \cdot t_1 + v_2 \cdot t_2}{t_1 + t_2} = \frac{v_1 \cdot t_1 + v_2 \cdot t_1}{t_1 + t_1} = \frac{v_1 + v_2}{2}$ $[v_{\text{ort}}] = \frac{\text{m}}{\text{s}}$	$v_{\text{ort}} = \frac{15 + 10}{2} \cdot \frac{\text{m}}{\text{s}} = 12,5 \frac{\text{m}}{\text{s}}$ Juwap: $v_{\text{ort}} = 12,5 \frac{\text{m}}{\text{s}}$.



7-shıńğıw



1 Avtomobil 4 s qozǵaldı. Onıń sol joldaǵı ortasha tezligi 50 km/h qa teń. Avtomobil pútkıl qozǵalıs dawamında júrgen joldı anıqlań.

2 Dene 15 s dawamına 5 m/s, 10 s dawamında 8 m/s hám 5 s dawamında 20m/s tezlik penen qozǵaladı. Deneniń ortasha qozǵalıs tezligi qanday bolǵan.

3 Avtomobil skladtan júk alıp keldi. Ol skladqa bariwdə 90 km/h, qayıtwda bolsa 60 km/h tezlik penen qozǵaldı. Avtomobildiń qozǵalıs dawamındaǵı ortasha tezligin tabıń?

4 Poezd joldıń birinshi yarımın ekinshi yarımına qaraǵanda 8 ese úlken tezlikte basıp ótti. Eger poezdiń pútkıl jol dawamındaǵı ortasha tezligi 32km/h bolsa, joldıń ekinshi yarımındaǵı tezligi qanday bolǵan.

5 Avtomobil tóbelikke kóteriliwde 10 m/s , túsiwde 15 m/s tezlik penen qozǵaldı. Túsiw joli shıńğıw jolına teń bolsa, avtomobildiń pútkıl jol dawamındaǵı ortasha tezligi qanday bolǵan.

SHEŃBER BOYÍNSHA QOZĞALÍS

14
tema



Sheńber boyinsha qozǵalıs, sheńber boyinsha qozǵalıwshı deneniń aylanıw dawiri, aylanıw jiyiliği.

Tábiyatta tuwrı sıziqlı qozǵalısqa salıstırǵanda aylanbalı qozǵalıslar kóbirek ushirasadı. Misali, Aydiń Jer átirapındaǵı qozǵalısı, Jerdiń Quyash átirapındaǵı qozǵalısı, shıǵır, ventilator, mashina dóńgelekleriniń aylanıwı, saat strelkasi hám aylanba boyinsha qozǵaladı.

Aylanbalı qozǵalıs iymek sıziqlı qozǵalıstiń ápiwayı túri.

Qozǵalıs traektoriyası iymek sıziqtan ibarat bolǵan qozǵalıs- iymek sıziqlı qozǵalıs dep ataladı.

Deneniń aylanbalı qozǵalısın sıpatlawshı aylanıw dawiri, aylanıw jiyiliği sıyaqlı fizikalıq shamalardan paydalananamız .

Deneniń bir ret aylanıwına ketken waqıt aylanıw dawiri dep ataladı.

Aylanıw dawiri T háribi menen belgilenedi. Eger dene t waqıt ishinde N ret aylanǵan bolsa, onıń bir ret aylanıp shıǵıwı ushın ketken waqıt, yaǵníy aylanıw dawiri tómendegi formula menen aniqlanadı:

$$T = \frac{t}{N} \quad (1)$$

Deneniń waqıt birligindegi aylanıslar sanı aylanıw jiyiliği dep ataladı.

Aylanıw jiyiliği v (nyu)háribi menen belgilenedi. Dene t waqıt ishinde N ret aylanǵan bolsa, aylanıw jiyiliği tómendegi formula menen aniqlanadı:

$$\nu = \frac{N}{t} \quad (2)$$

Xalıq aralıq birlikler sistemasında (SI) aylanıw jiyiliği: ayl/s = 1/s. birligi qabil etilgen

$$T = \frac{1}{\nu} \quad (3)$$

Aylanıw dawiri aylanıw jiyiligine keri bolǵan shama bolıp esaplanadı.



Másele sheshiw úlgileri



1 Bir minutta 120 ret aylanıwshı ventilyator pátpelleginiń aylanıw dáwirin tabiń.

Berilgeni:	Formulası:	Sheshiliwi:
$t = 1 \text{ min} = 60 \text{ s}$ $N = 120$	$T = \frac{t}{N}$	$T = \frac{t}{N} = \frac{60 \text{ s}}{120} = 0,5 \text{ s}$
Tabıw kerek: $T = ?$	$[T] = \frac{s}{1} = s$	Juwap: $T = 0,5 \text{ s}$.



2 Dóńgelek 0,5 minutta 120 ret aylarındı. Aylarıw jiyiligin tabiń

Berilgeni:	Formulası:	Sheshiliwi:
$t = 0,5 \text{ min} = 30 \text{ s}$ $N = 120$	$v = \frac{N}{t}$	$v = \frac{N}{t} = \frac{120}{30 \text{ s}} = 4 \text{ s}^{-1}$
Tabıw kerek: $v = ?$	$[v] = \frac{1}{s}$	Juwap: $v = 4 \text{ s}^{-1}$.



1. Iymek sızıqlı qozǵalıs – traektoriyası iymek sızıqtan ibarat bolǵan qozǵalıs bolıp tabıladi.
2. Aylarıw dáwiri bul – deneniń bir ret aylanıp shıǵıwı ushın ketken waqt
3. Aylarıw jiyiliği bul – waqtı birligindegi aylanıslar sani.



1. Iymek sızıqlı qozǵalısqa misallar keltiriń.
2. Sheńber boyinsha qozǵalısqa kúndelikli turmistan misallar keltiriń.
3. Aylarıw dáwiri hám aylarıw jiyiliği arasında qanday qatnas bar?
4. Jer Quyash átirapın qansha waqıtta tolıq bir ret aylanadı?



8-shiniǵıw


- 1** Velosiped dóńgelegi bir minutta 120 ret aylansa, aylanıw jiyiligi hám dáwirin tabıń.
- 2** Saattıń minut strelkası aylanıw dáwiri sekund strelkası aylanıw dáwirinen neshe ret parıq qıladı?
- 3** Shıǵır 10 minut ta 20 ret aylanadı, onıń aylanıw dáwirin tabıń.
- 4** Minutına 1200 ret aylanatuǵın motor valınıń aylanıw jiyiligin tabıń.
- 5** Jerdiń óz kósheri átirapında aylanıw dáwiri 24 saatqa teń. Ol 144 saatta óz kósheri átirapın neshe ret aylanadı?
- 6** Dóńgelektiń hár bir aylanıwında avtomobil 2 m aralıqtı basıp ótedi. Eger dóńgelek úsh sekundta 24 ret aylanatuǵın bolsa, usı waqıtta avtomobil qansha aralıqtı basıp ótedi? Bunda mashina qanday tezlik penen qozǵalǵan?



QOSÍMSHA MAĞLÍWMAT


Sheńber boyınsha qozǵalıw – shártli belgide kórsetilgen baǵıtlar boyınsha qozǵalıwǵa ruxsat etiliwin bildiredi.





15 tema

MÁSELELER SHESHIW



START

Berilgeni:

$$s = 18 \text{ km} = 18000 \text{ m}$$

$$v_1 = 54 \text{ km/h} = 15 \text{ m/s}$$

$$v_2 = 90 \text{ km/h} = 25 \text{ m/s}$$

Tabiw kerek:

$$t_1 = ?$$

$$t_2 = ?$$

Formulası:

$$v = \frac{s}{t}$$

$$t = \frac{s}{v}$$

$$[t] = \frac{\text{m}}{\frac{\text{m}}{\text{s}}} = \text{s}$$

Sheshiliwi:

$$t_1 = \frac{18000}{15} \text{ s} = 1200 \text{ s} = 20 \text{ min}$$

$$t_2 = \frac{18000}{25} \text{ s} = 720 \text{ s} = 12 \text{ min}$$

Juwap: $t_1 = 20 \text{ min. } t_2 = 12 \text{ min.}$



9-shiniǵıw

1 Avtomobil dóńgelegi 2 minutta 400 ret aylansa, onıň aylanıw jiyiliği hám dáwirin tabıń.

2 Vertolyot pátpelegi aylanıw dáwiri 0,02 s bolsa, 10s ta neshe ret aylanadı?


3 Vertolyot pátpelegi 0,5 minutta 600 ret aylansa, onıň aylanıw dáwirin tabıń?

4 Eki velosipedshi aylanba jolda bir waqıtta 5 m/s hám 3 m/s tezlik penen qozǵala basladı. Aylanba jol uzınlığı 75 m bolsa, olardıń hár biri usı aralıqtı qansha waqıtta tolıq aylanadı?


5 Uzınlığı 30 km bolǵan aylanba joldıń bir noqatınan eki avtomobilge bir waqıtta hám birdey baǵıttı qozǵalıwǵa start berildi. Birinshi avtomobildiń tezligi 90 km/h bolıp, ol aylanba joldı ekinshi avtomobilden 10 minut kesh basıp ótti. Ekinshi avtomobildiń tezligin tabıń.




BAP BOYÍNSHA LOGIKALÍQ PIKIRLEWGE TIYISLI TAPSÍRMALAR



1 Sportshınıń qozǵalısın túsindiriń. Onıń qozǵalıs tezligin anıqlań.




2 Óz ara qarama-qarsi qozǵaliwshı eki avtomobil qansha waqıt ótkennen keyin bir-biriniń qasınan ótip ketedi? (1.37-súwret)?



1.37-súwret

3 Ekinshi mashina birinshi mashinanı qansha waqıttan keyin quwıp jetedi? (1.38-súwret)



1.38-súwret

4 Qániygeler bir ay ishinde Marsqa alıp baratuǵın plazma raketasin sınavdan ótkermekte. "Ad Astra Rocket" kompaniyası wákilleri laboratoriyada ótkerilgen plazma raketa dvigateli sınavlarınıń birinshi basqıshı juwmaqlanǵanıń járiyaladı. Raketa "Vasimr VX-200SS" atı menen ataldı. Islep shıǵarıwshılar aytıwı boyınsa, raketa kemeni kosmosta saatına 198 mıń kilometr tezlikke jetkize aladı. Bul Jerden Marsqa 30 sutkada jetip bariw imkaniyatın beredi. Házirgi kúndegı eń tez bariwshı raketa bul joldı 210 sutka dawamında basıp óter edi.



1-soraw:

Berilgen tekst járdeminde Jerden Marsqa shekemgi aralıqtı anıqlań

Juwap: _____.

2-soraw:

Berilgen tekst járdeminde házirgi waqıttaǵı tez bariwshı raketaniń tezligin anıqlań.

Juwap: _____.

VELOSIPEDSHI LOBAR

Lobar velosiped satıp aldı. Velosipedtiń roline spidometr ornatılǵan. Spidometr Lobardıń basıp ótken aralıqtı hám ortasha tezligin anıqlap beredi.



1-soraw:

Dáslep Lobar birinshi 10 minutta 4 km aralıqtı basıp ótti. Keyin bolsa 2 km aralıqtı 5 minutta basıp ótedi. Tómendegi sıpatlamaniń qaysı biri durıs berilgen?

- a) Lobardıń birinshi 10 minuttaǵı ortasha tezligi keyingi 5 minuttaǵı tezliginen úlken bolǵan.
- b) Lobardıń birinshi 10 minuttaǵı hám keyingi 5 minuttaǵı ortasha tezlikleri birdey bolǵan.
- c) Lobardıń birinshi 10 minuttaǵı ortasha tezligi keyingi 5 minuttaǵı tezliginen kishi bolǵan.
- d) Berilgen maǵlıwmatlardan Lobardıń ortasha tezligin anıqlap bolmaydı.



2-soraw:

Lobar ájapasınıń úyine shekem 3 kilometr yol basıp ótti. Velosipedtiń spidometri pútkil yol dawamında saatına 9 km tezlikte júrgenligin kórsetti .

Tómendegi sıpatlamaniń qaysı biri durıs berilgen?

- a) Lobar ájapasınıń úyine bariw ushin 20 minut waqit sarıpladı.
- b) Lobar ájapasınıń úyine bariw ushin 30 minut waqit sarıpladı.
- c) Lobar ájapasınıń úyine bariw ushin 25 minut waqit sarıpladı.
- d) Lobar ájapasınıń úyine bariw ushin qansha waqit sarıplaǵanın anıqlap bolmaydı.



3-soraw:

Lobar úyinen 3 km uzaqta jaylasqan daryaǵa velosipedte bardi. Ol daryaǵa bariw ushin 9 minut waqit sarıpladı. Úyine qaytiwda bolsa uzınlığı 2 kilometr bolǵan qısqa joldan júrdı. Qısqa yol arqalı úyine 6 minutta jetip keldi. Lobardıń daryaǵa bariw hám qaytiwındaǵı ortasha tezligin anıqlań:

_____ km/h

I BAPQA TIYISLI TEST SORAWLARÍ

1 Poezd tuwri jolda 30 s dawamında 72 km/h tezlikte qozǵaldı. Poezd usı waqt ishinde qansha aralıqqa orın awistırǵan?

- A) 6 km B) 60 m C) 600 m

2 Bolıp atırǵan qubılıslarǵa tásır kórsetpesten, onıń qásiyetlerin úyreniw ne dep ataladı?

- A) boljaw B) tájiriye
C) baqlaw

3 Xalıq aralıq birlikler sistemasynda uzınlıq ólshew birligi sıpatında qaysı birlik tańlap alıngan?

- A) metr B) santimetr C) kilometr

4 Oqıwshi úyinen mektepke qaray jurip kiyatır. Oqıwshınıń qozǵalısı qaysı juwapqa sáykes keliwi mümkin?

- A) aylanbalı B) ilgerilemeli
C) terbelmeli

5 Bala velosipedte 5 m/s tezlik penen sport klubına 4 minutta jetip baradı, usı bala piyada 2 m/s tezlik penen júrse, neshe minutta sport klubına jetip baradı?

- A) 9 B) 8 C) 10

6 Qozǵalıs teńlemesi $x(t) = v \cdot t + 4$ (m) kórinisinde bolǵan materiallıq noqat qozǵalıs baslańgannan 4 s ótkennen keyin, koordinata kósheriniń $x = 24$ m bolǵan noqatına jetip keldi. Deneniń tezligi qanday bolǵan.

- A) 2 m/s B) 5 m/s C) 4 m/s

7 Kartada mashtab 1:2 000 000 dep alıngan. Kartada eki qala arasında aralıq 4,5 cm bolsa, tiykarında bul qalalar arasında eń qısqa aralıq qansha.

- A) 85 km B) 90 km C) 80 km

8 Jerdiń óz kósheri átirapında aylanıw dáwirin tabıń?

- A) 30 sutka B) 365 sutka C) 1 sutka

9 Velosiped dóńgelegi 1minutta 120ret aylandi. Dóńgelektiń aylanıw jiyiligin tabıń? (s^{-1}).

- A) 2 B) 0,5 C) 4

10 Qaysı jaǵdayda deneni materiallıq noqat dep qaraw mümkin?

A) bolmeniń kólemin ólshewde, bólmede turǵan shkaftı.

B) 300 metrlik tunneldiń uzınlıǵıń ólshewde, tunnelde turǵan 100 metrlik poezddı.

C) úyden mektepke shekem bolǵan 700 m lik aralıqtı ólshewde, jolda turǵan oqıwshını.

11 Gidrolokatordan jiberilgen ultrases impulsı jiberilgennen 0,20 s ótkennen keyin qaytip kelgen bolsa, teńizdiń tereńligi qanday bolǵan?

(Ultra ses teńiz suwinda 1500 m/s tezlik penen tarqaladı)

- A) 300 m B) 75 m C) 150 m

12 Bir velosipedshi 6 m/s tezlikte 3 s da ótken joldı ekinshi velosipedshi 9 s da basıp ótti. Ekinshi velosipedshınıń tezligin tabıń. (m/s).

- A) 3 m/s B) 4 m/s C) 2 m/s

13 Avtomobil joldıń birinshi bólegin 20 m/s tezlik penen qalǵan ekinshi bólegin 30 m/s tezlik penen ótti. Avtomobildiń pútka jol dawamındağı ortasha tezligin tabıń (m/s).

- A) 25 B) 24 C) 26

II BAP

TABIYATTA KÚSH. ENERGIYA



Usı bapta deneniń massası zattıń tígızlıǵı, denelerdiń ózaratásıri, tábiyattaǵı kúshler (awırılıq kúshi, serpimlilik kúshi, súykeliw kúshi), basım, Paskal nızamı, gidravlikalıq press, gidrostatikalıq basım, atmosfera hám onıń basımın ólshew (Torichelli tájiriybesi), mexanikalıq jumıs, energiya hám onıń túrleri (kinetikalıq hám potencial energiya), mexanikalıq quwatlılıq, mexanizmlerdiń paydalı jumıs koefficienti haqqında maǵlıwmatlar beriledi.

MASSA HÁM ONÍN BIRLIKLERİ

16

tema



deneniń massası, inertlilik, tärezi túrleri

Siz basketbol tobın sebetshesine jeńil gána ilaqtira alasız. Usı top kólemindegi temirdi bolsa ilaqtırıw yaki orninan qozǵaltıw da qıyın keshedi. Tinish turǵan deneni qozǵaltıw yamasa qozǵalıp atırǵan deneni toqtatıw ushın sırttan tásir kórsetiw kerek. Sebebi hár qanday dene óziniń tinish yamasa qozǵalis halın saqlawǵa umtiladı. Denelerdiń tinish yamasa qozǵalis halın saqlaw qábiletine inertlilik delinedi. Bul qábilet hár qıylı deneler ushın túrlishe bolıp, onı ólshev ushın massa degen fizikalıq shama kiritilgen.

Deneniń inertlilik qásiyetin xarakterlewshifizikalıq shama deneniń massası delinedi.

Basketbol tobına qaraǵanda usı kólemdegi temirdi orninan qozǵaltıw qıyınlığınıń sebebi onıń inertliliği úlken ekenligi bolıp esaplanadi.



Massa – fizikalıq shama. Massa ingliz imlasında *mass* dep jazıldı.

Massanı m háribi menen belgilew qabil etilgen. Xalıq aralıq birlikler sisteması (SI)nda massa birligi etip kilogramm – 1 kg qabil etilgen. Massa kilogrammnan úlken hám kishi birliklerde de ólshenedi.

Dene massası tärezi járdeminde ólshenedi. Ámeliyatta tärezinin bir neshe túrleri isletiledi: pálleli, iyinli, prujinalı, elektron h.t.b.

Iyinli yamasa pálleli tärezilerde dene massasın ólshev ushın tärezi pállesiniń bir tárepine ólshenetüǵın zat, ekinshi tárepine bolsa anıq massalı tärezi tasları qoyıladı hám teń salmaqlılıqqa keltiriledi. Bir kitaptıń massası 250 grammga teń bolsa, onı m = 250 g dep jazamız.

Júda kishi bóleksheler hám de úlken Jer, Quyash, Ay kibi denelerdiń massasaların täreziler járdeminde, yaǵníy tikkeley



**1 gramm (g) = 0,001 kg
1 milligramm (mg) = 0,000 001 kg
1 centner = 100 kg
1 tonna (t) = 1000 kg**



2.1-súwret



2.2-súwret



2.3-súwret



2.4-súwret



2.5-súwret

ólshep bolmaydı. Olardıń massaları qosımsha usıllar menen esaplap tabıldır. Bular haqqında joqarı klasslarda aytıladi.

Massanı ólshew ushin pálleli (2.1-súwret), iycinli táreziler (2.2-súwret) jaratılğan. 2.3-súwrette ólshew jumısların orınlawda isletiletuǵın pálleli táreziniń ulıwma kórinisi keltirilgen.

Pálleli tárezi ushin arnawlı tárezi tasları toplamı bar (2.4-súwret). Toplamda 100 g, 50 g, 20 g, 10 g, 5 g, 2 g, 2 g hám 1 g nan ibarat 9 tárezi taslarında bar. Bul toplamdaǵı taslar járdeminde 210 g ága shekem bolǵan denelerdiń massasın ólshew mýmkin. Sonday-aq, toplamda massası bir grammnan kishi bolǵan tárezi tasları bar. Bul taslar alyuminiyden juqa plastinka kórinisinde qırqıp jasalǵan. Olardıń massaları: 500 mg, 200 mg, 100 mg, 50 mg, 20 mg hám 10 mg.

Búgingi kúnde massanı joqarı anıqlıqta ólshey alatuǵın elektron tárezilerde bar bolıp, olar ámeliyatta keń qollanılmaqtı (2.5-súwret)



1. Massa birligi etip Xalıq aralıq birlilikler sistemasynda 1 kilogramm qabil etilgen.
2. Deneniń massası tárezide ólshenedi.
3. Deneniń inertlilik qásıyetin xarakterlewshi fizikalıq shama massa bolıp esaplanadı.



1. Táreziniń qanday túrlerin bilesiz?
2. Massa vektorlıq shama ma yaki skalyar shama?
3. Júksız hám júk artılgan birdey eki avtomashinaniń qaysı biri aldınlaw qozǵaladı? Sebebin túsındırıń.



Ámeliy tapsırma

Aǵash shóp, jip, bankanıń jelim qaqpagaǵı (yamasa plastik idistiń tómengi bólegin qırqıp alını)nan paydalanyıp tárezi jasań. Táreziniń teń salmaqlılıq halatın kóriw ushin sım bóleginen strelka jasań. Tárezi tasları sıpatında tiyılardan paydalanyń.

TİĞIZLIQ HÁM ONIŃ BİRLİKLERİ

17

tema

Idıstaǵı (chashka) issı shayǵa bir neshe dana qantı izbe-iz salamız. Qant erimegen waqıtta óz kólemine sáykes halda idıstaǵı suwdı kóteredi. Qantti jaqsılap aralastırsaq, stakandaǵı shay kólemi derlik ózgermegenine kóremiz. Qant qay jerge ketti? Baqlawlar sonı kórsetti, qantti quraytuǵın bóleksheler suw bó leksheleriniń aralarına tarqalıp (sińip) ketedi. Bul bolsa zattı quraytuǵın bó lekshelerdiń arasında belgili bir boşlıqlar bar ekenligin bildiredi. Ayırım zatlardaǵı bóleksheler bir-biriňe jaqın jaylassa, ayırımlarında bóleksheler arasındaǵı aralıq ádewir úlken boladı. Gazlarda bóleksheler jaylasıwı ádewir siyrek, suyuqlıqlarda tiǵızıraq hám qattı denelerde bolsa ádewir tiǵız jaylasqan boladı. Bunnan tısqarı, hár qıylı zatlardan tayarlangan birdey kó lemli denelerdiń massaları salıstırılǵanda hár qıylı boladı (2.6-sú wret). Mısalı: 1cm³ kólemli alyuminiydiń massası 2,7 g, 1 cm³ kólemli temirdiń massası 7,8 g, 1 cm³ kólemli mistiń massası 8,9 g ǵa teń. 1 cm³ kólemli mistiń massası, sonday kólemdegi temir yaki alyuminiydiń massasınan ú lken. Demek, zattı quraytuǵın bó lekshelerdiń massası hám bóleksheler arasındaǵı aralıq hár qıylı zatlar ushın hár qıylı boladı. Zattıń bul qasiyeti tiǵızlıq bolıp esaplanadı.

Kólem birligindegi zattıń massasına san jaǵınan teń bolǵan fizikalıq shama zattıń tiǵızlıǵı dep ataladı.


Zattıń tiǵızlıǵıń anıqlaw ushın deneniń massasın onıń kólemine bólív kerek:

$$\text{tiǵızlıq} = \frac{\text{massa}}{\text{kólem}}$$


Shamalardı háripler arqali belgileymiz: ρ (ro) – zattıń tiǵızlıǵı, m – zattıń massası, V – deneniń kólemi. Onda zattıń tiǵızlıǵıń esaplaw formulasın tómendegishe jazamız:

$$\rho = \frac{m}{V} \quad (1)$$


Zattıń tiǵızlıǵı birligi etip Xalıq aralıq birlikler sistemasi (SI)nda $\frac{\text{kg}}{\text{m}^3}$ qabil etilgen.



Алюминий




Temir




Мис

2.6-súwret



6)
2.7-súwret



2.8-súwret

Zattiuń tiǵızlıǵıń aniqlawdı tómendegi mísalda kórip shıǵamız. Kólemi $0,5 \text{ m}^3$ bolǵan suwdıń massası 500 kg ǵa teń. Berilgen maǵlıwmatlar tiykarında suwdıń tiǵızlıǵıń aniqlaymız:

$$\rho = \frac{m}{V} = \frac{500 \text{ kg}}{0,5 \text{ m}^3} = 1000 \frac{\text{kg}}{\text{m}^3}$$

Demek, suwdıń tiǵızlıǵı $\rho = 1000 \frac{\text{kg}}{\text{m}^3}$ qa teń eken. Bul sanniń fizikalıq mánisi tómendegishe ańlatıldı: kólemi 1 m^3 bolǵan suwdıń massası 1000 kg ǵa teń.

Deneniń massası grammada (g), kólemi santimetr kubda (cm^3) berilgen bolsa, onıń tiǵızlıǵı $\frac{\text{g}}{\text{cm}^3}$ da beriliwi múnkin.

Suwdiń tiǵızlıǵı g/cm^3 da belgileyik. Buniń ushın dáslep kilogrammdı grammada hám metr kubti santimetr kubta belgilep alamız:

$$1000 \text{ kg} = 1000\ 000 \text{ g}$$

$$1 \text{ m}^3 = 1000\ 000 \text{ cm}^3$$

$$\rho = \frac{1000 \text{ kg}}{1 \text{ m}^3} = \frac{1000000 \text{ g}}{1000000 \text{ cm}^3} = 1 \frac{\text{g}}{\text{cm}^3}$$

Suwdiń tiǵızlıǵı gramm santimetr ,kubda belgilense $\rho = 1 \frac{\text{g}}{\text{cm}^3}$ qa teń boladı. Demek, kólemi 1 cm^3 bolǵan suwdıń massası 1 g ǵa teń eken.

Suyıqlıqlardıń tiǵızlıǵıń ólsheytuǵıń ásbap areometr deb ataladi. 2.7 a-súwrette areometrdiń kórinişi súwretlengen. Areometr suyiqliq ishinde júzgen halatında onıń suyiqliq betinen shıǵıp turǵan halındaǵı shkalanıń mánisine qaray suyiqliq tiǵızlıǵı aniqlanadı (2.7 b-súwret).

Kúndelikli turmista kólemniń **litr** dep ataliwshı birligi kóp qollanıladı. Tárepi 1 dm bolǵan kubtiń kólemi 1 litrga teń (2.8-súwret).

$$1 \text{ l} = 1 \text{ dm}^3 = 1000 \text{ cm}^3 = 0,001 \text{ m}^3$$

Ameliyatta zattıń tiǵızlıǵın biliw úlken áhmiyetke iye. Tómendegi kestelerde kúndelikli turmısta kóp ushırasatuǵın bazı bir zatlardıń tiǵızlıqları keltirilgen.

No	Qattı dene	Tıǵızlıq, g/cm ³	Tıǵızlıq, kg/m ³
1.	Altın	19,3	19300
2.	Qorgasın	11,3	11300
3.	Gúmis	10,5	10500
4.	Mıs	8,9	8900
5.	Temir (polat)	7,8	7800
6.	Shoyın	7,1	7100
7.	Alyuminiy	2,7	2700
8.	Mramor	2,7	2700
9.	Tereze aynası	2,5	2500
10.	Gerbish	1,8	1800
11.	Muz	0,9	900
12.	Aǵash	0,7	700
13.	Brusok	0,24	240

No	Suyıqlıqlar	Tıǵızlıq, g/cm ³	Tıǵızlıq, kg/m ³
1.	Sınap	13,6	13600
2.	Pal	1,435	1435
3.	Suw	1	1000
4.	Ósimlik mayı	0,93	930
5.	Mashina mayı	0,9	900
6.	Kerosin	0,8	800
7.	Spirit	0,8	800
8.	Benzin	0,71	710

No	Gazlar	Tıǵızlıq, g/cm ³	Tıǵızlıq, kg/m ³
1.	Kislород	0,00143	1,43
2.	Hawa (0 °C da)	0,00129	1,29
3.	Azot	0,00125	1,25
4.	Tábiyyiy gaz	0,0008	0,8
5.	Suw puwlı (100 °C da)	0,00059	0,59
6.	Geliy	0,00018	0,18
7.	Vodorod	0,00009	0,09

QIZIQLÍ MAĞLÍWMAT

Balza tereginin tiǵızlıǵı júdá kishi, yaǵniy 120 kg/ m³ qateń. Onnan stol tennisi raketkasi, qutqarıw remenleri jasaladi.

Dúnyada tiǵızlıǵı joqarı bolǵan tereklerden biri Ózbekstannda ósetuǵın seksewil esaplanadı, onıń tiǵızlıǵı 1120 kg/m³ qateń.





1. Тігізлік – заттың бирлік көлеміне тұрғы келген масса.
2. Тігізлік бірлігі үшін kg/m^3 қабіл етілген.
3. Ареометр – сүйіліктің тігізлігін өлшетуғын асбап.



Másele sheshiw úlgisi

Сыымлілігі 2 l ідісқа 2,8 kg пал салынған һам ол толған. Bir litrli bankaғa 1,5 kg пал сиыма?

Berilgeni:	Formulası	Sheshiliwi
$V_1 = 2 \text{ l} = 0,002 \text{ m}^3$ $m_1 = 2,8 \text{ kg}$ $V_2 = 1 \text{ l} = 0,001 \text{ m}^3$ $m_m = 1,5 \text{ kg}$	$\rho = \frac{m_1}{V_1}$ $m = \rho \cdot V$ $[\rho] = \frac{\text{kg}}{\text{m}^3}$ $[m] = \frac{\text{kg}}{\text{m}^3} \cdot \text{m}^3 = \text{kg}$	$\rho = \frac{2,8 \text{ kg}}{0,002 \text{ m}^3} = 1400 \frac{\text{kg}}{\text{m}^3}$ $m_2 = \rho \cdot V_2 = 1400 \cdot 0,001 \text{ kg} = 1,4 \text{ kg}$. Juwap: $m_2 = 1,4 \text{ kg}$ Demek, 1 litrli bankaға 1,5 kg пал сиымады.
Tabиw kerek: $m_2 = ?$		



1. Заттың тігізлігін билидиң қандай әхмінеті бар?
2. Містің тігізлігі $8900 \text{ kg}/\text{m}^3$ қа тең. Бул сан нени bildiredi?
3. Qұрылыштарда тігізлігі жоқары болған cementлерден payдаланылады. Ne үшін?

Muz suwda shókpeydi, sebebi muzdің тігізлігі $900 \text{ kg}/\text{m}^3$, suwdiki bolsa $1000 \text{ kg}/\text{m}^3$. Suw ústinde qalqıp turǵan muzdің 10 % бóлеги suw ústinde, qalǵan 90 % muz suw astında boladı.



10-sihiniǵıw

- 1 Kóлемі 1,5 l болған ідісқа qansha massalı ó simlik mayı sыйады?
- 2 Massası 1800 gramm болған муздің кóлемін анықлаń.
- 3 Klas bólmesiniń ólshemleri eni 8 m, boyı 12 m һам би-йікілі 3 m ge teń. Eger hawaniń тігізлігі $1,29 \text{ kg}/\text{m}^3$ bolsa, бólmedegei hawaniń massasın esaplań.
- 4 Tereńligi 2 m, eni 1,5 m һам boyı 3 m болған ідіс cement penen toltırılған. Idıstaǵı cementtiń massasın анықлаń. Cementtiń тігізлігі $1,5 \text{ g}/\text{cm}^3$.
- 5 Parallelepiped formasındaǵı alyuminiyden jasalǵan deneńiń kóлемі 48 cm^3 bolsa, onıń massası qansha? Alyuminiy тігізлігі $2,7 \text{ g}/\text{cm}^3$.
- 6 Massası 504 g һам тігізлігі $700 \text{ kg}/\text{m}^3$ болған deneniń kólemін анықлаń.



LABORATORIYA JUMÍSÍ
Hár qiyh kórinitegi
denelerdiń tiǵızlıǵın aniqlaw

18
tema

Maqset:


Tuwrı geometriyalıq kórinisindegi hám tuwrı geometriyalıq kóriniske iye bolmaǵan denelerdiń tiǵızlıǵın aniqlaw.

Kerekli ásbap hám úskenerler:

tuwrı parallelepiped kórinisindegi plastmassa, aǵash hám metall brusok deneler, elektron tárezi, sızǵish, menzurka, suw, jip, vint.

1 Tuwrı geometriyalıq kóriniske iye bolǵan denelerdiń tiǵızlıǵın aniqlaw.


Laboratoriya jumısın orınlawdan aldın tómendegi kesteni dápterinizge sızıp alıń.



Deneler	$m, (\text{g})$	Uzınlığı $a, [\text{cm}]$	Eni $b, [\text{cm}]$	Biyikligi $h, [\text{cm}]$	$V, (\text{cm}^3)$	$\rho, (\text{g}/\text{cm}^3)$
Plastmassa brusok		$a, [\text{cm}]$	Eni			
Aǵash brusok		$b, [\text{cm}]$	Biyikligi			
Metall brusok		$h, [\text{cm}]$				

Jumisti orınlaw tártibi :

1. Parallelepiped kórinisindegi denelerdiń massaların(m) tárezide ólsheń.
2. Parallelepiped ultanınıń uzınlığı a , eni b hám biyikligi h ti sızǵish járdeminde ólsheń.
3. Parallelepiped kó rinisindegi denelerdiń kó lemelerin $V = a \cdot b \cdot h$ formulası boyınsha esaplań.
4. Parallelepiped kórinisindegi denelerdiń tiǵızlıǵın $\rho = m / V$ formulası boyınsha esaplań hám onıń san mánisin kestege jazıń.
5. Ólshengen hám esaplanǵan nátiyjelerdi kestege jazıń..




2 Tuwrı geometriyalıq kóriniske iye bolmaǵan deneniń tiǵızlıǵın aniqlaw.

Laboratoriya jumısın orınlawdan aldın tómendegi kesteni dápterińge sızıp aliń.

Dene	$m, (\text{g})$	$V_1, (\text{cm}^3)$	$V_2, (\text{cm}^3)$	$V, (\text{cm}^3)$	$\rho, (\text{g}/\text{cm}^3)$
Vint					

Jumıstı orınlaw tártibi:



1. Menzurkaǵa belgili bir muǵdarda suw quyń (bunda tiǵızlıǵı ólshenetuǵın dene suwǵa tolıq batıwı kerek).
2. Menzurkadaǵı suw kólemin aniqlań hám $V_1 = \dots \text{ ml}$ jazıp aliń.
3. Vinttiń massasın tárezide ólsheń $m = \dots \text{ g}$ hám onı jaziń.
4. Vintti jipke baylap, suwǵa túsiriń. Suw qaddine sáykes keliwshi kólemin aniqlań hám $V_2 = \dots \text{ ml}$ jazıp aliń.
5. Vinttiń kólemin tómendegi formula járdeminde esaplań: $V = V_2 - V_1$
6. Ólshengen hám esaplanǵan nátiyjeler tiykarında deneńiń tiǵızlıǵın aniqlań.
7. Nátiyjelerdi kestege jaziń.

Sorawlarǵa juwap beriń

- 1 Tuwrı geometriyalıq kóriniske iye yamasa iye bolmaǵan denelerdiń tiǵızlıǵın aniqlawda qanday parıq bar?
- 2 Qattı denelerdiń parallelepipedten basqa jáne qanday anıq geometriyalıq kórinisleri ushın bul tájiriybeni ótkeriw mümkin?
- 3 Ne ushın 1 l ósimlik mayı 1 l ishimlik suwdan jeńil?



Ámeliy tapsırma


- 1 Úyińzdegi qálegen bir bólmeniń ólshemlerin bilgen halda tiǵızlıq kestededen paydalanıp bólmedegi hawa massasın aniqlań.

2 Hár bir 0,5 l bolǵan plastik ıdıslarǵa duz, gúrish, suw salıń. Tárezi járdeminde olardıń massaların aniqlań. Alıngan maǵlıwmatlar tiykarında olardıń tıǵızlıǵıń tabıń hám salıstırıń.



3 Denelerdiń tıǵızlıǵıń aniqlań.

Kerekli ásbaplar: tárezi, sizǵısh, plastilin, topıraq, suw hám shırıpı qutısı.



Jumıstı orınlaw tártibi: dáslep tómendegi kesteni dápterińiz ge sızıp alıń.

No	Dene	Kólem , cm ³	Massa, g	Tıǵızlıq, g/cm ³
1.	Ílay gerbish			
2.	Plastilin gerbish			

1. Topıraqtan ılay iyleń. Shırıpı qutısınan paydalananı ılaydan gerbish jasań. Onı ıssı jerge qoyp, keptiriń.



2. Shırıpı qutısı járdeminde plastilinnen gerbish jasań.

3. Tárezi járdeminde ılay hám plastilinnen jasalǵan gerbishtiń massasın ólsheń.


4. Sızǵısh járdeminde gerbisherdiń eni, boyı hám biyikligin (cm) ólsheń.

5. Gerbisherdiń kólemin esaplań.

6. Tıǵızlıq formulası járdeminde olardıń tıǵızlıǵıń aniqlań.

7. Tájiriybe nátiyjeleri tiykarında óz juwmaǵnízdı dápterińizge jaziń.





DENELERDIŃ ÓZ ARA TÁSIRI. KÚSH



Dinamika, denelerdiń óz ara tásiri, kúsh, dinamometr, awırılıq kúshi, serpimlilik kúshi, súykeliw kúshi.



2.9-súwret



2.10-súwret



2.11-súwret



Isaak Nyuton
(1642–1727)

19 tema

Mexanikanıń dinamika bólimi dene qozǵalısısniń júzege keliw sebebin sırtqı tásirlerge baylanıstırıp úyrenedi.

Tábiyatta barlıq deneler sırtqı tásırsız óz-ózinen qozǵalısqa kelmeydi. Sırtqı tásir sebepli deneler qozǵalısqa keledi yamasa kórinisin ózgertedi.

Misali, sportshi tınısh halatta turǵan qayıqtı eskek járde-minde (2.9-súwret) qozǵalısqa keltiredi. Qarıydar sawda ora-yında aziq-awqat ónimleri salınǵan arbasın bilek kúshi járde-minde qozǵalısqa keltiredi (2.10-súwret).

Bazıda sırtqı tásir nátiyjesinde dene qozǵalmastan óz kóri-nisin ózgertedi. Bunda dene óziniń dáslepki kóriniske qaytıwi yaki qaytpawıda mümkin. Misali, ishine hawa toltilırgan sharǵa sırtqı tásir kórsetilse, onıń kórinisi ózgeredi. Eger onnan sırtqı tásir alınsa, óz kórinisine qaytadı (2.11-súwret) Nan jabıwshı qamırǵa hár qıylı kórinislerdi berip nan ónimlerin, gúlalshı bolsa ılayǵa islew beriw arqalı hár qıylı buyımlardı tayarlaydı. Sırtqı tásir dene kórinisiniń ózgeriwine sebep boladı. Deneler arasındaǵı óz ara tásirlerdi belgilew ushın kúsh dep atalıwshı fizikalıq shama kiritilgen.

Denelerdiń óz ara tásırın xarakterlewshi fizikalıq shama kúsh dep ataladı.

Force inglizshe sóz bolıp, qaraqalpaq tilinde kúsh degen mánisti aňlatadı. Kúsh sol sózdiń bas háribi F háribi menen belgilenedi.

Xalıq aralıq birlikler sistemasiñ (SI) da kúsh birligi etip ullı ingliz fizigi Isaak Nyuton húrmetine 1 nyuton qabil etilgen (qısqasha 1 N dep jazılıdı, yaǵníy [F] = 1 N). Kúsh vektorlıq shama.

Ámelde kúshti ólshevde nyutonniń úlesli hám eseli birlikleri qollanıladı.

$$0,001 \text{ N} = 1 \text{ mN}$$

$$1 \text{ kN} = 10^3 \text{ N};$$

$$1 \text{ MN} = 10^6 \text{ N}.$$

Kúsh dinamometr járdeminde ólshenedi (grekshe dynamis – “kúsh”, latinscha metreo – “ólshev”). 2.12-súwrette dinamometr kórinişi súwretlengen.

Tábiyatta ushırasatuǵın kúshler

Awırlıq kúshi. Joqarıǵa atılǵan dene jáne Jerge qaytip túsedи (2.13-súwret). Buǵan sebep Jerdiń tartıw kúshi. Jer betindegi hámme denelerdi: adamlar, dárya, teńiz, okean suwi hám de Jer betinen belgili bir aralıqtaǵı Ay, jasalma joldaslar hám basqalardı Jer ózine tartıp turadı.

Deneni Jerge tartıp turiwshı kúsh awırlıq kúshi dep ataladi.

Denege tásir etip atırǵan awırlıq kúshi tómendegi formula járdeminde anıqlanadi:

$$F_{aw} = m \cdot g \quad (1)$$

bunda $g = 9,81 \frac{\text{N}}{\text{kg}}$ ga teń bolıp, Jer betinde ózgermeytugın shama.

Deneniń awırlıq kúshi sol deneniń massasına tuwrı proporcional ekeni tájiriybelerde anıqlanǵan. Sonıń ushın massası úlken bolǵan deneni awır dep ataymız.

Dinamometr járdeminde awırlıq kú shin ó lshew mü mkin. Buniń ushın dinamometr ilgebine júk ilinedi.

Qanday massalı júk 1 nyuton awırlıq kúshin payda etedi? (1) formula boyinsha deneniń massası:

$$m = F_{aw}/g \quad (2)$$


$$m = F_{aw}/g = \frac{1\text{N}}{9,81 \frac{\text{N}}{\text{kg}}} = 0,102\text{kg} = 102\text{g}$$

Demek, massası 102 g bolǵan dene Jer betinde 1 nyuton awırlıq kúshin payda etedi.

Serpimlilik kúshi. Prujinaǵa júk ildireyik (2.14-súwret). Sırtqı tásir, yaǵníy awırlıq kúshi tásirinde prujina sozıladı.

Dene sozilǵanda sırtqı qoyılǵan kú shke qarama-qarsı kúsh payda boladı. Bul kúsh serpimlilik kúshi delinedi. Sonday-aq, dene qısılǵanda, búgilgende hám buralǵanda hám sırtqı qoyılǵan kúshke qarama-qarsı serpimlilik kúshi júzege keledi (2.15-súwret) Súykeliw kúshi. Top futbol maydanında qozǵalǵanda birazdan soń onıń qozǵalısı ástelesedi hám toqtap qaladı. Top toqtap qalıwǵa sebep qozǵalısqa qarsı baǵıtlanǵan súykeliw kúshınıń júzege keliwi. (2.16-súwret).


Deneniń basqa dene maydanı boylap qozǵalısında júzege keletuǵın hám qozǵalısqa qarsı baǵıtlanǵan kúsh súykeliw kúshi.




2.12-súwret




2.13-súwret



2.14-súwret



2.15-súwret



2.16-súwret



Súykeliw kúshiniń turmísimizda áhmiyeti úlken. Súykeliw kúshi bolmaǵanda, biz qozǵala almas edik. Misalı, biz júrgenimizde ayaq kiyim astı terisindegi gedir-budır bet, erdiń tegis emes beti menen tásirlesedi hám buniń nátiyjesinde biz erkin júre alamız. Eger ayaq kiyimniń ultanı tegislenip ketse, ásirese, qıs máwsiminde qozǵalıwda qıynalamız, bazıda jiǵılıp túsemiz (2.17- súwret). Demek, súykeliw kúshiniń bolıwi, qozǵalısta úlken áhmiyetke iye eken.

2.17- súwret



- Denelerdiń óz ara tásiri natiyjesinde dene tezligi yamasa kórinisi ózgeredi.
- Kúsh birligi etip nyuton qabil etilgen.
- Kúsh – vektorlıq shama.
- Kúsh dinamometr járdeminde ólshenedi.
- Awırlıq kúshi deneni Jerge tartıp turiwshı kúsh.
- Súykeliw kúshi denelerdiń qozǵalıwında úlken áhmiyetke iye.

Másele sheshiw úlgisi

Stol ústindegi sebetke massası 2,5 kg bolǵan miywe salıngan. Sebettegi miywege tásir etip atırǵan awırlıq kúshin tabıńı.

Berilgeni:	Formulası	Sheshiliwi
$m = 2,5 \text{ kg}$ $g = 9,81 \frac{\text{N}}{\text{kg}}$	$F_{aw} = m \cdot g$ $[F_{aw}] = \text{kg} \cdot \frac{\text{N}}{\text{kg}} = \text{N}$	$F_{aw} = m \cdot g = 2,5 \cdot 9,81 \text{ N} = 24,52 \text{ N}$
Tabıw kerek: $F_{aw} = ?$		Juwap: $F_{aw} = 24,52 \text{ N}$.




- Tábiyatta qanday kúshler bar? Olardıń áhmiyetin misallarda túsindırıń.
- Qozǵalısqıa qarsılıq kórsetiwi kúsh qanday ataladı? Misallarda túsindırıń.
- Ne ushin sırganaq waqtında jollar hám avtomobiller júretuǵın jollarǵa qum sewiledi?
- Ne ushin tiri baliqtı qolda uslap turiw qıyn?
- Kúndelikli turmista hám texnikada súykeliw kúshiniń paydalı hám ziyanlı täreplerin túsindırıń.



Ámeliy tapsırma

Deneni stol betinde teń ólshewli qozǵaltıp (geometriyalıq kóriniske iye bolǵan) súykeliw kúshin aniqlań. Sizde dinamometr hám hár qiylı brusoklar bar.

Nº	Deneler	F, N
1.	Aǵash brusok	
2.	Metall brusok	
3.	Rezina brusok	



11-shniǵıw

1 Tómendegilerdi nyutonda ańlatıń: 5 kN, 54 kN, 0,04kN; 0,04 MN; 25 MN; 4 mN; 120 mN.



2 Ayda kosmonavt qolında júk asılǵan dinamometr menen turıptı. Dinamometr 1,7 N dı kórsetpekte. Júktiń massası qansha bolǵan? Ay beti ushun $g_{ay} = 1,6 \frac{\text{N}}{\text{kg}}$.

3 Arba qaysı tárepke qozǵaladı?

4 Júk dinamometre ilingende, ol 5 N dı kórsetti. Dinamometre qanday massali júk asılǵan?

5 Balanıń awırılıǵı 320 N bolsa, onıń massası qanday?

6 Massası 4 tonna bolǵan vertolyot teń ólshewli ushıp barmaqta. Oǵan tásir etip atırǵan awırılıq kúshi nege teń.





20 tema

BASÍM HÁM ONÍN BIRLIKLERİ

Basım ne?



2.18- súwret



*Basım, betine tásir etiwshi kúsh,
maydan, basım birligi*

Qalín qarda adamniń hár bir adımı qarǵa batıp, júriwi qıyınlasadı. Biraq sol adam ayağına shangı baylap qar ústine shıqsa, qar ústinde arqayın júre aladı (2.18-súwret).

Adam birinshi halda qarǵa batıwı hám ekinshi halda qarǵa batıp qalmawınıń sebebi nede?

Negizinde adam shańǵıda hám shańǵısız turǵanında da, qarǵa óz awırlığına teń bolǵan birdey kúsh penen basadı. Biraq bul kúshlediń qarǵa tásiri hár eki jaǵdayda da hár qıylı boladı. Bunday boliwına sebep adam qardı basıp turǵan bet maydanınıń úlken yamasa kishiliginde. Yaǵníy shanǵınıń bet maydanı bala ayaq kiyiminiń bet maydanınan úlken.

Kúshtiń maydanǵa tásiri nátiyjesi tek bul kúshtiń shamasına baylanıshı bolmay, bálki kúsh tásır etip atırǵan bet maydanına da baylanıshı boladı.

Kúshtiń maydanǵa tásırın muǵdar jaǵınan xarakterlew ushın basım deb ataliwshı shama qabil etilgen.

Birlik bet maydanına tik tásır etip atırǵan kúshke san jaǵınan teń bolǵan shama basım dep ataladı.

$$\text{Basım} = \frac{\text{kúsh}}{\text{maydan}} \text{ yaǵníy } p = \frac{F}{S} \quad (1)$$

Basım inglizshe *pressure*, yaǵníy basım sóziniń bas háribi – p menen belginedi.

Basım formulası boyinsha onıń birligin keltirip shıǵaramız. Basım birligin payda etiw ushın kúsh birligi (1 N) maydan birligi (1 m^2)ne bóliw kerek, yaǵníy:

$$[p] = \frac{1 \text{ N}}{1 \text{ m}^2}$$

Xalıq aralıq birlikler sistemasi (SI)nda basım birligi arnawlı atqa iye bolıp, ol francuz alımı Blez Paskal húrmetine $\frac{1 \text{ N}}{1 \text{ m}^2} = 1 \text{ Pa}$ (paskal) dep qabil etilgen.



Блез Паскаль
(1623-1662)

Kündelikli turmista basımnıń eseli birliklerinen kóbirek paydalanyladi:

$$\begin{aligned}1 \text{ kilopaskal} &= 1 \text{ kPa} = 1000 \text{ Pa} = 10^3 \text{ Pa} \\1 \text{ megapaskal} &= 1 \text{ MPa} = 1000 000 \text{ Pa} = 10^6 \text{ Pa}\end{aligned}$$

Tayanish maydanı úlken bolǵanda kúshtiń tayanish betine beretuǵın basımı kishi boladı. Misali: bir tú rdegi eki mashinaniń birine jińishke shina, ekinshisine keńirek shina qoyılıp, olardıń qumlı joldaǵı qozǵalısı baqlansa, jińishke shinalı mashinaniń izi qumǵa tereńirek batqanı kórinedi. Sonıń ushın shólistanda qum ústinde júretuǵın mashinalarǵa keń shinalar qoyıladı.



1. Basım bul bettiń maydanına tik tásır etip atırǵan kúshke san jaǵınan teń bolǵan shama.
2. Basım birligi etip 1 Pa qabil etilgen.
3. Basımnıń san mánisi kúsh hám bettiń maydanına baylanıshı.



Másele sheshiw úlgisi

Massası 64 kg bolǵan bala jerge qanday basım beredi? Balanıń bir jup ayaq kiyiminiń astınıń maydanın 160 cm^2 qa teń dep alıń.




Berilgeni:	Formulası	Sheshiliwi
$m = 64 \text{ kg}$ $g = 9,81 \frac{\text{N}}{\text{kg}}$ $S = 160 \text{ cm}^2 = \frac{160}{10000} \text{ m}^2$	$p = \frac{F}{S} = \frac{mg}{S}$ $[p] = \frac{\text{kg} \cdot \frac{\text{N}}{\text{kg}}}{\text{m}^2} = \frac{\text{N}}{\text{m}^2} = \text{Pa}$	$p = \frac{64 \cdot 9,81}{160} \text{ Pa} = 39240 \text{ Pa} = 39,24 \text{ kPa}$
Tabıw kerek: $p = ?$		Juwap: $p = 39,24 \text{ kPa}$.



1. Basımdı kemeytiw ushın maydandı qanday ózgertiw kerek?
2. Ne ushın júk avtomobilleriniń shinaları jeńil avtomobildikine qaraǵanda keń etip jasaladı?
3. Adam qaysı halda jerge kóbirek basım beredi, toqtap turǵandama yaki júrgende?
4. Ne ushın túye qumlıǵ shólde arqayıń júre aladı?
5. Qaysı ayaq kiyimde basım úlken?
6. Ne ushın beldiń ayaq qoyıp basılatuǵın joqarı tárepi iyilgen boladı?



12-shiniǵıw



1 a) Tómendegilerdi Paǵa aylandırıń: 4 kPa; 0,6 kPa; 0,5 $\frac{\text{N}}{\text{cm}^2}$.
b) tómendegilerdi kPa da ańlatıń: 4800 Pa; 700000 Pa; 65000 Pa.

c) tómendegilerdi MPa da ańlatıń (MPa): 500000 Pa; 7500000 Pa; 890000 Pa.

2 Ultanınıń maydanı 1,5 m^2 , kólemi 6 m^3 mramor baǵanasınıń jerge kórsetetuǵın basımı qanday?

3 Massası 76 kg bolǵan sportshı shanǵıda turıptı. Hár bir shańgınıń uzınlığı 1,9 m, eni 10 cm. Sportshınıń qarǵa kórsetken basımı qanday?


4 Stol ústindegi qazanǵa 4,5 l suw quyıldı. Qazan túbiniń maydanı 600 cm^2 . Qazanniń stolǵa basımı qanshaǵa artadı.

5 Massası 48 kg bolǵan bala jerge qanday basım beredi? Balanıń bir jup ayaq kiyiminiń astınıń maydanın 300 cm^2 qa teń dep alını?

6 Awırlığı 35 N bolǵan qutı jerde turıptı. Qutınıń tómen-gi bóleginiń eni 0,5 m, boyı 0,7 m ge teń. Qutınıń jerge túsirip atırǵan basımı qanshaǵa teń.



Ámeliy tapsırma



2.19- súwret

1 Gerbishtiń betine beretuǵın basımın bahalań. 2.19-súwrette gerbishtiń bette turǵan úsh túrli halatı súwretlen-gen. Gerbishtiń massasın ólsheń. $m = \dots \text{kg}$. Onıń sızıqlı ólshem-lerin anıqlan.

Nº	Hali	Eni (cm)	Uzınlığı (cm)	Maydan (m^2)	Massa (kg)	Basım Pa
1	Gerbish eni menen jatqan halatta					
2	Gerbish boyı menen jatqan halatta					
3	Gerbish tik turǵan halatta					

2 Ózińizdiń polǵa beretuǵın basımınıńızdı bahalań. Mas-sańız $m = \dots \text{kg}$, bir dana ayaq kiyimińizdiń astıńǵı maydanı $S = \dots \text{cm}^2$.

Nº	Hali	Massa, kg	Tayanış maydanı, m^2	Basım, Pa
1	Bir ayaqta turǵanda			
2	Eki ayaqta turǵanda			


MÁSELELER SHESHIW

21 tema

1 Segiz kósherge iye lokomotiv poezdiniń massası 160 tonna, hár bir dóńgeleginiń relske tiyip turǵan maydanı 5 cm^2 . Lokomotivtiń relske beretuǵın basımı qansha? Hár bir kósherde 2 dóńgelek bar?

Berilgeni:	Formulası	Sheshiliwi
$m = 160000 \text{ kg}$ $S = 5 \text{ cm}^2 = 0,0005 \text{ m}^2$ $n = 16$ (dóńgelekler sani) $g = 9,81 \frac{\text{N}}{\text{kg}}$	$p = \frac{F}{nS} = \frac{mg}{nS}$ $[p] = \frac{\text{kg} \cdot \frac{\text{N}}{\text{kg}}}{\text{m}^2} = \frac{\text{N}}{\text{m}^2} = \text{Pa}$	$p = \frac{160000 \cdot 9,81}{16 \cdot 0,0005} \text{ Pa} = 196200000 \text{ Pa}$ Juwap: $p = 196,2 \text{ MPa}$.

2 Ólshemleri 20 cm, 15 cm hám 10 cm bolǵan aǵash brusoktiń awırılıǵı 2,4 kg. Brusok hár qıylı halatlarda tayanışqqa qanday basım beredi?



Berilgeni:	Formulası	Sheshiliwi
$m = 2,4 \text{ kg}$ $a = 20 \text{ cm} = 0,2 \text{ m}$ $b = 15 \text{ cm} = 0,15 \text{ m}$ $c = 10 \text{ cm} = 0,1 \text{ m}$ $g = 9,81 \frac{\text{N}}{\text{kg}}$	$S_1 = b \cdot c$ $S_2 = a \cdot b$ $S_3 = a \cdot c$ $p_1 = \frac{mg}{S_1}$ $p_2 = \frac{mg}{S_2}$ $p_3 = \frac{mg}{S_3}$ $[S] = a \cdot b = \text{m} \cdot \text{m} = \text{m}^2$ $[p] = \frac{\text{kg} \cdot \frac{\text{N}}{\text{kg}}}{\text{m}^2} = \frac{\text{N}}{\text{m}^2} = \text{Pa}$	$S_1 = 0,15 \cdot 0,1 \text{ m}^2 = 0,015 \text{ m}^2$ $S_2 = 0,2 \cdot 0,15 \text{ m}^2 = 0,03 \text{ m}^2$ $S_3 = 0,2 \cdot 0,1 \text{ m}^2 = 0,02 \text{ m}^2$ $p_1 = \frac{2,4 \cdot 9,81}{0,015} \text{ Pa} = 1569,6 \text{ Pa}$ $p_2 = \frac{2,4 \cdot 9,81}{0,03} \text{ Pa} = 784,8 \text{ Pa}$ $p_3 = \frac{2,4 \cdot 9,81}{0,02} \text{ Pa} = 1177,2 \text{ Pa}$ Juwaplar: $p_1 = 1569,6 \text{ Pa}$ $p_2 = 784,8 \text{ Pa}$ $p_3 = 1177,2 \text{ Pa}$.

3 Úydiń áywani tórt tayanishqa qurılǵan. Hár bir tayanıştıń maydanı 300 cm^2 . Aywan tóbesine jabılǵan qurılıs materiallarıńı massası 720 kg bolsa, hár bir tayanish áywan polına qanday basım beredi?

Berilgeni:	Formulası	Sheshiliwi
$S = 300 \text{ cm}^2$ $m = 720 \text{ kg}$ $n = 4$ $g = 9,81 \frac{\text{N}}{\text{kg}}$	$S_{ul} = n S$ $p_{ul} = \frac{mg}{S_{ul}}$ $[S] = n \cdot S = \text{m}^2$	$S_{ul} = 4 \cdot 0,03 \text{ m}^2 = 0,12 \text{ m}^2$ $p_{ul} = \frac{720 \cdot 9,81}{0,12} \text{ Pa} = 58860 \text{ Pa}$
Tabiw kerek: $p = ?$	$[p] = \frac{\text{kg} \cdot \frac{\text{N}}{\text{kg}}}{\text{m}^2} = \frac{\text{N}}{\text{m}^2} = \text{Pa}$	Hár bir tayanıştıń polǵa beretuǵın basımı $p = \frac{p_{ul}}{4} = 14715 \text{ Pa}$

Juwap: $p = 14715 \text{ Pa}$.



13-shiniǵıw



1 Qanday bet maydanına tik baǵitta 100 N kúsh penen tásir etip, 20 kPa basım beriw múmkın?

2 Beldiń ushınıń eni 25 cm hám qalınlığı 1 mm ge teń bolıp, adam belge 50 N kúsh penen bassa, jerge qanday basım beredi? Ne ushın beldiń ushı ótkir bolıwı kerek?

3 Altı kósherge iye lokomotiv poezdiniń massası 120 tonna, har bir dóńgeleginiń relske tiyip turǵan maydanı 5 cm^2 . Onıń relske basımı qansha? Hár bir kósherde 2 dóńgelek bar?

4 Tigiw mashinasındaǵı iyne 50 MPa basımda kóylek tigedi. Eger iyne ushınıń maydanı $0,02 \text{ mm}^2$ bolsa, tigiw mashinası qanday kúsh penen iynege tásir kórsetedı.

5 Jeńil avtomobildiń massası $1,8$ tonna, ulıwma balonlarınıń jerge tiyip turǵan maydanı 600 cm^2 . Samolyottiń massası 40 tonna, ulıwma balonlarınıń jerge tiyip turǵan maydanı 2 m^2 . Olardıń jerge beretuǵın basımin esaplań hám salistırıń.

6 Jeńil avtomobil dóńgelekleriniń jerge tiyip turǵan bóleginiń maydanı $0,5 \text{ m}^2$ qa teń. Avtomobildiń massası 2 tonna bolsa, har bir balon jerge qanday basım beredi.

7 Sportshı muz ústinde konkide ushpaqta. Konkidiń uzınlığı 30 cm , eni 2 mm . Sportshınıń massası 48 kg bolsa, konkishi muz ústinde turǵanda onıń muzǵa beretuǵın basımin tabıń.

8 Elektr utyuginiń jumısshi maydanı 300 cm^2 qa teń bolsa, qanday basım menen betin basadı? Utyugtiń massası $2,5 \text{ kg}$.

SUYÍQLÍQ HÁM GAZLARDA BASIMNÍN JETKERILIWI

22
tema



Pascal nizamı, tutas ıdislər, hidravlikalıq press, monometr.

Suyıqlıq hám gazlarga berilgen basımnıń jetkeriliw processi menen tanışamız. Fransuz fizigi Blez Paskal (1653-jilda) suyıqlıq hám gazge berilgen sırtqı basımnıń jetkeriliwin tajiriwbe arqalı túsindirip bergen.

Paskal shar kórinisindegi ıdistiń ushına porshendi bekkemlep, ıdis qaptalıman júda kishi bolǵan tesikler ashqan. Ol ıdistiń ishin suw menen toltilip, porshendi áste-aqırın tómenge qaray jılıstırğan. Bunda ıdistağı barlıq tesiklerden suw atılıp shığa baslaǵan. (2.20 a-súwret). Eger shar tútinge toltilip, porshen járdeminde qısilsa, tútin de tesiklerden birdey atılıp shığıp atırğanın kó riw mú mkin (2.20 b-sú wret).

Bul tájiriybeler tiykarında Paskal tómendegi juwmaqqa keldi.

Jabıq ıdistä turǵan suyıqlıq hám gazge tasir etip atırğan sırtqı basıım hámme tárepke ózgerissiz bir türde jetkeriledi.


Bul juwmaq Paskal nizamı dep ataladı.

Suyıqlıq yamasa gazge berilgen sırtqı basıım onı quraytuǵın bóleksheler arqalı jetkerip beriledi. Bólekshelerdiń qozǵalısı sebepli ıdis diywalına beriletuǵın basıım ishki basımdı payda- etedi. Ishki basıım ushın Paskal nizamı tómendegishe táriyple- nedi. Awırıq kúshin esapqa almaǵanda, suyıqlıq hám gaz bó- leksheleriniń ıdis diywallarına beretuǵın ishki basıımı hámme baǵdarları boynsha birdey jetkeriledi.

Ídis ishindegi hawaniń basıımı monometr járdeminde ólshenedi. Monometrdiń ulıwma kórinisi 2.21-súwrette kelti- rilgen.

Tutas ıdislər. Ultanları tutasqan ixtiyarlı kórinistegi ıdislərgə tutas ıdislər delinedi. Tutas ıdislardıń birine suyıqlıq quyılsa, ultanı arqalı suyıqlıq bir ıdistan ekinshisine ótedi hám hár eki ıdistä suyıqlıqtıń erkin beti birdey biyiklikte boladı, yaǵníy $h_1 = h_2$ (2.22-súwret).


Eger tutas ıdislərgə bir-biri menen aralaspaytuǵın, tígızlıqları ρ_1 hám ρ_2 bolǵan hár qıylı suyıqlıqlar quyılsa, bul suyıqlıqlar teń salmaqlılıqta bolǵanda olardıń qáddileri




2.20-súwret



2.21-súwret



2.22-súwret



2.23-súwret

birdey biyiklikte bolmaydi. Bunday halda ıdislardaǵı suyuqlıq baǵanalarınıń biyiklikleri suyuqlıqlardı ajiratıp turiwshi AB tegislik qáddinen baslap ólshenedi (2.23-súwret). AB tegislik eki suyuqlıqtıń ajiralıw qáddi dep ataladı. AB qáddinen tómende turǵan suyuqlıq bir tekli, sonıń ushın bul qáddide eki ıdistaǵı gidrostatikalıq basım birdey boladı, yaǵniy:

$$\rho_1 g \cdot h_1 = \rho_2 g \cdot h_2 \quad (1)$$

hám bunnan tómendegi ańlatpaǵa iye boamız:

$$\frac{h_1}{h_2} = \frac{\rho_2}{\rho_1} \quad (2)$$

Sonday etip, tiǵızlıǵı úlken bolǵan suyuqlıq baǵanasınıń biyikligi, tiǵızlıǵı kishi bolǵan suyuqlıq tayanışınıń biyikliginen kishi boladı.


Gidravlikalıq mashina (gidravlikalıq press). Gidravlikalıq mashina diametrleri har qıylı bolǵan, óz ara tútikshe menen tutasqan eki cilindr hám olar ishinde diywallarına tiyip qozǵalıwshi porshenlardan ibarat (2.24-súwret). Kishi porshenniń maydanı S_1 hám úlken porshenniń maydanı S_2 bolsın. Eger kishi porshenǵa úlkenligi F_1 bolǵan kúsh tik baǵitta tómenge tásir etse, suyuqlıqta qosımsha $p_1 = F_1/S_1$ = basım júzege keledi. Bul qosımsha basım Paskal nızamı boyinsha ekinshi porshenǵa úzliksiz jetkeriledi. Nátijede ekinshi porshen astında da tap sonday basım yúzege keledi, yaǵniy $p_2 = F_2/S_2$. Paskal nızamı boyinsha da $p_1 = p_2$ bunnan tómendegi qatnasqa iye bolamız:

$$\frac{F_1}{S_1} = \frac{F_2}{S_2} \text{ yamasa } \frac{F_2}{F_1} = \frac{S_2}{S_1} \quad (3)$$

(1) formula boyinsha, súykeliw kúshi júda kishi bolǵanda gidravlikalıq mashina úlken porsheniniń maydanı kishi porshenniń maydanınan neshe ese úlken bolsa, gidravlikalıq mashina kúshten sonsha ese utis beredi. Demek, gidravlikalıq mashina járdeminde kishi porshenǵa kishi kúsh tásir etip, úlken porshennen úlken kúsh payda etiw múmkin.

Gidravlikalıq presstiń porshenlari qozǵalısqa kelgende hár eki tárepte birdey kólemli suyuqlıq jılıjydi. Bunda $V_1 = V_2$ yaki $S_1 h_1 = S_2 h_2 \cdot F_1$ kúsh tásirinde kishi porshen h_1 aralıqqa tómenge jılıjisa, ekinshi ıdistaǵı úlken porshen h_2 aralıqqa joqarıǵa kóteriledi (2.24-súwret). Porshenlardıń jılıjw aralıqları qatnasi olardıń maydanları qatnasına teń, yaǵniy:

$$\frac{h_1}{h_2} = \frac{S_2}{S_1} \quad (4)$$



2.24-súwret



1. Suyıqlıq yamasa gazge berilgen sırtqı basım onı quraytuǵın bóleksheler arqalı jetkeriledi.
2. Jabiq idısta turǵan suyıqlıq (yamasa gaz)qa tásir etip atırǵan sırtqı basım suyıqlıq (yamasa gaz)tıń hámme noqatlarında ózgerissiz birdey jetkeriledi.
3. Gidravlikalıq mashina járdeminde kishi porshenge kishi kúsh penen tásir etip, úlken porshenda úlken kúsh payda etiw múnkın.

Másele sheshiw úlgisi

Gidravlikalıq press kishi porsheniniń maydanı 4 cm^2 , úlken porsheniniń maydanı 120 cm^2 qa teń. Kishi porshenga 15 N kúsh tasır etse, úlken porshenda qanday kúsh payda boladı?

Berilgeni:	Formulası	Sheshiliwi
$S_1 = 4 \text{ cm}^2 = 0,0004 \text{ m}^2$	$p_1 = p_2$	$F_2 = \frac{15 \cdot 0,012}{0,0004} \text{ N} = 450 \text{ N}$
$S_2 = 120 \text{ cm}^2 = 0,012 \text{ m}^2$	$\frac{F_1}{S_1} = \frac{F_2}{S_2}$	
$F_1 = 15 \text{ N}$	$F_2 = \frac{F_1 \cdot S_2}{S_1}$	Juwap: $F_2 = 450 \text{ N}$.
Tabıw kerek: $F_2 = ?$	$[F] = \frac{\text{N} \cdot \text{m}^2}{\text{m}^2} = \text{N}$	



1. Ne ushin sharǵa yaki topqa nasos járdeminde hawa toltilılıp atırǵanda onıń hámme bólegi birdey úlkeyedi?
2. Ne ushin sabin kóbigi shar formasında boladı?
3. Mashinada tormozlanıw qanday fizikalıq processke tiykarlanǵan?




14-shiniǵıw

1 Gidravlikalıq press úlken porsheniniń maydanı 600 cm^2 . Onıń kishi porshenine 160 N kúsh penen tásir etip, awırlığı 12 kN bolǵan júkti kóteriwi ushin kishi porshenniń maydanı qansha bolıwı kerek?

2 Gidravlikalıq press kishi porsheni 500 N kúsh tásirinde $7,5 \text{ cm}$ tómenge jılıjıdi. Eger úlken porsheni $1,5 \text{ cm}$ kóterilse, onıń astında qanday kóteriwshi kúsh júzege keledi?

3 Gidravlikalıq press kishi porsheniniń maydanı 5 cm^2 hám oǵan 60 N kúsh qoyılǵan. Eger úlken porshenge $2,4 \text{ kN}$ kúsh tásir etken bolsa, onıń maydanı qanday boladı?






TÍNÍSH HALÍNDAĞI SUYÍQLÍQ BASÍMÍ


23 tema



Gidrostatikaliq basım, gidrostatikaliq basımnıň biyiklikke baylanışlılığı



2.25-súwret



Ídisqa quylǵan suyıqlıq óziniň awırılıǵına teń bolǵan kúsh penen ıdis túbin basadı.

Suyıqlıqtıń awırılıǵı sebepli ıdis túbine tásir etetuǵın basımı gidrostatikaliq basım delinedi.

Suyıqlıqtıń ıdis túbine beretuǵın basımın tómendegi mísalda kóremiz. Diywallar vertikal, ultanınıń maydanı S bolǵan ıdisqa tiǵızlıǵı ρ bolǵan suyıqlıq quylǵan bolsın. Ídistäǵı suyıqlıq baǵanasınıň biyikligi h qa teń bolsa, ondaǵı suyıqlıq massası:

$$m = \rho \cdot V = \rho \cdot S \cdot h \quad (1)$$

Suyıqlıqtıń ıdis túbine tásir etetuǵın gidrostatikaliq basım tómendegi formula menen aniqlanadı:

$$p = \frac{F_{aw}}{S} = \frac{m \cdot g}{S} = \frac{\rho \cdot V \cdot g}{S} = \frac{\rho \cdot S \cdot h \cdot g}{S} = \rho \cdot g \cdot h \quad (2)$$

Suyıqlıqtıń ıdis túbine beretuǵın gidrostatikaliq suyıqlıqtıń tiǵızlıǵı hám suyıqlıq baǵanasınıň biyikligine tuwrı proporsional.

Pascal (1648-jılda) azǵana suw menen ıdistäǵı úlken basım payda etiw mümkinligin tájiriybede kórsetti. Dáslep ol aǵash bochkanı suw menen toltdı (2.25-súwret). Bochkanıń ústki bólegine júdá jińishke hám uzın tútiksheni bek kemledi. Soń tútiksheni suw menen toltdı. Sonda bochka diywalları arasınan suw atılıp shıǵa basladı. Pascal tájiriybesi menen óz zamanlassıların hayran qaldırdı. Onıń bul tájiriybesinde gidrostatikaliq basım suyıqlıq baǵanasınıň biyikligine baylanıslı ekeni tastıyqlandı.

- 1. Gidrostatikaliq basım – suyıqlıqtıń awırılıǵı sebepli ıdis túbine tásir etetuǵın basım.
- 2. Suyıqlıqtıń ıdis túbine beretuǵın gidrostatikaliq basımı onıń tiǵızlıǵı hám suyıqlıq baǵanasınıň biyikligine baylanıslı.

Másele sheshiw úlgisi

Tereńligi 8 m bolǵan hár qiylı suyiqliqlar idisindeki hidrostatikaliq basımdı esaplań.

Berilgeni:	Formulası	Sheshiliwi
$h = 8 \text{ m}$		
$\rho = 1000 \frac{\text{kg}}{\text{m}^3}$	$p = \rho g h$	$p = 1000 \cdot 9,81 \cdot 8 \text{ Pa} = 78480 \text{ Pa}$
$g = 9,81 \frac{\text{N}}{\text{kg}}$	$[p] = \frac{\text{kg}}{\text{m}^3} \cdot \frac{\text{N}}{\text{kg}} \cdot \text{m} = \frac{\text{N}}{\text{m}^2} = \text{Pa}$	Juwap: $p = 78,48 \text{ kPa}$.
Tabiń kerek:		
$p = ?$		



1. Suyiqliqtıń hidrostatikaliq basımin qanday arttırıw mümkin?
2. Ne sebepten massaları teń bolǵan hár qiylı suyiqliqlar birdey idislardı salınǵanda olardıń biyikligi hár qiylı boladı?
3. Suw saqlaǵışlarda basım artqanda hidrostatikaliq basım qanday kemeytiriledi?
4. Eger belgili bir bólegine shekem suw quylǵan akvarium idisqa aǵash brusok taslansa, suwdıń idis túbine beretuǵın basımı ózgereme?



15-shiniǵıw


- 1 Stakandaǵı suw baǵanasınıń biyikligi 10 cm. Suw stanı tóbine qanday basım beredi? Sonday biyiklikte qoyılǵan ósimlik mayı qanday basım beredi?
- 2 Biyikligi 0,5 m bolǵan kerosin qatlamı idis tóbine qanday basım kórsetedi?
- 3 Teńizdiń qanday tereńliginde suwdıń hidrostatikaliq basımı 343350 Pa ga teń boladı?
- 4 Biyikligi 50 cm bo'lǵan idisqa belgisiz suyiqliq quylǵan. Suyiqliqtıń idis tóbine beretuǵın basımı 4557 Pa bolsa, sol suyiqliq túrin aniqlań.



Ámeliy tapsırma

Pascal tájiriybesin orınlanań.

Bir márte isletiletuǵın shpric, shar, suw alıń. Shpric iynesin shardıń bir neshe jerine shanship alıń. Shar ishine suw quyıp, awzın shpricke skotch járdeminde jabıstırıń. Shpric porshenin áste-aqırın basıń. Shardıń barlıq tesikshelerinen suw atılıp shıǵıwin baqlań hám qubılısti túsındırıń.



MÁSELELER SHESHIW

24 tema

1 Suw menen toltırılǵan ıdis túbinde maydanı 20 cm^2 bolǵan tesik bar. Tesikiń orayı suw qáddinen 2 m tómende. Tesik probka menen bekkemlep qoyılǵan. Probkaǵa tásir etiwshi gidrostatikaliq basım kúshi nege teń? Suwdıń tiǵızlıǵı 1000 kg/m^3 .

Berilgeni:	Formulası	Sheshiliwi
$S = 20 \text{ cm}^2 = 0,002 \text{ m}^2$	$p = \rho g h$	
$h = 2 \text{ m}$	$[p] = \frac{\text{kg}}{\text{m}^3} \cdot \frac{\text{N}}{\text{kg}} \cdot \text{m} = \frac{\text{N}}{\text{m}^2} = \text{Pa}$	$p = 1000 \cdot 9,81 \cdot 2 \text{ Pa} = 19620 \text{ Pa}$
$\rho = 1000 \frac{\text{kg}}{\text{m}^3}$	$p = \frac{F}{S} \quad F = p \cdot S$	$F = 19620 \cdot 0,002 \text{ N} = 39,24 \text{ N}$
$g = 9,81 \frac{\text{N}}{\text{kg}}$	$[F] = \text{Pa} \cdot \text{m}^2 = \frac{\text{N}}{\text{m}^2} \cdot \text{m}^2 = \text{N}$	Juwap: $F = 39,24 \text{ N}$.
Tabıw kerek: $F = ?$		

2 Tutas ıdislarda qanday biyikliktegi kerosin baǵanası $2,5 \text{ cm}$ biyikliktegi sınap baǵanasın teń salmaqlıqqa keltire aladi? Bunda kerosin tiǵızlıǵı 800 kg/m^3 , sınap tiǵızlıǵı 13600 kg/m^3 qa teń dep aliń.

Berilgeni:	Formulası	Sheshiliwi
$\rho_k = 800 \text{ kg/m}^3$	$p_1 = p_2$	
$\rho_p = 13600 \text{ kg/m}^3$	$\rho_k g h_k = \rho_p g h_p$	$h_k = \frac{13600}{800} \cdot 0,025 \text{ m} = 0,425 \text{ m}$
$g = 9,81 \frac{\text{N}}{\text{kg}}$	$\frac{h_k}{h_p} = \frac{\rho_p}{\rho_k}$	
$h_p = 2,5 \text{ cm} = 0,025 \text{ m}$	$h_k = \frac{\rho_p}{\rho_k} \cdot h_p$	Juwap: $h_k = 42,5 \text{ cm}$.
Tabıw kerek: $h_k = ?$	$[h] = \frac{\text{kg}}{\frac{\text{m}^3}{\text{kg}}} \text{ m} = \text{m}$	

- 3** Ідіс тубинде майданы 24 cm^2 болған тесік тігін менен бекітілген. Бул тігін 12 N күш тásирінде тесіктен сұрғылашып шығарылады. Тігін шығып кетпewi ushın ıdısqa qanday biyiklikte suw quiyw kerek?

Berilgeni:	Formulası	Sheshiliwi
$F = 12 \text{ N}$ $S = 24 \text{ cm}^2 = 0,0024 \text{ m}^2$ $\rho_e = 1000 \text{ kg/m}^3$ $g = 9,81 \frac{\text{N}}{\text{kg}}$	$p = \frac{F}{S}$ $p = \rho g h$ $\rho g h = \frac{F}{S}$ $h = \frac{F}{\rho g S}$ $[h] = \frac{\text{N}}{\frac{\text{kg}}{\text{m}^3} \frac{\text{N}}{\text{kg}} \cdot \text{m}^2} = \text{m}$	$h = \frac{12}{1000 \cdot 9,81 \cdot 0,0024} \text{ m} \approx 0,51 \text{ m}$ <p>Juwap: $h \approx 51 \text{ cm}$.</p>
Tabиw kerek: $h = ?$		





16-shiniǵıw

1 Suw minarasınıń тубине орнатылған монометр 147 kPa basımin kórsetse, minaradaǵı suw qaddiniń biyikligin aniqlań.

2 Ідіслардың birine spirt, ekinshisine bolsa sınap quylǵan. Ідіслардаǵı spirt hám sınatpiń biyikligi 8 cm ge teń. Olardың ıdıs тубине beretuǵın gidrostatikaliq basımları parqın esaplań.

3 Suyıqlıq baǵanasınıń ózgeriwi boyinsha onıń ıdıs тубине beretuǵın basımı grafikalıq kóriniste súwretlengen. Grafikten paydalaniп suyıqlıq türin aniqlań. (g ni 10 N/kg dep alıń).

4 Akvarium тубине hám balıqqa tásir etip atırǵan gidrostatikaliq basımin aniqlań.





25 tema



ATMOSFERA BASÍMÍ

Tawǵa shıqqanda adamlardıń qulaǵı pitip qaladı. Ne ushin?



Atmosfera, hawa quramı, Torrichelli tájiriybesi, manometr, aneroid barometr.

Jer betin azot, kislород hám basqa gazler aralaspasınan ibarat hawa qabıǵı orap turadı. Biz bul hawa qabiǵın atmosfera dep ataymız. Atmosfera hár qıylı gazlerdiń aralaspasınan ibarat. Atmosferaniń kosmosqa tarqalıp ketpewine sebep – hawa bóleksheleriniń Jerge tartılıwı bolıp esaplanadı.



2.27-súwret

1654-jılı Otto Gerike atmosfera basımı barlıǵın sıpatlaw ushin Magdeburg qalasında bir tájiriybe ótkerdi. Alım birlirine tiygizilip qoyılǵan eki metall yarım shar ishindegi hawani sorıp algannan soń, sharlar bir-birine tiǵız jabısıp qalǵan. Bul yarım sharlardı 8 jup at qarama-qarsı tárepke tartıp ta ajirata almaǵan. Buǵan sebep atmosfera basımınıń bar ekenligi Kózge dári tamızıwdı isletiletuǵın tamızǵısh (pipetka) ushin suwǵa túsirip, arqa rezinası bir qısıp alinsa, tamızǵısh ishine suw kiredi. Tamızǵısh suwdan alınganda, ondaǵı suw tógilmesten turadı (2.26-súwret). Nege suwdıń awırılıǵı bolsa da, suw tógilmeydi? Buǵan atmosfera basımı sebep boladı. Ídis ishindegi suyuqlıqtıń awırılıǵı sebepli gidrostatikaliq basım júzege kelgenindey, hawaniń awırılıǵı sebepli atmosfera basımı payda boladı.

Atmosfera basımın birinshi márte italyalyıq alım E. Torrichelli (1608–1647) ólshegen. Buniń ushin ol uzınlığı 1 m, bir ushı jabiq bolǵan shiyshe tútiksheni sınap penen toltrıradı. Ashıq ushin qattı bekitip, tútiksheni sınaplı idisqa tóñkeredi hám sınap ishinde tútiksheniń ushin ashadı. Bunda ol tútikshedegi sınapçıń bir bólegi idisqa ağıp túskenin hám qalǵan bólegi tógilmey qalǵanın baqlaydı (2.27-súwret). Torrichelli tútikshede suyuqlıqtıń tógilmey qalıw sebebin anıqladı. Dáslep tútikshe ishindegi sınapçıń gidrostatikaliq basımı atmosfera basımınan úlken boladı. Sol sebepli tútiksheden sınap ağıp shıǵa baslaydı. Tútiksheden sınapçıń tógiliwi toqtaǵan waqıtta ondaǵı qalǵan sınap baǵanasınıń gidrostatikaliq basımı idıstaǵı sınap betine kórsetilip atırǵan atmosfera basımı menen teń salmaqlılıqta boladı. Sınap baǵanası biyikligin ólshep, atmosfera basımı aniqlanadı. Bul tájiriybeden atmosfera basımı tútikshede tógilmey qalǵan sınap baǵanasınıń gidrostatikaliq basımına teń degen juwmaq kelip shıǵadı.

Torrichelli sızgışh járdeminde tútikshedegi tógilmey qalğan sınap baǵanasınıń biyikligin ólshegen. Eger tájiriybe °C temperaturada teńiz (Baltıq teńizi) qáddi biyikligindegi orınlarda ótkerilse, tútikshedegi tógilmey qalğan sınap baǵanasınıń biyikligi 760 mm ge teń boladı. Demek, normal atmosfera basımnıń mánisi 760 mm Hg basımnına teń eken. Sınaptıń tıǵızlıǵı $\rho = 13595 \text{ kg/m}^3$ hám biyikligi $h = 0,76 \text{ m}$

bolǵan sınap baǵanasınıń gidrostatikalıq basımin esaplaymız:

$$p_{am} = \rho \cdot g \cdot h = 13595 \frac{\text{kg}}{\text{m}^3} \cdot 9,81 \frac{\text{N}}{\text{kg}} \cdot 0,76 \text{ m} \approx 101359 \text{ Pa}.$$

Atmosfera basımı da Xalıq aralıq birlikler sistemasi (SI) nda paskal(Pa)da ólshenedi. Sonday-aq, atmosfera basımin ólshewde millimetrik sınap baǵanası (*mm Hg*) deb atalatuǵın ólshew birligi de qollanıladı

1 *mm Hg* basımin paskalda ańlatıw ushın 101359 Pa dı 760ǵa bóliw kerek, yaǵníy.

$$1 \text{ mm Hg} = \frac{101359 \text{ Pa}}{760} \approx 133,4 \text{ Pa}$$


Másele sheship atırǵanıńızda atmosfera basıminiń san mánisin $p_0 = 100\,000 \text{ Pa} = 10^5 \text{ Pa}$ ǵa teń dep aliwińız múmkın. Ádette metreologlar tárepinen hawa-rayı maǵlıwmatı daǵaza etilgeninde atmosferanıń basımı Pa da emes, bálki mm. sın. baǵ. da aytıladi. Mıslı, hawa-rayınıń ózgeriwinde atmosfera basımı paskallarda ólshense, yaǵníy 500–600 Pa ǵa kemeyse de, ózgeriwi sezilerli bolmaydı. Atmosfera basımin millimetrik sınap baǵanası menen ańlatsaq, basımnıń 1 *mm Hg*. ózgergeni de sezilerli boladı.

Jer betinen joqarıǵa kóterilgen sayın atmosfera basımı kemeyip baradı. Buǵan sebep betinen joqarıǵa kóterilgen sayın hawa tıǵızlıǵı kemeyedi. Sol sebepli teńiz qáddinen hár 12 m biyiklikke kóterilgende atmosfera basımı ortasha 1 *mm Hg*. na páseyedi.

Atmosfera basımin ólshewde isletiletüǵın ásbapqa barometr deyiledi. 2.28-súwrette aneroid barometriń sırtqı kórinişi súwretlengen.

Jabiq ıdis ishindegi gazdiń basımı manometr járdeminde ólshenedi (2.29-súwret). Mashina shinasındaǵı hawaniń basımı manometr menen ólshenedi. Ólshew nátıyjesinde shina ishindegi hawaniń normadan kóp yamasa kem ekeni aniqlanadı.

Atmosfera basımnıń ózgeriwi insanlar sawlıǵına da tásir kórsetedi. Mıslı, bazibir insanlarda kúshli bas awrıwi hám hálsızlık baqlanadı.



2.27-súwret



2.28-súwret



2.29-súwret

Suyıqlıq quylǵan ıdistiń ústi ashıq bolsa, iids tóbine beriletuǵın tolıq basım h biyiklikke iye bolǵan suyuqliqtıń ıdis túbine beretuǵın basımı (gidrostatikalıq basım) menen atmosfera basımınıń jiyindisına teń boladı:

$$\rho_{ultan} = p_0 + \rho g h \quad (1)$$

Bul formula járdeminde kól, teńiz, okeanlarndıń suw qáddinen h tereńliktegi teń tásir etiwshi basımnıń mánisi tabiladı.



1. Atmosfera – jerdiń hawa qabiǵı.
2. Atmosfera basımın birinshi ret italyalylıq alım E. Torrichelli tájiriybede aniqlaǵan.
3. Teńiz qáddinen hár 12 m biyiklikke kóterilgende atmosfera basımı orta sha 1 mm Hg. na páseyedi.
4. Atmosfera basımı aneroid barometr, jabıq ıdistağı gaz yamasa suyuqliqtıń basımı bolsa manometr járdeminde ólshenedi.

Másele sheshiw úlgısı

Koldıń 80 m tereńliktegi basımın tabıń.

Berilgeni:	Formulası	Sheshiliwi
$h = 80 \text{ m}$ $p = 100000 \text{ Pa}$ $g = 9,81 \frac{\text{N}}{\text{kg}}$ $\rho = 1000 \frac{\text{kg}}{\text{m}^3}$	$\rho_{asos} = p_0 + \rho g h$ $[p] = \frac{\text{kg}}{\text{m}^3} \cdot \frac{\text{N}}{\text{kg}} \cdot \text{m} = \frac{\text{N}}{\text{m}^2} = \text{Pa}$	$p = 100000 \text{ Pa} + 1000 \cdot 9,81 \cdot 80 \text{ Pa} =$ $= 884800 \text{ Pa} = 884,8 \text{ kPa}$ <p>Juwap: $p = 884,8 \text{ kPa}$.</p>
Tabıw kerek: $p = ?$		



1. Atmosfera basımınıń bar ekenligin dáslep kim aniqlaǵan?
2. Ne ushin jer betinde joqarıǵa kóterilgen sayın atmosfera basımı kemeyedi?
3. Ne ushin hawa-rayı maǵlıwmatların beriwde atmosfera basımı mm Hg. da xabarlandırılıdı?
4. Ne ushin suwlı shiyshe ıdis awız tárepi menen suwlı ıdisqa túsirilse, onnan suw tógilmeysi?




17-shiniǵıw

- 1** Meteoreologlar radio arqali atmosfera basımı 740 mm Hg. na teń ekenin daǵazaladı. Bul basım mánisin Paskalda ańlatıń.
- 2** Kólde qanday tereńlikte suwdıń gidrostatikalıq basımı normal atmosfera basımlınan eki ese úlken boladı?
- 3** Tashkent qalası teńiz qáddinen ortasha 407 m biyiklikte jaylasqan. Tashkent teleminarasınıń biyikligi 385 m ge teń. Eger teńiz qáddindegi atmosfera basımı 760 mm Hg . na teń bolsa, minaraniń ushında barometr qansha basımdı kórsetedi
- 4** Teńiz qáddinen 600 metr biyikliktegi atmosfera basımlı tabıń (mm Hg). Normal atmosfera basımı 760 mm Hg . na teń dep alıń.



Ámeliy tapsırma


- 1** 2.30- súwrette quşlar suw ıdısı kórsetilgen. Shiyshe ıdıs ishindəgi suwdıń tógilmey qalıw sebebin túsındırıń.
- 2** Kesteni tolteriń. mm Hg in Pa da ańlatıń.



2.30- súwret

Nº	Basım	mm Hg	Pa
1	Insanniń arterial qan basımlınıń tómengi mánisi	80	
2	Insanniń arterial qan basımlınıń joqarı mánisi	120	
3	Teńiz boyında	758	
4	Tegislikte	720	
5	Taw shoqqısında	368	





JOYBAR JUMÍSÍ

*Atmosfera basımın
ámeliyatta kóriw.*




Joybar jumisiniň maqseti: “Paskal nızamı”, “Gidrostatikalıq basım”, “Atmosfera basımı” temaların bekkemlew hám fantan jasaw arqları ámelde ú yreniw.

Fantan jasaw ushın kerekli materiallar:

- 3 plastik idis (baklashka),
- 3 kapillyar,
- 6 baklajka qaqağı,
- jelim hám suw,
- qayshi.

Qurılımaniň dúzilisi hám islew principi

1. Bir plastikidisti qaptal tárepinen qayshi járdeminde kesiń (súwretke qarań).
2. Plastik idisti 2 jerinen tesiń. Bul tesikler diametri ústki hám tómengi bólekler ushın birdey bolowi hám kapillyarlar diametrine sáykes keliwi kerek.
3. Kapillyarlardı súwrette kórsetilgendey etip idistiń ústki hám ishki bóleklerine bekkemleń.
4. Tesiklerdi germetik jabıń.
5. Ídislardı jalǵap turǵan kapillyarlar qanday wa-ziyapanı atqaradı?
6. Fantanniň islew principin túsindiriń hám óz usınısınızdı beriń.



1. Ídislardı jalǵap turǵan kapillyarlar qanday wa-ziyapanı atqaradı?
 2. Geyzer haqqında esitkenbisiz?
 3. Geyzerlar qayjerde ushıraydı?

MEXANIKALÍQ JUMÍS

Insan aqly iskerligi menen orinlangan jumisin qalay tusinesiz?

26
tema



Mexanikaliq jumis, jumis birligi

Kúndelikli turmista "jumis" túsinigi kóp isletiledi. Mísalı: súwretshi óz shıgarması ústinde isleydi, kompozitor jańa muzikasın jaratiw ústinde jumis alıp baradı, siz óz bilimińizdi arttıriw ushın óz ústińizde islep, kitap oqıysız. Bulardıń hámmesi insanniń aqly jumis penen yamasa bir tú rdegi miynet penen shuǵillaniwin ańlatadi. Biraq aqly jumista qansha jumis orinlanganlıǵın ólshep bolmaydı. Fizikada bolsa tek ólshewge bolatugın shama – mexanikaliq jumis úyreniledi. Fizika páninde jumis túsinigi kúndelikli turmistaǵı jumis túsinigenen túpten pariq qıladı.

Mashina dvigateliniń tartıw kúshi nátiyjesinde qozǵalısqa keledi hám belgili bir aralıqtı basıp ótedi. Dene sırtqı kúsh tásirinde bir jaǵdaydan ekinshi jaǵdayǵa orın awıstırǵanda mexanikaliq jumis orinlanadı. Demek, mexanikaliq jumis orinlanıwi ushın denege kú sh tásir etiwi hám de bul kú sh tásirinde dene belgili bir aralıqqa jılıwi kerek.

Mexanikaliq jumis dep deneniń kúsh tásirinde belgili bir aralıqqa orın awıstırıwına aytıladı.


Eger dene kúsh baǵdarında belgili bir aralıqqa orın awıstırǵanda orinlangan mexanikaliq jumis tómendegi formula menen esaplanadı:

$$A = F \cdot s \quad (1)$$

Mexanikaliq jumis A háribi menen belgilenedi, ol skalyar shama. Bunda F – denege qoyılǵan (turaqlı) sırtqı kúsh, s – dene basıp ótken aralıq.

Xalıq aralıq birlikler sistemasi (SI)nda jumis birligi sıpatında 1 N kúshtiń deneni 1 m aralıqqa orın awıstırıwda orinlaǵan jumis qabil etilgen. Jumis birligi inglez alımı Djeyms Djoul húrmetine joul (J) dep ataladı.

Jumis birligi: $[A] = [F \cdot s] = 1 \text{ N} \cdot 1 \text{ m} = 1 \text{ J}$



Affair (Actio) – inglizshe (latınscha) sóz bolıp, qaraqalpaq tilinde "jumis" degen mánisti ańlatadi. Mexanikaliq jumis A háribi menen belgilenip, bul affair (actio) sóziniń bas háribi

Ámelde jumistiń djoulidan úlken yamasa kishi mánislerin ańlatıwda – kilo-djoul (kJ), megadjoul (MJ), millidjoul (mJ) da qollanılladi. Deneniń bul birlikleri menen tiykarǵı birligi arasında qatnas tómendegidey boladı.

$$1 \text{ kJ} = 10^3 \text{ J}$$

$$1 \text{ MJ} = 10^6 \text{ J}$$

$$1 \text{ mJ} = 10^{-3} \text{ J}$$



1. Mexanikalıq jumis deneniń kúsh tásirinde belgili bir aralıqqa orın awısıwi.
2. Jumis birligi ushın Joul qabil etilgen.
3. Mexanikalıq jumis skalyar shama.

Másele sheshiw úlgisi

Dene oǵan qoyılǵan gorizontal kúsh baǵıtında qozǵalmaqta. Dene 0,2 m aralıqqa orın awıstırǵanda qanday kúsh 10 J jumis orınladi?


Berilgeni:	Formulası	Sheshiliwi
$s = 0,2 \text{ m}$	$A = F s$	
$A = 10 \text{ J}$	$F = \frac{A}{s}$	$F = \frac{10}{0,2} \text{ N} = 50 \text{ N}$
Tabıw kerek: $F = ?$	$[F] = \frac{\text{J}}{\text{m}} = \frac{\text{N} \cdot \text{m}}{\text{m}} = \text{N}$	Juwap: $F = 50 \text{ N}$.



1. Shaxmatshi jarısta qatnaspaqta. Onıń jumisi qanday jumis túrine misal bola aladi?
2. Sportshı shtanganı kótergende qanday jumis orınladi?
3. Tómendegilerdiń qaysı birinde mexanikalıq jumis orın lanadı? Bala súwret sizǵanda, shana súyregende, pianino shertkende, basketbol tobın sebetshege ilaqtırǵanda?



18-shiniǵıw



1) Tómendegilerdi joulda ańlatıń (J):

- 1) 2 kJ 2) 450 mJ 3) 0,4 kJ 4) 0,06 MJ

2) Ar banı ózgermes 40 N k úsh tásirinde 10 m aralıqqa jılıjitiwdä orınlangan jumisti esaplań?

3) Deneni 4 m aralıqqa orın awıstırǵanda 200 J jumis orınlandi. Denege qoyılǵan kúsh shamasın tabıń.

4) Súwrettegi mashina kórsetilgen aralıqqa orın awıstırıwi ushın qansha jumis orınlanań.


5) Denege 50 N kúsh qoyılǵanda 400 J mexanikalıq jumis orınlangan. Bunda dene qansha jılıjığan?

MEXANIKALÍQ ENERGIYANÍN TÚRLERI

Energiya degenimiz ne?

27

tema



Energiya hám onıń túrleri, kinetikalıq energiya, potencial energiya

Awır atletikashi shtangani kóteriw processinde óz energiyasın shtangaǵa jetkerip beredi. Nátiyjede jumis orınlانıp, shtanga belgili bir biyiklikke kóteriledi. Jumis orınlانganda dene energiya aladı. Dene óz ara tásirinde energiya alıwın tómendegi mísalda kórip shıǵamız.

2.31-súwrette arba jeńil aylaniwshı nawalı dóńgelek kósher arqalı eki tayanışqıa biriktirilgen. Bir ushı arba kósherine oralǵan jiptiń ekinshi ushı nawa dóńgelek (blok) arqalı ótkeriliп, oǵan júk asıldı. Júktiń tómenge túse baslawı menen arbasha qozǵalısqıa keledi. Júktiń tómenge qozǵalısı arbashanı jılıjtıp jumis orınlaydı. Eger dene óz ara tásirlesiw nátiyjesinde jumis orınlay alsa, bul halda bul dene energiyaǵa iye boladı

Energiya dep deneniń jumis orınlay alıw qábletin xarakterlewshı fizikalıq shamaǵa aytıladı.

Energiya skalyar shama bolıp, onıń túrleri kóp: mexanikalıq energiya, jıllılıq energiyası, elektr energiya, jaqtılıq energiyası hám t.b.

Mexanikalıq energiya túrleri


Mexanikalıq energiyaniń eki túri bar: kinetikalıq hám potensial energiya.

Mexanikalıq energiya dep deneniń yamasa deneler sistemasiń bir haldan basqa halǵa ótiwinde jumis orınlay alıw qábletin kórsetiwshı fizikalıq shamaǵa aytıladı.

Mexanikalıq jumis qanday birliklerde ólshense, mexanikalıq energiyada sonday birliklerde ólshenedi. Mexanikalıq energiyaniń birligi – joul (1J).

Kinetikalıq energiya dep denelerdiń mexanikalıq-qozǵalısı sebepli júzege keletuǵın energiyaǵa aytıladı.

Kinetik sózi greshe *kinematos* sózinен alıngan bolıp, “qozǵalıs” degen mánisti aňlatadı.




2.31-súwret

Mechanical energy – inglizshe sóz bolıp, qaraqalpaq tilinde mexanikalıq energiya degen mánisti aňlatadı.

Deneniń kinetikalıq energiyası tómendegi formula járdeminde aniqlanadı:

$$E_k = \frac{m \cdot v^2}{2} \quad (1)$$



bunda E_k – kinetikalıq energiya, m – dene massası, v – dene tezligi.

Potencial energiya- denelerdiń ózara tásiri yamasa halı sebepli júzege keletuǵın energiya.

Potencial – latınsha potentia sózinenen alıngan bolıp “hal” yamasa “imkaniyat” degen mánisti ańlatadı.

Massası m bolǵan deneni Jer betinen h biyiklikke kóterilgende (2.32-súwret), onıń potencial energiyası tómendegi formula járdeminde aniqlanadı:

$$E_p = m g h \quad (2)$$

bunda E_p – potencial energiya, m – dene massası, h – deneniń jer betinde turǵan biyikligi. $g = 9,81 \frac{\text{N}}{\text{kg}}$


Energiya bardan joq, joqtan bar bolmaydı. Bir túrden ekinshi túrge aylaniwi mümkin.

Mısalı, bir tóbelikte turǵan shar potencial energiyaǵa iye, eger shar tómenge qozǵalsa, onıń potencial energiyası kemeyip, kinetikalıq energiyası artıp baradı (2.33-súwret). Eger shardıń qozǵalısı dawamında qıyalıq betindegi súykeliw kúshi esapqa alınbaytuǵın kúshi dep alınsa, shar tóbeliktiń tómenge noqatına jetip kelgende, onıń kinetikalıq energiyası, dáslepki potencial energiyasına teń boladı, yaǵníy:

$$\frac{mv^2}{2} = mgh \quad (3)$$

Qozǵalıp kiyatırǵan deneler bir waqıtta hám kinetikalıq, hám potencial energiyaǵa iye boladı. Mısalı, belgili bir biyiklikte uship kiyatırǵan samolyot, jerge tik túsip atırǵan yamasa kóterilip kiyatırǵan bir dene sıyaqlılar. Bunday halda deneniń tolıq energiyası onıń kinetikalıq hám potencial energiyası jiyindisınan ibarat boladı:

$$E_{tol} = m g h + \frac{mv^2}{2} \quad (4)$$






1. Energiya – deneniń jumis orınlay alıw qábletin xarakterlewshi fizikalıq shama.
2. Energiya birligi etip Djoul qabil etilgen.
3. Kinetikalıq energiya – denelerdiń mexanikalıq qozǵalısı sebepli júzege keletugın enerǵiya.
4. Potencial energiya – denelerdiń óz ara tásiri sebepli júzege keletugın energiya.

Másele sheshiw úlgisi

Qız bala massası 400 g bolǵan toptı qolında uslap turıptı. Toptan jer betine shekem bolǵan aralıq 5 m bolsa, top qanday potencial energiyaǵa iye?



Berilgeni:	Formulası	Sheshiliwi
$m = 400\text{g} = 0,4 \text{ kg}$	$E_n = m g h$	$E_n = 0,4 \cdot 9,81 \cdot 5 \text{ J} = 19,62 \text{ J}$
$h = 5 \text{ m}$	$[E] = \text{kg} \cdot \frac{\text{N}}{\text{kg}} \cdot \text{m} = \text{N} \cdot \text{m} = \text{J}$	Juwap: $E_p = 19,62 \text{ J}$.
$g = 9,81 \frac{\text{N}}{\text{kg}}$		
Tabıw kerek:		
$E_p = ?$		



1. Dáryalarda suwdıń qozǵalısında qaysı energiya payda boladı?
2. Dene qanday halatında da potencial hám kinetikalıq energiyaǵa iye boladı?
3. Kinetikalıq hám potencial energiyalardıń qanday pariqları bar?
4. Atilǵan tas dáslep qanday energiyaǵa iye boladı?



19-shiniǵıw


1) Futbol tobınıń massası 450 g. Eger top 36 km/h tezlik penen darwazaǵa baǵıtlansa, ol qansha kinetikalıq energiya alǵan


2) Massası 40 kg bolǵan gepard aw waqtındaǵı tezligin 54 km/h tan 90 km/h qa shekem ózgertti. Bunda onıń kinetikalıq energiyası qanshaǵa ózgergen?

3) 18 km/h tezlik penen juwırıp baratırǵan qoyannıń kinetikalıq energiyası 15 J bolsa, onıń massası qansha?

4) Bólmenin biyikligi 3 m, onıń potologinde asılıp turǵan 5 kg massalı lyustranıń poteńcial energiyasın esaplań.

5) Berilgen súwret tiykarında orınlangan jumisti tabıń.





MÁSELELER SHESHIW

28 tema

1 8 kg massalı dene tik joqarıǵa qarap 4 m biyiklikke tegis kó terildi. Deneni kóteriwde qanday jumıs orinlanǵan?

Berilgeni:	Formulası	Sheshiliwi
$m = 8 \text{ kg}$ $h = 5 \text{ m}$ $g = 9,81 \text{ N/kg}$	$A = m g h$ $[A] = \text{kg} \cdot \frac{\text{N}}{\text{kg}} \cdot \text{m} = \text{N} \cdot \text{m} = \text{J}$	$A = 8 \cdot 9,81 \cdot 5 = 392,4 \text{ J}$ Juwap: $A = 392,4 \text{ J}$.
Tabıw kerek: $A = ?$		

2 Kólemi $0,5 \text{ m}^3$ bolǵan mramor plitanı 6 m biyiklikke tik rāwıshte tegis kóteriw ushın qanday jumıs orinlanadı?

Berilgeni:	Formulası	Sheshiliwi
$V = 0,5 \text{ m}^3$ $h = 6 \text{ m}$ $\rho = 2700 \text{ kg/m}^3$ $g = 9,81 \text{ N/kg}$	$m = \rho V$ $A = m g h$ $[m] = \frac{\text{kg}}{\text{m}^3} \cdot \text{m}^3 = \text{kg}$	$m = 2700 \cdot 0,5 \text{ kg} = 1350 \text{ kg}$ $A = 1350 \cdot 9,81 \cdot 6 \text{ J} = 79461 \text{ J}$
Tabıw kerek: $A = ?$	$[A] = \text{kg} \cdot \frac{\text{N}}{\text{kg}} \cdot \text{m} = \text{N} \cdot \text{m} = \text{J}$	Juwap: $A = 79461 \text{ J}$.

3 At arbanı 500 N kúsh penen, $1,2 \text{ m/s}$ tezlikte teń ól-shewli tartıp ketpekte. At $0,5$ saatta qanday jumıs orinlaǵan?

Berilgeni:	Formulası	Sheshiliwi
$F = 500 \text{ N}$ $v = 5 \text{ m/s}$ $t = 0,5 \text{ h} = 1800 \text{ s}$	$s = v \cdot t$ $A = F \cdot s$ $[s] = \frac{\text{m}}{\text{s}} \cdot \text{s} = \text{m}$	$s = 5 \cdot 1800 \text{ m} = 9000 \text{ m}$ $A = 500 \cdot 9000 \text{ J} = 4500000 \text{ J}$
Tabıw kerek: $A = ?$	$[A] = \text{N} \cdot \text{m} = \text{J}$	Juwap: $A = 4,5 \text{ MJ}$.



20-shiniǵıw

1 20 kg massalı dene 5 m biyiklikke tegis kóterildi. Dene-ni kóteriwde qanday jumis orınlagań?

2 Terektiń shaqasında otrǵan, massası 5 kg bolǵan búrkittiń potencial energiyası 0,4 kJ bolsa, ol qanday biyiklikte tu-ripti.

3 Suwdıń jerge urılıwında aǵıs tezligi 20 m/s bolǵan sar qırama qanday biyiklikten túspekte?


4 Dene 5 N kúsh tásirinde 4 m biyiklikke tegis kóterildi. Sol processte qansha jumis orınlанды?

5 Massası 1,5 tonna bolǵan avtomobil tezligin 36 km/h tan 72 km/h qa shekem ózgertirdi. Avtomobildiń kinetikalıq energiyası qanshaǵa ózgergen?

6 Jerden 10000 metr biyiklikte 900 km/h tezlik penen ushıp ketip baratırǵan samolyottiń tolıq energiyasın tabıń. (Sa-molyot massası 30 000 kg).

7 10 metr biyiklikte ushıp ketip baratırǵan qarlıǵashtiń tolıq energiyası 30J teń. Qarlıǵashtiń kinetikalıq energiyasın anıqlań. (Qarlıǵashtiń massası 200 gramm).





29 tema

Механикалық қуватлыш хам онін бірлігі



Mеханикалық қуватлыш, ат күши, меканизмдердің падалы жумис коеfficienti.



Búgin pán-texnikanıň sheksiz rawajlanıwı nátiyjesinde hár qıylı mashina (yaǵníy jumis orınlay alatuǵın mexanizm)ler payda bolmaqta. Hár bir jaratılǵan mashina belgili bir jumisti orınlaydı. Mısalı, úlken kran jerde turǵan 10 tonna júkti 30 m biyiklikke 2 minutta alıp shıqsa, kishkene kran 4 tonna júkti sol biyiklikke 2 minutta alıp shıǵadı. Bunda eki kran bırbey waqıtta hár túrli jumis orınladı. Mashina, dvigatel hám hár qıylı mexanizmelerdiń jumis orınlay alıw imkaniyatların salıstırıw ushın quvatlılıq dep atalatuǵın fizikalıq shama kiritilgen. Mashinalar yamasa hár qıylı mexanizmelerdiń quvatlılıǵı olardıń orınlagań jumısı menen boylanıslı boladı.

*Mеханикалық қуватлыш деп waqıt birligi ishinde
ориңланған жумысқа сан jaғынан тең болған fizikalıq
shamaǵa aytildi.*

Táriyplew boyınsha mechanikalıq quvatlılıq formulası:

$$\text{Quvatlılıq} = \frac{\text{jumis}}{\text{waqıt}} \quad N = \frac{A}{t} \quad (1)$$

bunda N – mechanikalıq қуватlılıq , A – oriñlangan jumis, t – jumisti orınlaw ushın ketken waqıt.

Quvatlılıq, skalyar shama.

Xalıq aralıq birlikler sistemi (SI)nda quvatlılıq birligi sıpatında bir sekundta bir joul jumis orınlay alatuǵın mexanizmniń quvatlılıǵı qabil etilgen hám bul birlik angliyalı oylap tabıwshı Djeyms Uatt hürmetin vatt (qısqasha W) dep ataladı.

$$[N] = \frac{1\text{J}}{1\text{s}} = 1\frac{\text{J}}{\text{s}} = 1\text{W}$$

Qandayda bir kólemdegi jumisti orınlap atırǵan mashinalardan qaysı biri jumisti tezirek oriñlasa, sol quvatlıraq boladı. Transport qurallarınıń quvatlılıǵı at kúshi dep atalıwshı arnawlı birlikte ólshenedi. Quvatlılıǵı 735,75 W qa teñ bolǵan mashinanıń quvatlılıǵı 1 at kúshine teñ boladı, yaǵníy:

$$1 \text{ at kúshi} = 735,5 \text{ W}$$

Búgingi kúnde úlken mashinalar járdeminde qısqa waqıt ishinde júdá úlken kólemdegi jumislар oriñlanadı. Olardıń quvatlılıǵıń bahalawda quvatlılıqtıń eseli birliklerinen kóbirek paydalanyladi:

Djeyms Uatt
(1736–1819)



$$\begin{aligned}1 \text{ гектоватт} &= 1 \text{ гВ} = 100 \text{ В} = 10^2 \text{ В} \\1 \text{ киловатт} &= 1 \text{ кВ} = 1000 \text{ В} = 10^3 \text{ В} \\1 \text{ мегаватт} &= 1 \text{ МВ} = 1000 000 \text{ В} = 10^6 \text{ В} \\1 \text{ гигаватт} &= 1 \text{ ГВ} = 1000 000 000 \text{ В} = 10^9 \text{ В}\end{aligned}$$

Avtomobil turaqlı (v) tezlik penen qozǵalıwı ushın oǵan qozǵalısqa keltiretuǵın dvigateliń tartıw kúshi (F) tásir etip turiwı kerek. Avtomobil s aralıǵın basıp ótkende, onıń dvigateli orınlagań jumıs $A = F \cdot s$ ke teń boladı. Dvigateliń quwatlılıǵı (N) ága teń bolsa, onıń t vaqıtta orınlagań jumısı $A=N \cdot t$ ága teń. Mexanikalıq jumislardı óz ara teńlep, tómendegi formulani keltirip shıǵaramız:

$$F \cdot s = N \cdot t \quad (2)$$


Bunnan:

$$N = F \frac{s}{t} = F \cdot v \quad (3)$$

Mexanizmlerdiń paydalı jumıs koefficienti

Hár bir mashina (mexanizm) ózine berilip atırǵan energiyaniń qanshelli nátiyjeli isletiliwin kórsetetuǵın arnawlı shama menen xarakterlenedi. Bul shama **paydalı jumıs koefficienti** (PJK) dep ataladı.

Mashina orınlagań paydalı jumıs ulıwma jumistiń qansha bólegin quraytuǵının kórsetetuǵın shama paydalı jumıs koefficienti dep ataladı.



PJK grekshe η (eta) háribi menen belgilenedi. Joqarıda keltirilgen táriyplew boyınsha, PJK formulası:

$$\eta = \frac{A_p}{A_{ul}} \quad \text{PJK} = \frac{\text{paydalı jumıs.}}{\text{ulıwma jumıs.}}$$

PJKin payızlarda da ańlatıw mümkin:

$$\eta = \frac{N_p}{N_{ul}} \cdot 100\%$$


bunda η – FIK, A_p – orınlagań paydalı jumıs, A_{ul} – ulıwma orınlagań jumıs.

Eger N_p – paydalı quwwatlılıq hám de N_{ul} sarıplanǵan ulıwma quwathılıq berilgen bolsa, mexanizmniń paydalı jumıs koefficienti tómendegishe esaplanadı:

$$\eta = \frac{N_p}{N_{ul}}$$

PJKin payızlarda ańlatqanda:

$$\eta = \frac{N_p}{N_{ul}} \cdot 100\%$$





1. Mexanikalıq quwathılıq - waqıt birligi ishinde orınlanğan jumısqa san jaǵınan teń bolǵan fizikalıq shama
2. Quwathılıq birligi ushın vatt (W) qabil etilgen.
3. Transport quralları at kúshi dep atalıwshı arnawlı birlikte ólshenedi
4. Mashina (mexanizm)ǵa berilip atırǵan energiyaniń qanshelli nátiyjeli isletiliwin kórsetetuǵın arnawlı shama paydalı jumıs koefficienti (PJK) dep ataladı hám ol % da ólshenedi.

Másele sheshiw úlgisi

Quwathılığı 2 kW bolǵan shańjutqışh 0,5 saat isletilse, qan-sha jumıs orinlaydi?

Berilgeni:	Formulası	Sheshiliwi
$N = 2 \text{ kW} = 2000 \text{ W}$ $t = 0,5 \text{ h} = 1800 \text{ s}$	$N = \frac{A}{t}$ $A = N \cdot t$ $[A] = \text{W} \cdot \text{s} = \text{J}$	$A = 2000 \cdot 1800 \text{ J} = 3,6 \cdot 10^6 \text{ J}$
Tabıw kerek: $A = ?$		Juwap: $A = 3,6 \text{ MJ}.$



1. PJK degende nenı túsinesiz hám ol qalay esaplanadi?
2. Ne ushın mashinalardıń quwathılığı at kúshi menen salıstırıladı?
3. Turaqlı tezlik penen qozǵalıp atırǵan avtomobildiń quwathılığı qalay aniqlanadi?
4. Awırlıǵı hár qıylı bolǵan eki bala sport jarısında 100 m aralıqqa juwıradi. Olardıń juwırıw waqtıları birdey. Balalardıń quwathılıqları da birdeyme?



Ameliy tapsırma



Mámlekетимизде islep shıǵarılıp atırǵan mashina dvigateleriniń quwathılıǵıń aniqlań.

Nº	Mashina atı	Quwathılıǵı, at kúshinde
1.	Damas	
2.	Nexia	
3.	Lacetti	
4.	Malibu	

MÁSELELER SHESHIW

30 tema

1 Sarqıramadağı suwdıń jerge urlıw tezligi 25 m/s qa teń. Sarqıramalardıń biyikligin tabıń?

Berilgeni:	Formulası	Sheshiliwi
$v = 25 \frac{\text{m}}{\text{s}}$ $g = 9,81 \frac{\text{N}}{\text{kg}}$	$E_k = E_p = \frac{mv^2}{2} = mgh$ $h = \frac{v^2}{2g}$	$h = \frac{25^2}{2 \cdot 9,81} \text{m} = 31,85 \text{m}$ Juwap: $h = 31,85 \text{ m.}$
Tabıw kerek: $h = ?$	$h = \frac{\left(\frac{\text{m}}{\text{s}}\right)^2}{\frac{\text{N}}{\text{kg}}} = \text{m}$	

2 60 kg massalı adam tekshe boylap 12 m biyiklikke 30 s ta shıqtı. Adamnıń ortasha quwatlılıǵın esaplań.

Berilgeni:	Formulası	Sheshiliwi
$m = 60 \text{ kg}$ $h = 12 \text{ m}$ $t = 30 \text{ s}$ $g = 9,81 \frac{\text{N}}{\text{kg}}$	$E_p = A = mgh = Nt$ $N = \frac{mgh}{t}$	$N = \frac{60 \cdot 9,81 \cdot 12}{30} \text{W} \approx 235 \text{W}$ Juwap: $N \approx 235 \text{ W.}$
Tabıw kerek: $N = ?$	$[N] = \frac{\text{kg} \cdot \frac{\text{N}}{\text{kg}} \cdot \text{m}}{\text{s}} = \frac{\text{N} \cdot \text{m}}{\text{s}} = \frac{\text{J}}{\text{s}} = \text{W}$	



21-shınıǵıw

- Quwatlılıqtı W da anlatıń(W): 1) 5 kW, 2) 0,4 kW, 3) 0,05 MW, 4) 0,002 MW.
- 8 kW quwatlılıqlı kran qanday massalı júkti 0,5 m/s tezlik penen kótere aladı?
- 8 kW quwatlılıqlı kóteriw kranı júkti kóteriwde 240 kJ paydalı jumıs orınladi. Eger juk tegis kóterilgen bolsa, kóteriliw waqtın tabıń.
- Tartıw kúshi 4 kN bolǵan mashina 90 km/h tezlik penen qozǵalmaqta. Onıń quwatlılıǵın tabıń.
- Paydalı quwatlılıǵı 50 at kúshıne iye bolǵan avtomobil tegis qozǵalıp, 30 sekundta 0,6 km jol júrgen bolsa, onıń tartıw kúshi qanday.

BAP BOYÍNSHA LOGIKALÍQ PIKIRLEWGE TIYISLI TAPSÍRMALAR



Suw sportı sarayı

Suw sportı sarayı basseyni uliwma 240 tonna suw menen toladı. Basseynniń uzınlığı 15 m, eni 8 m. Basseynniń 8 jumısshi nasosı bar. Bir nasos basseynnen 5 tonna suwdı 10 minutta shıǵarıw quwatlılıǵına iye.

1-soraw. Basseyndeki suw tereńligi neshe metr?

2-soraw. Basseynniń barlıq jumısshi nasosları basseyndeki suwdı qansha waqıtta shıǵaradı?

3-soraw. Basseyndeki jámi suwdı 0,5 saatta shıǵarıw ushın sol türdegi jumısshi nasostan qansha kerek?

At kúshi


Avtomobiller haqqında aytılǵanda “at kúshi” atamasın tezzez qollaymız. At kúshi qashannan qollanılǵan hám onıń mánisi ne?

“At kúshi” ataması kúshti emes, bálki quwatlılıqtı ańlatadı. Ataqlı fizik alım Djeyms Vatt aniqlawinsha, 1 at 1 minutta 100 fut (30 metr) tereńlikten 330 funt (150 kg.) kómirdi bloqqa baylanǵan arqan arqalı tartıp shıǵara aladı eken. Qısqasha qılıp aytqanda bir at 75 kg massadaǵı júkti 1 m/s tezlikte tartıp alıwı mümkin. Eger biz orınlıǵan bul jumıstı quwatlılıqqa aylandırsaq, ol 1 at kúshine teń boladı. 1960-jılı Xalıq aralıq birlikler sistemasi (SI)nda 736 Vattı qurawshı quwatlılıq birligi 1 at kúshi dep belgilengen.

1-soraw. 60 metr tereńlikten awırılığı 750 kg bolǵan júkti 1 m/s tezlikte tartıp shıǵarıw ushın eń keminde neshe attı birgelikte baylap tartıw kerek?

2-soraw. Quwatlılıǵı 20at kúshine teń mashinanı táriyplep beriń

3-soraw. Mashina quwatlılıǵı 45 at kúshine teń bolsa, ol 1 minutta neshe joul jumıs orınlay aladı?



II BAPQA TIYISLI TEST SORAWLARÍ

Esletpe: Jer beti ushin $g = 9,81 \text{ N/kg}$ dep esaplań.

1 Úsh birdey kólemlı ıdis bar. Birinshi ıdisqa suw, ekinshi ıdisqa ósimlik mayı, úshinshi ıdisqa bal quyılǵan. Qaysı ıdistaǵı zattıń massası úlken?

- A) úshinshi B) birinshi C) ekinshi

2 Suyıqlıqtıń tiǵızlıǵın ólsheytuǵın ásbap atı

- A) menzurka B) dinamometr C) areometr

3 Úsh birdey kólemlı ıdis bar. Birinshi ıdisqa suw, ekinshi ıdisqa ósimlik mayı, úshinshi ıdisqa pal quyılǵan. Qaysı ıdistaǵı zattıń massası 1 kilogrammǵa teń?

- A) ekinshi B) birinshi C) úshinshi

4 Avtomobilge janar may quyıw shaqapshasında 40 l benzin janar may quyıldı. Onıń massası qanshaǵa artqan? Benzinniń tiǵızlıǵı 700 kg/ m^3 qa teń

- A) 40 kg B) 12 kg C) 28 kg

5 Massası 40 kg bala bir qolında 4 kg, ekinshi qolında bolsa 6 kg bolǵan júkti uslap turıptı. Bala turǵan betke qanday kúsh penen basadi?

- A) 431,64 N B) 490,5 N C) 451,26 N

6 Massası 0,8 kg bolǵan ques terek shaqasında turıptı. Ol terek shaqasın qanday kúsh penen basadi?

- A) 7,848 N B) 8,45 N C) 7,128 N

7 Massası 32 kg bolǵan bala ayaq kiyimiń astınıń maydani 160 cm^2 qa teń. Bala jer betine qanday basım beredi.

- A) 18390 N B) 19620 N C) 17450 N

8 Massası 32 kg bolǵan bala ayaq kiyim kiygen astınıń maydani 160 cm^2 qa teń. Bala

jer betine qanday basım beredi. Onıń ishine suw quyılǵan. Akvarium suwi menen birgelikte massası 60 kg bolsa, ol turǵan maydanǵa qanday basım beredi?

- A) 4905 Pa
B) 5495 Pa
C) 5345 Pa

9 Házizdegi suwdıń tereńligi 3,5 m. Háziz túbindegi gidrostatikalıq basım nege teń?

- A) 25365 Pa
B) 45245 Pa
C) 34335 Pa

10 Teńiz qáddinde atmosferaniń basımı 760 mm Hg teń. Eger biz teńiz qáddinen 384 m biyiklikke tik kóterilsek, ol jerde atmosfera basımı shama menen neshe mm Hg teń boladı?

- A) 716 B) 744 C) 728

11 Bólmeniń ólshemleri $6 \times 7 \times 3 \text{ m}$ bolsa, ondaǵı hawaniń massasın (kg) esaplań. Hawaniń tiǵızlıǵı $1,29 \text{ kg/m}^3$ qa teń dep alıń.

- A) 120 B) 154,8 C) 93

12 Anıq emes kórinistegi deneniń kólemi qanday ásbap penen ólshenedi?

- A) tárezi
B) menzurka
C) areometr

13 Deneni Jerge tartıp turiwshı kúsh atın hám baǵıtın aytıń.

- A) Serpimplilik kúshi, vertikal
B) Awırılıq kúshi, jerge tik baǵıtlanǵan
C) Awırılıq kúshi, gorizontal

14 Deneniń jumis orınlay alıw qábiletin xarakterlewshi fizikaliq shama -

- A) Energiya
B) Mexanikalıq jumis
C) Mexanikalıq quwatlılıq

III BAP

JÍLLÍLÍQ QUBÍLÍSLARÍ

Deneniń ıswı, suwiwi hám onıń bir aggregat halınan basqasına ózgeriwi menen baylanışlı bolǵan qubılıslar jíllılıq qubılısları dep ataladı.

Jíllılıq derekleri



Bul bapta jíllılıq qubılısları, jíllılıqtiń tábiyyiy hám jasalma derekleri, ishki energiya, mexanikalıq energiyaniń ishki energiyaǵa aylanıwı, jíllılıq jetkeriw usılı, jíllılıq muǵdarı, salıstırma jíllılıq sıyimliliǵı, janar maydiń salıstırmalı janıw jíllılıǵı, denelerdiń puwlaniwı, kondensaciya, qaynawi, salıstırma puwlaniw jíllılıǵı, qattı denelerdiń eriwi hám qatiwi, salıstırma eriw jíllılıǵı haqqında úyreniledi.


Mexanikalıq qubılıslar sıyaqlı tábiyatta kóp ushırasatuǵın qubılıslardan biri jíllılıq qubılısları.

Jíllılıq qubılısları insan, haywanat hám ósimlik dýnyasınıń bir normada ómir keshiriwi ushın úlken ahmiyetke iye.

Jíllılıq qozǵálıs sebepli payda boladı. Eger eki qolımızdı bir-birine ısqalasak, qollarımız ısiydi, bir-birine ısqalanǵan aǵash belgili waqıttan keyin qızadı. Temirge balǵa menen tez-tez urılsa, ol da ısiydi. Bul qozǵálızlar toqtawı menen denelerdiń qızıwı da toqtaydı hám dene suwyı baslaydı. Demek, qozǵálızlar nátiyjesinde payda bolıp, bir deneden basqasına ótedi.

Jíllılıq haywanat dýnyası ushın da úlken áhmiyetke iye. Mıslı, quslar jílli úlkelerge qaray ushadı, suw jániwarları da jílli tárepke qaray umtiladı.

Dene ısitılǵanda yamasa suwıtılǵanda onıń ólshemleri, kóriniși hám de qásiyetleri ózgeredi. Mıslı: rezina qızdırılsa – jumsayıdı, suwıtılǵanda bolsa qatadı. Ol qattı suwıtılsa, shiyshedey mort bolıp qaladı. Oǵan azǵana soqqı berilse, shiyshı sıyaqlı maydalaniп ketedi. Bulardan kórinedi, dene ısitılǵanda yamasa suwıtılǵanda onıń qásiyetleri ózgeredi eken. Bul dáliyller jíllılıq qubılıslarına tiyisli nızamlılıqlardı biliw hám úyreniw zárúr ekenin ańlatadı



ISHKI ENERGIYA

31
tema

Ishki energiya, ishki energiyani ózgertiw usillari, jilliliq jetkerip beriw, mexanikalıq energiyaniň ishki energiyaǵa aylaniwi

Siz energiyaniň eki túri – kinetikalıq hám potensial energiyalar menen tanısqansız. Endi biz energiyaniň jáne bir túri – ishki energiya menen tanışamız.

Ishki energiya. Hár qanday zat, misalı, hawa molekulaları toqtawsız qozǵalısta bolǵanlıǵı sebepli molekulalar kinetikalıq energiyaǵa iye boladı. Sonday-aq, molekulalar arasında tartısıw hám iyterisiw kúshleri barlıǵı ushın olar bir-birinen belgili aralıqta jaylasadi. Öz ara tásirlesiw sebepli zat molekulaları potencial energiyaǵa da iye boladı. Demek, zat ishinde bir waqıttıń ózinde hám kinetikalıq, hám potencial energiya bar eken.



Deneni quraǵan barlıq bólekshelerdiń kinetikalıq energiyaları menen potencial energiyaları jiyındısı deneniň ishki energiyasın qurayı.

Ishki energiya ataması inglizshede *internal energy* delinedi.

Ishki energiya U háribi menen belgilenedi. Eger deneni quraǵan bóleksheler sanı N bolsa, sıpatlaması boyinsha, deneniň ishki energiyası tómendegi formula járdeminde esaplanadı:

$$U = N \cdot E_{\text{K}} + N \cdot E_{\text{P}} \quad (1)$$

Dene qızdırılǵanda deneni quraytuǵın bólekshelerdiń kinetikalıq energiyası artıwı nátiyjesinde deneniň ishki energiyası artadı. Suwıtılıǵanda bolsa deneni quraytuǵın bóleksheler kinetikalıq energiyası kemeyiwi nátiyjesinde deneniň ishki energiyası kemeyedi. Demek, deneniň temperaturası ózgerse, onıň ishki energiyası da ózgeredi.



Deneniň ishki energiyasın sırtqı tásır arqalı da ózgertiw mümkin.

Birinshi usil. Jumıs orınlaw joli arqalı ishki energiyani ózgertiw

Uzınlığı shama menen 30 cm átirapında bolǵan polat sim alıp, onı ortasınan teń ekige búkleyimiz. Búklengen simdı ashamız

hám oni jáne búklengen halına qaytaramız. Bul háreketimizdi bir neshe márte tákirarlaymız. Endi simniú búklengen jerin uslasańız, qızğanına guwa bolasız. Bunda onıń ishki energiyası artqanlıgınıń guwası bolasız. Demek, dene ústinde jumis orınlaw joli menen onıń ishki energiyasın ózgertiw mümkin eken.

Ekinshi usıl. Jilliliq jetkerip beriw joli menen deneniń ishki energiyasın ózgertiw.




3.1-súwret

Temperaturası úlken bolǵan, yaǵníy jillı dene ústine temperaturası tómen bolǵan deneni qoyamız. Biraz waqt ótkennen keyin, ekinshi deneni qolımız benen uslasaq, ısıǵanın sezemiz. Demek, birinshi dene ekinshi denegede jilliliq jetkerip bergen. Bul processte hesh qanday mexanikalıq jumis orınlamastan dene óziniń ishki energiyasınıń bir bólegin ekinshi denegede jetkerip bergenine guwa bolamız.

Jumis orınlamastan dene ishki energiyasınıń ózgeriw processine jilliliq jetkerip beriw delinedi.

Deneniń ishki energiyasın eki usıl menen, yaǵníy mexanikalıq jumis orınlaw yamasa jilliliq jetkerip beriw joli menen ózgertiw mümkin eken. Mısalı, bólmeni ısıtıwda jilliliq jetkerip beriwden paydalanalıdı (3.1-súwret).

Mexanikalıq energiyaniń ishki energiyaǵa aylanıwı



3.2-súwret

Energiyanıń óz ara bir-birine aylanıwına tiyisli tómendegi misaldı qarap shıǵamız. Qorǵasın shar Jer betine salıstırǵanda belgili bir biyiklikte asılıp turıptı (3.2-súwret). Shardı Jer ózine tartıp turǵanın ol asılǵan jiptiń keriliwinen bilemiz. Demek, Jer menen óz ara tásirde bolǵan shar potencial energiyaǵa iye. Eger jipti úzip jibersek, shar tómenge qarap háreketlenedi. Shar tómenge túskenn sayın tezligi artıp baradı. Bunda shardıń qozǵalıs energiyası, yaǵníy kinetikalıq energiyası da artadı. Shar jerje jaqınlasqan sayın onıń potencial energiyası kemeyip, kinetikalıq energiyası bolsa artıp baradı. Shar jer betine urılıp, qozǵalistan toqtaǵanda onıń kinetikalıq energiyası da, potencial energiyası da nolge teń boladı.


“Shardıń jerje urılǵanǵa shekem bolǵan mexanikalıq energiyası pútkıl joq bolıp kettime?” degen soraw tuwiladı?

Yaq, mexanikalıq energiya joǵalmadı. Jer betine urılǵan shardı uslaǵanda qızğanına guwa bolasız.

Juwmaq: deneniń mexanikalıq energiyası joq bolmaydı, ol bir türden ekinshi tür energiyaǵa, yaǵníy ishki energiyaǵa aylanadı.

Deneniň ishki energiyasın bahalaw

Deneniň ishki energiyasın bahalawǵa tómendegi misal arqali názer taslaymız. Bólme temperaturasında bir dana kislorod molekulası shama menen $6,2 \cdot 10^{-21}$ J kinetikalıq energiyaǵa iye. Normal atmosfera basımında 1 m^3 kólemde shama menen $2,7 \cdot 10^{25}$ ta kislorod molekulasi bolsa, 1 m^3 kólemdegi barlıq kislorod molekulalarınıň ishki energiyasın esaplań. Gaz molekulalari arasındaǵı óz ara tásir energiyasın esapqa almań, yaǵníy $E_p = 0$ dep aliuń.

 $m = 1000 \text{ kg}$ 

3.3-súwret

Berilgeni:	Formulası	Sheshiliwi
$E_k = 6,2 \cdot 10^{-21} \text{ J}$		
$E_n = 0$	$U = N \cdot E_k + N \cdot E_n$	$U = 2,7 \cdot 10^{25} \cdot 6,2 \cdot 10^{-21} \text{ J} = 16,74 \cdot 10^4 \text{ J}$
$N = 2,7 \cdot 10^{25}$		
Tabıw kerek:	$[U] = \text{J}$	Juwap: $U = 167,4 \text{ kJ}$.
$U = ?$		

Esaplanılǵan 167,4 kJ energiya júda úlken energiya bolıp, ol massası 1000 kg deneniň jer betinen 17 m biyikliktegi (3.3-súwret) mexanikalıq (potencial) energiyasına teń yaǵníy

$$U_{\text{gaz}} = mg h_{\text{dene}}$$



- Deneniň ishki energiyası onı quraytuǵın barlıq bólekshelerdiń kinetikalıq hám potencial energiyaları jiyindisidän ibarat.
- Deneniň ishki energiyası nolge teń emes.
- Deneniň ishki energiyasın eki usılda ózgertiw mümkin: dene ústinde mexanikalıq jumıs orınlaw hám jillılıq jetkerip beriw joli menen.
- Deneniň mexanikalıq energiyası joq bolmaydı, ol bir túrden ekinshi túr energiyaǵa aylanadı.



- Ishki energiyadan paydalaniwdıń qanday usılların bilesiz?
- Qıstiń suwiq kúnlerinde úydiń ishki energiyasın saqlaw boyinsha qanday usınıslar bere alasız?
- Mexanikalıq energiyaniň ishki energiyaǵa aylanıw processin misallar tiykarında túsındırıń.
- Tábiyyiy hám jasalma jillılıq dereklerine misallar keltiriń. Olar arasındaǵı pariqlardı túsındırıń.
- Suw muzlaǵanda onıň ishki energiyası qalay ózgeredi?



32 tema

JÍLLÍLÍQ MUĞDARÍ

Bir dene jilliliğiniń qanday bólegi ekinshi denege ótiwi mümkin?



Jilliliq mügdari, salistirmalı jilliliq siyimliliği

Bir deneden ekinshi denege jumis orınlamastan energiya jetkeriw processine jilliliq almasıwi yamasa jilliliq jetkeriw delinedi.



A. Selsiy
(1701–1744)

Jilliliq almasılıwi processinde dene alǵan yamasa bergen ishki energiya müdarın belgilewshhi fizikalıq shama jilliliq mügdarı delinedi.

Jilliliq mügdarı Q háribi menen belgilenedi. Jilliliq mügdarı ólshev birligi ushin **Xalıq aralıq birlikler sistemasi** (SI)nda Joul qabil etilgen.

Azıq-awqat ónimleriniń energiya müdarın kaloriyalarda esaplaw qabil etilgen. Bunda 1 kaloriya (kal) ≈ 4.2 Joule

1 gramm taza suw temperaturasın 1°C ǵa ısitw ushin kerek bolǵan jilliliq mügdarı 1 kaloriya dep qabil etilgen.

Jilliliq jetkeriliw processinde deneniń temperaturası t_1 mánisinen t_2 mánisine ózgergen bolsa, dene alǵan yamasa bergen jilliliq mügdarı tómendegi formula boyinsha esaplanadı:

$$Q = mc(t_2 - t_1) \quad (1)$$

bul jerde m –dene massası, c – proporcionallıq koefficienti bolıp, oǵan deneniń jilliliq siyimliliğı delinedi.

Massası 1 kg bolǵan deneniń temperaturasın 1°C ǵa ózgertiw ushin kerek bolǵan jilliliq müdarın xarakterlewshi fizikalıq shamaǵa deneniń salistirmalı jilliliq siyimliliği delinedi.

Salistirmalı jilliliq siyimliliǵı c háribi menen belgilenedi. Salistirmalı jilliliq siyimliliǵınıń birligi etip Xalıq aralıq birlikler sistemasında $[c] = 1 \text{ J}/(\text{kg} \cdot ^{\circ}\text{C})$ qabil etilgen.

Salistirmalı jilliliq siyimliliǵı denelerdiń túrine baylanışlı bolıp, onıń mánisi túrli deneler ushin túrlishe boladı hám bul mánis tájiriye joli menen aniqlanadı.



Tómendegı kestede bazıbir deneler ushın salıstırmalı jıllıq sıyımlılığınıń san mánisi keltirilgen.

Nº	Zattıń túri	Salıstırmalı jıllıq sıyımlılığı, ($\frac{J}{kg \cdot ^\circ C}$)	Nº	Zattıń túri	Salıstırmalı jıllıq sıyımlılığı, ($\frac{J}{kg \cdot ^\circ C}$)
1	Suw	4200	6	Gúmis	230
2	Qorǵasın	130	7	Muz	2100
3	Mıs	380	8	Kerosin	2140
4	Temir	460	9	Shoyın	540
5	Alyuminiy	880	10	Qalayı	230

Kestede suw ushın salıstırmalı jıllıq sıyımlılığı $c = 4200 \frac{J}{kg \cdot ^\circ C}$ teńligi berilgen. Bul anlatpanıń fizikalıq mánisi tómendegishe: eger massası 1 kg bolǵan suw 4200 J jıllıq muǵdarın alsa yamasa berse, suw temperaturası bir gradusqa ózgeredi.

Másele sheshiw úlgisi



1 Massası 0,5 kg temir dene $10^\circ C$ dan $310^\circ C$ qa shekem qızdırılǵanda qansha jıllıq muǵdarın qabil etedi?

Berilgeni:	Formulası	Sheshiliwi
$m = 0,5 \text{ kg}$ $c = 460 \frac{J}{kg \cdot ^\circ C}$ $t_1 = 10^\circ C$ $t_2 = 310^\circ C$ Tabıw kerek: $Q = ?$	$Q = mc(t_2 - t_1)$ $[Q] = \text{kg} \cdot \frac{J}{\text{kg} \cdot ^\circ \text{C}} \cdot ^\circ \text{C} = \text{J}$	$Q = 0,5 \cdot 460 \cdot (310 - 10) \text{ J} = 69000 \text{ J}$ <p>Juwap: $Q = 69 \text{ kJ}$.</p>

2 Temperaturası $17^\circ C$ hám kólemi $0,5 \text{ l}$ bolǵan suw jıltqıshıtan 126 kJ jıllıq muǵdarı alǵan bo'lsa, suw qanday temperaturaǵa shekem ısiǵan?

Berilgeni:	Formulası	Sheshiliwi
$t_1 = 17^\circ C$ $V = 0,5 \text{ l} = 0,5 \cdot 10^{-3} \text{ m}^3$ $Q = 126 \cdot 10^3 \text{ J}$ $c = 4200 \frac{J}{kg \cdot ^\circ C}$ $\rho = 1000 \frac{kg}{m^3}$ Tabıw kerek: $t_2 = ?$	$m = \rho \cdot V$ $[m] = \frac{kg}{m^3} \cdot m^3 = kg$ $Q = mc(t_2 - t_1)$ $t_2 = t_1 + \frac{Q}{c \cdot m}$ $[t] = \frac{J}{\frac{J}{kg \cdot ^\circ C} \cdot kg} = ^\circ C$	$m = 1000 \cdot 0,5 \cdot 10^{-3} \text{ kg} = 0,5 \text{ kg}$ $t_2 = 17^\circ C + \frac{126 \cdot 10^3}{4200 \cdot 0,5} ^\circ C = 77^\circ C$ <p>Juwap: $t_2 = 77^\circ C$.</p>

Ósimlik mayı menzurkaǵa quyıldı hám ol qızdırıldı. Bunda ol qansha Jıllılıq muǵdarın alǵan? Ósimlik mayı ushın salıstırmalı jıllılıq sıyimliliǵı $1800 \text{ J}/(\text{kg} \cdot ^\circ\text{C})$ qa teń dep alıń.



1. Jıllılıq muǵdarı jıllılıq almasıwi processinde dene alǵan yamasa bergen ishki energiya miuǵdarın belgilewshi fizikalıq shama.

2. Jıllılıq muǵdarı ólshew birligi ushın Xalıq aralıq birlikler sisteması (SI)nda joul qabil etilgen.

3. Jıllılıq almasıwi processinde dene alǵan yamasa bergen jıllılıq muǵdarı onıń massası, túri hám temperatura ózgeriwine tuwrı proporsional, yaǵníy $Q = mc(t_2 - t_1)$

4. Jıllılıq almasıwi processinde eger jıllılıq joǵalmasa, ıssı dene shıǵarǵan jıllılıq muǵdarı suwıq dene tárepinen alǵan Jıllılıq muǵdarına teń boladı.

5. Aziq-awqat ónimleriniń energiya muǵdarın kaloriyalarda esaplaw qabil etilgen.



Logikalıq pikirlewge tiyisli tapsırma



3.5-súwret



1. Dene temperaturasın qanday usillar menen kóteriw mümkin?

2. Qorǵasın ushın salıstırmalı jıllılıq sıyimliliǵı $130 \frac{\text{J}}{\text{kg} \cdot ^\circ\text{C}}$ qa teń. Bul san neni ańlatadı?

3. Shay kese, kese hám shay demlenetuǵın sháynektiń astıńǵı bólegi tereń etip jasalǵan boladı buniń sebebi nede?

Aziza ózin jaman sezdi. Anası onıń temperaturasın ólshedi. Íssılıǵı joqarlıǵıń bilgen soń, "Tez járdem" ge qońıraw etti. "Tez járdem" punkti Azizalardıń úyinen 18 km uzaqta jaylasqan edi. Shipaker kelgenge shekem anası Azizaǵa jılli suw berdi. "Tez járdem" shipakeri 15 minutta jetip keldi. Shipaker kelgende qızdıń awhalı ádewir jaqsı edi. Shipaker Azizaniń anasınan "Keselge qandayda bir dári ishtirdińizbe?" – dep soradı. Anası qaynatılǵan jılli suw bergenin aytti, sonda shipaker razılıq tanıtıp: "Birinshi medicinalıq járdemdi durıs kórsetipsiz", – dedi.

1-soraw: "Tez járdem" mashinası qanday ortasha tezlik penen háreketlengen?

2-soraw: Azizanıń dene temperaturasın súwret tiykarında anıqlań.

3-soraw: Qaynatılǵan jılli suwdıń qanday paydası bar?

4-soraw: Medicinalıq termometriniń qanday túrleri bar?

JOYBAR JUMÍSÍ

Jilliliq ótkizgishlikti úyreniw

Íssi suwdı qanday etip uzaq waqıt issı halatta uslap turıw mümkin?

Kúndelikli turmısımızda termos uzaq waqıt suyiqlıqtı issı yamasa suwiq halatta saqlaydı. Sebebi termostiń átirapındaǵı deneler menen jilliliq almasıwı júda tómen.

Termostiń dúzilisi: súwrette keltirilgen bolıp, ol eki qabatlı (1) shiyshe ıdistan ibarat. Ídis diywallarınıń ishki maydanı jiltıraq metall menen qaplanǵan bolıp, ıdis diywalları arasındaǵı hawa sorıp alıngan. Ídistiń ishki diywali ishine suyiqlıq quyladı. Ídis diywalları arasındaǵı hawasız boşlıq jilliliqti derlik ótkermeydi hám bul hal suyiqlıq suwiwına (yamasa ısılıwına) jol qoymayıdı. Termostiń shiyshe ıdısı sınip qalmawı ushın (2) arnawlı metall qabıq ishine ornatıldı. Ídistiń awzı tiǵın (probka) (3) menen bekitiledi. Sebebi tiǵın (probka) jilliliqti jaqsı ótkermeydi.


Tómende ásbaplardan paydalanıp, termos jasań.

Kerekli ásbaplardıń dizimi: eki shiyshe stakan, eki túr plastik ıdis (baklajka), alyuminiy folga, qayshi, suw ısıtqışh, termometr, sharshar, jabısqaq lenta, suw, awzı jabıq plastik ıdis.

Termos tayar bolǵannan keyin tómendegi tájiriybeni ótkeriń.

1. Suw ısıtqışhqa suw quyıń hám onı biraz qızdırırıń.
2. Hár eki shiyshe stakanǵa birdey muǵdarda issı suw quyıń hám olardıń temperaturasın ólsheń.
3. Stakanlarǵa quylıǵan jillı suwdıń birin jasalma termosqa, ekinhisin bolsa awzı jabıq plastik ıdisqa quyıń Olardı birdey jaǵdayda qaldırırıń.
4. Shama menen bir saat ótkennen soń, termos ıdistaǵı suwdı birinshi stakanǵa hám awzı jabıq plastik ıdistaǵı suwdı ekkinshi stakanǵa quyıń.
5. Stakanlardaǵı suw temperurasın termometr járdeminde ólsheń hám olardı salıstırırıń.

Juwmaq shıǵarıń.





33 tema

MÁSELELER SHESHIW

1 Massası 100 g bolǵan metall dene 20 °C dan 130 °C ǵa shekem ıswi ushın 4180 J jilliliq muǵdarı alǵan. Sol metall de-neniń salıstırma jilliliq sıyimlhılıǵıń aniqlań.

Berilgeni:	Formulası	Sheshiliwi
$m = 0,1 \text{ kg}$ $Q = 4180 \text{ J}$ $t_1 = 20 \text{ }^{\circ}\text{C}$ $t_2 = 130 \text{ }^{\circ}\text{C}$	$Q = mc(t_2 - t_1)$ $c = \frac{Q}{m(t_2 - t_1)}$ $[c] = \frac{\text{J}}{\text{kg} \cdot {}^{\circ}\text{C}}$	$c = \frac{4180}{0,1 \cdot (130 - 20)} \frac{\text{J}}{\text{kg} \cdot {}^{\circ}\text{C}} = 380 \frac{\text{J}}{\text{kg} \cdot {}^{\circ}\text{C}}$ Juwap: $c = 380 \frac{\text{J}}{\text{kg} \cdot {}^{\circ}\text{C}}$.
Tabıw kerek: $c = ?$		

2 Kólemi 20 l bolǵan ıdısta 45 °C temperaturadaǵı suw, ekinshi 30 l kólemli ıdısta bolsa 25 °C temperaturalı suw bar. Hár bir ıdıstaǵı suwdıń jilliliq muǵdarı bar.

Berilgeni:	Formulası	Sheshiliwi
$V_1 = 20l = 20 \cdot 10^{-3} \text{ m}^3$ $V_2 = 30l = 30 \cdot 10^{-3} \text{ m}^3$ $t_1 = 45 \text{ }^{\circ}\text{C}$ $t_2 = 20 \text{ }^{\circ}\text{C}$ $c = 4200 \frac{\text{J}}{\text{kg} \cdot {}^{\circ}\text{C}}$ $\rho = 1000 \frac{\text{kg}}{\text{m}^3}$	$m = \rho \cdot V$ $Q = mc(t_2 - t_1)$ $(t_2 - t_1) = \frac{Q}{mc}$ $[m] = \frac{\text{kg}}{\text{m}^3} \cdot \text{m}^3 = \text{kg}$ $[Q] = \text{kg} \cdot \frac{\text{J}}{\text{kg} \cdot {}^{\circ}\text{C}} \cdot {}^{\circ}\text{C} = \text{J}$ $[t] = \frac{Q}{mc} = \frac{\text{J}}{\text{kg} \cdot \frac{\text{J}}{\text{kg} \cdot {}^{\circ}\text{C}}} = {}^{\circ}\text{C}$	Suw massasın onıń kólemi arqalı ańlatıp esaplaymız: $m_1 = \rho V_1 = 1000 \cdot 20 \cdot 10^{-3} \text{ kg} = 20 \text{ kg}$ $m_2 = \rho V_2 = 1000 \cdot 30 \cdot 10^{-3} \text{ kg} = 30 \text{ kg}$ Temperaturası t_1 bolǵan suwdıǵı jilliliq muǵdarı: $Q_1 = m_1 c t_1 = 20 \cdot 4200 \cdot 45 \text{ J} = 3780000 \text{ J}$ Temperaturası t_2 bolǵan suwdıǵı jilliliq muǵdarı: $Q_2 = m_2 c t_2 = 30 \cdot 4200 \cdot 20 \text{ J} = 2520000 \text{ J}$ Juwap: birinshi ıdıstaǵı suwdıń jilliliq muǵdarı kóp.
Tabıw kerek: $Q_1 = ?$ $Q_2 = ?$		


3 Kólemi 4 l bolǵan ıdısta temperaturası 100 °C bolǵan qaynaǵan suw bar. Belgili bir waqt ótkennen keyin, ıdıstaǵı suw átirapına ózindegi 672 kJ jilliliq muǵdarın jetkerip suwigán bolsa, suwdıń temperaturası qanday bolıp qalǵan.

Berilgeni:	Formulası	Sheshiliwi
$V = 4 \text{ l} = 4 \cdot 10^{-3} \text{ m}^3$ $t_1 = 100^\circ\text{C}$ $Q_b = 672000 \text{ J}$ $c = 4200 \frac{\text{J}}{\text{kg} \cdot {}^\circ\text{C}}$ $\rho = 1000 \frac{\text{kg}}{\text{m}^3}$	$m = \rho \cdot V$ $Q = mc(t_2 - t_1)$ $(t_2 - t_1) = \frac{Q}{mc}$ $[m] = \frac{\text{kg}}{\text{m}^3} \cdot \text{m}^3 = \text{kg}$	<p>Suw massasın onıń kólemi arqalı ańlatıp esaplaymız:</p> $m_1 = \rho V_1 = 1000 \cdot 4 \cdot 10^{-3} \text{ kg} = 4 \text{ kg}$ <p>Temperaturası t_1 bolǵan qaynaǵan suwdaǵı jilliliq muǵdarı:</p> $Q_1 = m_1 c t_1 = 4 \cdot 4200 \cdot 100 = 1680000 \text{ J}$ <p>Átirapqa Q_b jilliliq muǵdarı jetkerilgennen soń suwda qalǵan jilliliq muǵdarı:</p> $Q = Q_1 - Q_b = 1680000 \text{ J} - 672000 \text{ J} = 1008000 \text{ J}$ <p>Jilliliq muǵdarı formulası boyinsha:</p> $Q = mct$ <p>Bundan $t = \frac{Q}{mc} = \frac{1008000}{4 \cdot 4200} = 60^\circ\text{C}$</p> <p>Juwap: $t_2 = 60^\circ\text{C}$.</p>
Tabiw kerek: $t_2 = ?$	$[Q] = \text{kg} \cdot \frac{\text{J}}{\text{kg} \cdot {}^\circ\text{C}} \cdot {}^\circ\text{C} = \text{J}$ $[t] = \frac{Q}{mc} = \frac{\text{J}}{\text{kg} \cdot \frac{\text{J}}{\text{kg} \cdot {}^\circ\text{C}}} = {}^\circ\text{C}$	



22-shiniǵıw

- 1 Massası 200 g bolǵan alyuminiyden jasalǵan deneni 20°C dan 300°C ǵa shekem qızdırıw ushın qansha jilliliq muǵdarı kerek boladı?
- 2 Mıstan jasalǵan detall temperaturası 420°C dan 40°C ǵa shekem suwydı. Eger onıń kólemi 200 cm^3 bolsa, onnan qansha jilliliq muǵdarı ajiralǵan.
- 3 Massası 3 kg bolǵan dene 20°C dan 500°C ǵa shekem qızǵanda $1267,2 \text{ kJ}$ jilliliq muǵdarı alǵan bolsa, bul dene qanday zattan tayarlangan.
- 4 Massası 2,5 kg bolǵan dene temperaturası 28°C dan 100°C ǵa kóterilgenshe $68,4 \text{ kJ}$ jilliliq muǵdarın alǵan. Dene jasalǵan zat túrin aniqlań.
- 5 Eni 3 m, uzınlığı 5m hám tereńligi 2 m bolǵan hawizdegi suwdı 17°C dan 30°C ǵa shekem isitiw ushın qansha jilliliq muǵdarı kerek boladı?
- 6 Normal shárayatta temperaturası 20°C hám kólemi $1,5 \text{ l}$ bolǵan suw qaynaǵansha qansha jilliliq muǵdarın aladı?
- 7 Grafikte massası 200 g bolǵan denegе jilliliq muǵdarı berilgende onıń temperatura-sınıń ózgeriwi keltirilgen. Grafikten paydalaniп deneniń túrin aniqlań.
- 8 Kólemi 2 l bolǵan ıdistä temperaturası 100°C bolǵan qaynaǵan suw bar. Belgili bir waqıt ótken soń, ıdistägi suw átirapına ózindegı jilliliq muǵdarınıń 40 payızın jetkerip suwiǵan bolsa, suwdıń temperaturası qanday bolıp qalǵan?



34

tema

AMELIY SHÍNÍG'ÍW

*Hár qiylı temperaturalı suwlar
aralastırılığanda jilliliq almasiwın
baqlaw*



Maqseti: issı hám suwiq suwlardıń jilliliq muǵdarın anıqlaw hám aralaspanıń jilliliq muǵdarların salıstırıw.

Kerekli ásbaplar: siyimliliǵı 0,5 l bolǵan eki plastik ıdis, termometr, menzurka, ısıtqışh, suw.

Ámeliy shınıǵıw jumısın orınlawdan aldın tómendegi kesteni dápterińizge sıziń.

Nº	m_1 , (kg)	t_1 , (°C)	m_2 , (kg)	t_2 , (°C)	t , (°C)	c , (J/(kg·°C))	Q_1 , (J)	Q_2 , (J)
1								
2								

1. ısıtqışhqa suw quyıń hám onı ısıtıp aliń.

2. Menzurkaǵa issı suw quyıń. Onıń massasın (m_1) menzurka dárejesi boyınsha anıqlań. Nátiyjeni kestege jaziń.

3. Menzurkadaǵı issı suwdı birinshi plastik ıidisqa quyıń hám onıń temperaturası (t_1)n termometr járdeminde ólsheń. Nátiyjeni kestege jaziń.

4. Menzurkaǵa suw quyıń. Onıń massasın(m_2) menzurka dárejesi boyınsha anıqlań. Nátiyjeni kestege jaziń.

5. Menzurkadaǵı suwiq suwdı ekinshi plastik ıidisqa quyıń hám onıń temperaturası(t_2)n termometr járdeminde ólsheń. Nátiyjeni kestege jaziń.

6. Ekinshi ıdıstaǵı suwiq suwdı birinshi ıdıstaǵı jilli suwdıń ústine quyıń hám 1 minut dawamında kútiń. Aralaspanıń temperaturası t nı ólsheń. Nátiyjede kestege jaziń

7. Aralaspada jilli suw bergen jilliliq muǵdarın

$Q_1 = cm_1(t_1 - t)$ formula járdeminde esaplań. Bunda c – suwdıń salıstırmalı jilliliq siyimliliǵı. Esaplanǵan jilliliq muǵdarınıń san mánisın kestege jaziń.

8. Aralaspada suwiq suw alǵan ijilliliq muǵdarın

$Q_2 = cm_2(t - t_2)$ formula járdeminde esaplań. Esaplanǵan jilliliq muǵdarınıń san mánisın kestege jaziń.

9. Ólshev hám esaplaw nátiyjeleri tiykarında Q_1 hám Q_2 jilliliq muǵdarlarınıń san mánislerin salıstırıń

Tájiriybeler tiykarında óz juwmaǵıńızdı jaziń.



JANÍLĞÍNÍ SALÍSTÍRMALÍ JANÍW JÍLLÍLÍGÍ

Ne sebepten otin, taskómir, tábiyyiy gaz, benzin siyaqlı janılğılar janǵanda jíllılıq ajiralıp shıǵadı?

35

tema



Jíllılıq muǵdari, janar maydiń salistirmalı janıw jíllılığı

Qıs máwsiminde kómir, gaz, qurǵaq otin siyaqlı janılğı ónimlerinen paydalanyladi. Birdey massalı hár qıylı janılğılar jaǵılǵanda túrlishe jíllılıq shıǵaradi. Misalı, 1 kg qurǵaq otin pútkilley janǵanında 1 kg taskómirge qaraǵanda 3ese, 1 kg tábiyyiy gazge qaraǵanda 4 ese az jíllılıq ajiralıp shıǵadı. Sonıń ushın jíllılıq elektr stanciyaları ushın qurǵaq otinǵa qaraǵanda taskómir yamasa gazden janılğı sıpatında paydalaniw nátiyjeli esaplanadı.

1 kg janılğı pútkilley janıp bolǵanda ajiralıp shıǵatúǵın jíllılıq muǵdarına san jaǵınan teń bolǵan shama sol janılğınıń salistirmalı janıw jíllılığı delinedi.

Salistirmalı janıw jíllılığı q háribi menen belgilenedi. Massası m bolǵan hár qanday janılğı tolıq janǵanda ajiralıp shıqqan jíllılıq muǵdarı Q di esaplaw ushın onıń salistirmalı janıw jíllılığı q di janılğınıń massasına kóbeytiw kerek:

$$Q = q \cdot m \quad (1)$$

bul jerde Q – janılğı janǵanda ajiralıp shıqqan jíllılıq muǵdarı, q – janılğınıń salistirmalı janıw jíllılığı, m – janılğı massası.

Zatlardıń salistirmalı janıw jíllılığı da hár qıylı boladı. Onı tómendegi formula járdeminda aniqlaymız:

$$q = \frac{Q}{m} \quad (2)$$


Salistirmalı janıw jíllılığı birligi ushın Xalıq aralıq birlikler sistemasi (SI)nda $\frac{\text{J}}{\text{kg}}$ qabil etilgen.



Bazibir zatlardıń salıstırmalı janıw jıllılığınıń san mánisleri keltirilgen.

Nº	Zattıń turi	Salıstırmalı janıw jıllılığı, ($\frac{\text{MJ}}{\text{kg}}$)	Nº	Zattıń turi	Salıstırmalı janıw jıllılığı, ($\frac{\text{MJ}}{\text{kg}}$)
1	Benzin	46	5	Taskómır	29
2	Kerosin	46	6	Spirit	29
3	Tábiyyiy gaz	44	7	Qurǵaq otın	10
4	Dizel janılǵısı	42	8	Porox	3,8

Kestede kómirdiń salıstırmalı janıw jıllılığı $q = 29\ 000\ 000 \frac{\text{J}}{\text{kg}}$ ga teń ekeni berilgen. Bul ańlatpanıń fizikalıq mánisi tómendegishe: massası 1 kg bolǵan kómır tolıq janǵanda 29 000 000 Dj ga teń jıllılıq muǵdarı ajıralıwın ańlatadı.



3.6-súwret

Kómır, neft, benzin hám basqa janılǵılar quramında uglerod atomları bar. Janıw waqtında uglerod atomı hawadaǵı kislorod molekulası menen birigip (CO_2), karbonat angidrid molekulasın payda etedi. Karbonat angidrid payda bolıwi processinde jıllılıq ajıralıp shıǵadı (3.6-súwret).

Jer júzinde jıllılıq stanciyaları, jıllılıq dvigatelleri jıldan jılǵa tez pát penen artıp barmaqta. Hár jılı ortasha milliardlap tonna kómır hám neft ónimleri janılǵı sıpatında isletiledi. Nátiyjede atmosferaga júda úlken muǵdardaǵı karbonat angidrid gazı shıǵıwi hawaniń pataslanıwı hám tábiyatti qorǵawdaǵı hár qıylı mashqalalardı júzege keltiredi.

- 1. Salıstırmalı janıw jıllılığı 1 kg janılǵı tolıq janıp bolǵanda ajıralıp shıǵatuǵın jıllılıq muǵdarına san jaǵınan teń bolǵan shama.
- 2. Hár qıylı janılǵılar janǵanda hár qıylı jıllılıq muǵdarı ajıralıp shıǵadı. Hár bir túrdegi janılǵı ushın salıstırmalı janıw jıllılığı turaqlı mániske iye.
- 3. Janılǵı janǵanda ajıralıp shıqqan jıllılıq muǵdarı onıń massasına tuwrı proportional, yaǵníy $Q = m \cdot q$.
- 4. Janılǵı janǵanda dóberek-átirapqa hár qıylı ziyanlı gazler ajıraladı.

Másele sheshiw úlgisi

- 1** Qansha massadağı tábiyyiy gaz pútkilley janǵanda 66 MJ jilliliq muǵdarı ajiralıp shıǵadı?

Berilgeni:	Formulası	Sheshiliwi
$Q = 66 \text{ MJ} = 66 \cdot 10^6 \text{ J}$ $q = 44 \cdot 10^6 \text{ J}$	$Q = q \cdot m$ $m = \frac{Q}{q}$	$m = \frac{66 \cdot 10^6}{44 \cdot 10^6} \text{ kg} = 1,5 \text{ kg}$
Tabıw kerak: $m = ?$	$[m] = \frac{\text{kg}}{\frac{\text{J}}{\text{kg}}} \cdot \frac{\text{J}}{\text{kg}} = \text{kg}$	Juwap: $m = 1,5 \text{ kg.}$

- 2** Massası 20 kg bolǵan taskómir janǵanda beretuǵın jilliliq muǵdarın alıw ushın qansha qurǵaq otın jaǵıw kerek boladı?

Berilgeni:	Formulası	Sheshiliwi
$m_1 = 20 \text{ kg}$ $q_1 = 29 \cdot 10^6 \text{ J}$ $q_2 = 10 \cdot 10^6 \text{ J}$	$Q_1 = Q_2$ $m_1 \cdot q_1 = m_2 \cdot q_2$ $m_2 = \frac{m_1 \cdot q_1}{q_2}$	$m_2 = \frac{20 \text{ kg} \cdot 29 \cdot 10^6 \frac{\text{J}}{\text{kg}}}{10 \cdot 10^6 \frac{\text{J}}{\text{kg}}} = 58 \text{ kg}$
Tabıw kerak: $m_2 = ?$	$[m_2] = \frac{\text{kg}}{\frac{\text{J}}{\text{kg}}} \cdot \frac{\text{J}}{\text{kg}} = \text{kg}$	Juwap: $m_2 = 58 \text{ kg.}$



- Janılǵınıń janıw jilliliǵı degende nenı túsinesiz?
- Ne ushın iǵal otın tisirlap janadı?
- Ziyanlı gazler muǵdarın kemeytiw ushın neler islew kerek dep oylaysız?
- Óz aymaǵıńızda tábiyatti asırıaw ushın qanday i jumislardı ámelge asırǵan bolar edińiz?



23-shiniǵıw

- 5 kg taskómir tolıq janǵanda qansha jilliliq muǵdarı shıǵadı?
- Qansha qurǵaq otın tolıq janǵanda 45 MJ jilliliq shıǵaradı?
- 10 litr benzin tolıq janǵanda qansha jilliliq muǵdarı shıǵaradı?
- Massası 10 gramm bolǵan porox tolıq janǵanda qansha jilliliq muǵdarı ajiraladı?
- Qansha massalı taskómir tolıq janǵanda 116 MJ jilliliq muǵdarı ajiraladı.

36

tema

PUWLANÍW HÁM KONDENSACIYA. QAYNAW



Puwlanıw, kondensaciya, qaynaw, sublimaciya hám salistirmalı puwlanıw jilliliği, qaynaw, qaynaw temperaturası



Qaqpaǵı bekitilgen ıdista suyuqlıq (mısali, suw) uzaq waqt tursada, onıń muǵdarı ózgermeydi. Eger ıdis awzı ashıq qaldırılsa, waqt ótiwi menen onıń muǵdarı kemeyip baradı. Buniń sebebi nede?

Zattıń suyuq yamasa qattı haldan gaz halına ótiw processi puwlanıw dep ataladı.

Kóphsilik insanlar shashların keptiriw ushın shash keptirgishten paydalananı.

Shash keptirgish puwlanıwdı tezlestiredi.

Birinshiden, ol jilliliq energiyasın shash talalarına jetkerip, shashtaǵı suw bólekshelerin puwlandırıdı. Ekinshiden, puwlanǵan suw bólekshelerin shashlarıńızdan uzaqlastırıdı. Adam fizikalıq miynet islegende, sport shınıǵıwlارın orınlığanda, juwrıǵanda terleydi. Terlew processinde adam denesindegi suw bóleksheleri puwlanadı, nátiyjede dene suwyıdı. Ne sebepten dene suwyıdı?

Suw bóleksheleri puwlanıw ushın energiyada zárür. Olar bul energiyani terińizden aladı hám sizdi suwıtadı.

Bazıbir zatlar, mısali, naftalin kristalı qızdırılǵanda qattı haldan suyuq halına ótpesten turıdan turı puwlanıp baslaydı.

Zatlardıń qattı halınan turıdan turı puw halına ótiw processi sublimaciya delinedi.

Naftalinniń iyisi sublimaciyaǵa mısal boladı.

Bunday zatlardıń puwı suwıtılǵanda suyuq halına ótpesten, turıdan turı qattı halatqa ótedi.

Sahna “tútin”i

Kóz aldıńızǵa keltiriń, siz shańaraq aǵzalarıńız benen koncert zalında otırıpsız. Sol waqtta sahnaniń eki müyeshinen “tútin” tarqala basladı. Sizde “Sahna “tútin”i qay jerden kelip atır?” degen tábiyyiy soraw payda boladı?

Bul “tútin” qattı karbonat angidriniń sublimaciyalanıwınan payda boladı. Karbonat angidrid – 78,5 °C dan tómen temperaturalarda qattı halda boladı. – 78,5 °C dan joqarı temperaturada qattı karbonat angidrid gazge aylanadı. Ádette bul zattıń suyıqlığı joq.

Sublimaciya processi hawani suwıtadi hám hawadaǵı suw bóleksheleri karbonat angidrid bóleksheleri átirapında kondensaciyalanadı. Natiyjede suwdıń mayda tamshıları payda boladı. Tap usı tamshılar sahna “tútin”i sıpatında kózińizge taslanadı. Puw'laniw processinde suyıqlıq betinen átirapqa uship shıǵıp atırǵan suyıqlıq bóleksheleri ózleri menen energiya “alıp ketedi”. Bunıń nátiyjesinde suyıqlıq suwy baslaydı. Suyıqlıqtıń temperurasın turaqlı uslap turıw ushin oǵan jıllılıq energiyası berip turıw zárür.

Suyıqlıqtıń tolıǵı menen puwlaniwı ushin kerek bolatuǵın jıllılıq muǵdarı Q_{puw} suyıqlıq massasına tuwrı proporsional.

Ol tómendegishe jaziladı:

$$Q_{puw} = r \cdot m \quad (1)$$

Bul jerde r – proporsionallıq koefficienti bolıp, ol **suyıqlıqtıń salıstırmalı puwlaniw jıllılığı** dep ataladı. r diń mánisi zattıń túrine baylanıshı hám ol tómendegishe ańlatılıdı:

Turaqlı temperuratorda 1 kg suyıqlıqtı tolıq puwǵa aylandırıw ushin zárür bolǵan jıllılıq muǵdarı salıstırmalı puwlaniw jıllılığı delinedi.

$$r = \frac{Q_{puw}}{m} \quad (2)$$

Salıstırmalı puwlaniw jıllılığınıń birligi ushin Xalıq aralıq birlikler sisteması (SI)nda $[r] = \frac{\text{J}}{\text{kg}}$ qabil etilgen. Normal shárayatta qaynaw temperaturasında turǵan 1 kg suwdı tolıq puwǵa aylandırıw ushin $2,3 \cdot 10^6 \text{ J}$ energiya sarıplanadı. Demek, suw ushin salıstırmalı puwlaniw jıllılığı $r = 2,3 \cdot 10^6 \text{ J/kg}$ ǵa teń eken.

Qaynaw temperaturasında hám normal shárayatta bolǵan ayırm zatlardıń salıstırmalı puwlaniw jıllılığınıń san mánisleri tómendegi kestede keltirilgen.



Nº	Zattıń túri	Salıstırmalı puwlanıw jıllılıǵı ($\frac{J}{kg}$)
1	Qalayı	$3 \cdot 10^6$
2	Suw	$2,3 \cdot 10^6$
3	Cink	$1,8 \cdot 10^6$
4	Qorǵasın	$0,86 \cdot 10^6$
5	Spirit	$0,85 \cdot 10^6$
6	Sınap	$0,29 \cdot 10^6$
7	Benzin	$0,29 \cdot 10^6$


Kondensaciya

Ne ushın úy terezesiniń ishki tárepi terleydi?



Bólmedegi suw bólekshleri hawa bóleksheleri menen óz ara aralasqan halda boladı. Olar gaz sıpatında bólmede tarqaladı. Keshte bólme ishindegi suw bólekshleri terezeniń sırtqı tárepinen suvíq hawa tásir etetuǵın aynasına urıladı hám basqa suw bólekshleri menen qosıladı, nátiyjede tereze aynasında suw payda boladı. Bul process kondensaciya dep ataladı. Qıs kúnlnride mashina aynasınıń ishki bólegi terlewi de kondensaciyaǵa mísal bola aladı.

Puwdıń suvíqlıq halatına ótiw processi kondensaciya dep ataladı.



Puw kondensaciyalanıwı sebepli awzı jabıq ıdıstaǵı suvíqlıq muǵdarı ózgermeydi.

Kondensaciya latinsha condencare sózinen alıngan bolıp, “tígızlasıw”, “qoyıwlasıw” degen mánislerdi bildiredi.

Ádette suvíqlıq bir waqıtta hám puwlanadı, hám kondensaciyalanadı. Atmosferadaǵı suw puwlarınıń kondensaciyası natiyjesinde jawın, burshaq, qar, shıq hám qıraw payda boladı.

Energiyanıń saqlanıw nızamina muwapiq, suvíqlıqtı puwlandırıw ushın qansha jıllılıq muǵdarı sarıplanǵan bolsa, puw kondensaciyalanǵanda tap sonday jıllılıq muǵdarı ajiralıp shıǵadı hám bul jıllılıqqa kondensaciyalanıw jıllılıǵı delinedi. Kondensaciyalanıw jıllılıǵı:

$$Q_{kon} = -Q_{puw} = -r \cdot m \quad (3)$$

formulaǵa muwapiq esaplanadı. Formuladaǵı teris (-) belgisi jıllılıq muǵdarınıń ajiralıwin aňlatadı.


Qaynaw

Qaynaw da negizinde puwlaniw processi. Puwlaniw suyiqliqtin betinde boladi, qaynaw waqtı bolsa suyiqliqtin beti hám kóleminde júz beredi.

Suyiqliqtin pútkil kóleminde puw ajiralip shígıw processine qaynaw delinedi. Suyıqlıq qaynay baslağan temperatura qaynaw temperaturası delinedi.



Suyiqliqtin qaynaw temperaturası oniń tábiyatına hám sırtqı atmosfera basımına baylanıslı. Normal atmosfera basımında (760 mm Hg) suw 100 °C da qaynaydı. Teńiz qáddinen joqarıǵa kóterilgen sayın atmosfera basımı kemeyip bariwin bilemiz. Soniń ushin taw basında suw 100°C dan tömen temperaturada, misali, teńiz qáddine qaraǵanda 5 km bolǵan taw basında 82 °C temperaturada qaynawi tajiriybede baqlanǵan. Sol sebepli tawda awzi ashıq qazanda gósh pisirip bolmaydi. Bunday biyikliklerde góshti pisiriw ushin qazanniń awzin bekkek bekitiw kerek. Bunda qaqaq astındagi puwdıń basımı artadi, qazandaǵı suyiqliqtin qaynaw temperaturası da artadi.



Yadta tutıń, suyiqliq qaynap atırǵanda oniń temperaturası ózgermeydi. Oǵan berilip atırǵan jıllılıq muǵdarı suyiqliqtı puwlandırıw ushin sarıplanadi.

- 1. Puwlaniw –zattiń suyiq yamasa qattı aggregat halinan gaz halına ótiw processi.
- 2. Sublimaciya –zatlardıń qattı halinan tuwrıdan tuwrı puw halına ótiw processi.
- 3. Puwlaniw waqtında suyiqliq suviydi.
- 4. Kondensaciya puwdıń suyiqliq halına ótiw processi.
- 5. Qaynaw – suyiqliqtin pútkil kóleminde puw ajiralip shígıw processi.
- 6. Qaynaw waqtında suyiqliq temperaturası ózgermeydi.
- 7. Qaynaw temperaturası oniń betindegi atmosfera basımına baylanıslı.

- 1. Bir kesede maylı, ekinshi kesede maysız sorpa bar. Olardıń qaysı biri áste suviydi? Bul processti túsindirip beriń.
- 2. Bazıbir shayneklər suw qaynaǵanda isqıradı, bul qaysı qubilisqa tiykarlanǵan?
- 3. Suwdı qızdırmasından qaynatıw múmkinbe?



Ámeliy tapsırma



1 Eki birdey tarelkaǵa birdey muǵdarda (mısali, bir as qasıq) suw quyıń. Bir tarelkani issı jerge, ekinshisin bolsa suwiq jerge qoyıń. Eki tarelkadaǵı suw puwlaniwın baqlań. Puwlaniw tezligindegi pariqtı túsindiriń.

2 Bir bet qaǵazǵa tamızǵish járdeminde izbe-iz bir tamshı suw hám spirt tamızıń. Olardıń puwlaniwın baqlań. Imkanı bolsa, olardıń puwlaniw waqtın ólsheń. Olardıń qaysı biri tezirek puwlanadı?

Temaǵa tiyisli másele sheshiw

Temperaturası 10°C hám massası 2 kg bolǵan suw tolıq puwǵa aylanǵan. Bul processlerde suw qansha jıllılıq muǵdari alǵan?

Berilgeni:	Formulası	Sheshiliwi
$t_1 = 10^{\circ}\text{C}$ $t_2 = 100^{\circ}\text{C}$ $m = 2\text{ kg}$ $c = 4200 \frac{\text{J}}{\text{kg} \cdot ^{\circ}\text{C}}$ $r = 2,3 \cdot 10^6 \frac{\text{J}}{\text{kg}}$	<p>Suw qaynaǵansha alǵan jıllılıq muǵdari:</p> $Q_1 = mc(t_2 - t_1)$ $[Q] = kg \cdot \frac{\text{J}}{\text{kg} \cdot ^{\circ}\text{C}} \cdot ^{\circ}\text{C} = \text{J}$ <p>Qaynaǵan suw pútkilley Puwlanǵansha alǵan jıllılıq muǵdari:</p> $Q_2 = m \cdot r$ <p>Suw alǵan uliwma jıllılıq muǵdari:</p> $Q = Q_1 + Q_2$ $[Q] = \frac{\text{J}}{\text{kg}} \cdot \text{kg} = \text{J}$	$Q_1 = 2 \cdot 4200 \cdot (100 - 10) \text{ J} = 756\,000 \text{ J}$ $Q_2 = 2 \cdot 2,3 \cdot 10^6 \text{ J} = 4,6 \cdot 10^6 \text{ J}$ $Q = 756\,000 \text{ J} + 4\,600\,000 \text{ J} = 5\,356\,000 \text{ J}$ <p>Juwap: $Q = 5,356 \text{ MJ}$.</p>
Tabıw kerek: $Q = ?$		



24-shiniǵıw

- 1** Qaynaw temperaturasında bolǵan $1,5\text{ kg}$ suwdı pútkilley puwǵa aylandırıw ushin qansha jıllılıq muǵdari kerek?
- 2** Qaynaw temperaturasında bolǵan 500 g cinkti tolıq puwǵa aylandırıw ushin qansha jıllılıq muǵdari sarıplanadı?
- 3** Massası 150 g suw puwı suyiqlıqqa aylanǵanda qansha jıllılıq muǵdari ajıraladı?
- 4** Shaynekte baslanǵısh temperaturası 20°C , kólemi $0,7\text{ l}$ bolǵan suw dáslep qaynaǵan soń tolıq puwǵa aylanǵan. Bul processlerde suw qansha jıllılıq muǵdarın alǵan?

QATTÍ DENENIŃ ERIWI HÁM QATÍWÍ

Ne ushin muz eriydi?

37

tema



Qatt deneniń eriwi hám qatiwi, deneniń eriw temperaturası, salistırmalı eriw jıllılığı

Kündelikli turmista muz, qorǵasın, plastik buyımlardıń jıllılıq tásırında eriwin baqlaǵanbız. Qattı denege jıllılıq beriwr joli menen oni suvíq halǵa ótkeriw múmkın.

Deneniń qattı halınan suvíq halǵa ótiw processi eriw delinedi.

Kristall denege úzliksiz jıllılıq berip turılsa, onıń temperaturası artıp baradı. Qattı dene temperaturası belgili bir mániske jetkende ol eriy baslaydı. Dene eriy baslaǵan temperatura eriw temperaturası delinedi. Tómendegi kestede bazıbir qattı denelerdiń eriw temperaturası keltirilgen.




Nº	Zat	$t_e, ^\circ\text{C}$	Nº	Zat	$t_e, ^\circ\text{C}$	Nº	Zat	$t_e, ^\circ\text{C}$
1	Muz	0	5	Alyuminiy	600	9	Shoyın	1220
2	Qalayı	232	6	Gúmis	962	10	Temir	1400
3	Qorǵasın	327	7	Altın	1064	11	Platina	1769
4	Cink	420	8	Mıs	1083	12	Volfram	3387

Kristall dene erip atrıǵanda onıń temperaturası ózgermeydi. Qattı dene tolıq erip bolǵannan soń, payda bolǵan suvíqlıqtıń temperaturası kóterile baslaydı.

Kristall deneniń eriw processin xarakterlewshi grafik 3.7-súwrette keltirilgen. Súwrette sáwlelengen grafikiň birinshi (AB) bólegi kristall deneniń ısiwin, ekinshi (BC) bólegi eriw processin, úshinshi (CD) bólegi bolsa eriwden payda bolǵan suvíqlıqtıń ısiw processin ańlatadı.

Eriw temperaturasında turǵan kristall dene pútkillew suvíqlıqqa aylanıwı ushin sarıplanǵan jıllılıq muğdarı eriw jıllılığı (Q_e) delinedi.



3.7- súwret.

Eriw jıllılığı eritilgen deneniń massasına tuwrı proporsional bolıp, onıń túrine de baylanıshı, yaǵníy.

$$Q_{er} = \lambda m \quad (1)$$



bul jerde λ – eritilgen zattıň túrine baylanışlı bolğan proporcionallıq koefficienti bolıp, oğan zattıň salistırma eriw jıllılığı delinedi. (1) formuladan λ niň:

$$\lambda = \frac{Q_e}{m} \quad (2)$$

ańlatpası tabıldadı. Salistirmalı eriw jıllılığı birligi ushın Xalıq aralıq birlikler sisteması (SI)nda $[\lambda] = \frac{\text{J}}{\text{kg}}$ qabil etilgen.

Eriw temperaturasındağı 1 kg qattı deneni tolıq eritiw ushın zárúr bolğan jıllılıq muğdarına san jaǵınan teń bolğan fizikalıq shama salistirmalı eriw jıllılığı delinedi.

Ayırımlı qattı zatlardıň salistirmalı eriw jıllılığı tómendegi kestede berilgen.

№	Zat	$\lambda, \text{kJ/kg}$	№	Zat	$\lambda, \text{kJ/kg}$
1	Alyuminiy	380	5	Gúmis	100
2	Muz	330	6	Altın	64
3	Temir	260	7	Qalayı	60
4	Mıs	200	8	Qorǵasın	25

Muz ushın salistirmalı eriw jıllılığı $\lambda = 330 \cdot 10^3 \frac{\text{J}}{\text{kg}}$ qabil etilgen.

teń. Demek, eriw temperaturasında turǵan 1 kg muz tolıq eriwi ushın $330 \cdot 10^3 \text{ J}$ jıllılıq muğdarı zárúr boladı.

Qatiw (kristallanıw)

Eger eritilgen kristall zatqa sırttan jıllılıq beriwy toqtatılsa, ol suwy baslaydı. Temperatura eriw temperaturasına teńleskennen keyin, ol qata baslaydı. Qatiw processinde zat temperaturası ózgermeydi.


Qatiw processiniň grafigi 3.8-súwrette sáwlelengen. Bunda t_q – deneniň qatiw temperaturası.

Grafikiň birinshi (AB) bólegi suyuqlıqtıň suwiwi, ekinshi (BC) bólegi qatiwi, úshinshi (CD) bólegi bolsa qattı deneniň suwiw processin ańlatadı.

Eritilgen suyuqlıq qatqanda onnan eriw jıllılığına teń bolğan jıllılıq muğdarı ajıralıp shıǵadı, yaǵnyı.

$$Q_q = -Q_e = -\lambda m \quad (3)$$

Formulaǵa minus (-) belgisiniň qoyılıwı jıllılıq muğdarınıň ajıralıwin ańlatadı.





1. Kristall deneniň eriw hám qatıw temperaturaları birdey.
2. Kristall dene eriw processinde sırttan qansha jıllılıq muğdarı alsa, qatıw processinde ózinen sırtqa sonsha jıllılıq muğdarı shıgaradı.
3. Kristall deneniň eriw hám qatıw processlerin ańlatıwshı grafikler ústpe-úst túsedi.
4. Salıstırmalı eriw jıllılığı hár qıylı zatlar ushın hár qıylı boladı.

Temaǵa tiyisli másele sheshiw úlgisi

0°C temperaturadaǵı 4 kg muzdı eritiw ushın qansha jıllılıq muğdarı kerek boladı?

Berilgeni:	Formulası	Sheshiliwi
$t = 0^{\circ}\text{C}$ $m = 4 \text{ kg}$ $\lambda = 330 \frac{\text{kJ}}{\text{kg}} = 330 \cdot 10^3 \frac{\text{J}}{\text{kg}}$	$Q = \lambda \cdot m$ $[Q] = \frac{\text{J}}{\text{kg}} \cdot \text{kg} = \text{J}$	$Q = 330 \cdot 10^3 \cdot 4 \text{ J} = 132 \cdot 10^4 \text{ J}$ <p>Juwap: $Q = 1,32 \text{ MJ}$.</p>

Tabıw kerek: $Q = ?$



1. Suvíqta iǵal qol menen temirdi uslaw ne ushın qáwipli ekenligin túsindiriń.
2. Qattı denelerdiń ishki energiyası, eriw processinde galay ózgeredi?
3. Ne ushın geyde kúshli suvíqta terekler nabıt boladı?
4. Taza qorǵasınıń eriw temperaturası 327°C , qaynaw temperaturası bolsa 1750°C . Qorǵasınıń qatıw temperaturası qanday boladı?



25-shiniǵıw

- 1 Eriw temperaturasındaǵı, massası 2 g bolǵan qorǵasın bólegin eritiw ushın qansha jıllılıq muğdarı kerek?
- 2 Baslańışh temperaturası 50°C , massası 50 kg bolǵan temir eriw temperaturasına jetkenshe qansha jıllılıq muğdarı aladı?
- 3 162 J jıllılıq muğdarı eriw temperaturasında bolǵan qansha massalı misti eritedi?
- 4 Ólshemleri $2 \times 5 \times 10 \text{ cm}$ bolǵan qorǵasın plastinkası tolıq erigende qansha jıllılıq muğdarı aladı? Qorǵasın plastinkasınıń bashlańışh temperturası 27°C ge teń dep aliń.
- 5 Massası 1 kg hám temperaturası 25°C bolǵan alyuminiy hám mis bólegi eriw temperaturasına shekem qızdırıldı. Olardıń qaysı biri kóbirek jıllılıq muğdarı algan?

Qızıqlı maǵlıwmat!

Eger siz issı shay ish-seńiz, onıń artınan dárhali suvíq suw ishpeń. Temperaturaniń keskin ózgeriwi kóbinese tislerdiń jarılıwi hám siniwina alıp keledi. Buniń sebebi tislerdiń tiykarǵı bólegi dentin hám tisti qaplaytuǵın emaldıń bir temperaturada túrlishe ózgeriwi (keńeyiwi yamasa tarayıwi) boladı.



MÁSELELER SHESHIW

38 tema

1 Kólemi 1 l bolǵan plastik ıdistaǵı suw muzlatqıshqa qoyllıǵan. Suw pútkilley muzlaǵanshcha ózinen qansha jıllılıq shıǵaradı? Suwdıń dáslepki temperaturası 10 °C bolǵan?

Berilgeni:	Formulası	Sheshiliwi
$V = 1 \text{ l} = 10^{-3} \text{ m}^3$ $t_0 = 10^\circ\text{C}$, $t = 0^\circ\text{C}$ $c = 4200 \frac{\text{J}}{(\text{kg} \cdot {}^\circ\text{C})}$ $\lambda = 330 \cdot 10^3 \frac{\text{kJ}}{\text{kg}}$	Suwdıń massası $m = \rho V$ Suw 0°C temperaturaǵa shekem suwiganda shıǵarǵan jıllılıq muǵdarı: $Q_1 = m c (t_0 - t)$ 0 °C temperaturada massası m bolǵan suwdıń muzlaw procesinde shıǵarǵan jıllılıq muǵdarı: $Q_2 = \lambda m$ Suwdan ajiralǵan uliwma jıllılıq, muǵdarı: $Q_{ul} = Q_1 + Q_2$	$m = 1000 \cdot 10^{-3} \text{ kg} = 1 \text{ kg}$ $Q_1 = 1 \cdot 4200 \cdot 10 \text{ J} = 42000 \text{ J}$ $Q_2 = 330 \cdot 10^3 \cdot 1 \text{ J} = 330000 \text{ J}$ $Q_{ul} = 42000 \text{ J} + 330000 \text{ J} = 372000 \text{ J}$
Tabıw kerek: $Q_{ul} = ?$		Juwap: $Q_{ul} = 372 \text{ kJ}$.

2 40 °C temperaturadaǵı 8 kg massalı suwgá 0 °C temperaturalı muz salındı. Muz pútkilley erip ketiwi ushin onıń massası kóbı menen qanday boliwı kerek?

Berilgeni:	Formulası	Sheshiliwi
$m_1 = 8 \text{ kg}$ $t_1 = 40^\circ\text{C}$, $t = 0^\circ\text{C}$ $c = 4200 \frac{\text{J}}{(\text{kg} \cdot {}^\circ\text{C})}$ $\lambda = 330 \text{ kJ/kg} = 330 \cdot 10^3 \text{ J/kg}$	Suw beriwi mümkin bolǵan jıllılıq muǵdarı: $Q_1 = m_1 c (t_1 - t).$ Massası m_2 bolǵan muzdıń eriw dawamında alǵan jıllılıq muǵdarı: $Q_2 = \lambda m_2.$ bergen jıllılıq muǵdarı esabına muz eriydi, yaǵníy: $Q_1 = Q_2$ $m_1 c (t_1 - t) = \lambda m_2,$ bunnan $m_2 = \frac{m_1 c (t_1 - t)}{\lambda}$	$m_2 = \frac{8 \cdot 4200 \cdot (40 - 0)}{330 \cdot 10^3} \text{ kg} \approx 4 \text{ kg}$
Tabıw kerek: $m_2 = ?$	$[m_2] = \frac{\text{kg} \cdot \frac{\text{J}}{\text{kg} \cdot {}^\circ\text{C}} \cdot {}^\circ\text{C}}{\text{J}} = \text{kg}$	Juwap: $m_2 \approx 4 \text{ kg}$.

3 Massası 2 kg, temperaturası 0 °C bolǵan muz dáslep eriwi, soń 40 °C temperaturaǵa shekem ısiǵanda qansha jıllılıq muǵdarı aladı?

Berilgeni:	Formulası	Sheshiliwi
$m = 2 \text{ kg}$ $t_1 = 0^\circ\text{C}$ $t_2 = 40^\circ\text{C}$ $c = 4200 \frac{\text{J}}{(\text{kg} \cdot {}^\circ\text{C})}$ $\lambda = 330 \cdot 10^3 \frac{\text{kJ}}{\text{kg}}$	<p>Massası m bolǵan muz eriwi ushın algan jıllılıq muǵdarı: $Q_1 = \lambda \cdot m$</p> <p>Muz erigennen keyin suwdıń t_2 temperaturasına shekem ısiwında algan jıllılıq muǵdarı</p> $Q_2 = m \cdot c (t_2 - t_1); \quad Q_{ul} = Q_1 + Q_2$ $[Q_1] = \frac{\text{J}}{\text{kg}} \cdot \text{kg} = \text{J}$ $[Q_2] = \text{kg} \cdot \frac{\text{J}}{(\text{kg} \cdot {}^\circ\text{C})} \cdot {}^\circ\text{C}$	$Q_1 = 330 \cdot 10^3 \cdot 2 \text{ J} = 660 \cdot 10^3 \text{ J}$ $Q_2 = 2 \cdot 4200 \cdot (40 - 0) \text{ J} = 336 \cdot 10^3 \text{ J}$ $Q_{ul} = 660 \cdot 10^3 \text{ J} + 336 \cdot 10^3 \text{ J} = 996 \cdot 10^3 \text{ J}$ Juwap: $Q_{ul} = 996 \text{ kJ}$.
Tabıw kerek: $Q_{ul} = ?$		



26-shiniǵıw

1 Massası 6 kg bolǵan dene 10 °C dan 490 °C ǵa shekem qızǵanda 2534,4 kJ jıllılıq muǵdarı algan bolsa, bul dene qanday zattan tayarlanǵan.

2 Eriw temperaturasında turǵan 2 kg muzdı suwǵa aylandırw ushın oǵan qansha jıllılıq muǵdarı beriw kerek?

3 Eriw temperaturasında turǵan altındı tolıq eritiwge 12,8 kJ jıllılıq muǵdarı sarıplandi. Eritilgen altınnıń massasın tabıń?

4 Eriw temperaturasında turǵan 300 g qalayını eritiw ushın oǵan qansha jıllılıq muǵdarı beriw kerek boladı?

5 Gúmistıń massası 10 g. Eriw temperaturasında bolǵan suyıq gúmis 600 °Cǵa shekem suwıǵanda qansha jıllılıq ajıraladı?


6 Temperurası 33 °C bolǵan 2 kg suwǵa 0 °C temperaturalı qansha massalı muz salınsa, ol tolıq eriydi?

7 Massası 2 kg, temperurası 0 °C bolǵan muz suwǵa aylanǵanda hám payda bolǵan suw 30 °C qa shekem ısiǵanda qansha jıllılıq aladı?

8 Massası 2 kg bolǵan eriw temperaturasında suyıq qorǵasın 27°C temperaturaǵa shekem suwıǵanda qansha jıllılıq ajıraladı?

9 Massası 8 kg bolǵan dene temperurası 22°C dan 42°C ǵa shekem artqansha jıllılıq deregenen 86,4 kJ jıllılıq muǵdarı algan. Dene jasalǵan zat túrin aniqlań.

10 Janar may janǵanda ajıralıp shıqqan jıllılıq muǵdarınıń massaǵa baylanıslı grafigi keltirilgen. Grafikten paydalanıp janılǵınıń túrin aniqlań.



BAP BOYÍNSHA LOGIKALÍQ PIKIRLEWGE TIYISLI TAPSIRMALAR

1 Obid atası menen sayaxatqa shıqtı. Ol sumkasın mashina júkxanasında qaldırdı. Sumkada plastik ıdisqa suw, temir qasıq hám farfor kese bar edi. Mashina quyashta shama menen 3 saat turǵannan son onıń júkxanasında temperatura 40 °C ge jetti. Mashinadaǵı buyımlarda qanday ózgerisler júz berdi?

- a) plastik ıdistagı suw qaynap baslayma?
- b) olardıń temperaturası qanday boladı?
- c) temir qasıq qızıp, reńi ózgereme?

2 Jazda suwdı suwıtıwdıń kóp usılları bar. Solardan bir neshesin sanab ótemiz:

- a) suwlı ıdisti suwıtqıshqa qoyıw;
- b) suw ishine muz bóleklerin salıw;
- c) suwlı ıdisti suw ağıp atrǵan salmaǵa taslap qoyıw hám t.b.

Shól aymaqlarında qoy baǵatuǵın shopanlar suwdı suwıtıwdıń basqa usılların da biledi hám onnan ishimlik suwin suwıtıwda paydalananı.

Buniń ushın shopanlar suwdı sopoldan jasalǵan ıdisqa quyadı yamasa suw quyılǵan ıdisti iǵallanǵan gezlemege orap qoyadı. Waqtı ótiwi menen bul ıdislardaǵı suwlar temperaturası sırtqı temperaturaǵa qaraǵanda ádewir tómen bolıp qaladı.

1-tapsırma. Ne ushın sopol ıdisqa quyılǵan suw temperaturası farfor yamasa metalldan tayarlanǵan ıdistagı suwǵa sa-listırǵanda suwigıraq bolıwin túsındırıń.

2-tapsırma. Sopol ıdisqa quyılǵan suwdıń suwiw processin túsındırıń.

3-tapsırma. Ígal gezlemege oralǵan ıdistagı suwdıń suwiwına sebep ne dep oylaysız?

4-tapsırma. Ne sebepten ígal gezlemege oralǵan ıdistagı suw ılaydan islengen gúzege quyılǵan suwǵa salıstırǵanda tezirek suwiwydı?

5-tapsırma. Bólmede turǵan eki birdey ıdisqa birdey muğdarda suw quyılǵan bolıp, olardan biri islep turǵan ventilator qarsısına qoyılǵan. Qaysı ıdistagı suwdıń temperaturası tómenirek boladı hám ne ushın?

III BAP USHÍN TEST SORAWLARI

1 Kesege shay quyildi. Shay menen kese ortasında jilliliq almasiw qanday usilda ámelge asadi?

- A) konvekciya
- B) nurlaniw
- C) jilliliq jetkeriw

2 Birdey massali mis hám qorǵasin issi suw ishinen bir waqitta sirtqa shıǵarıldı. Olardıń qaysı biri tezirek suwiyydi?

- A) mis
- B) qorǵasin
- C) ekewi birdey suwiyydi

3 Birdey massali alyuminiy, mis hám temir deneler issi suw ishinen bir waqitta sirtqa shıǵarıldı. Olardıń qaysı birinen hawaǵa kóbirek jilliliq shıǵadı?


- A) temir
- B) mis
- C) alyuminiy

4 Birdey biyiklikten birdey massali alyuminiy, temir hám qorǵasin shar taslap jiberildi. Olardıń qaysı biri kóbirek qızadı?

- A) temir
- B) qorǵasin
- C) alyuminiy

5 Massasi hám temperaturası birdey bolǵan mis hám qorǵasin sharlar sıwrette kórselgendey muz ústine qoyilsa, olardıń qaysı biri muzdı kóbirek eritedi?

- A) ekewi de birdey
- B) mis
- C) qorǵasin



6 Kristall dene eriw processinde onıń temperaturası ...

- A) artadı
- B) ózgermeydi
- C) kemeyedi

7 Massası 3 kg bolǵan taskómır pútkilley janǵanda ajiralǵan jilliliq muǵdarına teń jilliliqtı aliw ushin qansha qurǵaq otin jaǵıw kerek?

- A) 8,7 kg
- B) 6,3 kg
- C) 9 kg

8 Qaynaw processinde suyiqlıqtıń temperaturası.....

- A) kemeyedi
- B) artadı
- C) ózgermeydi

9 Qanday massali suwǵa 210 kJ jilliliq muǵdarı berilgende onıń temperaturası 17°C dan 42 °Cǵa ózgeredi?

- A) 1,6 kg
- B) 2 kg
- C) 3,2 kg

10 Massası 1,2 kg bolǵan shoyın qazan 10°C dan 160 °C ǵa qızǵanda qansha jilliliq muǵdarı alǵan??

- A) 97,2 kJ
- B) 84,5 kJ
- C) 68,2 kJ

11 Eki birdey stakanniń birine temperaturası 90 °C átirapında bolǵan kofe, ekinhisine temperaturası 10 °C átirapında bolǵan mineral suw quyildı hám temperaturası 20 °C bolǵan bólmede qaldırıldı. 10 minuttan soń kofe hám mineral suwdıń temperaturası qanday bolıwı mümkin?

- A) 80°C и 25°C
- B) 70°C и 12°C
- C) 20°C и 20°C

12 12 kg taskómır tolıq janıp bolǵansha qansha jilliliq muǵdarı (MJ) shıǵadı? Taskómirdiń salistirmalı janıw jilliliǵı 29 MJ/kg ǵa teń.

- A) 348
- B) 324
- C) 312

13 Qansha qurǵaq otin tolıq janǵanda 80 MJ jilliliq shıǵaradı? Qurǵaq otinnıń salistirmalı janıw jilliliǵı 10 MJ/kg ǵa teń.

- A) 0,8 kg
- B) 4 kg
- C) 8 kg


14 Alyuminiydiń eriw temperaturası 600°C, qaynaw temperaturası bolsa 2467 °C. Alyuminiydiń qatiw temperaturası qanday boladı?

- A) 600
- B) 2467
- C) 1867



IV BAP

ELEKTR



Kúndelikli turmısımızdı elektr energiyasız kóz aldimizǵa keltire almaymız. Bunda úyimizdegi elektr shıraqları, televizor, radio, kompyuter, uyalı baylanıs quralları, muzlatqısh, elektr sháynegi, utyug siyaqlı úskenenelerdiń barlıǵı elektr energiyası esabınan isleydi. Sonday-aq temir jol transportları, zavodlar, fabrikalar, bilimlendiriliw mákemeleri hám basqa da islep shıǵarıw kárخanaları da elektr energiyasınan paydalanadı. Soniń ushın elektr energiyası ómirimizdiń ajiralmas bólegine aylanǵan.

"Elektr" bapta siz elektr qubılıslarına tiyisli túsiniklerdi bilip alasız hám qızıqlı tájiriybelerdi orınlaysız. Elektr bólimindegi alǵan bilimlerińiz sizge keleshekte járdem beredi.

DENELERDIŃ ELEKTLENIWI

39
tema*Denelerdiń elektrleniwi, oń zaryad, teris zaryad***Sizler ayırm elektr qubılısları menen tanısasız**

Plastmassadan jasalǵan taraqtı shashımızǵa ısqlap, qaǵaz bóleklerine jaqınlastırısaq, qaǵaz bóleklerin ózine tartqanlıǵın kóremiz. (4.1-súwret). Shiyshe tayaqshani qaǵaz betine ısqlap qolımızǵa jaqınlastırısaq, tisırlaǵan ses esitiledi, qarańǵıda mayda ushqınlar kórinedi. Bunday qubılıslardı insanlar áyyemgi zamanlardan bayqaǵan hám olarǵa óz pikirlerin bildirgen. Áyyemgi grek alımı Fales Miletksiy (e.a.625–547) terige ısqlanǵan ayırm deneler jeńil nárselerdi ózine tartatuǵınlıǵın óz miynetlerinde jazıp qaldırıǵan.




Greciyada ósken iyne japıraqlı terek qaldıǵınıń tasqa aylanǵan smolasın grekler elektron (kahrabó) deb atagan. "Elektr" sózi de usı sózden kelip shıqqan.

Haqiyqatında da, terige ısqlanǵan kahrabo mayda dene bóleklerin ózine tartadı. Dene ısqlanǵannan keyin basqa denelerdi ózine tartsa, bul dene elektrlengen yamasa zaryadlanǵan dene dep ataladi.


Elektrlengen denelerge qattı deneler siyaqlı, basqa halattaǵı zatlar da tartıladı. Mısalı, jipek gezlemege ısqlanǵan shiyshe tayaqsha sarqırap ağıp atırǵan suwdı (4.2 a-súwret) yamasa janıp turǵan shamdı da ózine tartadı. (4.2 b-súwret).



4.1-súwret




a)




b)

4.2-súwret



4.3-súwret



4.4-súwret

Shiyshe tayaqsha jipek gezlemege ısqlanǵanda tek ǵana tayaqsha emes, jipek gezlemeneniń ózi de jeńil nárselerdi ózine tartıw qásiyetine iye boladı. (4.3-súwret). Demek, eki dene bir-birine ısqlanǵanda olardıń ekewide elektrlenedi.

Elektr zaryadınıń eki túri

Hár qıylı deneler óz ara ısqlanǵanda olardıń zaryadlanıwi hám tásirlesiwın baqlaw mümkin. Misalı, jipke asılǵan ebonit¹ tayaqshani terige, jipke asılǵan shiyshe tayaqshani bolsa, shayı gezlemege ısqlaymız. Eger olarǵa terini jaqınlastırısaq, shiyshe tayaqshaniń teriden uzaqlasqanın, ebonit tayaqshaniń tartılǵanlıǵıń baqlaymız. (4.4 a-súwret). Endi tayaqshalarǵa shayı gezlemeni jaqınlastırısaq, kerisinshe shiyshe tayaqsha shayı gezlemege tartıladı, ebonit tayaqsha bolsa uzaqlasadi (4.4 b-súwret). Shiyshe tayaqshaniń teriden uzaqlasıwi hám onıń shayı gezlemege tartılıwı denelerdiń hár túrli elektrleniwiniń nátiyjesi.

Shayıǵa ısqlanǵan shiyshe tayaqshada payda bolǵan zaryad oń zaryad dep, terige ısqlanǵan ebonit (rezina) tayaqshada payda bolǵan zaryad bolsa teris zaryad dep atalǵan. Oń zaryadlangan dene (+) belgi menen, teris zaryadlangan dene (-) belgi menen belgilenedi.

Demek, elektr zaryadınıń eki túri bar: oń belgidegi zaryad hám teris belgidegi zaryad. Birdey belgidegi elektrlenengen deneler bir-birinen iyterisedi, hár qıylı belgidegi zaryadlangan deneler bolsa bir-birine tartıladı.

Zaryadlangan deneler óz átirapında basqa denelerge tásir kórsetiw sebebin inglez fizigi Maykl Faradey túsindirip bergen. Onıń táliymati boyınsha, hár qanday elektrlenengen dene átirapında elektr maydanı bar boladı. Elektrlenengen dene átirapında elektr maydanı onıń zaryadlangan denelerge kórsetetuǵıń tásirine qarap aniqlaw mümkin.

Qozǵalmaytuǵın zaryadtıń yamasa zaryadlangan deneniń maydanı elektrostatikalıq maydanı dep ataladı.

Elektrlenengen deneniń elektr maydanı usı maydanǵa kiritilgen hár qanday zaryadqa qanday da bir kúsh penen tásir kórsetedi. Bul kúsh elektrostatikalıq kúsh dep ataladı. Elektr maydanıń seziw organlarımız tuwrıdan- tuwrı sezbeysi biraq onıń denelerge tásirin baqlaw mümkin.


¹Ebonit – kúkirt hám kauchuk aralaspasınan tayarlangan qattı rezina.



- Deneler bir-birine isqılanıp zaryadlanǵanda olardıń birewi oń, ekinshisi teris zaryadlanadı.
- Zaryadlanǵan hár qanday dene átirapındaǵı keńislikte elektr maydanı bar boladı.
- Birdey belgidegi elektrlengen deneler bir-biri menen iyterisedi, hár qıylı belgidegi zaryadlanǵan deneler bolsa tartılısadı.
- Elektr maydanı – bizge baylanıslı bolmaǵan halda bar boladı.




- Deneler bir-birine ısqılanganda olar qanday zaryadlanadı?
- Deneler bir-birine tiygizilgende olarda zaryad orın awıstırıwı júz bere me? Juwabińızdı tiykarlań.
- Denelerdiń birdey zaryadlanlıǵın qanday dáliyllew mümkin?
- 4.5-súwrette keltirilgen sharlar qanday zaryadlanǵan?



4.5-súwret

**Ámeliy tapsırma**

Qálemniń bir ushına alyuminiy folganı orań hám onda payda bolǵan gilzanı suwırıp alıń. Gilzanı kapron jipke baylap, onı shtativke asıń. Plastmassa ruchkanı teri gezlemege ısqılap, onı elektrleń. Ruchkanı metall gilzaǵa tiygiziń. Yjáne ruchkanı teri gezlemege ısqılap, onı elektrleń. Elektrlengen ruchkanı gilzaga áste-aqırın jaqınlastırıń (mısalı, gilza hám ruchka arasındaǵı aralıq dáslep 20 cm, keyin 15 cm, 10 cm, 5 cm). Qubılısti baqlap, nátiyjelerińızdı kestege jazıń.



Nº	Gilza hám rushka arasındaǵı aralıq, (cm)	Gilzanıń (awısıw) dárejesi
1	20	
2	15	
3	10	
4	5	


40

tema

ELEKTR ZARYADÍ



Elektr zaryadi, atom, yadro, elektron, proton, neytron.



Demokrit
(eram.aldın.460–370)



Sharl Kulon
(1736–1806)

Grek ilimpazları tábiyattaǵı barlıq deneler atomlardan quralǵan dep esaplaǵan. “Atom” sózin ilimge grek oyshılı Demokrit (eram. aldın. 460–370) kirdizgen. Dáslep atom bólinbeytuǵın bólekshesipatında qaralǵan. Keyninen ilim hám texnikaniń rawajlanıwı menen atomda proton, neytron hám elektron sıyaqlı jánede kishi bóleksheler bar ekenligi belgili boldı. Bul bóleksheler haqqında bilimge iye bolıw tábiyatta elektr qubılısların úyreniwde ayriqsha áhmiyetke iye.

Siz elektr, elektr togı sıyaqlı túsiniklerdi júdá kóp esitkensiz hám elektr ásbaplarının turaqlı túrde paydalaniп keldińiz.

Demek, elektr qubılıslarınıń tiykarın qurawshi elektr zaryadınıń ózi ne dep ataladı?

Denelerdiń elektrleniw dárejesin muǵdar jaǵınan sipatlawshi fizikalıq shama elektr zaryadı dep ataladı.

Elektr zaryadı q háribi menen belgilenedi. Xalıq aralıq birlikler sistemasynda (SI) elektr zaryadı birligi etip ullı francuz fizigi Sharl Kulon húrmetine kulon (C) qabil etilgen.

Mánisi boyinsha elektron zaryadına teń bolǵan zaryad elementar zaryad dep ataladı.

Elementar zaryad e háribi (inglizshe elementary sóziniń bas háribi) menen belgilenedi. Elektron hám proton elementar zaryadqa iye.

Elementar zaryad $e = 0,000\ 000\ 000\ 000\ 000\ 000\ 16\ C$ ága teń bolıp, ol tábiyatta ushırasatuǵın eń kishi zaryad muǵdari bolıp esaplanadı. Bul sandı qolaylıq ushın standart kórinisinde jazamız yańniy $e = 1,6 \cdot 10^{-19}\ C$.

Elektron teris zaryadqa, proton oń zaryadqa iye bolǵan elementar bóleksheler bolıp esaplanadı.

Elektroniń zaryadı $q_e = -1,6 \cdot 10^{-19}\ C$, protonniń zaryadı bolsa $q_p = +1,6 \cdot 10^{-19}\ C$ ága teń.

Elektron hám protonniń zaryadı muǵdar jaǵınan óz ara teń, olar bir-birinen tek belgileri arqalı pariq qıladı.

Elementar zaryadqa iye bolǵan elektronniń zaryadin bir waqıtta Amerika Qurama Shtatlarında R. E. Milliken hám Rossiyada A. F. Ioffe tájiriybede aniqlaǵan.

Tábiyattaǵı barlıq zaryadlanǵan deneniń zaryadı elementar zaryadqa eseli boladı, yaǵníy.

$$q = N \cdot e \quad (1)$$

Eger bir deneden ekinshi denegi N elektron ótken bolsa, birinshi dene $q_1 = N \cdot 1,6 \cdot 10^{-19}$ C ón zaryadqa, ekinshi dene bolsa usınday teris, yaǵníy $q_2 = -N \cdot 1,6 \cdot 10^{-19}$ C zaryadqa iye bolıp qaladı.

Zaryadlanǵan deneler ushin 1 kulon zaryad júdá úlken muǵdar bolǵanlıǵı ushin ámelde onıń úlesli birlükleri mikrokulon (μC), nanokulon (nC) hám pikokulon (pC)lar qollanılıdı. Bunda.

$$1 \mu\text{C} (\text{mikrokulon}) = 0,000\,001 \text{ C} = 1 \cdot 10^{-6} \text{ C};$$

$$1 \text{nC} (\text{nanokulon}) = 0,000\,000\,001 \text{ C} = 1 \cdot 10^{-9} \text{ C};$$

$$1 \text{pC} ((\text{pikokulon})) = 0,000\,000\,000\,001 \text{ C} = 1 \cdot 10^{-12} \text{ C}.$$

1911-jılı inglez fizigi Ernest Rezerford ótkizgen tájiriybeler tiykarında atom quramalı dúziliske iye degen juwmaqqa keldi.


Atom orayında yadro jaylasqan bolıp, zaryadlanǵan proton hám zaryadlanbaǵan neytronlardan dúzilgen. Atom yadrosı átirapında orbita boylap teris belgide zaryadlanǵan elektronlar qozǵaladı.

Ádette atomdaǵı elektronlar sanı protonlar sanına teń boladı. Sonıń ushin olar elektr jaqtan neytral boladı. Hár qıylı zatlar atomları dúzilisine qaray bir-birinen keskin túrde parıq qıladı.


4.6-hám 4.7-súwretlerde eki element – geliy (He) hám vodorod (H) atomlarınıń dúzilisi keltirilgen.

Geliy (He) atomı yadrosı 2 proton hám 2 neytronnан ibarat bolıp, onıń átirapında 2 elektron qozǵaladı (4.6-súwret). 4.7-súwretten kórinip turıptı, vodorod (H) atomınıń yadrosı tek ǵana 1 protonnan ibarat bolıp, yadro átirapında tek ǵana 1 elektron qozǵaladı. Ximiyalıq element quramına kiriwshi hár bir bólekshe óziniń massasına iye. Proton hám neytron bóleksheleriniń massaları shama menen bir-birine teń bolıp, elektron massasınan biraz úlken, yaǵníy $m_p = 1,672 \cdot 10^{-27}$ kg, $m_n = 1,674 \cdot 10^{-27}$ kg hám $m_e = 9,11 \cdot 10^{-31}$ kg.


Aldıńǵı temada shiyshe tayaqsha shayı gezlemege isqılanganda tek ǵana tayaqsha emes, shayı gezlemeneniń ózi de jeńil nárselerdi ózine tartıw qásiyetine iye bolıwı aytıp ótilgen edi?



Ernest Rezerford
(1871–1937)




4.6-súwret



4.7-súwret


Shayı gezleme oğan ısqlanǵan shiyshe tayaqsha qanday zaryadlanadi?

Isqlanǵan waqıtta shiyshe tayaqshadaǵı elektronlardıń bir bólegi shayıǵa ótedi. (4.8-súwret). Shayıda teris zaryadlar oń zaryadlarǵa salıstırǵanda artıp ketkenligi sebepli shayı teris zaryadlanadi. Shiyshe tayaqshada bolsa, teris zaryadlar oń zaryadlarǵa salıstırǵanda kemeyip qalǵanı ushın tayaqsha oń zaryadlanadi. Biraq ápiwayı jol menen, misalı denelerdi bir-birine ısqılap atom quramındaǵı oń zaryadlar (protonlar)dı bir deneden ekinshisine ótkerip bolmaydi.



4.8-súwret

Joqarıda aytıp ótilgendet, terige ebonit tayaqsha ısqlanǵanda teriden elektronlardıń bir bólegi ebonit tayaqshaǵa ótkenligi sebepli tayaqsha teris, teri bolsa oń zaryadlanadi (4.9-súwret).



4.9-súwret



1. Tábiyatta eki túrli- oń hám teris belgidegi zaryadlar bar.
2. Elementar zaryad -zaryadlanǵan deneniń eń kishi zaryadı bolıp san mánisi $1,6 \cdot 10^{-19}$ C ǵa teń.
3. Elektrleniw procesinde dene alǵan (yamasa bergen)zaryad elementar zaryadqa úlesli boladi.
4. Elektron zaryadı $e = -1,6 \cdot 10^{-19}$ C, proton zaryad bolsa $e = +1,6 \cdot 10^{-19}$ C ǵa teń.
5. Proton, neytron hám elektron massaları: $m_p \approx m_n = 1,67 \cdot 10^{-27}$ kg hám $m_e = 9,1 \cdot 10^{-31}$ kg.

Másele sheshiw úlgisi

Jipekke ısqlanǵan shiyshe tayaqsha ózindegı $3 \cdot 10^{10}$ elektronın joǵaltsa, ol qanday zaryadlanadı?

Berilgeni:	Formulası	Sheshiliwi
$N = 3 \cdot 10^{10}$ $e = 1,6 \cdot 10^{-19} \text{ C}$	$q = +N \cdot e$ $[q] = C$	$q = 3 \cdot 10^{10} \cdot 1,6 \cdot 10^{-19} \text{ C} = 4,8 \cdot 10^{-9} \text{ C} = 4,8 \text{ nC}$.
Tabiw kerek: $q = ?$		Juwabi: jipekke ısqlanǵan shiyshe tayaqsha oń zaryadqa iye boladı $q = 4,8 \text{ nC}$.




1. Jún gilem ústinde rezina ayaq kiyimde júrip barıp, metalldan islengen esik tutqasın uslasańız, sizdi tok urǵanday boladı. Buniń sebebi nede dep oylaysız?
2. Jipek gezlemege shiyshe tayaqsha ısqlanǵanda tayaqshaniń massası ózgereme?
3. Ózinen elektr zaryadin payda etiwshi qanday teńiz haywanların bilesiz?
4. Ne ushın neft janarmaylarıń tasıwshı mashinalarınıń cisternalarına jerge súyreletugın metall shinjır asıp qoyıladı?
5. Bazıbir waqtıları sálemleskenińizde doslarıńızdıń qoli qolnízǵa tiyiwi menen tap tok urǵanday boladı. Bul haldı qalay tú sindire alasız?




27-shiniǵıw

1. Uglerod atomındaǵı jámi protonlar zaryadı hám massasın esaplań.
2. Kislorod atomı yadrosı qansha kulon zaryadqa iye?
3. Dene zaryadlanıw processinde $7 \cdot 10^{12}$ elektron alsa, ol qalay zaryadlanıp qaladı?
4. Dene zaryadlanıw procesinde $4 \cdot 10^{13}$ elektronın joǵaltsa, onıń massası qanshaǵa ózgeredi?
5. Dene $-4,8 \text{ nC}$ zaryad alǵan bolsa, ol qansha elektron algan?
6. Dene $+7,2 \text{ pC}$ zaryadalgan bolsa, onıń massası qanshaǵa ózgeredi?



Uglerod atomı



Kislorod atomı


41

tema


ELEKTROSKOP HÁM ELEKTROMETR




Elektroskop, elektrometr, elektrofor mashina



4.10-súwret



a)



b)

4.11-súwret


Denelerdiń elektrleniwin baqlaw ushın elektroskoptan paydalanyladi. Elektroskop sózi grekshe elektron hám skopeo sózlerinen alıngan bolıp, “elektrdi baqlayman” degen mánisti aňlatadı. Eń ápiwayı elektroskoptıń dúzilisi 4.10-súwrette kórsetilgen. Onıń metall sheńberge ornatılǵan plastmassa tiǵın (1) arqalı metall sterjen (2) ótkizilgen. Sterjenniń joqarǵı ushına sharik (3) ornatılǵan, tómengi ushına bolsa folga japıraqları (4) asılǵan. Sheńberdiń eki tárepi shiyshe ayna menen bekitilgen.

Ebonit tayaqsha terige ısqılanıp, elektroskop sharigine tiygilse, onıń japıraqları ashıladı, sebebi japıraqlar birdey zaryadlanıp bir-birinen qashadı. (4.11 a-súwret).


Tayaqsha jáne terige ısqılanıp, sharikke tiygilse, onıń japıraqları úlkenirek múyeshke ashıladı (4.11 b-súwret). Demek, deneniń elektrleniw dárejesin ózgertiw mümkin eken.

Denelerdiń elektrleniw dárejesine anıqlawda elektrometden paydalanyladi. 4.12-súwrette elektrometrdiń ulıwma kóri-nisi keltirilgen. Elektrometrde metall sterjenge (1) aylanıwshı strelka (2) ornatılǵan. Sterjen hám kórsetkishti sırtqı tásirlerden saqlaw ushın metall korpus (3) metall sim arqalı jerge tutastırıldı.

Elektrometr – denelerdiń elektrleniw dárejesin kórsetiwshi ásbap.




4.12-súwret



Elektrometr ishine bekkemlengen aylaniwshı strelka kósher átirapında erkin qozǵaladı. Sharik elektrleñgende sterjen hám strelka birdey belgide elektrlenedı. Nátiyjede kórsetkish sterjennen iyteriledi. Kórsetkishtiń jaǵdayına qaray shariktiń elektrleniw dárejesin anıqlaw múmkin.

Elektrofor mashina

Elektrleñgen tayaqsha zaryadlanbaǵan denege tiygizilse, ol tez zaryadsızlanıp qaladı. Denelerge zaryadlardı úzliksız payda etiw ushın zaryadlardı támiyinlep beriwshi qurılma kerek. 4.13-súwrette zaryadlardı payda etiwshi qurılmanıń ulıwma kórinisi berilgen bolıp, ol elektrofor mashina dep ataladı. Elektrofor mashina tutqası (1) aylandırılıǵanda, onıń eki diskisi (2) qarama-qarsı tárepke aylanadı. Aylaniwshı disklerge tiyip turǵan (3) metall shyotkalar ısqılanıwı nátiyjesinde olarda qarama-qarsı belgidegi zaryadlar payda bolıp, bul zaryadlar Leyden bankası (4) dep atalıwshı eki cilindrde toplanadı. Leyden bankasına biriktirilgen metall sharikler (5) bir-birine jaqınlastırılıǵanda olar arasında kúshlı ushqın shıǵıwin baqlaw múmkin.



4.13-súwret



1. Elektroskop denelerdiń elektrleniwin anıqlayıdı.
2. Elektrometr deneniń elektrleniwin dárejesin kórsetedı.
3. Elektrofor mashina zaryadlardı payda etiwshi qurılma bolıp esaplanadı.




1. Elektroskop hám elektrometrdiń qanday ayırmashılıqları bar?
2. Elektrofor mashinada zaryadlar qalay payda boladı?



Ámeliy tapsırma

Elektroskop jasaw

Kerekli ásbaplar: móldir (shıyshe banka) ıdıs hám plastmassa qaqpaaq. Onıń qaqpágınıń ortasın tesiń hám tesikten alyuminiy símdı ótkeriń. Sımnıń banka ishindegi bólegine jeńil folga qaǵazı japıraqlarıń ekige buklejen halda, erkin qozǵalatuǵınday etip jaylastırıń. Folga qaǵazdan sharik jasap, onı súwrette kórsetilgendey sımnıń qaqpaaq ústindegi bólegine bek kemleń (4.14-súwret). Plastmassadan jasalǵan taraqtı shashqa ısqılap, folga sharikke tiygiziń. Prosessti baqlań hám tú sindiriń.



4.14-súwret

42




tema

ELEKTR ÓTKIZGISHLER HÁM DIELEKTRIKLER

Ne ushin simlar ústi rezina menen qaplanadi?



Elektr ótkizgishler, dielektrikler, izolyatorlar



Tábiyatta barlıq zatlar elektr zaryadın ótkiziw qábletiine qaray ótkizgishler hám dielektrikler bolıp bólinedi. Mísali, televizor, kompyuterdi elektr tarmağına jalğasaq, olar isleydi. Buniń sebebi tutastırıwshı simlar arqalı elektr zaryadlarınıň ótiwi bolıp esaplanadi.

Eger tok deregi (batareya)ǵa elektr lampochkası jalǵanǵan simlardi metall skrepka arqalı jalğasaq, elektr lampochka janadı (4.15-súwret). Bul tájiriybe jalǵawshı simlar hám skrepka arqalı zaryad ótip atrıǵanlıǵın bildiredi. Elektr zaryadın ótkiziwshi zatlar elektr ótkizgishler bolıp esaplanadi.

Elektr zaryadın ótkiziwshi zatlar ótkizgishler dep ataladı.

Bazıbir suyuqlıqlarda metallar siyaqli ózinen elektr zaryadın jaqsı ótkeredi. Mísali, duzdıń suwdaǵı eritpesi jaqsı elektr ótkizgish esaplanadi. Eger tok deregi (batareya), tutastırıwshı simlar hám elektr lampochkasın duzlı suw yamasa limon sogı aralastırılgan suw arqalı jalğasaq, elektr lampochka janadı (4.16-súwret). Bul tájiriybeler suyuq eritpe arqalı zaryad ótetüǵınlıǵın bildiredi.

Ózinen elektr zaryadın ótkizbeytuǵın zatlar dielektrikler dep ataladı. Dielektriklerden tayaranǵan buyımlar izolyatorlar dep ataladı.

Dielektrik grekshe sóz bolıp, “ó’tkizbeytuǵın” degen mánisti bildiredi. Izolyator sózi latıńsha izolaro sózinen alıngan bolıp, “jekkelengen” degen mánisti ańlatadi.

Dielektriklerge barlıq türdegi shiysheler, plastmassalar, rezina, kauchuk, sopol, hawa kiredi. Dielektriklerden tayaranǵan zatlar izolyatorlar dep ataladı. Tutastırıwshı simlar ornina rezina yamasa ápiwayı jipten paydalaniп 4.16-súwrette keltirilgen tájiriybeni tákırlasasaq, elektr lampochka janbaydı (4.17-súwret). Bul tájiriybe sonı kórsetedi, ápiwayı jip yamasa rezina jip elektr zaryadın ó tkermeydi. Elektr zaryadın ó tkermeytuǵın zatlar dielektrikler bolıp esaplanadi.

Joqarida bayan etilgen tájiriybeni taza suwda yamasa qant aralastirilgan suwda ótkersek, elektr lampochkasiniń janbaǵanligin kóremiz (4.18-súwret). Demek taza suw hám qantlı suw elektr zaryadin ótkizbeydi eken.

Elektr ásbaplarında ótkizgishler menen bir qatarda dielektriklerden tayaranǵan izolyatorlar da qollanıladı.

Ótkizgishlerdegi elektr zaryadlar ózara-bir birine hám paydalaniwshiǵa ótpewi ushın olar dielektrik penen qaplanadı. Mısalı, uyalı telefondi quwatlandırıwshı qurılmadaǵı elektr tutastırıwshı sımları ústki bólegi izolyator menen qaplangan.



- Deneler elektr tokin ótkeriw dárejesine qaray, ótkizgishler hám dielektriklerge bólinedi.
- Izolyatorlar dielektriklerden jasalǵan deneler bolıp esaplanadı.




- Suwdiń elektr ótkizgishligin qalay arttiriw mümkin?
- Eń kóp qollanatuǵın elektr ótkizgishler hám dielektriklerge misallar keltiriń.
- Ne ushın elektr sımlargá iǵal qol menen uslaw qurǵaq qol menen uslawǵa qaraǵanda qáwipli esaplanadı?
- Ne sebepli elektr jetkerip beriw tarmaqlarında islewshi taraw jumısshiları kauchuk ayaq kiyim hám rezina qolǵap kiyedi?




Ámeliy tapsırma

Tómendegi kesteni toltrıń: berilgen deneler elektrdi qalay ótkeredi.

Nº	Deneler	Qásiyetleri
1	Insan denesi	ótkizgish
2	Hawa	dielektrik
3	Metallar	
4	Distillengen suw	
5	Farfor	
6	Shiyshe	
7	Plastmassa	
8	Duzlı suw	
9	Qurǵaq aǵash	



Taza suw



Qantlı suw

4.18-súwret




43

tema

ZARYADLANĞAN DENELERDIŃ ÓZARA TÁSIRLESIWI

*Ne sebeptenn shash sharǵa
tartılıp atır?*




1-tájiriye

Maqseti: zaryadlanǵan denelerdiń ózara tásirlesiwin baqlaw.

Kerekli ásbaplar: eki dana shtativ, eki dana rezina shar, shayı gezleme, jún gezleme, jińishke jip, shardı baylawshı jip.

Ámeliy shınıǵıw jumısın orınlawdan aldın tómendegi kesteni dápterinizge sızıp alıń.

	Hár eki shardı shayı gezlemege ısqlap, sharlar bir-birine jaqınlastırılsa:	Hár eki shar jún gezlemege ısqılanıp, sharlar bir-birine jaqınlastırılsa:	Birinshi shar shayı gezlemege ekinshi shar jún gezlemege ısqılanıp, sharlar bir-birine jaqınlastırılsa:
Sharlar ...			



Puc. 4.19



*Ne ushin bala plastik nawadan
sırǵanap túsip kiyatırǵanda onıń
shashları tikke bolmay atır?*

Jumısti orınlaw tártibi:

1. Hár eki shardı úplep, hár biriniń awzın baylań.
 2. Hár bir shar awzına jińishke jip baylań.
 3. 4.19-súwrette kórsetilgendey hár eki shardı shtativlerge asıń.
 4. Hár eki shardı shayı gezlemege ısqlap, keyin sharlardı bir-birine jaqınlastırıń.
 5. Sharlardıń háreketin baqlań hám nátiyjeni kestege jazıń.
 6. Hár eki shardı jún gezlemege ısqlap, keyin sharlardı bir-birine jaqınlastırıń.
 7. Sharlardıń háreketin baqlań hám nátiyjeni kestege jazıń.
 8. Bir shardı jún gezlemege ısqlap, ekinshisin shayı gezlemege ısqlap, keyin sharlardı bir-birine jaqınlastırıń.
 9. Sharlardıń háreketin baqlań hám nátiyjeni kestege jazıń.
- Ótkerilgen tájiriye tiykarında óz juwmaqlarıńızdı dápterinizge jazıń..

2-tájiribe

Kerekli ásbaplar: eki dana izolyaciyalı shtativ, eki dana rezina sharlar, shiyshe tayaqsha, ebonit tayaqsha, shayı gezleme, jún gezleme, jińishke jip, sharlardı baylawshı jip.

Ámeliy shınıǵıw jumısın orınlawdan aldın tómendegi kesteni dápterinizge sızıp alıń.

	Shayı gezlemege ısqılangan sharǵa shayı gezlemege ısqılangan shiyshe tayaqsha	Jún gezlemege ısqılangan sharǵa jún gezlemege ısqılangan ebonit tayaqsha jaqınlastırılsa:	Shayı gezlemege ısqılangan sharǵa jún gezlemege ısqılangan ebonit tayaqsha jaqınlastırılsa:
Sharlar...			

Jumisti orinlaw tártibi

- 4.19-súwrette kórsetilgendey shardı shtativke asiń.
2. Shayı gezlemeni sharǵa ısqılań.
3. Shiyshe tayaqshani shayı gezlemege ısqılań.
4. Shiyshe tayaqshani sharǵa jaqınlastırıń. Shiyshe tayaqsha hám shardıń óz ara tásirlesiwin baqlań. Nátiyjeni kestege jaziń.
5. Jún gezlemeni sharǵa ısqılań.
6. Ebonit tayaqshani jún gezlemege ısqılań.
7. Ebonit tayaqshani sharǵa jaqınlastırıń. Ebonit tayaqsha hám shardıń óz ara tásirlesiwin baqlań. Nátiyjeni kestege jaziń.
8. Shayı gezlemeni sharǵa ısqılań.
9. Ebonit tayaqshani jún gezlemege ısqılań.
10. Ebonit tayaqshani sharǵa jaqınlastırıń. Ebonit tayaqsha hám shardıń óz ara tásirlesiwin baqlań. Nátiyjeni kestege jaziń.

Ótkerilgen tájiriyye tiykarında óz juwmaqlarıńızdı dápterińizge jaziń.



3-tájiriyye

Jumisti orinlaw tártibi: Shiyshe ıdıs, jipek jip, skotsh, uzınlığı 2 cm átirapında bolǵan shóp, uzınlığı 40 cm átirapında bolǵan polietilen truba.




Jumisti orinlaw tártibi:

1. Shóptiń ortasına jip baylań.
2. jipke baylanǵan shópti shiyshe ıdısıń ortasına ildiriń (jiptiń ushı skotsh penen shiyshe ıdısqa súwrette kórsetilgendey jabıstırıladı).
3. Polietilen trubanı jún gezlemege ısqılań hám onı basqa ıdısqa jaqınlastırıń. Polietilen trubanıń shópkе tásirin baqlań.

Ótkerilgen tájiriyye tiykarında óz juwmaqlarıńızdı dápterińizge jaziń.

Siz bul tájiriybeler arqali denelerdi bir-birine isqlap yamasa zaryadlangan deneye tiygiziw joli menen zaryadlaw mümkin ekenligin, elektrleniw sebepli denelerde tartılısiw hám iytterilisiw kóriniñinde óz ara payda bolıwin bilip aldińiz.

Nusqa kóshiriw qurılmasında qanday nusqa kóshiriliwin bilesiz be?






Denelerge jillliq, jaqtılıq tásirinde hám basqa usillar menen de elektrlew mümkin.

Elektrleniwi sebepli denelerde tartısıw yaki iyterisiw kórinisindegi ózara tásir qásiyetinen zamanagóy texnologiyalarda keň túrde paydalanyladi. Mísali, nusqa kóshiriwde qáгаз hám toner (siya poroshogi) qarama-qarsı zaryadlar menen zaryadlanadi. Nátiyjede qáгаз jeńil siya poroshokların ózine tartıp aladi (4.20-súwret).

Nusqa kóshiriw mashinaları (lazerli printerler) tómendegi princip tiykarında isleydi: fotobarabanǵa lazer járdeminde haqiqiy hújjettiń kórinisinen nusqa alinadi. Anıq orınlar óz zaryadın joǵaltadi, siya poroshogi (toner) zaryadlanǵan (qarańǵı) orınlarına jabısadı. Taza qáгаз beti barabanǵa basılǵanda qarama-qarsı zaryadlanǵan qáгаз siya poroshogın ózine tartıp aladi. Qáгаз isıtılıdı, sonda siya poroshogi erip, qáгазǵa jabısadı. Nátiyjede haqiqiy hújjettiń bettegi nusqası payda boladı.



4.20-súwret



1. Sharǵa shayı gezlemesi ısqlanǵanda shar qanday túrdegi zaryad aladi?
2. Sharǵa jún gezlemesi ısqlanǵanda shar qanday túrdegi zaryad aladi?
3. Birdey gezlemege ısqlanǵan shiyshe tayaqshalar bir- birine jaqınlastırılsa, qanday qubilisti baqlaw mümkin?

ÓTKIZGISHLERDE ELEKTR ZARYADLARÍNÍ BÓLISTIRILIWI

44
tema




Ótkizgishler betinde elektr zaryadlarının bólístiriliwi, Faradey kletkasi.

Metall sharike oń zaryad berilgen bolsın. Birdey beligidegi zaryadlar bir-birinen uzaqlasadı. Sol sebepli shar ishinde zaryad bolǵan jaǵdayda da, olar ózara iyterisip, mümkin bolǵanınsha bir-birinen uzaq jaylasıwǵa umtiladi. Nátiyjede shariktiń pútkil kólemindegi zaryadlar onıń betine shıǵıp qaladı. Metall sharike berilgen oń zaryadlar shardıń beti boylap bir tegis bólístiriledi (4.21-súwret).


Sharik ishindegi zaryad joqlığın qanday tekseriw mümkin?

Eki elektrometr alıp, olardıń birewine ishi gewek (tóbesinde tesigi bolǵan) metall shar hám ekinshisine pútin bolǵan shar ornatıldı. Dáslep gewek sharǵa elektr zaryadı berilse, elektrometr kórsetkishi belgili mýyeshke awısadı. Endi izolyatorlı tayaqshaniń ushın gewek shar ishine kírgizip, tayaqsha ushına bekkemlengen metall shardıń ishki betine, keyin tayaqshaniń sharigin zaryadlanbaǵan elektrometrge tiygizemiz. (4.22 a-súwret). Bunda ekinshi elektrometrdiń kórsetkishi ornınan qozǵalmayıdı. Demek, shar ishinde elektr zaryadı bolmaydı eken. Ótkizgishke berilgen zaryad onıń betinde jaylasadı, sebebi zaryadlar arasında iyterisiw kúshi bar boladı.


Endi tayaqsha ushındaǵı sharikti birinshi elektrometr ústindegi shar betine tiygizemiz. Bunda usı elektrometr kórsetkishi ondaǵı zaryadıń biraz kemeygenin kórsetedi. Tayaqsha sharigin ekinshi elektrometrdegi shar betine tiygizemiz, bunda elektrometr kórsetkishi biraz burıladı, yaǵníy zaryad alǵanlıǵın bildiredi (4.22 b-súwret). Bunnan elektr zaryadı ótkizgish beti boylap bólístiriledi degen juwmaqqa keliw mümkin.



4.21-súwret



a)



b)

4.22-súwret


**Izolyaciyalanǵan ótkizgishte elektr zaryadları onıń beti boyinsha bólístiriledi.
Ótkizgish ishinde zaryad bolmaydı.**

Faradey kletkasi


Ingliz fizigi Maykl Faradey ótkizgish ishinde elektr zaryadları bolmaytuǵınlıǵıń dályllew ushın islegen qurılması menen tanışamız. Ol aǵashtan islengen kletkasınıń sırtqı betin juqa folga menen qaplaǵan.



Maykl Faradey
(1791–1867)



4.23-súwret



4.24-súwret

Faradey qolına elektroskop alıp, kletka ishine kirip algan. Oniń járdemshileri kletkanı jipek arqanlar menen ildirgen, soń kletkaǵa elektr zaryadları berilgen. Kletka ishindegi elektroskop kletkanıń zaryadlanıwın sezbegeñ. Demek, metall kletka ishinde elektr zaryadı bolmaydı eken (4.23-súwret).

Faradey ótkizgen bul tájiriyye de ótkizgish ishinde zaryad bolmaytuǵınılıǵı, elektr zaryadları tek ǵana ótkizgish beti boylap jaylasıwın dáliylledi. Bul qubılıstan ámeliyatta keń túrde paydalanyladi, misali, joqarı kernewli elektr tarmaqlarında isleytuǵınlar ushın polat hám mis talshiqli arnawlı kiyimler tigiledi. Júzlep kilometrlarǵa jetkerip berilgen elektr tarmaqları, hárte olar tarmaqtan ajıralǵan bolǵanında da kóp muǵdardaǵı zaryadlar toplanıwı mümkin. Kiyimler bolsa insanlardı elektrleniwden saqlaydı.

Ótkizgish betinde zaryadlardıń bólistiriliwi

Zaryadlar metall shardıń betinde bir tekis jaylasıwına isenim payda ettik. Biraq qálegen formadaǵı ótkizgishtiń betinde zaryadlar qalay bólistiriledi? 4.24-súwrette kórsetilgen formadaǵı ótkizgishtiń hár jerine folga japıraqları jaylastırılǵan.

Hár qıylı formadaǵı jeke ótkizgishke zaryad berilgende oniń beti boylap elektr zaryadı tegis bólistirilmeydi. Ótkir ushlı deneniń hár qıylı jerlerine jabıstırılǵan folga japıraqınıń hár qıylı ashılıwi elektr zaryadı beti boylap tegis bólistirilmewin tastıyıqlaydı. Demek, ótkizgishtiń bet maydanı kishi bolǵan ótkir ushlı jerlerinde elektr zaryadı tiǵız bólistirilgenligi sebepli japıraqlar úlkenirek ashılǵan hám cilindr formasındaǵı bóleginde bolsa zaryadlar siyrek jaylasqanlıǵı sebepli japıraqları kishirek ashılǵan.

Demek, denelerdiń ushlı bóleklerinde kóbirek zaryad toplanadı hám bunday deneler betinde zaryad tegis bólistirilmeydi.

- 1. Shar kórinisindegi izolyaciyalanǵan ótkizgish beti boylap zaryad tegis bólistiriledi.
- 2. Hár qıylı kórinstegi ótkizgishte zaryad oniń beti boylap bir tekli emes bólistiriledi.

- 1. Ne ushın bazibir kiyimler kiyim keptirgishten shıgarılǵannan keyin bir-birine jabıсады?
- 2. Zaryadlar metall sharda qalay jaylasadı?

TÁBIYATTAĞÍ ELEKTR QUBÍLÍSLARÍ

*Shaqmaq, gúldirmama, jasin qalay payda
boladı?*

45
tema





Shaqmaq hám gúldirmama

Shaqmaq shaǵıwı hám gúldirmama gúrkirewin kóp baqlaǵanbız. Shaqmaqtıń payda bolıwin hár qıylı belgidegi elektr zaryadlarınıń óz ara tásırı tiykarında túsindiriw mümkin. Bir dene ekinshi denege ısqlanǵanda, elektr zaryadı payda boladı. Hár qıylı belgidegi zaryadlar menen kúshli zaryadlanǵan deneler bir-birine jaqınlastırılsa, olar ortasında ushqın payda boladı hám tısırılaǵan ses esitiledi.

Hawada suw puwları bar ekenligi belgili. Aspanda hawa temperaturası páseygen sayın, suw puwları birlesip, mayda suw bóleklerin payda etedi. Bunday suw bóleksheleri toplanǵan jeri bizde aq bult bolıp kórinedi. Hawa temperaturası páseygen sayın, suw bóleksheleri úlkeyip, olar qara bult kórinisinde kózimizge túsedı.

Aspandaǵı bultlar bir-biri menen hám de hawaniń túrli qatlamları menen bárqulla ısqlanıwda boladı. Nátiyjede bultlar kúshli zaryadlanıp qaladı. Hár túrli belgi menen kúshli zaryadlanǵan bultlar bir-birine jaqınlasqanda, bir bulttaǵı teris zaryadlar ekinshi bulttaǵı óń zaryadlar tárepke qozǵaladı. Qarama-qarsı belgidegi zaryadlardıń tosattan qosılıwı nátiyjesinde kúshli elektr ushqını, yaǵníy shaqmaq payda boladı.

Shaqmaq bul – hár qıylı belgi menen zaryadlanǵan bultlar arasında yamasa bult penen jer beti arasında payda bolatuǵın kúshli elektr ushqını.



Shaqmaqtıń uzınlığı bir neshe kilometrge, diametri bolsa bir neshe santimetrgə teń bolıp, dawamlılığı sekundtiń ulesinde júz beredi. Shaqmaq waqtında kúshli gúmburlew gúldirmama payda boladı.

Gúldirmama bul – shaqmaq waqtında payda bolatuǵın hawadaǵı (atmosferadaǵı) ses qubılısı bolıp, ol shaqmaq jolındaǵı hawaniń qızıwı, basımınıń artıwı sebebinen júz beredi.




Shaqmaq shaqqanda, oni derlik sol waqitta kóremiz, lekin oniń dawısı – gúldirmamaniń gúrkirewin biraz waqittan keyin esitemiz. Sebebi, 1 s ta jaqtılıq 300 000 km aralıqtı, dawıs(ses) bolsa hawada 330 m aralıqtı basıp ótiwi bolıp esaplanadı. Mısalı, shaqmaq bizdan 3 km uzaqlıqta payda bolsa, biz oni derlik sol zamati kóremiz, gúldirmama dawısın bolsa 9 s tan keyin esitemiz.

Shaqmaq bultlar arasında óana emes, bult penen Jer arasında da júz beriwi mûmkin. Bunda bult qatlamlarında payda bolǵan kóp muǵdardaǵı zaryadlar aǵımı tosattan bir zamatta jerje ótiwi nátiyjesinde kúshli shaqmaq shaǵadı hám gúldirmama gúmbirleydi. Eger bulttiń oń zaryadlangan qatlamı jer betine jaqın kelip qalsa, usı bult astındıǵı jer betinde teris zaryadlar toplanadı. Nátiyjede zaryadlangan bult jer beti menen payda bolǵan elektr maydanı arqalı tásirlesedi. Bult kúshli zaryadlangan bolıp, jerje júdá jaqınlasıp qalǵanda bult hám jer beti arasında kúshli elektr ushqını payda boladı, yaǵniy shaqmaq shaǵıladı. Shaqmaq procesinde bulttaǵı zaryadlar jerje ótedi.

Jasinnan saqlanıw

“Jasin urdi”, “jasin tústi” degen sózlerdi kóp esitkenbiz. Jasinnıń ózi ne? Onnan qanday saqlanıw mûmkin?

Jasin – zaryadlangan bult penen jer arasında payda bolatuǵın shaqmaq waqtında bulttaǵı zaryadlardıń jerje bir zamatta ótiw procesi.



Jasin júdá qáwipli. Zaryadlangan bultqa jerdegi elektr ótkiziwshi denelerden qaysı biri jaqın bolsa, oǵan óziniń zaryadin beredi, yaǵniy jasin uradı. Sonıń ushın jer betinen joqarı kóterilgen taw shıńı, minara, imarat, terek, elektr baǵanaların birinshi gezekte jasin uriwi mûmkin. Jasın waqtında tegis jerde ketip baratırǵan adamdı da jasin uriwi mûmkin. Bunday waqtılarda biyiklikte, terek astında turiw qáwipli esaplanadı.

Ádette biyik minara hám imaratlardı qurǵanda olardıń tóbesine jasin qaytarǵısh ornatılıdı.

Jasin qaytarǵısh – minara, imaratlar, sanaat hám awıl xojalığı imaratların jasin uriwdan qorǵawshı qurılma bolıp esaplanadı.

Jasın qaytarǵış ushlı ótkizgishten ibarat bolıp, ol juwan sım arqalı jerge tereń kómilgen metall qazıqqa jalǵanadı. Jerge jaqınlasqan zaryadlanǵan bult óz zaryadın birinshi gezekte minara yamasa imarat ústine ornatılǵan jasın qaytarǵışhqı beredi. Júdá kóp muǵdardaǵı elektr zaryadı minara yamasa imaratqa ziyan tiygizbey, jasın qaytarǵışhqı jalǵanǵan juwan sım arqalı jerge ótip ketedi. Jasın qaytarǵış qansha biyiklikke ornatılsa, ol sonsha keń maydandı qorǵaydı.



1. Shaqmaq, gúldirmama hám jasın tábiyattaǵı elektr qubılışları bolıp esaplanadı.
2. Gúldirmama - shaqmaq jolında hawaniń qızıwı nátiyjesinde payda boladı.
3. Jasınnan saqlanıw ushın jasın qaytarǵıshтан paydalanyladi.



1. Ne sebep bultlar zaryadlanıp qaladı?
2. Qanday etip jasalma shaqmaq payda etiw múmkin?
3. Ne sebepli shaqmaq baqlanǵannan bir neshe sekund ótkennen soń, gúldirmamanı esitemiz? Gúldirmamanıń gúrkirew sebebi ne?
4. Jasın qaytarǵış qanday etip minara hám imarattı jasın urıwdan saqlaydı? Bunda jer qanday waziypəni atqaradı?
5. Avtomobil ishinde bolsańız, shaqmaq urıwınan qorǵanǵan bolasızba?

TEŃİZ JILANBALIĞI

Teńizde jasawshi elektr jilanbalığı uzınlığı 1,5 metrge shekem bolıp, ol óz oljasın yamasa dushpanların elektr razryadı járdeminde paralich qılıp qoyadı. Bul balıqtı tábiyyiy akkumulyator "batareya"sı dep ataw múmkin. Onıń denesinde jaylasqan hár bir "batareya" kernewi 80 volt, jiyiliği 250–300 Hz qa teń bolǵan elektr razryadin payda etedi.




46

tema


ELEKTR TOGÍ




Elektr togı, tok deregi, elektr togınıń tásirleri



4.25- súwret



4.26- súwret



4.27- súwret

Elektr togı́n payda etiwde zaryadlı bólekshelerdi qozǵalısqa keltiriwdiń eń ápiwayı usılıń qarap shıǵamız. Buniń ushin elektrometr sharigin terige ısqılanǵan ebonit tayaqsha járdeminde zaryadlaymız. Bunda elektrometr kórsetkishi belgili bir mýyeshke burıladı.(4.25 a-súwret). Eger bir ushı jerge jalǵanǵan ótkizgishtiń ekinshi ushin elektrometr sharigine tiyizsek, sol waqitta elektrometr kórsetkishi nolge túsip qaladı (4.25 b-súwret). Bul tájiriybe elektrometr shariginde zaryad qalmaǵanlıǵı, yaǵníy ondaǵı zaryadtıń barlıǵı ótkizgish boylap qozǵalıp,jerge ótip ketkenligin tastıyoqlaydı.

Zaryadlı bólekshelerdiń tártipli qozǵalısı, yaǵníyaǵımı elektr togı dep ataladi.

Tok rus tilindegi поток sózinen alıngan bolıp, “ágım” mánisin bildiredi.

Joqarıdaǵı misalımızda elektrometr shariginde zaryadtıń jerge ótip ketkenligin biliw ushin jerge jalǵanǵan ótkizgishke neon lamposhka jalǵaymız. Neon lampochka jalǵanǵan simniń bir ushin jerge jalǵap, ekinshi ushin -elektrometrdiń zaryadlanǵan sharigine tiyizsek, elektrometrdiń kórsetkishi nolge tusiwi menen bir waqitta neon lampochka da bir zamat óship janadı. (4.26-súwret). Bul qubilistan sonday juwmaqqá kelemiz: ótkizgishte zaryadlı bóleksheler bir tárepke tártipli qozǵaladı hám ótkizgishte elektr togı payda boladı. (4.27-súwret).

Tok payda bolıwında elektr maydanınıń orı

Joqarıdaǵı tájiriybede ne sebepli elektr zaryadı jerge qaray qozǵaladı? Bul sorawǵa juwap beriw ushin tómendegi eki tájiriybeni bir-birine salıstırımaız. Bizge belgili, zaryadlanǵan dene átirapında (Jer átirapında tartılısıw maydanı bolǵanı sıyaqlı) elektr maydanı bar. 4.28-súwrette Jerdiń tartılısıw maydanında turǵan m massalı dene (4.28 a-súwret oń (+q) zaryadqa iye) zaryadlanǵan qozǵalmaytuǵın deneniń elektr maydanına kiritilgen teris sınaw zaryadı (-q) súwretlengen (4.28 b-súwret). Hár bir eki (Jer hám oń zaryadlanǵan dene payda etken) maydan ózlerine kiritilgen denelerge (Jer maydanı m massalı deneye, qozǵalmaytuǵın teris zaryad maydanı bolsa (-q zaryadqa) tartılısıw kúshi menen tásir etedi.

Егер дene qoyp jiberilse, jerdiń tartiw maydanı deneni tómen qaray qozǵalısqa keltiredi. Tap usınday, qoyp jiberilgen - q zaryadlı bólekshe + q zaryadlı deneniń elektr maydanı tásirinde qozǵalısqa keledi. Demek, bul tájiriyye hár bir eki maydan da óz tásirine iye ekenligin tastiyıqlaydı.

4.25 b-súwrette keltirilgen proceske qaytatuǵın bolsaq, ótkizgish ushi sharikke tiygizilmesten aldın jerdiń ótkizgish jalǵanǵan ornı elektr jaǵınan neytral boladı. Ótkizgish sharikke jalǵanǵan waqtta ondaǵı teris zaryadlar tásirinde jerdiń sım jalǵanǵan ornı teris zaryadlardıń kemeyiwi (usı orınnan "ketiwi") esabınan oń zaryadlanıp qaladı. Nátiyjede sharik hám jer ortasında elektr maydanı payda boladı. Bul maydan tásirinde shariktegi elektronlar jerge qaray tártipli qozǵaladıhám ótkizgishte qısqa müddetli tok payda boladı.


Ótkizgishte qalayinsha uzaq waqıt dawam etetuǵın elektr togın payda etiw mümkin?

Bul sorawǵa juwap beriw ushın tómendegi tájiriyye ótkerilgen. Elektrofor mashinası, izoliyaciyalanǵan shtativke qatırılǵan sharikler, neon lampochkası sımlar járdeminde qalay jalǵanǵan 4.29-súwrette keltirilgen. Uliwma, elektr qurımasınıń sımlar járdeminde jalǵawınan payda bolǵan bunday sistema elektr shınjırı dep ataladı. Eger bul súwretke diqqat penen qarasańız, zaryadlanǵan bólekshelerdiń qozǵalıwı ushın barlıq ótkizgishler bir-birine jalǵanıp tuyıq shınjır jiynalǵan. Eger shınjır tuyıq bolmasa (yaǵniy shınjirdıń qandayda bir ornı úzilgen bolsa), onnan elektr togı ótpeydi.

Elektrofor mashinasınıń diskleri aylandırılganda sharlardıń birewi oń, ekinshisi teris zaryadlanadı. Nátiyjede qaramaqası belgidegi zaryadlanǵan sharlar arasında, sondayaq, olarǵa jalǵanǵan ótkizgishlerde elektr maydan júzege keledi. Maydan tásirinde zaryadlı bóleksheler ótkizgish boylap tártipli qozǵaladı, onda elektr togı payda boladı. Bul tok sebepli neon lampochka janadı. Diskler toqtawsız aylandırıp turılsa, sharlardıń zaryadlanıwı úzliksiz dawam etedi hám elektr maydan saqlanıp, lampochka da janıp turadı. Bul tájiriyyede elektrofor mashinası zaryadlanǵan bólekshelerdi qozǵalısqa keltiriwshi elektr maydanın payda etedi.


Elektr togınıń tásirleri

Ótkizgishte ótip atırǵan elektr togıń yaması zaryadlı bólekshelerdiń tártipli qozǵalısın tikkeley baqlap bolmaydı. Biraq, elektr togınıń bar ekenligi sebepli júz beretuǵın tásirlerdi kóriw hám seziw mümkin.




4.28- súwret

Ótkizgishte elektr togı júzege keliwi ushın elektr maydan bar bolıwı kerek.




4.29- súwret

**Bular:**


1. Ótkizgishten elektr togı ótkende ótkizgish qızadı. Elektr ısıtqıştıń metall spiralınan tok ótkende qızıwin júdá jaqsı bilesiz. Bunnan tisqarı, toktnıń jıllılıq tásirin suyuqlıqlarda da kóriw mümkin.

As dúzı (NaCl)dını suwdaǵı eritpesi arqalı tok ótip baslasa, bir-eki minuttan keyin eritpeniń temperaturası sezilerli dárejede kóterilgenin kóriw mümkin (4.30-súwret).

2. Ótkizgishten elektr togı ótkende, ótkizgish átirapında magnit maydanı payda boladı. Bul toklı ótkizgishke kompas jaqınlastırılsa, toklı ótkizgishtiń magnit maydanı tásirinde strelka teń salmaqlılıq jaǵdayınan biraz müyeshke awısadı. Eger ótkizgishten tok ótiwi toqtasa, kompas strelkası dáslepki jaǵdayına qaytadı (4.31-súwret). Demek, elektr togınıń magnitlik tásiri de bar eken.



3. Eritpeden jeterli dárejede uzaq waqt tok ótip tursa, eritpege túsilirgen kómır sterjenniń gúmis sıyaqlı reńli zatlar (Na metalı) menen qaplanıp qaladı (4.32-súwret). Bul eritpeden tok ótkende onda qanday da bir ximiyliq ózgeris payda bolğanın bildiredi.



1. Elektr togı- ótkizgish boyinsha zaryadlanǵan bólekshelerdiń tártipli qozǵalısı bolıp esaplanadı.

2. Elektr togı payda bolıw ushın:

- erkin qozǵalatuǵın zaryadlanǵan bóleksheler;
- bul bólekshelerdi qozǵalısqa keltiriwshi elektr maydanı;
- yaǵniy bóleksheler qozǵalıwshı ortalıq bar boliwı shárt.

3. Elektr togınıń bar boliwın, onıń:

- jıllılıq tásiri (metall ótkizgishlerde hám suyuqlıqlarda);
- magnitlik tásiri (metallarda, suyuqlıqlarda, gazlarda hám hátte vakuum (boslıq)da);
- ximiyalıq (suyuqlıqlarda) tásirlerine qarap aniqlaw mümkin.



1. Ótkizgishte zaryadlı bóleksheler tártipli qozǵalıwinıń sebebi nede?

2. Elektr togınıń qozǵalısı qalay baǵıtlanǵan?

3. Elektr togı átirapında qanday maydanlar payda boladı?

TOK DEREKLERİ

47
tema*Turaqlı tok deregi, galvanikalıq element, akkumulyator, elektr shinjiri, elektr sxema***Tok derekleri haqqında túsinik**

Tok deregi oń hám teris zaryadlı bólekshelerdi bir-birinen ajiratadi. Ajiratılğan qarama-qarsı belgidegi bóleksheler tok derekleriniň polyuslerinde toplanadı hám bul polyusler arasında elektr maydanı payda boladı. 4.29-súwrette elektrofor mashina ham tok deregi keltirilgen. Onda mexanikalıq energiya elektr energiyasına aylanadi. Elektrofor diskleri aylandırılıǵanda oń hám teris zaryadlı bóleksheler ajıralıp, polyuslerde, yaǵniy shariklerde qarama-qarsı belgili zaryadlar toplanadı.

Eger ótkizgish ishinde elektr maydanı tyraqlı bolsa, ótkizgishtiň kese kesiminen teń waqıtlar ishinde ótken zaryad muǵdarı birdey bolıp, ótkizgish arqalı turaqlı tok aǵadı.

Zaryadlı bólekshelerdiń turaqlı normadaǵı aǵımı turaqlı tok dep ataladı. Turaqlı tok deregi dep oń hám teris polyuske iye bolǵan hám turaqlı toktı payda etiwshi derek-ke aytıladı.

Búgingi kunde biz hár qıylı turaqlı tok dereklerinen paydalanamız. Bularǵa galvanikalıq element, akkumulyator, quyash elementleri misal bola aladı.

Galvanikalıq elementler


Elektron saat, televizor hám avtomobil pulti sıyaqlı asbaplarda elektr deregi sıpatında galvanikalıq elementlarden paydalanılıdı. Eń ápiwayı galvanikalıq elementti birinshi bolıp italiyalıq alım Alessandro Volta oylap tapqan.

A. Volta cink hám mıstan tayarlangan plastinka arasına kislota sińdirilgen gezleme qoýǵanda mis plastinka oń, cink plastinka bolsa, teris zaryadlanıp qalǵanın baqladı. Eger bul plastinkalar ótkizgish járdeminde jalǵansa, ótkizgishten elektr togı óte baslaydı. Volta tok kúshin arttırıw maqsetinde bir birinen kislotalı gezleme menen ajiratılğan cink hám mis plastinkalar sanın arttırganda tok kúshiniń artqanına itibar beredi. Usı tiykarında ápiwayı tok deregi jaratıldı. Bul derekte zaryadlardıń ajıralıw ximiyalıq reakciya nátiyjesinde ámelge asırıladı. Sonıń ushın ol volta galvanikalıq elementti dep te ataladı.


Ótkizgishke jalǵanǵan lampochka janıp turıwi ushın ótkizgishte turaqlı elektr togı payda etiwshi derek – tok deregi bolwı zárúr.



Alessandro Volta
(1745-1827)



4.33- súwret



4.34-súwret



4.35- súwret



4.36- súwret

Házipgı waqıtta hár qıylı galvanikalıq elementler bar (4.33-súwret). Galvanikalıq elementlerdiń quwatlılığın arttıriw ushın olar bir-biri menen izbe-iz jalǵanadı (4.34-súwret). Bunday izbe-iz jalǵanǵan elementlerge galvanikalıq elementler batareyası dep ataladı. Kompyuter (noutbuk), radio, televizor hám suwtıqsh pulti sıyaqlı ásbaplarǵa galvanikalıq elementler batareyası qoyıldadı. Ádette galvanikalıq elementler bir márte qollanılıdı hám tok derekleri esaplanadı.

Akkumulyatorlar. Akkumulyator sózi latinshadan “toplawshi” degen mánisti ańlatadı.


4.35-súwrette mámlekетимизде islep shıǵarılıp atırǵan **akkumulyator** keltirilgen.

Akkumulyatorlar hár qıylı maqsetlerde qollanılıdı. Mısalı, avtomobillerde dvigateldi iske qosıwda, suw astı kemelerinde, Jerdiń jasalma joldaslarında elektr togı deregi sıpatında paydalanyladi. Akkumulyatorlar kóp márte qollanılatuǵın tok deregi bolıp, olardı qayta-qayta zaryadlaw mümkin.

Quyash batareyası. Házirgi waqıtta suw, jıllılıq, atom hám samal elektrostanciyaları menen bir qatarda fotoelektrostanciyalardanda keń türde paydalanylmaqtı. Fotoelektrostanciyalar quyashtan keletuǵın jaqtılıq energiyasın elektr energiyasına aylandırip beredi. Bul stanciyalar qorshaǵan ortalıqtı pataslamaydı. Jaqtılıq energiyasın elektr energiyasına aylandırip beriwhsi qurılma fotoelement dep ataladı. 4.36-súwrette fotoelementlerden quralǵan quyash batareyası keltirilgen.

Barlıq tok derekleri oń (+) hám teris (-) polyuslerge iye bolıp, elektr togı shinjırı boyınsha oń polyusten teris polyuske qaray ótedi dep qabil etilgen. 4.37-súwrette tok bağıtları kórsetilgen.

Demek, elektr energiyası qollanıwda hár qıylı tok dereklerinen paydalanyladi. Tok dereklerinen paydalanganda elektr energiyasın únemlep paydalaniw kerek.




4.37- súwret

Elektr shinjiri


Shinjir sózi bir neshe bóleklerden quralǵan bólimalerdiń jalǵanıwın (jiynalıwı) mánisin bildiredi. Elektr shinjiri bir neshe bólimalerden (element)libarat boladı.

Misalı, tok deregi, ótkizgish (tutastırıwshı sımlar), elektr tutınıwshı hám gilt eň ápiwayı elektr shinjırı qurayıdı.

4.38 a-súwrette tok deregi elektr lampochka hám gilitten quralǵan ápiwayı elektr shinjiri keltirilgen. Súwretke itibar berseńiz, gilt ashiq halda turıptı. Gilttiń bul halında shinjır úzik bolıp, onnan tok ótpeydi hám lampochka janbaydı.



a)




b)


4.38-súwret

Ádette elektr shinjırıñ jiynawdan aldın onıń elementleri qay tártipte jaylasıwı hám olardıń bir-biri menen jalǵanıw usılları sizılmada keltiriledi. Bunday sizılmalar elektr sxemasi dep ataladı. 4.38 b-súwrette ashiq shinjırıń elektr sxemasi keltirilgen.

4.39 a-súwrette elektr shinjırında gilttiń jalǵanǵan hali, yaǵníy shinjırıń tuyıq halı keltirilgen. Bul halda shinjir arqalı elektr togı ótedi, elektr lampochkası janadi. 4.39 bsúwrette tuyıq shinjırıń elektr sxemasi keltirilgen.




a)



b)

4.39-súwret


Elektr sxemasın sızıwda shinjırıń quramına kırıwshı hár bir elementtiń shártli belgileri qollanıladı.



Tok deregi



Batareyalı tok deregi



Ótkizgisherlerdiń jalǵanǵan ornı



Ótkizgisherlerdiń jalǵanbastan kesilisken ornı



Shinjir ashiq haldaǵı gilt



Elektr lampochka




Elektr qońırawı



Elektr ásbapların jalǵaw ushin qısqısh




- Ótkizgishten turaqlı túrde elektr togı ótip turıwı ushın tok deregi bolıwı zárúr.
- Turaqlı tok deregi –turaqlı toktı payda etiwshi oń hám teris polyusine iye bolǵan qurılma.
- Hár qanday tok dereginde basqa túrdegi energiya elektr energiyasına aylanadi.



- Elektr energiyasın islep shıgaratuğın qanday dereklerdi bilesiz?
- Xojalığımızda qanday elektr ásbaplarının paydalananamız?
- Elektr shınjırında gilt qanday waziyapanı atqaradı?
- Akkumulyator hám ápiwayı batareyaniń qanday úqsas táreplerin bilesiz?
- 4.40-súwrette Ahám B strelkalar arqalı toktiń qozǵalıs baǵıt kórsetilgen. Qaysı baǵıt durıs kórsetilgen?



Ámelyi tapsırma



1


Tok deregin payda etiw

Kerekli ásbaplar: limon, temir shegeler, qalıń mis simlar, neon lampochka hám tutastırıwshı simlar.

- Súwretten paydalanıp tok deregin jiynań.
- Bul derektiń islewin tekseriw imkaniyatın beriwshi ápiwayı elektr shınjırı sxemasın dápterinińge sızıń.
- Sxemanı sızıwda qanday elementlerdiń shártlı belgilerinen paydalanǵanıńızdı dápterinińge jazıń.
- Tok dereginiń iiſlewin tekseriw ushın orınlanaǵuń jumislardıń izbe-izlikte jazıń.
- Tájiriyye tiykarında óz juwmaǵılızdı jazıń.

2

4.41-súwrette keltirilgen qalta fonarınıń elektr sxemasın gilltiń ashiq hám jabiq halları ushın sızıń.



ELEKTR KERNEWI HÁM ONÍ ÓLSHEW

48
tema



Elektr kernewi, volt, voltmetr.

Siz mektep hám kóp qabatlı úylerdiń elektr shitinde “Dıqqat! Joqarı kernew! Ómir ushın qáwipli!” siyaqlı jazıwlardı oqígansız. Demek, kernew ózi ne? Ne ushın joqarı kernew insan ómiri ushın qáwipli?

Kernew haqqında túsinik

Elektr shınjırına jalǵanǵan ótkizgistegi teris zaryadlanǵan elektronlar tok dereginiń teris pojusinen oń polyusine qarap (elektr togınıń baǵıtına qarama-qarsı baǵıtta) qozǵaladı. Bunda tok deregi jumıs atqaradı. Elektr togınıń jumıs orınlaw qábiletin xarakterlew maqsetinde elektr kernewi yamasa ápiwayı túrde kernew shaması kiritiledi.

Shınjırdıń qanday da bir bólegi arqalı birlik zaryadtı kóshiriwde elektr maydani atqarǵan jumısqa muǵdar jaǵınan teń bolǵan fizikalıq shama kernew dep ataladı.

Kernew skalyar shama bolip, U háribi menen belgilenedi. Elektr kernewi formulası tómendegishe aňlatıldı:

$$U = \frac{A}{q}. \quad (1)$$

bunda A - shınjırdıń q zaryad ótkende orınlagan jumısı. Xalıqaralıq birlikler sistemasında (SI)kernew birligi etip, birinshi galvanikalıq elementti oylap tapqan italyan alımı Alessandro Volta húrmetine volt (V) qabil etilgen.

1 V elektr maydanniń eki noqatı arasındań sonday kernew, bunda shınjırdıń usı bóliminen 1 kulon zaryad ótkende 1 Djoul jumıs orınlانади, yaǵniy.

$$1 \text{ V} = \frac{1 \text{ J}}{1 \text{ C}}.$$



Eger shınjır bóleginde kernew 3 V qa teń bolsa, usı bólegi arqalı 0,5 C zaryad ótkeninde shınjırdıń usı bóleginde 1,5 J jumıs orınlанади.

Demek, kernew ótkizgishtiń qaralıp atırǵan bóleginde elektr maydanınıń jumıs orınlaw qábletin sıpatlaydı. (1) formuladan elektr maydanınıń atqarǵan jumısia:

$$A = q U \quad (2)$$


(2) – formula juwmaǵında, elektr maydanı atqarǵan jumıs qoyılǵan kernewdiń shamasına baylanıslı eken.

Ámelde kishi kernewde millivolt (mV) – úlesli hám joqarı kernewde kilovolt (kV) – eseli birlikleri de qollanıladı.


$$1 \text{ mV} = 0,001 \text{ V} = 10^{-3} \text{ V};$$

$$1 \text{ kV} = 1000 \text{ V} = 10^3 \text{ V};$$

$$1 \text{ MV} = 1000 \text{ 000 V} = 10^6 \text{ V};$$



4.42-súwret




4.43-súwret

Tok derekleri hám jetkerip beriw liniyalarında elektr kernewi hár qıylı boladı.

Nº	Tok derekleri hám jetkerip beriw liniyası kernew	Kernew
1.	Qurǵaq galvanikalıq element 1,5 V	1,5 V
2.	Avtomobil akkumulyatorı 12 V	12 V
3.	Xojalıqlardaǵı elektr tarmaǵı 220 V	220 V
4.	Úlken tok jetkerip beriw liniyası	5 - 500 kV

Kernewdi ólshew

Tok deregi polyusindegi yamasa shınjırdıń qanday da bir bólümidegi kernew voltmetr járdeminde ólshenedi.



4.44-súwret

Onıń sırtqı kórınisi hám sxemadaǵı shártli belgisi 4.42-súwrette súwretlengen.

Búgingi kúnde mámlekетимизде oqıw orınları ushın laboratoriya oqıw ásbapların islep shıǵarıw jolǵa qoyılǵan. 4.43-súwrette mámlekетимизде islep shıǵarılǵan oqıw voltmetrinıń sırtqı kórınisi hám sxemadaǵı shártli belgisi súwretlengen.


Voltmetrdıń klemmalarına "+"hám "-" belgisi qoyıлады. Eger tok dereginiń polyuslerindegi kernewdi ólshew zárúr bolsa, voltmetrdıń "+"klemması tok dereginiń oń "+"polyusine, "-" klemması bolsa tok dereginiń teris "-" polyusine tuwrıdan tuwrı jalǵanadı. Tap usı sıyaqlı elektr tutınıwshıdaǵı, misalı, lampochka ushlarındaǵı kernewdi ólshew ushın voltmetrdıń 1' klemması lampochkaniń 1' klemmasına, voltmetrdıń

2 klemması lampochkaniň 2' klemmasına jalǵanadı. (4.44-súwret). Voltmetrdiň tutınıwshiǵa salıstırǵanda bunday tutastırılıwı parallel tutastırıw dep ataladi.

Voltmetr elektr shınjırındaǵı kernewi ólshenetugın tutınıwshiǵa parallel jalǵanadı.

Tok derekleriniń jalǵanıwı

Bir galvanikalıq element beretuǵın kernew kóphsilik jaǵdaylarda jeterli bolmaydi. Mısalı, ayırim kóshirmeli radio 4,5 V lı tok dereginde isleydi. Galvanikalıq elementlerdiń hár biri 1,5 V tan kernew beredi. 3 V lı kernew alıw ushın radioǵa 1,5 V lı eki galvanikalıq elementti izbe-iz jalǵap qoyıladi. (4.45 a-súwret). 9 V ta isleytuǵın magnitofon ushın 1,5 V lı 6 galvanikalıq elementti izbe-iz jalǵaw kerek (4.45 bsúwret).



4.45-súwret

- 1. Xalıq aralıq birlikler sisteminde (SI) kernew birligi etip 1 volt qabil etilgen.
- 2. 1V – elektr maydanniń eki noqatı arasındaǵı sonday kernew, bunda shınjirdiń usı bóleginen 1 kulon zaryad ótkende 1 Djoul jumis orınlanaǵı.
- 3. Kernew ótkizgishtiń qaralıp atırǵan bóleginde elektr maydanınıń jumis orınlaw qábletin xarakterleydi.
- 4. Elektr maydan bağıtı ushın oń zaryadıń qozǵalıs bağıtı qabil etilgen.
- 5. Kernew voltmetr járdeminde ólshenedi.
- 6. Voltmetr tok deregı hám tutınıwshiǵa parallel jalǵanadı.

Másele sheshiw úlgisi

1 Elektr shınjırındaǵı lampochkaǵa parallel jalǵanǵan voltmetr 1,5 V tı kórsetpekte. Lampochkadan 3,2 C zaryad ótkende qansha jumis orınlanaǵı?

Berilgeni:	Formulası	Sheshiliwi
$U = 1,5 \text{ V}$ $q = 3,2 \text{ C}$	$U = \frac{A}{q}; A = q \cdot U$	$A = q \cdot U = 3,2 \cdot 1,5 \text{ J} = 4,8 \text{ J}$
Tabıw kerek: $A = ?$	$[A] = 1 \text{ C} \cdot \frac{1 \text{ J}}{1 \text{ C}} = 1 \text{ J}$	Juwap: $A = 4,8 \text{ J}$.

2 Elektr shinjirindagi lampochkaga parallel jalganǵan voltmetr 3 V ti körsetpekte. Belgili waqt dawaminda 36 J jumis orinlaw ushin lampochkadan qansha elektron ótiwi kerek?

Berilgeni:	Formulası	Sheshiliwi
$U = 3 \text{ V}$ $A = 36 \text{ J}$ $e = 1,6 \cdot 10^{-19} \text{ C}$	$q = e \cdot N$ $A = q \cdot U = e \cdot N \cdot U$ $N = \frac{A}{e \cdot U}$	$N = \frac{36}{1,6 \cdot 10^{-19} \cdot 3} = 7,5 \cdot 10^{19}$
Tabiwy kerek: $N = ?$	$[N] = \frac{J}{C \cdot V} = \frac{C \cdot V}{C \cdot V} = \text{ólshemsiz.}$	Juwap: $N = 7,5 \cdot 10^{19}$.



- Qızarıwshi lampochka 6,5 V dep jazip qoyılǵan. Bul jazıw neni ańlatadı?
- Avtomobil akkumulyatorı qanday kernewde isleydi?
- Kernewdi arttıriw ushin tok dereklerin qanday jalǵaw kerek?
- Neshe volthı eń kishi kernew insan ómiri ushin qáwipli?



28-shiniǵıw

- Elektr maydanında 1,5 C zaryadtı kóshiriwde qanday jumis orinlanadı? Tok dereginiń kernewi 6 V qa teń.
- Elektr shinjirindagi lampochkadan belgili waqıtdawamında 9 C zaryad ótip, 36 J jumis orinlanadi. Lampochka qanday elektr elektr kernewi astında janǵan?
- Elektr shinjirindagi lamposhkaga parallel jalganǵan voltmetr 6 V ti körsetpekte. Belgili waqt dawamında 4,8 J jumis orinlaw ushin lamposhkadan qansha elektron ótiwi kerek?
- Ótkizgishten 3,2 C zaryad ótkende tok deregisi 64 J jumis orinladı. Ótkizgish ushlarına qanday kernew mánisleri qoyılǵan?
- 15 V ta isleytuǵın magnitofon ushin 1,5 V lı neshe galvanikalıq elementti izbe-iz jalǵaw kerek?



Ámely tapsırma

Kerekli ásbaplar: akkumulyator, batareya, voltmetr. Voltmetrdi akkumulyator yaması batareya klemmalarına jalǵap, tok deregindegi kernewdi ólsheń.

TOK KÚSHI

49
tema*Tok kúshi, tok kúshi birligi, ampermetr.***Tok kúshi haqqında túsinik**

Elektr shınjırınan ótiwshi tokti xarakterlew ushın arnawlı fizikalıq shama – tok kúshi kírgizilgen.

Ótkizgishtiń kese-kesiminen waqıt birliginde ótiwshi elektr zaryadınıń müğdarına mánisi jaǵınan teń bolǵan shama tok kúshi dep ataladı.

Tok kúshi I háribi menen belgilenedi. Eger ótkizgishtiń kese kesiminen t waqıt ishinde q zaryad ótken bolsa, tok kúshi tómendegi formula járdeminde anıqlanadı:

$$I = \frac{q}{t}. \quad (1)$$

Xalıq aralıq birlikler sistemasında (SI) tok kúshiniń birligi etip francuz fizigi **Andre Mari Amper** húrmetine **amper** (A) qabil etilgen. Joqarıdaǵı anıqlama boyinsha tok kúshiniń birligi:

$$1\text{A} = \frac{1\text{C}}{1\text{s}}.$$

Demek, ótkizgishtiń kese-kesiminen 1 s ta 1 C zaryad ótse, tok kúshi 1 A ge teń boladı.

(1) formuladan t waqt dawamında ótkizgishtiń kese kesimi arqalı ótken zaryad müğdarın sıpatlawshı formula keltirip shıǵarılıdı :

$$q = It \quad (2)$$

(2), formulaǵa tiykarlanıp zaryad birligi: $1\text{C} = 1\text{A} \cdot 1\text{s}$

Demek tok kúshi 1 A tok bolǵanda ótkizgishtiń kese kesimi maydanınan 1 s ta 1 kulon zaryad ótedi.

Tok kúshi skalyar shama bolıp esaplanadı.

Ádette xojalıqtı jaqtılındırıwda qollanılatuǵın elektr lampochkalarınan ótiwshi tok kúshi 0,2 A – 0,5 A di quraydı. Sonday-aq, kúndelikli turmısımızda qollanılatuǵın kalkulyator, elektron qol saatı, mobil telefon siyaqlı qurılmalar jumıs procesinde 1 A ge salıstırǵanda bir neshe million ret kishi tok paydalananadı. Sol sebepli ámelde tok kúshin ólshevde amperden tısqarı milliamper (mA) hám mikroamper (μA) de qollanıladı.




Andre Mari Amper
(1775–1836)


$$\begin{aligned} 1\text{ mA} &= 0,001\text{ A} = 10^{-3}\text{ A}; \\ 1\text{ }\mu\text{A} &= 0,000\ 001\text{ A} = 10^{-6}\text{ A}. \end{aligned}$$




4.46-súwret



4.47-súwret



4.48-súwret



- !**
1. Xalıq aralıq birlikler sistemasynda tok kúshi birligi etip 1 Amper qabil etilgen.
 2. Ótkizgishtiń kese-kesiminen 1 s ta 1 C zaryad ótse, tok kúshi 1 A ge teń boladı.
 3. Tok kúshi ampermestr járdeminde ólshenedi.
 4. Ampermestr tok deregine tutiniwshi arqalı izbe-iz jalǵanadı.

- ?**
1. Tok kúshi neni aňlatadı?
 2. Ótkizgishten kem muǵdarda zaryad ótkerip, kóp muǵdarda tok kúshi alıw mümkinbe?
 3. Tok kúshi atamasındaǵı “kúsh” sózi menen mexanikadaǵı kúsh ataması ortasında qanday uqsaslıq bar?
 4. Ne ushin ampermestr elektr shınjırına tutiniwshi arqalı jalǵanadı?

Másele sheshiw úlgisi

Elektr shinjirindagi lampochka spiralinan 0,4 A tok ótpekte. Lampochka spirali arqalı 5 minutta qansha zaryad hám neshe elektron ótiwin esaplań?

Berilgeni:	Formulası	Sheshiliwi
$I = 0,4 \text{ A}$ $t = 5 \text{ min} = 300 \text{ s}$ $ e = 1,6 \cdot 10^{-19} \text{ C}$	$q = I \cdot t; \quad q = e \cdot n;$ $[q] = 1 \text{ A} \cdot 1 \text{ s} = 1 \text{ C}; \quad n = \frac{q}{ e } = \frac{I \cdot t}{ e }$	$q = 0,4 \cdot 300 \text{ C} = 120 \text{ C}$ $n = \frac{0,4 \cdot 300}{1,6 \cdot 10^{-19}} = 7,5 \cdot 10^{20} \text{ ta.}$
Tabiw kerek: $q = ?; n = ?$	$[n] = \frac{1 \text{ A} \cdot \text{s}}{1 \text{ C}} = \frac{1 \text{ C}}{1 \text{ C}} = 1$	Juwap: $q = 120 \text{ C};$ $n = 7,5 \cdot 10^{20}.$



29-shiniǵıw

- 1 Elektr shinjirindagi ótkizgishten 4 minutta 60 C zaryad ótken bolsa, shinjirdagi tok kúshi nege teń.
- 2 Tok kúshi 0,32 A ge teń bolsa, 0,5 minut dawamında ótkizgishtiń kese-kesiminen qansha elektron ótedi?
- 3 Elektr shinjirindagi lampochka spiralinan ótiwshi tok kúshi 0,3 A ge teń. Lampochka spiralinan qansha waqıtta 360 C zaryad ótedi?



Ámelyi tapsırma



Ampermetr járdeminde tutınıwshıdan ótip atırǵan tok kúshin ólshew.

Shiniǵıwdı orınlawdan aldın tómendegi kesteni dápterińizge sızıp alıń.


Kernew (V)	4	6	8	10
Milliampermetrdiń kórsetkishi, (mA)				

Jumisti orınlaw tártibi:

- 4.49 súwrette keltirilgen elektr sxemadaǵı shinjirdı jiynań. Giltti ashıq halda qaldırıń. Eskertiw: 12 V kernewge mólsherlengen elektr lampochka alıń.
- Tok dereginiń tutınıwshılarǵa kernew beriwshi voltin 4 V halatına qoyıń.
- Gilt jalǵanadı. Elektr lampochkadan ótiwshi tok kúshi milliampermetr járdeminde ólshenedi. Alıńǵan nátiyjeni kestege jazıń.
- Tok dereginiń tutınıwshılarǵa kernew beriwshi voltin 6, 8 hám 10 V halatlarına qoypı tájiriybeni tákirarlań. Alıńǵan nátiyjeni kestege jazıń.
- Tájiriybe nátiyjeleri tiykarında óz juwmaǵıńızdı jazıń.



4.49-súwret



MÁSELELER SHESHIW

50 tema


1 Derekten ótkizgish ushlarına 3V kernew berildi. Eger usı ótkizgishte 0,5 saat dawamında 120 mA tok ótip turǵan bolsa, tok deregi zaryadtı kóshiriwde qanday jumis orınlagań?

Berilgeni:	Formulası	Sheshiliwi
$U = 3 \text{ V}$ $t = 0,5 \text{ h} = 1800 \text{ s}$ $I = 120 \text{ mA} = 0,12 \text{ A}$	$I = \frac{q}{t}; \quad q = I \cdot t;$ $A = q \cdot U = I \cdot t \cdot U$ $[A] = [q \cdot U] = C \cdot V = J$	$A = 0,12 \cdot 1800 \cdot 3 \text{ J} = 648 \text{ J}$ Juwap: $A = 648 \text{ J}$.
Tabiw kerek: $m = ?$		

2 Tok deregine jalǵanǵan ótkizgishten 3,2 A tok ótip turıptı. 20 minut dawamında usı ótkizgish kese-kesiminen ótken elektronlardıń massasın aniqlań?

Berilgeni:	Formulası	Sheshiliwi
$I = 3,2 \text{ A}$ $t = 1800 \text{ s}$ $ e = 1,6 \cdot 10^{-19} \text{ C}$ $m_0 = 9,1 \cdot 10^{-31} \text{ kg}$	$I = \frac{q}{t};$ $q = N \cdot e;$ $N = \frac{q}{e} = \frac{I \cdot t}{e};$ $m = N \cdot m_0 = \frac{I \cdot t}{e} \cdot m_0$	$m = \frac{3,2 \cdot 1800}{1,6 \cdot 10^{-19}} \cdot 9,1 \cdot 10^{-31} \text{ kg} \approx 3,3 \cdot 10^{-8} \text{ kg}$ Juwap: $m \approx 3,3 \cdot 10^{-8} \text{ kg}$.
Tabiw kerek: $m = ?$	$[m] = \frac{\text{A} \cdot \text{s}}{\text{C}} \cdot \text{kg} = \frac{\text{C}}{\text{C}} \cdot \text{kg} = \text{kg}$	

3 Grafikte ótkizgishtiń kese-kesiminen ótken zaryad muǵdarınıń waqıtqa baylanıslı grafigi berilgen. waqıttıń $t = 4 \text{ s}$ bolǵan waqıttaǵı ótkizgishtegi tok kúshin aniqlań.



Berilgeni:	Formulası	Sheshiliwi
$t = 4 \text{ s}$ $q = 3 \text{ C}$	$I = \frac{q}{t};$	$I = \frac{3}{4} \text{ A} = 0,75 \text{ A}$
Tabiw kerek: $I = ?$	$[I] = \frac{C}{s} = \text{A}$	Juwap: $I = 0,75 \text{ A}$.



30-shiniǵıw

1 Elektr lampochkadan 0,8 A tok ótpekte. Onıń spiralı kese-kesiminen 10 minutta ótken elektronlardıń massasın aniqlań.

2 Derekke jalǵanǵan tutınıwshıdan 20 mA tok ótpekte. Tok deregi 2 saat dawamında zaryadtı kóshiriwde 720 J jumis orınlagań bolsa, tutınıwshı ushlarına qanday kernew berilgen?


3 Elektr shınjırındaǵı lampochkadan 0,4 A tok ótpekte. Lampochka spiralı arqal úsh minutta qansha zaryad hám ótken elektronlar saniń aniqlań?

4 12 V kernewli akkumulyator avtomobildi júrgiziwde generatorǵa 50 A tok bermekte. Eger avtomobil dvigateli 2 s ótkennen soń ot alsa, akkumulyator qanday jumis orınlagań?


5 Elektr shınjırına tutastırılǵan elektr lampochkadan belgili waqıt dawamında 25 C zaryad ótip, tok deregi 100 J jumis orınladi. Lampochka spiralına qanday kernew berilgen?

6 4.50-súwrette ótkizgish arqali ótken zaryad muǵdarınıń waqıtqa baylanıslı grafigi berilgen. Grafik tiykarında ótkizgishtegi tok kúshin aniqlań.

7 4.51-súwrette tok kúshınıń waqıtqa baylanıslı grafigi berilgen. Grafik tiykarında 4 s dawamında ótkizgishten ótken zaryad muǵdarın aniqlań.



4.50-súwret



4.51-súwret



51 tema

LABORATORIYALÍQ JUMÍS


Elektr shinjırında tok kúshi hám kernewdi ólshew

Maqseti: shinjirdiń hár qıylı bóleklerindegi tok kúshi hám kernewdi ólshewdi úyreniw.

Kerekli ásbaplar: tok deregi, ampermetr, voltmetr, eki lampochka, gilt hám tutastırıwshı ó tkizgishler.

Kernew (V)	1-lampochka		2-lampochka	
	I_1 , (A)	U_1 , (V)	I_2 , (A)	U_2 , (V)
1				
2				
3				

Jumisti orinlaw tártibi:



1. Tok deregi, ampermetr, voltmetr, lampochkalar hám gilton ibarat shinjirdi jiynań (4.52-súwret). Bunda voltmetr birinshi lampochkanıń ushlarına jalǵanadi.

2. Tok dereginiń tutınıwshıǵa kernew beretuǵın buragışhın 4 V halatına qoynıń.

3. Giltti jalǵań. Bunda shinjırǵa jalǵanǵan eki lampochka da janadı, ampermetr hám voltmetr kórsetkishlerin belgileń. Olardıń mánislerin kestege jaziń.

Eskertiw: voltmetr birinshi lampochka ushlarındaǵı kernewdi ólsheydi.


4. Giltti ajiratiń. Voltmetr klemmaların ekinshi lampochkanıń ushlarına jalǵań.

5. Giltti jalǵań. Bunda lampochkalar janadı, ampermetr hám voltmetr kórsetkishin belgileń. Olardıń mánislerin kestege jaziń.

Eskertiw: voltmetr ekinshi lampochka ushlarındaǵı kernewdi ólsheydi.

6. Giltti ajiratiń. Tok dereginiń tutınıwshilarına kernew beretuǵın voltin 6V halatqa qoynıń. Tájiriybeni 3,-4,-5 tapsırmalar daǵiday tákirarlań.

7. Tajiriye nátiyjelerin analiz etiń hám juwmaq jasań.



4.52-súwret

ELEKTR QARSÍLÍĞI

52-

tema



Elektr qarsılığı, zatlardıň salıstırmalı qarsılığı.

Elektr qarsılığı haqqında túsinik

Tok deregi, lampochka hám ampermetrди gilt arqalı izbeiz jalgap, elektr shınjırın jiynaymız (4.53 a-súwret). Giltti jalǵasaq, lampochka jarqırap janadı, ampermetr onnan tok ótiwin kórsetedi.

Giltti ajıratayıq. Sol shınjırǵa uzınlığı 1,5–2 metr bolǵan nikelinnen tayarlangan sımdı spiral formaǵa keltirip, onı lampochkaǵa izbe-iz etip jalǵayıq.

Gilt jalǵanǵanda lampochka ázzirek janadı hám ampermetr shınjırdan ótip atırǵan toktıń kemeygenligin kórsetedi (4.53 b-súwret). Demek, nikelin sım shınjırdagi toktı kemeyttiredi yaǵníy shınjırdan tok ótiwine qarsılıq etedi.


Otkizgishtiń shınjırdı . tok ótiwine qarsılıq etiw qásiyetin sıpatlaytuǵın fizikalıq shama elektr qarsılıq dep ataladı hám R háribi menen belgilenedi.

Xalıq aralıq birlikler sistemasynda(qarsılıqtıń birligi etip nemis fizigi Georg Simon Om húrmetine Om (Ω) qabil etilgen. Qarsılıqtıń milliom ($m\Omega$), kiloom ($k\Omega$), Megaom ($M\Omega$) siyaqlı birlikleri de qollanıladı.


$$1 \text{ m}\Omega = 0,001 \Omega = 10^{-3} \Omega$$

$$1 \text{ k}\Omega = 1000 \Omega = 10^3 \Omega$$

$$1 \text{ M}\Omega = 1000000 \Omega = 10^6 \Omega.$$




a)




b)

4.53-súwret



4.54-súwret



4.55-súwret

Ótkizgishtiń elektr qarsılıǵın ommetr dep atalıwshı ásbap járdeminde ólshew mûmkin. 4.54-súwrette mámlekетимизде islep shıǵarırlıǵan ommetrдиń sırtqı kórinişi keltirilgen

Elektr qarsılığınıń ótizgish uzınlıǵına baylanışlılıǵı

4.55-súwrette keltirilgen elektr shınjırın jiynayıq. Bunda 1 hám 2; 2 hám 3; 3 hám 4; 4 hám 5 klemmaları birdey uzınlıqtaǵı nixrom ótizgish (spiralsım)lar menen tutastırılıǵan.

Tok dereginıń oń polyusi ampermetr arqalı 1 klemmaǵa, teris polyusi bolsa gilt arqalı 2 klemmaǵa jalǵanǵan bolsın. Gilt járdeminde shınjırdı jalǵasaq , ampermetr 40 mA toktı kórsetken bolsın. Eger tok dereginıń teris polyusin 3 klemmaǵa jalǵasaq, ampermetr 20 mA di, 4 klemmaǵa jalǵasaq, 10 mA di kórsetedi.

Tájiriybeden sonday juwmaq shıǵarıw mümkin: ótkizgishtiń uzınlığı neshe márte artsa, shınjırdaǵı tok kúshi sonsha kemeyedi, yaǵníy ótkizgishtiń elektr qarsılıǵı sonsha márte artadı.

Ótkizgishtiń elektr qarsılıǵı onıń uzınlıǵına tuwrı proporsional:

$$R \sim l. \quad (1)$$

Elektr qarsılıǵınıń ótkizgishtiń kese-kesimine baylanıshlılıǵı

Endi joqaridaǵı tájiriybeni biraz ózgertemiz. 4.56- súwrette keltirilgen shınjırda jiynaymız. Bunda 1, 3, 5 klemmalar mis sim menen, tutastırılǵan bolıp, olar ampermetr arqalı tok dereginiń oń polyusine jalǵanǵan. 1 hám 2, 3 hám 4, hámde 5 hám 6 klemmalarına kese-kesimi hám uzınlıqları birdey 3 nixrom sim jalǵanǵan.

Derektiń teris polyusine jalǵanǵan ótkizgishti 2 klemmaǵa bekkemlep giltti jalǵasaq, ampermetr 0,5 A toktı kórsetedi. Derektiń teris polyusine jalǵanǵan bul ótkizgishti i 4 yamasa 6 klemmaǵa jalǵasa da shınjırdan 0,5 A tok ótedi.

Endi 2 hám 4 klemmalardı tutastırayıq. Bul rette biz nixrom simdi eki qabat qılamız him onıń kese-kesimi maydanın 2 ese arttıramız. Derektiń teris polyusine jalǵanǵan simdi 4 klemmaǵa bekkemlep giltti jalǵasaq, ampermetr shınjırda 1 A tok ótip atırǵanın kórsetedi.

Eger 2, 4 hám 6 klemmalar tutastırılsa, tok ótiwshi maydan 3 ese artadı. Gilt jalǵansa, ampermetr 1,5 A di kórsetip, shınjırdaǵı tok kúshiniń birinshi tájiriybege salıstırǵanda 3 ese artqanın kóremiz.

Tájiriybeden tómendegishe juwmaq shıǵarıw mümkin, ótkizgishtiń kese-kesimi maydanı neshe ese artsa, onıń elektr qarsılıǵı sonsha ese kemeyedi eken.

Ótkizgishtiń elektr qarsılıǵı onıń kese-kesimi maydanına keri proporsional:


$$R \sim \frac{1}{S}. \quad (2)$$

Joqaridaǵı tájiriybeniń nátiyjeleri ulıwmalastırılsa:

$$R \sim \frac{l}{S} \quad (3)$$

bolıp, “~” belgisi teńlik (=) belgisine almastırılsa, onda ańlatpa:

$$R = \rho \frac{l}{S} \quad (4)$$




4.56- súwret

Bul jerde ρ – proporcionallıq koefficient bolıp, ótkizgishtiń salıstırmalı elektr qarsılığı dep ataladı. Tómende siz bul shama menen jaqınnan tanısasız.

Salıstırmalı qarsılıq

Uzınlıqları hám kese-kesim maydanları birdey, lekin hár qıylı materiallardan jasalǵan úsh túrli, misali, nikelin, nixrom hám xromeldan tayarlangan sımlardı gezekpe-gezek elektr shınjırına jalǵayıq (4.57-súwret).



Bunda hár saparı ampermetrdíń kórsetkishi hár qıylı boladı. Bul tájiriyye hár qıylı zatalardan tayarlangan ótkizgishlerdiń elektr qarsılığı hár qıylı ekenligin kórsetedi.

Demek, ótkizgishtiń elektr qarsılığı ótkizgish tayarlangan materialdiniń elektr qásiyetine de baylanıslı boladı eken. Salıstırmalı elektr qarsılığı usı qarsılıqtıń qanday materialdan tayarlanganlıǵın ańlatıwshı shama bolıp esaplanadı. Salıstırmalı qarsılıqtıń mánisi hár qıylı materiallar ushın hár qıylı bolıp, tájiriyye joli menen tabıldadı hám arnawlı kestelerde beriledi.


$$R \sim \rho.$$

(4) formuladan salıstırmalı elektr qarsılığı tómendegishe ańlatılıdı:

$$\rho = R \frac{S}{l}. \quad (5)$$

Salıstırmalı elektr qarsılığınıń birligi etip Xalıq aralıq birlilikler sistemasında (SI) $1 \Omega \cdot \text{m}$ qabil etilgen.

Ótkizgishtiń elektr qarsılığıń ólsheytuǵın ásbap omметр dep ataladı. Tómendegi kestede bazı bir zatlardıń salıstırmalığı qarsılığınıń san mánisi keltirilgen.



Nº	Zatlar	$\rho, 10^{-6} \Omega \cdot \text{m}$	Nº	Zatlar	$\rho, 10^{-6} \Omega \cdot \text{m}$
1	Mıs	0,017	1	Qorǵasın	0,205
2	Alyuminiy	0,028	2	Xrom	0,14
3	Volfram	0,055	3	Nikelin	0,4
4	Temir	0,098	4	Nixrom	1,1



- Ótkizgishtiń elektr qarsılıǵı – ótkizgish materialınıń túrine hám onıń geometriyalıq ólshemleri (uzınlığı, kese-kesimi maydanına) baylanıshı.
- Ommetr – ótkizgish qarsılıǵın ólsheytuǵın ásbap.
- 1Ω hám $1 \Omega \cdot \text{m}$ – sáykes túrde qarsılıq hám salıstırmalı qarsılıqtıń Xalıq aralıq birlikler sistemasındaǵı birlikleri.

Másele sheshiw úlgisi

Uzınlığı 2 m hám kese-kesimi maydanı $0,5 \text{ mm}^2$ bolǵan mis simniń qarsılıǵıń tabıń.

Berilgeni:	Formulası	Sheshiliwi
$l = 2 \text{ m}$ $S = 0,5 \text{ mm}^2 = 0,5 \cdot 10^{-6} \text{ m}^2$ $\rho = 1,1 \cdot 10^{-6} \Omega \cdot \text{m}$	$R = \rho \frac{l}{S}$	$R = 1,1 \cdot 10^{-6} \frac{2}{0,5 \cdot 10^{-6}} \Omega = 4,4 \Omega..$
Tabıw kerek: $R = ?$	$[R] = \Omega \cdot \text{m} \cdot \frac{\text{m}}{\text{m}^2} = \Omega$	Juwap: $R = 4,4 \Omega.$

Elektr qarsılıq sebepli ótkizgish qızıp, elektr energiyasınıń jıllılıq energiyasına aylaniwi júzege keledi. Elektr energiyasın jetkerip beriwe hám onnan paydalaniwda energiyani únemlew hám qáwipsizlik qádelerine itibar qaratiw zárúr



31-shiniǵıw

- Uzınlığı 100 m hám kese-kesimi maydanı 2 mm^2 bolǵan mis simniń qarsılıǵıń tabıń.
- Uzınlığı 3 m, kese-kesimi maydanı $0,5 \text{ mm}^2$ bolǵan simniń qarsılıǵı $2,4 \Omega$ ǵa teń. Sım qanday materialdan tayaranǵan?
- Birdey zatlardan tayaranǵan eki ótkizgish sım bar. Birinshi simniń uzınlığı 5 m, kese-kesiminiń maydanı $0,1 \text{ mm}^2$ ekinshi simniń uzınlığı 0,5 m, kese-kesiminiń maydanı 3 mm^2 . Qaysı simniń qarsılıǵı úlken hám neshe ese úlken?
- Kese-kesiminiń maydanı $0,5 \text{ mm}^2$ bolǵan 2Ω qarsılıqlı spiral taylorlaw ushın qanday uzınlıqta nikelin sim kerek boladı?



- Volfram ushın salıstırmalı qarsılıq $\rho = 0,055 \frac{\Omega \cdot \text{mm}^2}{\text{m}}$ ge teń. Bul sandı siz qanday túsiñesiz?
- Aldıńızda alyuminiy hám mis sım turıptı. Olardiń uzınlığı hám kese-kesimi maydanı birdey. Alyuminiy simniń qarsılıǵı mis simniń qarsılıǵınan qanshaǵa pariq qıladi?

REZISTORLAR. REOSTATLAR

53
tema



Rezistor, reostat, rezistor hám reostattıň sxemadaǵı belgileniwi.

Elektr shinjırındaǵı tok kúshiniń ótkizgish qarsılıǵına baylanıslılıǵınan elektro texnikada keń qollanıladı. Hár qıylı qarsılıqlı ótkizgishlerdi tańlap, shinjırdaǵı tokı basqarıw mümkin. Usı maqsette elektrotexnikada rezistorlardan paydalanylادı.

Rezistor - elektr shinjırındaǵı tokı hám kernewdi tártiplestiriw ushın qollanılatuǵın belgili qarsılıqlı elektr ásbabi. Rezistor sózi latinsha *resisto* - “qarsılıq” degen mánisti ańlatadı.

4.58-súwrette radiotexnikada qollanatuǵın rezistorlar keltirilgen.

Rezistor karkas, sım hám qaplamaidan ibarat (4.59 a-súwret). Karkas hám qaplama janbaytuǵın hám tok ótkizbeytuǵın materialdan, misali, shiysheden, sım bolsa salıstırmalı qarsılıǵı úlken bolǵan materialdan tayaranadı.

Sımnıń eki usı shinjırduń tiyisli bólegine jalǵanadı. Rezistorlardıń elektr shinjır sxemasındaǵı shártlı belgisi 4.59 bsúwrette keltirilgen.


Kóbinese elektr shinjırında qarsılıqtı úzliksiz kemeyttiriw yamasa kóbeytiw zárúr bolıp qaladı. Misali, kinoteatr zali shıraqların áste aqırın óshiriw ushın shinjırdaǵı tok bir normada kemeyttiriledi. Elektropoyezd áste-aqırın asırıw ushın elektr dvigateledegi tok bir normada arttırladı. Bul maqsetlerde rezistordan paydalaniw jeterli emes. Sebebi rezistor belgili qarsılıqqa iye bolıp, onıń mánisin ózgertiwge bolmaydı. Tok kúshin bir normada ózgertiwge ózgermeli qarsılıqlı qurılma – reostattan paydalanyladi.

Reostat - elektr shinjırındaǵı tok kúshi hám kernewdi tártiplestiriw, yaǵníy ózgertiw ushın qollanılatuǵın elektr ásbabi.


Reostat grekshe sózden alıngan bolıp reos – “aǵım” hám statos – “qozǵalmaytuǵın” degen mánislerdi bildiredi.



4.58-súwret




a)



b)

4.59-súwret





Salıstırmalı qarsılığı úlken bolǵan materialdan, mísali, nikelin yamasa nixrom sımnan eń ápiwayı reostat jasaw mümkin.

Mektep reostatlarından biri 4.60-súwrette keltirilgen. Bunday reostatta nikelin sım sopol cilindrge oralǵan boladı. Sım juqa izoliyaciya qatlami menen qaplangan. Sımnıń ushları (1 hám 1') klemmaǵa jalǵanǵan. Metall sterjen (2 hám 2') klemmalarǵa bekkemlengen. Sterjendegi (3) jılıjimalı sım oramları menen sterjendi bir-birine kontaktke keltiredi.

Reostattıń elektr shınjır sxemasındaǵı shártli belgisi 4.60-b súwrette keltirilgen.

4.61-súwrette keltirilgen elektr sxemada katushka ústinde jaylasqan metall sterjen boylap (3) jılıjığış jılıjy aladı. Jılıjığıştıń kontaktı katushkaniń oramlarına qısılıp turadı. Jılıjığıştıń oramlarǵa súykeliwi nátiyjesinde onıń kontaktı astındıǵı izoliyaciyalanǵan qatlam jelineedi. Nátiyjede (1) klemmaǵa keliwshi tok oram hám jılıjığış kontaktı arqalı sterjenge ótedi. Tok sterjen ústindegi (2) klemma arqalı shınjır boylap óz aǵımın dawam etedi.

Reostat jılıjığışının sterjen boylap jılıjituń menen onıń qarsılıǵın, shınjırdaǵı tok kúshin bir normada ózgertiw mümkin.




- 1. Elektr shınjırında tokti hám kernewdi tártiplestiretuǵın hám belgili qarsılıqlı elektr ásbabı rezistor dep ataladi.
- 2. Salıstırmalı qarsılığı úlken bolǵan materiallardan reostat tayaranadi.

- 1. Reostat degen ne? Onnan qanday maqsetlerde paydalanyladi?
- 2. Rezistor düzilisin shınjırǵa jalǵanıwin túsindirip beriń.
- 3. Reostattıń waziyapası neden ibarat? Onıń islewin túsindirip beriń..
- 4. Ampermetr reostatqa qalay jalǵanadi?
- 5. Reostat jılıjığishi jılıjǵanda shınjırdaǵı tok kúshi ne sebeb ózgeredi?



Ámeliy tapsırma

Ommetr járdeminde rezistordıń qarsılıǵın ólshew



Jumisti orınlaw tártibi:

1. 4.62-súwret tiykarında elektr shınjırın jiynaw.
2. Shınjırǵa qarsılıqlardan birewin jalǵań.
3. Ótkizgish qarsılıǵın omметр járdeminde ólsheń. Alıngan qarsılıq san mánisin jazıp alını.
4. Basqa rezistorlardıń qarsılıqların aniqlaw ushın tájiriybeni joqarıdaǵıday tákirarlań.

Kóp hallarda rezistordıń ústki bólimine onıń qarsılıǵı reńler menen kórsetiledi.

Reńler boynsha qarsılıqtıń san mánisi tómendegi kestede keltirilgen:

Reńler	Qarsılıǵı
Qara	x 1 Ω
Toyǵın sarı	x 10 Ω
Qızıl	x 100 Ω
sarǵışh	x 1 000 Ω
Sarı	x 10 000 Ω
jasıl	x 100 000 Ω
Kók	x 1 000 000 Ω
fiolet	x 10 000 000 Ω
Kúlreń	x 100 000 000 Ω
Aq	x 1 000 000 000 Ω



54

tema

SHÍNJÍRDÍN BIR BÓLEGI USHÍN OM NÍZAMÍ

Tok deregi, tok kúshi, kernew, qarsılıq.

Tok kúshiniń kernewge baylanışlılığı

4.63-súwrette berilgen elektr shınjırǵa lampochka ornına elektr ısitqıshınıń bir bólek spiralın jalǵaymız. Shinjırdaǵı spiral sımǵa ampermetr izbe-iz, voltmetr bolsa parallel jalǵanǵan. (4.63 a-súwret). Shıǵıw kernewin ózgerttiriw mümkin bolǵan tok deregenen shinjırǵa elektr kernewin beremiz. Spiral ushlarındaǵı kernew mánisi $U_1 = 2 \text{ V}$ bolǵanda, onnan ótiwshi tok kúshi $I_1 = 0,3 \text{ A}$ ekenligin kóremiz (4.63 b-súwret). Spiral ushlarındaǵı kernew eki márte artqanda ($U_2 = 4 \text{ V}$) hám úsh márte artqanda ($U_3 = 6 \text{ V}$), spiral arqalı ótiwshi tok kúshi de eki ($I_2 = 0,6 \text{ A}$)hám úsh márte ($I_3 = 0,9 \text{ A}$)artqanlıǵı kórinedi (4.63 c-súwret).

Tájiriybeni kernewdiń basqa mánisleri ushın da dawam ettiriw mümkin. Tájiriybede sonı kórsetedi, ótkizgish ushllarına qoyılǵan kernew neshe ese artsa, onnan ótiwshi tok kúshi de sonsha ese artatuǵının kórsetedi.

Demek, ushlarındaǵı kernewdiń onnan aǵıp ótiwshi tok kúshine qatnası berilgen ótkizgish ushın turaqlı shama boladı eken.

Bul shama ótkizgishtiń elektr qásiyetin sıpatlawshi shama bolıp, ol ótkizgishtiń elektr qarsılığı dep ataladı.


Elektr qarsılıq – fizikalıq shama bolıp, R háribi menen belgilenedi. (Latınsa resisto – “qarsılıq kórsetemen” degen sózdiń birinshi háriben alıngan.

Tómendegi kestede spiral sım ushlarına berilgen hár qıylı kernew ushın onnan ótiwshi tok kúshiniń mánisleri keltirilgen.

Kernew	2 V	4 V	6 V
Tok kúshi	0,3 A	0,6 A	0,9 A

Kestede keltirilgen tájiriybe nátiyjeleri tiykarında tok kúshiniń usı ótkizgish ushlarındaǵı kernewge baylanıshi grafigin súwretleymız (4.64-súwret).

4.64-súwrette keltirilgen grafik ótkizgishtiń volt-amper xarakteristikası (qısqasha VAX)dep sıpatlanadı.



Om nizamı

Elektr shınjırındaǵı tok kúshi, ótkizgish ushlarındaǵı kernew hám onıń qarsılıǵı arasındaǵı baylanısti ańlatıwshı nizam nemis alımı Georg Om húrmetine Om nizamı dep ataladı. Om bul nizamdı 1827-jılı ashqan.

Joqaridaǵı tájiriyye juwmaqların ulıwmalastırıp, tok kúshi I, kernew U hám qarsılıq R arasındaǵı baylanısti tómendegishe ańlatıw múmkin:

$$I = \frac{U}{R} . (3)$$

Bul ańlatpa shınjırdıń bir bólegi ushın Om nizamı formulası dep ataladı. Elektr shınjırınıń bir bólegi ushın Om nizamı tómendegishe táriyplenedi:

Shınjırdıń bir bólegindegi tok kúshi onıń ushlarına qoyılǵan kernewge tuwrı proporsional hám ótkizgishtiń qarsılıǵına keri proporsional boladı.

Om nizamı formulasınan kernew hám qarsılıq tómendegi she ańlatılıdı:

$$U = I \cdot R \quad (4)$$

$$R = \frac{U}{I} \quad (5)$$

(5) formuladan elektr qarsılıǵı birliginiń táriypleniwi kelip shıǵadı. Xalıqaralıq birlikler sistemasında(SI) qarshılık birligi etip 1 Ω qabil etilgen. 1 Ω – “Om” dep oqıladı (Ω – grek álipbesiniń aqırǵı háribi, omega).

1 Ω qarsılıqta ótkizgishtiń ushlarındaǵı kernew 1 V bolǵanda onnan ótiwshı tok kúshi 1 A ge teń boladı.

$$1\Omega = \frac{1V}{1A}$$



Georg Simon Om
(1787–1854)

*Belgili nemis fizigi.
Shınjırdıǵı tok kúshi,
kernew hám qarsılıq
arasındaǵı ózara baylanı
nizamin ashqan.*



1. Shınjırdıń bir bólegindegi tok kúshi onıń ushlarına qoyılǵan kernewge tuwrı proporsional hám ótkizgishtiń qarsılıǵına keri proporsional boladı.
2. Ótkizgishtiń volt-amper xarakteristikası tok kúshi hám kernew arasındaǵı baylanısti ańlatıwshı grafik bolıp tabıladı.
3. 1 Ω ótkizgish qarsılıǵında ótkizgishtiń ushlarındaǵı kernew 1 V bolǵanda onnan ótiwshı tok kúshi 1 A ge teń boladı.

Másele sheshiw úlgisi

Uzınlığı 8 m, kese-kesimi maydanı $0,5 \text{ mm}^2$ bolǵan nikelin simniń ushlarındaǵı kernew 4 V qa teń. Usı elektr shınjırı arqalı ótiwshi tok kúshin aniqlań.


Berilgeni:	Formulası	Sheshiliwi
$l = 8 \text{ m}$ $S = 0,5 \text{ mm}^2 = 0,5 \cdot 10^{-6} \text{ m}^2$ $U = 4 \text{ V}$ $\rho = 0,4 \cdot 10^{-6} \Omega \cdot \text{m}$ Tabiıw kerek: $I = ?$	$R = \rho \frac{l}{S}$ $I = \frac{U}{R} = \frac{U}{\rho \frac{l}{S}} = \frac{U \cdot S}{\rho \cdot l}$ $[I] = \frac{1 \text{ V} \cdot \text{m}^2}{1 \Omega \cdot \text{m} \cdot \text{m}} = \frac{\text{V}}{\Omega} = \text{A}$	$I = \frac{4 \cdot 0,5 \cdot 10^{-6}}{0,4 \cdot 10^{-6} \cdot 2} \text{ A} = 2,5 \text{ A}$ Juwap: $I = 2,5 \text{ A}$.



- Elektr shınjırına jalǵanǵan hár bir asbaptıń waziypasın aytıń.
- Ne ushın ampermetr shınjırǵa izbe-iz, voltmetr parallel jalǵanadı?
- Elektr shınjırǵa eki elektr lampochkası izbe-iz hám parallel jalǵanǵan jaǵday ushın elektr shınjır sxemasın sızıń.



32-shiniǵıw



- Elektr shınjırına jalǵanǵan ótkizgishtiń qarsılıǵı 100Ω . Qarsılıq ushlarındaǵı kernew 10 V bolsa, onnan qanday tok ótedi?
- Qarsılıǵı 125Ω bolǵan ótkizgish arqalı $0,8 \text{ A}$ tok ótiwi ushın ótkizgish ushlarına qanday kernew beriliwi kerek?
- Elektr shınjırdaǵı tutiniwshıǵa 6 V kernew berilgen de, ondaǵı tok kúshi $0,2 \text{ A}$ ge teń boldı. usı tutiniwshıda tok kúshi $0,3 \text{ A}$ ge jetiwi ushın oǵan qanday kernew beriliwi kerek?
- 4.65-súwrette berilgen grafik tiykarında ótkizgish qarsılıǵıń tabıń.
- Uzınlığı 20 m , kese-kesimi maydanı $0,4 \text{ mm}^2$ bolǵan alyuminiy simniń ushlarına 7 V kernew berildi. Usı simdaǵı tok kúshin aniqlań.
- Kese-kesimi maydanı $0,4 \text{ mm}^2$ mis simǵa $3,4 \text{ V}$ kernew berilgende, onnan 2 A tok ótken bolsa, simniń uzınlığı qanday bolǵan.

MÁSELELER SHESHIW

55 tema

1 Kese-kesimi maydanı $0,2 \text{ mm}^2$ bolğan nikelin ótkizgish ushlarına $4,5 \text{ V}$ kernew berilgende onnan 300 mA tok ótedi. Ótkizgishtiń uzınlığı qanday bolğan.

Berilgeni:	Formulası	Sheshiliwi
$S = 0,2 \text{ mm}^2 = 0,2 \cdot 10^{-6} \text{ m}^2$ $U = 4,5 \text{ V}$ $I = 300 \text{ mA} = 0,3 \text{ A}$ $\rho = 0,4 \cdot 10^{-6} \Omega \cdot \text{m}$	$R = \rho \frac{l}{S} \text{ va } R = \frac{U}{I}$ $l = \frac{U \cdot S}{\rho \cdot I}$ $[l] = \frac{\text{V} \cdot \text{m}^2}{\Omega \cdot \text{m} \cdot \text{A}} = \frac{\text{V} \cdot \text{m}}{\text{V} \cdot \text{A}} = \text{m}$	$l = \frac{4,5 \cdot 0,2 \cdot 10^{-6}}{0,4 \cdot 10^{-6} \cdot 0,3} \text{ m} = 7,5 \text{ m}$ Juwap: $l = 7,5 \text{ m}$.

2 Uzınlığı 20 m hám kese-kesimi maydanı 2 mm^2 bolğan nixrom ótkizgish ushlarına 44 mV kernew berilgende onnan qanday tok ótedi.

Berilgeni:	Formulası	Sheshiliwi
$l = 20 \text{ m}$ $S = 2 \text{ mm}^2 = 2 \cdot 10^{-6} \text{ m}^2$ $U = 44 \text{ mV} = 44 \cdot 10^{-3} \text{ V}$ $\rho = 1,1 \cdot 10^{-6} \Omega \cdot \text{m}$	$R = \rho \frac{l}{S} \text{ va } R = \frac{U}{I}$ $I = \frac{U \cdot S}{\rho \cdot l}$ $[I] = \frac{\text{V} \cdot \text{m}^2}{\Omega \cdot \text{m} \cdot \text{m}} = \frac{\text{V}}{\Omega} = \text{A}$	$I = \frac{44 \cdot 10^{-3} \cdot 2 \cdot 10^{-6}}{1,1 \cdot 10^{-6} \cdot 20} \text{ A} = 4 \cdot 10^{-3} \text{ A}$ Juwap: $I = 4 \text{ mA}$.


3 Qızarıwshi lampochkanıń spiralınıń uzınlığı 10 cm hám kese-kesimi maydanı $0,006 \text{ mm}^2$ bo'lgan volframdan jasalǵan. Lampochkaǵa izbe-iz jalǵanǵan ampermetr $2,4 \text{ A}$ kórsetpekte. Lampochka ushlarındaǵı kernewdi aniqlań.

Berilgeni:	Formulası	Sheshiliwi
$l = 10 \text{ cm} = 0,1 \text{ m}$ $S = 0,006 \text{ mm}^2 = 6 \cdot 10^{-9} \text{ m}^2$ $I = 2,4 \text{ A}$ $\rho = 0,055 \cdot 10^{-6} \Omega \cdot \text{m}$	$R = \rho \frac{l}{S} \text{ va } I = \frac{U}{R}$ $U = I \cdot R = I \cdot \frac{\rho \cdot l}{S}$ $[U] = \text{A} \cdot \frac{\Omega \cdot \text{m} \cdot \text{m}}{\text{m}} = \text{A} \cdot \Omega = \text{V}$	$U = 2,4 \cdot \frac{0,055 \cdot 10^{-6} \cdot 0,1}{6 \cdot 10^{-9}} \text{ V} = 2,2 \text{ V}$ Juwap: $U = 2,2 \text{ V}$



33-shiniǵıw

- 1** Ótkizgish ushlarına 6 V kernew berilgende onnan 5 s ta 20 C zaryad ótti. Ótkizgish qarsılığı qanday boladı?
- 2** Uzınlığı 12 m hám kese-kesimi maydanı $0,6 \text{ mm}^2$ bolǵan nixrom ótkizgish ushlarına 4,4 V kernew berilgende onnan qanday tok ótedi?
- 3** Uzınlığı 5 m, kese-kesiminiń maydanı $0,5 \text{ mm}^2$ bolǵan sımniń qarsılığı 4Ω ǵa teń. Sım qanday materialdan tayarlangan?
- 4** Qarsılığı 10Ω bolǵan ótkizgish ushlarına 2,5 V kernew berilgen. Ótkizgish kese-kesimi maydanınan 8 s ta qansha elektron ótedi?
- 5** Kese-kesiminiń maydanı $0,1 \text{ mm}^2$ bolǵan nixromnan elektr plitasınıń qızdırıǵishi jasalgan. Onıń ushlarına 220 V kernew berilgende onnan 4 A tok ótedi. Qızdırıǵıshqa qanday uzınlıqtaǵı sım alıngan?
- 6** Qarsılığı $1,7 \Omega$ bolǵan mis sımda 0,5 A tok payda etiw ushın usı sımniń ushlarına qansha kernew beriliw kerek? Sımniń kese-kesiminiń maydanı $0,5 \text{ mm}^2$ bolsa, onıń uzınlığı qanday bolǵan?
- 7** Uzınlığı 100 m, kese-kesiminiń maydanı $0,5 \text{ mm}^2$ bolǵan alyuminiy sımniń ushlarına 7 V kernew berilgende usı sımnan ótiwshi tok kúshi qanday boladı.
- 8** Arnawlı ásbapta sımdı sozıp, ol eki márte uzın hám jińishke etilgen. Buniń nátiyjesinde sımniń qarsılığı qalay ózgergen?
- 9** Akkumulyatorǵa jalǵanǵan voltmetr 12 V ti kórsetedi. Eger akkumulyator klemmalarınan biri jerge jalǵansa, voltmetr kórsetiwinde qanday ózgeris boladı?
- 10** Qalınlığı birdey tárepleri a hám b ǵa teń bolǵan kvadrat kórinisindegi eki mis plastinka shınjırǵa 4.66-súwrette kórsetilgendey etip jalǵanǵan. Plastinkalardıń tokqa qarsılıǵın salıstırıń.





ÁMELIY SHÍNÍGÍW

Reostat járdeminde tok kúshin tártiplestiriw

56
tema

Jumistiń maqseti: reostat járdeminde shınjırdaǵı tok kúshiniń ózgeriwin úyreniw.

Kerekli ásbap hám úskenele: tok deregi reostat, ampermetr, qarsılıǵı 20Ω bolǵan rezistor, gilt hám tutastırıwshı simlar.




Ámeliy shınıǵıwdı orınlamastan aldın tómendegi kesteni dápterińge sızıp alıń.

Reostat jılıǵıshınıń halatları	1	2	3	4
Tok kúshi (A)				

Jumisti orınlaw tártibi:

1. Reostatqa diqqat penen qarań hám onıń jılıǵıshi qanday jaǵdayda eń úlken qarsılıqqa iye bolǵan jaǵdayın anıqlań.
2. Súwrette keltirilgen elektr shınjırın jiynań. Giltti ashıq qaldırıń.
3. Tok deregin tarmaqqa jalǵań.
4. Tok dereginiń tutınıwshıǵa kernew beriwshi voltı 8 V halatına qoyıladı.
5. Giltti jalǵap ampermetrdiń kórsetkishi jazıp alındı. Alıńǵan tok kúshiniń mánisi kestege jazıldı.
6. Gilt úziledi. Jılıǵıshı jılıjtıp, reostatattıń qarsılıǵı biraz kemeyttiriledi.
7. Gilt jalǵanadı. Ampermetrdiń kórsetkishi jazıp alındı. Alıńǵan tok kúshiniń mánisi kestege jazıldı.
8. Reostat jılıǵıshı jılıjtıp, qarsılıq kemeyttiriledi hám nátiyjelerdi jazamız.
9. Ótkerilgen nátiyjeler tiykarında óz pikirińizdi jazıń.



57-

tema

LABORATORIYALÍQ JUMÍS

Om nizamín úyreniw

Jumistiń maqseti: ótkizgish ushlarındaǵı kernew hám onnan ótip atırǵan tok kúshin ólshew hám Om nizamı boyınsha ótkizgish qarsılıǵıń aniqlawdı úyreniw.

Kerekli ásbaplar: tok deregi, milliampermetr, voltmetr, rezistor,gilt hám tutastırıwshı simlar.

Laboratoriya jumısın orınlawdan aldın tómendegi kesteni dápterińge sızıp alıń.

Nº	U, V	I, A	R, Ω	R _{cp} , Ω
1				
2				
3				
4				

Jumistiń orınlaw tártibi:

1. Elektr sxema tiykarında shinjirdı jiynań. Giltti ashıq qaldırıń.

2. Tok dereginiń tutınıwshiǵa kernew beriwshi volti 4 V halatına qoyıladı.

3. Gilt jalǵanadı. Rezistordan ótiwshi tok kúshi milliampermetr hám onıń ushlarındaǵı kernew voltmetr járdeminde ólshenedi. Alıńǵan nátiyjeler kestege jazıladi.

4. Gilt úziledi. Tok dereginiń tutınıwshiǵa kernew beriwshi volti 6 V halatına qoyıladı,tájiriýbe tákirarlanadı.Alıńǵan nátiyjeler kestege jazıladi.Keyin gilt úziledi.



5. Tok dereginiń tutınıwshiǵa kernew beriwshi voltin 8; 10 V halatına qoyıp,tájiriýbe tákirarlanadı. Alıńǵan nátiyjeler kestege jazıladi.

6. Ótkizgishtiń elektr qarsılıǵıń Om nizamı boyınsha esaplań hám onı kestege jaziń.

$$7. R_{o'r} = \frac{R_1 + R_2 + R_3 + R_4}{4} \text{ aňlatpa arqalı qarsılıqtıń ortasha}$$

mánisin tabıń.

8. Nátiyjeni kestege jaziń hám juwmaq shıgariń.



BAP BOYÍNSHA LOGIKALÍQ PIKIRLEWGE TIYISLI TAPSIRMALAR

SHAQMAQ

Báhár hám jaǵdayın waqıtları issı hám iǵal hawa joqarıǵa kóterile baslaydı. Nátiyjede iǵal hawaniń iýrimli qozǵalısı júzege keledi, jawinlı top-top bultlar payda boladı. Joqarida qozǵalıs dawamında suwdıń mayda bóleksheleri hám kristalları bir-birine ısqlanıwı nátiyjesinde zaryadlanadı.

Waqittiń ótiwi menen zaryad muǵdarı artıp, ol belgili mániske eriskennen keyin bult penen bult yamasa bult penen jer ortasında elektr zaryadını kóshiwi (shaqmaq) payda boladı. Shaqmaq shaǵıwı nátiyjesinde atmosferaniń júdá kishi qatlami keskin qızıwı nátiyjesinde ol qısqa waqıt dawamında keńeyip, gúmburlegen ses shıǵaradı. Bul ses xaliq tilinde güldirmama dep ataladı.

Shaqmaqtıń bult penen Jer ortasında júzege keliwi insan ómiri, elektr tarmaqları hám qurılmaları ushin júdá qáwipli bolıp esaplanadı. Shaqmaqtıń ayırım impulsları 50-100 mikrosekund dawam etip, bunda bulttan jerje yamasa keri baǵitta 20 kulon zaryad muǵdarı hawa arqalı kóshedı.

1-soraw. Shaqmaqlı bultlar tóbede payda bolsa, ashıqlıq maydanda kiyatırǵan adamdı tómendegi halatlardıń qaysı biri shaqmaq urıwinan saqlaydı?

- A) Aq kóylekte bolmaw kerek;
- B) Terektiń yamasa biyiklew putanıń astına jasırınıw;
- C) Jerdiń eń tómen jerine túsip aliw;
- D) Jaqın ortada sim ágash bolsa, onıń astına barıp turıw.

2-soraw. Teksttegi maǵlıwmatlardan paydalanyıp jer hám bult ortasında payda bolatuǵın tok kúshiniń eń kishi hám eń úlken mánislerin anıqlań:

- A) 200-400 A; B) 200-400 μ A;
- C) 200-400 mA; D) 200-400 kA..

3-soraw. İnsan ómiri ushin qáwipsiz esaplanatuǵın tok kúshiniń eń úlken mánisi 1 mA, organizmge qáwipli tok kúshiniń eń kishi mánisi bolsa 0,1 A. Toktıń bul mánislerinde 1 sekund dawamında insan denesinen ótetuǵın elementar zaryadqa iye bolǵan bóleksheler sanın esaplań. 1 elementar zaryad muǵdarı $1,6 \cdot 10^{-19}$ C.

	1 sekundta insan denesinen ótetuǵın elementar bóleksheler sanı
1. Qáwipsiz	A) $6,25 \cdot 10^{17}$
2. Qáwipli	B) $6,25 \cdot 10^{15}$
	C) $6,25 \cdot 10^{16}$

1 _____

2 _____

IV BAP USHÍN TEST SORAWLARI

- 1** Eki dene bir-birine isqalanǵanda olardıń ekewide zaryadlanadi. Bunda qaysi deneniń massası kemeyedi?
- A) oń zaryad alǵan deneniń
B) teris zaryad alǵan deneniń
C) eki deneniń.
- 2** Kislorod atomı yadrosı átirapında 8 elektron qozǵaladi. Kislorod atomı yadrosında qansha proton bar?
- A) 4 B) 16 C) 8
- 3** Zaryadlanǵan denede $2,5 \cdot 10^8$ artıq elektron bar. Dene qanday zaryad alǵan (C)?
- A) $+4 \cdot 10^{-11}$ B) $-8 \cdot 10^{-11}$ C) $-4 \cdot 10^{-11}$
- 4** Qanday kórinistegi ótkizgish betinde elektr zaryadi birdey bólístiriledi?
- A) 2 ese artadı
B) 2 ese kemeyedi
C) ózgermeydi.
- 5** Qanday kórinistegi ótkizgish betinde elektr zaryadi birdey bólístiriledi?
- A) kub B) shar C) parallelepiped
- 6** Ótkizgishte elektr togı bolıwı ushın qanday shártler orınlaniw kerek?
- A) erkin elektronlar bolıwı
B) erkin elektronlar hám sırtqı elektr maydanı bolıwı
C) elektronlar hám protonlar bolıwı
- 7** Zatlardıń bir salıstırmalı qarsılıqları bir-lükleri $\Omega \cdot m$ hám $\Omega \cdot mm^2/m$ da beriledi. Olar bir-birinen neshe esegе pariqlanadi?
- A) 10^6 B) 10^3 C) 10
- 8** Eger simdi sozıp, ol 2 ese uzayttırılsa, onıń qarsılığı qalay ózgeredi?
- A) 4 ese artadı
B) 2 ese kemeyedi
C) ózgermeydi
- 9** Birinshi simniń uzunlıǵı 12,8 m, ekin shisiniki bolsa 1,6 m. Simlardıń kese-kesimi hám materialı birdey. Qaysi simniń qarsılığı neshe ese úlken?
- A) birinshi, 8 ese úlken
B) ekinshi, 8 ese úlken
C) birinshi, 3,2 ese úlken
- 10** Simdi teńdey eki bólekke bólip, eki bólekte ústpe-úst taqlansa, simniń qarsılığı qalay ózgeredi?
- A) 4 ese kemeyedi
B) 2 ese kemeyedi
C) ózgermeydi
- 11** Elektr qarsılığı 30Ω bolǵan ótkizgishten 30 sekundta 15 C zaryad ótken. Ótkizgish ushlarına berilgen kernewdi tabıń (V).
- A) 15 B) 12 C) 6
- 12** Grafikten paydalanyп ótkizgishtiń qarsılıǵın aniqlań (Ω).
-
- | U, V | I, A |
|------|------|
| 0 | 0 |
| 1 | 0.6 |
| 2 | 1.2 |
| 3 | 1.8 |
- A) 0,2 B) 1,8 C) 5
- 13** Uzınlığı 10 m hám kese kesimi 2 mm^2 bolǵan nikelin sim ushlarına 8 V kernew berildi. Onnan ótiwshi tok kúshin aniqlań. Nikelin sim ushın salıstırmalı qarsılıq $4 \cdot 10^7 \Omega \cdot \text{m}$.
- A) 4 A B) 2 A C) 8 A
- 14** Elektr shınjırındaǵı lampochka spiraliń belgili waqt dawamında 30 C zaryad ótip, 120 J jumis orınlandi. Lampochka qanday elektr kernewi astında janǵan?
- A) 4 V B) 5 V C) 6 V

V BAP

OPTIKA


Siz, "Optika" бўлиминде jaqtılıqtiń tuwrı sızıq boyinsha tarqalıwi, saya hám yarım saya, jaqtılıqtiń shaǵılısıwi hám siniwi qubilislari menen tanısasiz. Sonday-aq optikalıq ásbaplardıń tiykarın qurawshı lin zalar haqqında da maǵlıwmatqa iye bolasiz.

Optika grekshe (optikos) sózinen alingan bolıp, "kóriw" degen mánisti bildiredi.

Jaqtılıqtiń tuwrı sızıq boylap tarqalıwi Áyyemgi Mısrda belgili bolǵan hám-de onnan qurılıs jumıslarında paydalangan. Súwretleniwdiń aynada payda bolıwin b.e.sh III ásirde grek alımları Aristotel, Platon hám Evklid úyrengeng.

Orta ásirlerde jurtımız alımları- Beruniy, Ibn Sina, Mırza Uluǵbek, Ali Qushshi hám basqlar jaqtılıqtiń tuwrı sızıq boyinsha tarqalıwi, Quyash hám aydiń tutılıwi, ayquaqtılıqtiń payda bolıw sebeplerin úyrengeng.

Dúnya alımları tárepinen optikaniń túrli baǵdarlarında izertlew jumısları alıp barılıp, joqarı nátiyjelerge erisildi. Proekcion apparatlar, mikroskop, fotoapparat, teleskop, durbin siyaqlı optikalıq ásbaplardıń jaratılıwi, fotografiya, televídeniye, rentgenografiya, lazerlar fizikası, talshıqlı optika, geliotexnika siyaqlı tarawlardıń júzege keliwi hám rawajlanıwi optika tarawında alıp barılǵan izertlew jumıslarınıń nátiyjesi bolıp esaplanadi.




58-


tema

JAQTÍLÍQTÍN TUWRÍ SÍZÍQ BOYLAP TARQALÍWÍ


*Ne sebepli quyashlı künde terek hám
imaratlар сaya payda etedi ?*



5.1-súwret



5.2-súwret




5.3-súwret

Jaqtılıq deregenen shıgıwshı nurlardıń jolına kishi tosqınlıq qoyılsa, jiňishke jaqtılıq nur dástesi payda boladı. Jaqtılıq nur dástesin baqlasaq, onıń tuwrı sızıq boylap tarqalıp atrıǵanın kóremiz. Mısalı, S jaqtılıq deregi menen ekran arasına A deneni qoyayıq (5.1-súwret). Jaqtılıq nuri tuwrı sızıq boylap taralıp atrıǵanı ushın A dene jaqtılıq nurına tosqınlıq etedi, nátiyjede bul dene sebebinen dóńgelek kórinistegi saya payda boladı. Bul dóńgelektigi belgili bir noqatqa S derekten keliwshi jaqtılıq túspeydi. Sonıń ushın bunday dóńgelek kósherine tik qoyılǵan E ekranda A deneniń A' sayası payda boladı. A dene qanday geometriyalıq kóriniske iye bolsa (úshmúyeshlik, tórtmúyeshlik ...), onıń sayası da sonday kóriniste boladı.

A dene jaqtılıq deregenen uzaqlastırılsa yamasa jaqınlastırılsa, ekrandaǵı sayanıń ólshemi de ózgeredı. Bunda Adene jaqtılıq deregene jaqınlastırılganda saya úlkeyedi (5.2-súwret), uzaqlastırılsa saya kishireyedi (5.3-súwret).

Jaqtılıq nurınıń jolına ólshemi kishi bolǵan tosıq qoyılǵanda 5.4-súwrette ekranda keltirilgen sayanı kóriw mümkin. Bunda sayanıń orta bólegi tolıq qarańǵı shetki bólegi bolsa gúngirt boladı. Tolıq qarańǵı bolǵan bólegi saya, gúngirt qarańǵı bólegi bolsa yarım saya dep ataladı.


Quyashlı künde terekler, imaratlardıń sayası jaqtılıqtıń tuwrı sızıqlı tarqalıwı nátijesinde payda boladı (5.5-súwret). Ekran yamasa qandayda bir bet bolǵanında denelerdiń sayasın kóriw mümkin.



5.5- súwret

Jaqtılıqtıń górezsizligi


Klass bólmesi yamasa úlken imarattı jaqsı jaqtılındırıw maqsetinde bir neshe jaqtılıq shıgaratuǵın derekler ornatılıdı (5.6-súwret). Olar islep turǵan waqıtta hár birinen jaqtılıq nuri shıǵadı hám átirapqa tarqaladı. Jaqtılıq nurları óz ara kesiliskende bir-birine hesh qanday tásır kórsetpeydi. Bul bolsa jaqtılıq nuri górezsiz tarqalıw nızamına iye ekenligin ánlataadi.



5.6-súwret



5.5-súwret



5.7-súwret



1. Jaqtılıq nuri tuwrı sıziq boylap tarqaladı.
2. Saya bul – Jaqtılıq túspeytuǵın orın.
3. Saya ekranda yamasa qanday da bir bet ústinde baqlanadi.



1. Ne ushin bultlı künde saya payda bolmaydı?
2. Sayanıń ólshemin qanday ózgertiw mûmkin. Mısaltar menen túsinde?
3. 5.7-súwrette keltirilgen qaysı halda shamdı kóriw mûmkin? Sebebin túsinde?



Ámeliy tapsırma

Maqseti: móldir hám móldir emes materiallardan jaqtılıqtıń ótiwin úyreniw.

Kerekli ásbaplar: fonar, karton, móldir plyonka reńli qaǵaz, qayshi, skotsh.

Kartonnan ramka jasań. Kartonǵa plyonkani skotsh járdeminde 5.8-súwrette kórsetilgendey bekkemleń. Reńli qaǵazdan kese kórinisini qırqıp alını. Kese kórinisini plyonkaǵa jabıstırıń. Ramkaǵa jaqtılıq nurıń jiberiń hám onnan jaqtılıq nurınıń ótiw procesin baqlań. Baqlawlar tiykarında óz juwmaǵıñızdı jazıń.



5.8-súwret

59-

tema

QUYASH HÁM AYDÍN TUTÍLÍWÍ



*Quyash yamasa Aydín tutılıwi haqqında esitkensiz.
Usı tábiyat qubilislari qalay payda boladı?*

Bizge belgili, Jer Quyash átirapında barlıq planetalar sıyaqlı aylanıp turadı. Jerdiń tábiyyiy joldası – Ay. Ay Jer átirapında belgili orbitada aylanba qozǵaladı.

Quyash penen Yer arasına Quyash nurların tosıp turiwshi qanday da bir aspan denesi túsip qalsa, ne boliwin oylap kórdińiz be?

Quyash tutılıwi

Eger Ay óz qozǵalısı dawamında Quyash penen Jer arasına bir tuwrı sızıq boylap jaylasqanında, Aydín sayası Jerge túsedi hám saya túskен orında qarańǵılıq payda boladı (5.9-súwret). Bul qubilis “Quyash tutılıwi” dep ataladı.



Quyash tutılıwi waqtında Jerdiń bir bóleginde kúndiz waqtı bolıwına qaramay, Quyash nurları túspeydi hám kún ortasında da tap tún bolǵanday qarańǵılıq payda boladı. Bul waqıtta Quyashqa kórinişi 5.10-súwrette keltirilgen kóriniste boladı.


Quyash tutılıwın bir jıl ishinde Jerdiń turli orınlarında bir neshe ret baqlawımız mümkin. Quyash tutılıwi waqtında Aydín Quyashqa shekem bolǵan aralığı Jerdiń Quyashqa shekem bolǵan aralığınan biraz kishi boladı.

Quyash tutılǵanda oǵan tuwrıdan-tuwrı qaraw júdá qáwipli. Bul kózimizdiń ziyanlanıwin keltirip shıǵarıw mümkin. Quyash tutılıwın tek ǵana arnawlı qorǵanıw kóz áynekelein taǵıp yamasa qarayttırılgan shiyshe arqalı baqlaw mümkin.



Ay tutılıwi

Jer Quyash átirapında aylanıwında Quyash penen Ay aralığına Jer bir tuwrı sıziqqa jaylassa, Ay tutılıwi júz beredi (5.11-súwret). Ay ózinen jaqtılıq shıgarmaydı. Ol tek Quyashtan túsetuǵın nurlardı shaǵlıstırıdı.



5.11-súwret

Jerdiń sayasına kirip qalǵan Ay Jerdiń tún bolǵan bólimlerinde kórinbey qaladı.

Jerdiń atmosfera qatlamında Quyash nurları tarqalǵanlığı sebepli Ay tutılıwi waqtında “kýýgen”dey kórinedi. Jerdiń atmosferasi bolmaǵanda edi, onda Ay tutılıwi dáwirinde ol kórinbey qalar edi.

Aydiń da tolıq tutılıwin hám yarım tutılıwin baqlaw mûmkin. 5.12-súwrette Ay tutılǵan waqıttaǵı onıń kórinisi keltirilgen.

Juwmaq

Quyash, Ay hám Jer bir tuwrı sıziqqa jaylasqanda Quyash tutılıwi júz beredi.

Quyash, Jer hám Ay bir tuwrı sıziqqa jaylasqanda Ay tutılıwi júz beredi.

Quyash tutılıwin Ay Quyashti tolıq qaplaǵan yamasa Ay Quyash tajınan tısqarı barlıq bólimin tosıp qoyatuǵın saqıyna kórinisinde sıpatlaw mûmkin. Tutılıwdıń tolıq yamasa saqıyna sıyaqlı bolıwı usı úsh obyekt arasındaǵı aralıqqa baylanıslı boladı. Jer Quyash átirapında ellips orbitasında, Ay bolsa Jer átirapında ellips orbita boyınsha qozǵaladı, sonlıqtan bul aspan deneleri arasındaǵı aralıq ózgeredi. Quyash Jerge eń jaqın bolsa hám Ay eń uzaq aralıqta bolsa yamasa oǵan jaqın bolsa, Ay aspanda Quyashtan kishirek kórinedi. Bunday halatta Quyashtutılıwi júz bergende, Ay Quyash diskini tolıq qaplay alatuǵın dárejede úlken bolıp kórinbeydi hám aspanda jaqtılıq dóńgelegi yaması saqıynası kórinetuǵın boladı. Bul saqıyna tárizli tutılıw bolıp esaplanadı.



5.12-súwret

Saqıynalı Ay tutılıwları joq, sonlıqtan Jer Aydan biraz úlken hám onıń sayası hesh qashan saqıyna qaldırıw ushın kishi bolmaydı. Biraq Ay tolıq tutıldı. Eger tolıq tutılıw bolsa, Ay shama menen eki saat dawamında Jer tárepinen jaratılǵan sayaman (ulıwma saya maydanı) arqalı ótedi. Tamashagóyler Aydiń ádette pútkilley qarańǵı túspewin kútedi; ol kóbinese qızıl reńde boladı, sebebi Jer atmosferasına kiretuǵın Quyash nurınıń qızıllaw bólimleri sayamanǵa sınadı hám bul jaqtılıq Ayǵa jetip baradı.



1. Quyash tutılıwı Quyash, Ay ham Jer bir tuwrı sıziqqa jaylasqanda júz beredi.
2. Ay tutılıwı Quyash, Jer hám Ay bir tuwrı sıziqqa jaylasqanda júz beredi.
3. Jerdiń atmosferası bolmaǵanda edi, Ay tutılıwı dáwirinde ol kórinbey qalar edi.



1. Quyash tutılıwı waqtında Jerde qanday tábiyyiy qubılıslar baqlanadı?
2. Quyash tutılǵanda ne sebepten adamlar oǵan tuwrıdan-tuwrı qarawı múmkin emes?
3. Ay tutılıwı waqtında Jerde qanday tábiyyiy qubılıslar baqlanadı?
4. Ay tutılıwin adamlar qanday baqlawı múmkin?

JAQTÍLÍQTÍN SHAĞÍLÍSÍWÍ HÁM SÍNÍWÍ

*Siz uliwma qarańǵı bólmege kirdińiz.
Bólmedegi qanday da bir zattı kóresizbe?*

60-
tema

Jaqtılıqtıń shaǵılısıwi

Jaqtılıq dereklerinen (quyash, lampa hám basqalar) shıgıp atırǵan jaqtılıq nuri diywal, jer hám buyımlarǵa túskende olardan shaǵılısadı. Shaǵılısqan nur kózimizge túskennen keyin biz olardıń, kórinisín hám reńlerin kóremiz. Bul qubılıs jaqtılıqtıń shaǵılısıwi dep ataladi. Jaqtılıqtıń denelerden shaǵılısıwi bizge átirapımızdaǵı denelerdi kóriw imkanın beredi. Qarańǵıda denelerdi kóre almwımız sebebi olardan jaqtılıq nuri shaǵılıspaawı bolıp sanaladı.

Jaqtılıqtı jaqsı qaytarıwshı móldir dene ayna dep ataladi.

Eger ayna beti tegis bolsa, tegis ayna dep ataladı Biz óz ózimizdi kóriwde tegis aynadan paydalanamız. Tegis aynalar xojalıqlarda, gózzallıq salonlarında, avtomobillerde hám basqa jerlerde qollanıladı.

Ayna artı juqa gumis yamasa alyuminiy menen qaplanǵan móldir shiyshe plastina bolıp esaplanadı. Ayna beti móldir bolǵanı ushın silliq onnan jaqtılıǵ tegis shaǵılısadı. Tegis aynaǵa túcken parallel nurlar dástesi shaǵılısqannan keyinde parallel nurlar dástesi kórinisinde qaladı (5.13-súwret). Soniń ushın tegis aynada súwretleniw simmetriyalı boladı. (5.14-súwret).


Aynaǵa qarap oń qolımızdı uzatsaq, kórinißimiz shep qolın uzatadı. Demek, tegis aynada shep tárep penen oń táreptiń ornı almasıp kórinedi. Aynadaǵı buyım ózinen nurshiǵarmaydı. Sol sebepli tegis aynada payda bolǵan súwretleniw jorımal súwretleniw dep ataladı. Tegis aynada buyum aynadan qansha aralıqta bolsa, onıń súwretleniwi aynaniń ishinde sonday aralıqta payda boladı.

Móldir bettegi nurlarıń aynada shaǵılısıwi 5.15-súwrette keltirilgen.

Jaqtılıqtıń shaǵılısıw nızamı tómendegishe sıpatlanadı:

Túsiw mýyeshi shaǵılısıw mýyeshine teń:


$$\angle \alpha = \angle \gamma$$




5.13-súwret



5.14-súwret



5.15-súwret



Jaqtılıqtiń túsiw noqatına júrgizilgen perpendikulyar menen túskeni nur arasındaǵı ($\angle \alpha$) – mýyeshi túsiw mýyeshi dep ataladı. Shaǵılısqan nur menen usı perpendikulyar arasındaǵı ($\angle \gamma$) - mýyeshi jaqtılıqtiń shaǵılısıw mýyeshi dep ataladı.

Eger bet tegis emes bolsa, jaqtılıq nuri shaǵılısqannan keyin turli baǵıtłarda tarqaladı. Bunday shaǵılısıw shashırap shaǵılısıw yamasa diffuz shaǵılısıw dep ataladı. Jaqtılıq nuri buyum hám kiyimlerge túskende olardan shashırap shaǵılısadı. 5.16-súwrette jaqtılıqtiń shashırap shaǵılısıwi keltirilgen.

Jaqtılıq móldır emes, yaǵníy gedir-budır betten shashırap shaǵılısadı.




Jaqtılıqtiń sínowi

Suw quylǵan stakanǵa qálemdi salsaq, qálem sínǵanday kórinedi (5.17-súwret). Buniń sebebi nede dep oylaysız?

Jaqtılıq nuri hawadan suwǵa túsip atırǵan bolsın. Bunda jaqtılıqtiń bir bólegi birinshi ortalıq(hawa)da shaǵılısadı, qolǵan bólegi bolsa ekinshi ortalıqqa ótip, onda tarqaliwin dawam ettiredi (5.18-súwret).

Jaqtılıq bir móldır ortalıqtan ekinshi ortalıqqa ótiw shegarasında óziniń baǵıtın ózgerttiredi. Bul qubilis jaqtılıqtiń sínowi dep ataladı.

Ekinshi ortalıqqa túskeni nur sínǵan nur delinedi. Sínǵan nur menen eki ortalıqtıń nur túsiw noqatına júrgizilgen perpendikulyar arasındaǵı mýyeshi síniw mýyeshi dep ataladı ($\angle \beta$).



- 1. Jaqtılıqtiń túsiw mýyeshi shaǵılısıw mýyeshine teń.
- 2. Jaqtılıq bir ortalıqtan ekinshi ortalıqqa ótkende óziniń baǵıtın ózgertti.
- 3. Deneniń tegis aynadaǵı súwretleniwi barlıq waqitta jorımal, tuwrı, buyımǵa teń hám ayna tegislige simmetriyalı boladı.



1. Tegis aynada súwretleniw qanday kóriniste boladı?
2. Jaqtılıqtiń shashırap shaǵılısıwi sebebin túsindiriń.
3. Qanday türdegi aynalardı bilesiz?
4. Ne ushın suwǵa túsirilgen barmaqlar úlken bolıp kórinedi?



34-shiniǵıw

- 1** Túsken nur menen shaǵlısqan nur arasındaǵı mýyesh 60° bolsa, nur betke qanday mýyesh astında túsken?
- 2** Bala aynadan 3 m uzaqlıqta turıptı. Bala hám onıń súwretleniwi arasındaǵı aralıq qansha?
- 3** Bala aynadan 2 m uzaqlıqta turıptı. Bala aynaǵa 1 m jaqınlasti. Onıń súwretleniwi balaǵa qansha jaqınlasadı?





Ámelyi tapsırma

PERISKOP JASAW

Kerekli ásbaplar: 2 dana tegis ayna, qattı kardon, skotsh, sızǵish.

Periskoptı súwrette kórsetilgendey jasań hám sınap kóriń. Periskoplardan qay jerlerde paydalanılıdı?



QÍZÍQLÍ MAĞLÍWMAT

Házirgi kúnde maǵlıwmatlardı joqarı tezlikte jiberiw ushın optikalıq talshiqli simlardan paydalanılıdı. Maǵlıwmat optikalıq talshiq boyinsha 300000 km/s tezlik penen jiberiledi.

61

tema

LINZA

Bir yamasa eki tárepi sferalıq bet penen shegaralanǵan móldir dene linza dep ataladı.

Linzalar dónes yamasa oyıs boladı. Ortańǵı bólegi shetki bóleklerine qaraǵanda qalıń bolsa – dónes linza, juqa bolsa – oyıs linza dep ataladı. Hár qaysısınıń 3 túri 5.19-súwrette keltirilgen.

Linzaniń orayı O nuqtadan ótken tuwrı sızıq linzaniń bas optikalıq kósheri dep ataladı(5.20-súwret).

Eger dónes linzaǵa onıń bas optikalıq kósherine parallel baǵıtlanǵan nurlarnı túsirsek, linzadan ótken bul nurlar bas optikalıq kósherde bir noqatta jiynaladı(5.20-súwrette F noqatı) Bul F noqatı linzanniń bas fokusı depataladı. Dónes linza nurları bir noqatqa jiynaw qásiyetine iye bolǵanlıǵı sebepli jiynawshı linza dep ataladı.

Eger dónes linza ornına oyıs linzaǵa parallel nurları túsirsek, linzadan ótken nurlar bir tegis shashılıdı (5.21-súwret). Sonıń ushin dónes linza shashıratiwshı linza depataladı. Shashıratiwshı linzadan ótken nurlar keri baǵitta dawam ettirilse, olar bas optikalıq kósherdiń bir noqatında kesilisedi. Usı F noqatı oyıs linzaniń jorımal fokusı dep ataladı. Linzalar bas optikalıq kósherde eki fokusqa iye bolıp , olar linzaniń eri tárepinde oraydan birdey aralıqta boladı. Linza orayınan fokusına shekemgi aralıq linzaniń fokus aralığı delinedi hám F háribi menen belgilenedi.

Fokus aralıǵına keri shama linzaniń optikalıq kúshi dep ataladı. Linzaniń optikalıq kúshi D háribi menen belgilenedi hám mına ańlatpa menen sıpatlanadı.

$$D = 1/F.$$


Linzaniń fokus aralığı qansha kishi bolsa, oǵan túsken nurlar linzaǵa jaqın jiynaladı . Bunday linzaniń optikalıq kúshi úlken boladı.

Optikalıq kúshtiń birligi etip Xalıq aralıq birlikler sistemasynda (SI) dioptriya (1 dptr) qabil etilgen. Fokus aralığı 1 m bolǵan linzaniń optikalıq kúshi 1 dptr ǵa teń boladı, yaǵniy. $1 \text{ dptr} = 1/\text{m}$.


Jiynawshı linzada optikalıq kúsh hám fokus aralığı oń, shashıratiwshı linzada bolsa optikalıq kúshi teris boladı.



5.19-súwret



5.20-súwret



5.21- súwret



1. Linza – eki tárepi sferalıq bet penen shegaralanǵan móldir dene .
2. Linzalartábiyatına qaray eki túrge bólinedi: jiynawshi hám shashıratiwshı
3. Jiynawshi linzaǵa túskenn parallel nurlar onıń fokusında jiynaladı..
4. Linzaniń optikalıq kúshi dioptryiada ólshenedi.




1. Siz qanday türdegi linzalardı kórgensiz ?
2. Sizge optikalıq kúshi hár qıylı bolǵan eki dóńes linza berilse, olardıń optikalıq kús-hin qanday pariqlaysız?
3. Kózáynek, mikroskop hám teleskop siyaqlı buyımlarda qanday ulıwmalıq bar?




35-shiniǵıw

- 1** Fokus aralığı 50 cm, 20 cm, 12,5 cm, -10 cm, - 25 cm, - 40 cm bolǵan linzaniń optikalıq kúshin aniqlań.
- 2** Optikalıq kúshi +4 dptr; 2,5 dptr; 8 dptr; 10 dptr bolǵan linzalardıń fokus aralıǵımn tabıń.
- 3** Dóńes-oyıs linza gorizontal halatta hám oǵan tınıq suyuqlıq quyıldı (5.22-súwret). Bunda linzaniń optikalıq kúshi qanday ózgeredi?
- 4** 5.23-súwrette kórsetilgendey fokus aralığı birdey bolǵan linzalardıń birewine parallel túspekte. Usı eki linza ortasındaǵı aralıq qanday boladı?



5.22-súwret




5.23-súwret



Cilindr tárızlı kórinistegi móldir ıdıs (mísali, shiyshe stakan) alıń. Oǵan samolyot, mashina siyaqlı denelerdiń súwretin súwrette kórsetilgendey jabıstırıń. Stakanniń súwret jabıstırılmaǵan bólegenin oǵan dıqqat penen qarań hám dostıńızdan stakan ishine suw quyıwdı sorań.

1. *Baqlaw dawamında qanday ózgeristi kórdińiz?*
2. *Qubılıs sebebin túsındırıń..*





62-

tema

ÁMELIY SHÍNÍĞÍW

Tegis aynadan jaqtılıqtiń shaǵılısıwin úyreniw



5.24-súwret

Maqseti: tegis ayna járdeminde jaqtılıqtiń shaǵılısıwin úyreniw.

Kerekli ásbaplar: jaqtılıq deregi, sańlaǵı bar tosıq, transportir, qaǵaz hám qálem.

Jumisti orınlaw tártibi:

- Jaqtılıq deregi aldına sańlaǵı bar tosıqtı hám aq qaǵaz qoyní. Aq qaǵaz ústine tegis aynanı 5.24-súwrette kórsetilgendey jaylastırıń.
- S jaqtılıq deregenen sańlaq tárepke qaray jaqtılıq nurın baǵıtlań. Qaǵaz betinde nur jolin baqlań.
- jaqtılıq nurınıń aynadan shaǵılısqanın anıqlań hám onı qálem menen belgilep alıń.
- Aynaǵa túsiwshi nur hám aynadan shaǵılısqan nur jolında bir neshe noqatlardı belgilep alıń. Keyin bul noqatlardı tutastırıp nur jolin sızıń.
- Aynaǵa túsiwshi nurdı A, nurdıń túsiw noqatıń B, shaǵılısqan jaqtılıq nurın C dep belgileń. Nur túskен (B) noqatqa, yaǵniy ayna tegisligine perpendikulyar júrgiziń (5.24 b-súwret).
- Transportir járdeminde nurdıń túsiw mýyeshi hám shaǵılısw mýyeshin ólsheń.
- Aynaǵa túsiwshi nurdıń túsiw mýyeshin ózgertip tájiriybeleni tákirarlań (5.24 c-súwret.)


Ótkerilgen tájiriybeler tiykarında óz pikirińizdi jazıń.

BAP BOYÍNSHA LOGIKALÍQ PIKIRLEWGE TIYISLI TAPSIRMALAR

BASQARILIWSHI KÓZÁYNEK

Tapsırmada suyıqlıq járdeminde linzasınıń kórinisi sazlanatuǵın kózáynek haqqında aytıladı. Tapsırmanıń interaktiv bólegi arqalı oqıwshılar kózáynek linzasındaǵı suyıqlıq ózgeriwi onıń kórinisine qanday tásir etiwin úyrenedi. Sonnan keyin linza sazlanıwı salamat kóz, uzaqtı jaqsı kórmeslik hám jaqındı jaqsı kórmeslik nuqsanına iye kózlerdiń kóriw qábiletine qanday tásir kórsetiwin úyreniwleri mümkin.

Sazlaniwshı kózáynek atın alǵan jańa texnologiya kóriw qábiletin durıslaw ushın oftalmologlarga mürájáát ete almaytuǵın insanlarǵa járdem beriw maqsetinde jaratılǵan. Bul kózáyneklerdiń linzaları suyıqlıqqa iye. Linzanıń kórinisi ondaǵı suyıqlıq muğdarın ózgertiw menen ózgeredi.



Juwaplar variantınan birin tańlań.

Sazlaniwshı linza ideyası jańalıq emes. Insan kóziniń gáwharı da sazlaniwshı linza. Kóz gawharınıń kórinisi bulşıq etler járdeminde sazlanadı.

Ne ushın kóz gawharınıń sazlanıwı zárúr bolıp esaplanadı?

- Hár qıylı jarqınlıqqa iye denelerdi jaqsı kóriw ushın.
- Hár qıylı reńdegi denelerdi jaqsı kóriw ushın.
- Denelerdi túrli aralıqlardan jaqsı kóriw ushın.
- Hár qıylı reńdegi denelerdi jaqsı kóriw ushın.

V BAPQA TIYISLI TEST TAPSIRMARI

- 1** Túsiwshi hám shaǵılıswshi jaqtılıq nurları arasındaǵı mýyesh 2 a bolsa, shaǵılısıw mýyeshin tabiń.
A) 2 B) α C) $90^\circ - \alpha$
- 2** Shaǵılıswshi hám túsiwshi nurlar arasındaǵı mýyesh 80° bolsa, tegis aynaǵa nur qanday mýyesh astında túsken?
A) 45° B) 40° C) 35°
- 3** Shaǵılıswshi nur menen tegis ayna arasındaǵı mýyesh 36° bolsa, túsiw mýyeshi qanshaǵa teń?
A) 34° B) 54° C) 44°
- 4** Eger tegis ayna menen túsiwshi nur arasındaǵı mýyesh 25° bolsa, jaqtılıqtıń shaǵılısıw mýyeshin aniqlań.
A) 65° B) 70° C) 55°
- 5** Eger tegis ayna 15° mýyeshke burılsa, aynadan shaǵılısqan nur qanday mýyeshke burıladı?
A) 15° B) 30° C) 55°
- 6** Eger bala tegis aynaǵa $1,5 \text{ m/s}$ qa teń tezlik penen jaqinlassa, ol óz súwretleniwine qanday tezlik (m/s) penen jaqinlasadi?
A) ózgermeydi B) $1,5$ C) 3
- 7** Bala vertikal tik jaylasqan aynaǵa $0,5 \text{ m}$ jaqinlassa, onıń aynadaǵı súwretleniwi oǵan qansha jaqinlasadi?
A) ózgermeydi B) $0,5 \text{ m}$ C) 1m
- 8** Eger tegis aynada deneniń súwretleniwi aynadan 60 cm aralıqta payda bolsa, dene menen onıń súwretleniwi arasındaǵı aralıq qansha boladı?
A) 60 cm B) 120 cm C) 30 cm
- 9** Fokus aralığı 8bolǵan linzaniń optikalıq kúshi qansha (dptr) boladı?
A) 4 B) 2 C) $12,5$
- 10** 10 Linzaniń optikalıq kúshi $0,5 \text{ dptrga}$ teń. Fokus aralığın tabiń (m)?
A) 2 B) 1 C) $0,5$
- 11** Tegis aynada súwretleniw qanday boladı?
A) haqiqiy B) jorimal C) kishireytilgen
- 12** Linzaniń optikalıq kúshiniń birligi - dioptriyani basqa birlikler arqalı qalay aňlatıw mümkin?
A) m B) m^{-1} C) N
- 13** Periskoptıń islewi qaysı fizikalıq qubilisqa tiykarlanǵan?
A) jaqtılıqtıń sıniwi
B) jaqtılıqtıń shaǵılısıwi
C) jaqtılıqtıń tuwrı sıziq boylap taraliwi

SHÍNÍGWLARDÍN JUWAPLARÍ

Shiniǵıw. 1. 1. a) 1 birlik; b) 4 birlik; c) 0; d) 1 birlik. 2. 1,64 mm; 3. A hám B qalalar arasında aralıq 90 km. 4. 100 m, 1100 m. 5(1). a) 2 birlik; b) 3 birlik; c) 6 birlik; d) 2 birlik; e) 6 birlik; f) 1 birlik. 5(2). a) 2 birlik; b) 0; c) 1 birlik; d) 2 birlik; e) 1 birlik; f) 0.

Shiniǵıw. 2. 1. $x_1 = 13$, $x_2 = -2$; 2. 150 m; 3. $x_1 = 60$ m; $x_2 = -40$ m.

Shiniǵıw. 3. 1. $s = 50$ m, $s_n = 0$; 2. $s = 22$ m, $s_n = 6$ m; 3. $s = 3,15$ m, $s_n = 1,85$ m; 4. $s = 70$ m, $s_n = 10$ m.

Shiniǵıw. 4. 1. $v = 3$ m/s; 2. $s = 80$ m; 3. $s = 15$ km.

Shiniǵıw. 5. 1. $s = 3,6$ km; 2. $s = 900$ m. 3. $v = 1$ m/s; 4. $v = 16$ m/s; 5. 16250 km; 6. $t = 55$ s. 7. $t = 54$ s.

Shiniǵıw. 6. 1. a) $s = 150$ m; b) $t = 14$ s; c) $v_{cp} = 10,7$ m/s; 2. $s = 600$ m, $s_n = 0$; 3. $t = 4,5$ h 4. $v = 20$ m/s; 5. $s = 265$ km, $s_n = 35$ km; 6. 600 km.

Shiniǵıw. 7. 1. 200 km. 2. $v_{cp} = 8,5$ m/s; 3. $v_{cp} = 72$ km/h; 4. $v_{cp} = 18$ km/h; 5. $v_{cp} = 12$ m/s.

Shiniǵıw. 8. 1. $T = 0,5$ s, $v = 2 \text{ s}^{-1}$; 2. 60 раз; 3. $T = 30$ s; 4. $v = 20 \text{ s}^{-1}$; 5. 6 раз; 6. $s = 48$ m.

Shiniǵıw. 9. 1. $T = 0,05$ s, $v = 20 \text{ s}^{-1}$; 2. $N = 500$ раз; 3. $T = 0,05$ s; 4. $t_1 = 15$ s, $t_2 = 25$ s; 5. $v = 60$ km/h.

Shiniǵıw. 10. 1. $m = 1,395$ kg; 2. $V = 2$ l. 3. $m = 371,52$ kg. 4. $m = 13,5$ t; 5. $m = 129,6$ g. 6. $V = 720 \text{ cm}^3$.

Shiniǵıw. 11. 2. $m = 1,0625$ kg; 3. Qozǵalmaydı. 4. $m = 0,509$ kg; 5. $m = 32,62$ kg; 6. $F = 39,24$ kN.

Shiniǵıw. 12. 2. $p = 105,948$ kPa; 3. $p = 1962$ Pa. 4. $p = 735,6$ Pa; 5. $p = 15,696$ kPa; 6. $p = 100$ Pa.

Shiniǵıw. 13. 1. $S = 50 \text{ cm}^2$; 2. $p = 200$ kPa; 3. $p = 196,2$ MPa; 4. $F = 1$ N; 5. $p_1 = 294,3$ kPa, $p_2 = 196,2$ kPa, $p_1 > p_2$; 6. $p = 39,24$ kPa; 7. $p = 392,4$ kPa; 8. $p = 817,5$ Pa.

Shiniǵıw. 14. 1. $S = 8 \text{ cm}^2$; 2. $F = 2500$ N. 3. $S = 200 \text{ cm}^2$.

Shiniǵıw. 15. 1. $p_{suw} = 981$ Pa, $p_{osiml.mayi} = 912,33$ Pa; 2. $p = 3924$ Pa; 3. $h = 35$ m; 4. растительное масло.

Shiniǵıw. 16. 1. $h = 14,98$ m; 2. $\Delta p = 10,045$ kPa; 3. Kerosin yamasa spirt; 4. $p_1 = 5886$ Pa, $p_2 = 2943$ Pa.

Shiniǵıw. 17. 1. $p = 98716$ Pa; 2. $h = 20,38$ m; 3. $p = 694 \text{ mm Hg}$; 4. $p = 710 \text{ mm Hg}$.

Shiniǵıw. 18. 2. $A = 400$ J; 3. $F = 50$ N; 4. $A = 14$ J; 5. $s = 8$ m.

Shiniǵıw. 19. 1. $A = 22,5$ J; 2. $\Delta E = 8000$ J. 3. $m = 1,2$ kg. 4. $E_p = 147,15$ J. 5. $A = 60$ J.

Shiniǵıw. 20. 1. $A = 981$ J; 2. $h = 8,15$ m; 3. $h = 20,38$ m; 4. $A = 20$ J; 5. $\Delta E_k = 225$ kJ. 6. $E_{ul} = 3,88 \cdot 10^9$ J; 7. $E_k = 10,38$ J.

Shiniǵıw. 21. 2. $m = 1631$ kg; 3. $t = 30$ s; 4. $N = 100$ kW; 5. $F = 1838$ N.

Shiniǵıw. 22. 1. $Q = 49280$ J; 2. $Q = 257032$ J; 3. Alyuminiy; 4. Mıs; 5. $Q = 1638$ MJ; 6. $Q = 504$ kJ; 7. Qorǵasın; 8. $t = 60^\circ\text{C}$.

Shiniǵıw. 23. 1. $Q = 145$ MJ; 2. $m = 4,5$ kg; 3. $Q = 326,6$ MJ; 4. $Q = 38$ kJ; 5. $m = 4$ kg.

Shiniǵıw. 24. 1. $Q = 3,45$ MJ; 2. $Q = 900$ kJ; 3. $Q = 345$ kJ; 4. $Q = 1,84$ MJ.

Shiniǵıw. 25. 1. $Q = 50$ J; 2. $Q = 31,05$ MJ; 3. $m = 0,81$ kg; 4. $Q = 72320$ J; 5. Alyuminiy 104 kJ den kóbirek jilliliq muǵdarın alǵan.

Shiniǵıw. 26. 1. Алюминий; 2. $Q = 660$ kJ; 3. $m = 200$ g; 4. $Q = 18$ kJ; 5. $Q = 1832,6$ J; 6. $m = 840$ g; 7. $Q = 912$ kJ; 8. $Q = 178$ kJ; 9. shoyın; 10. qurǵaq otın.

Shiniǵıw. 27. 1. $q = +9,6 \cdot 10^{-19}$ C, $m = 10^{-26}$ kg; 2. $q = +1,28 \cdot 10^{-18}$ C; 3. $q = -1,12 \cdot 10^{-6}$ C; 4. $\Delta m = 3,64 \cdot 10^{-17}$ kg; 5. $N = 3 \cdot 10^{10}$. 6. $\Delta m \approx 4,1 \cdot 10^{-22}$ kg.

Shiniǵıw. 28. 1. $A = 9$ J; 2. $U = 4$ V; 3. $N = 5 \cdot 10^{18}$; 4. $U = 20$ V; 5. $N = 10$.

Shiniǵıw. 29. 1. $I = 0,25$ A; 2. $N = 6 \cdot 10^{19}$; 3. $t = 20$ minut.

Shiniǵıw. 30. 1. $m = 2,73 \cdot 10^{-9}$ kg; 2. $U = 5$ V; 3. $N = 4,5 \cdot 10^{20}$, $q = 72$ C; 4. $A = 1200$ J; 5. $U = 4$ V; 6. $I = 1,6$ A; 7. $q = 2$ C.

Shiniǵıw. 31. 1. $R = 0,85$ Ω; 2. Nikel; 3. Birinshi simniń qarsılığı 300 ese úlken; 4. $l = 2,5$ m.

Shiniǵıw. 32. 1. $I = 0,1$ A; 2. $U = 100$ V; 3. $U_2 = 9$ V; 4. $R = 5$ Ω; 5. $I = 5$ A; 6. $l = 40$ m.

Shiniǵıw. 33. 1. $R = 1,5$ Ω; 2. $I = 0,2$ A; 3. Nikel 4. $N = 1,25 \cdot 10^{19}$ ta; 5. $l = 5$ m; 6. $U = 0,85$ V, $l = 50$ m 7. $I = 1,25$ A. 8. $l = 50$ m, 4 ese artadi; 9. Ózgermeydi; 10. Qarsılıqlar teń.

Shiniǵıw. 34. 1. $\angle \alpha = 30^\circ$; 2. $d = 6$ m; 3. Súwretleniwi 2 m jaqinlasadi.

Shiniǵıw. 35. 1. 2 dptr, 5 dptr, 8 dptr; -10 dptr; -4 dptr; -2,5 dptr; 2. 25 cm, 40 cm; 12,5 cm; 10 cm; 3. Artadi; 4. $F_1 + F_2$.

PAYDALANILĞAN ÁDEBIYATLAR

1. Turdiyev N. Sh., Fizika, 6-klass sabaqlığı. - Tashkent: Niso Poligraf baspası, 2017. - 176 b.
2. Lukashik V. I., Qızıqlı fizika. Soraw hám maseleler toplamı. Orta mekteptiň 6-7-kassları ushın. - Tashkent: Ğafur Ğulom atındaǵı baspa poligrafiyalıq dóretiwshilik úyi, 2016. - 192 b.
3. Habibullayev P., Boydedayev A., Bahromov A., Burxonov S., Fizika, 7-klass sabaqlığı. - T ashkent: Ózbekstan milliy ensiklopediyası mámlekетlik ilimiy baspası, 2017. - 176 b.
4. Habibullayev P., Boydedayev A., Bahromov A., Usarov J., Suyarov K., Yuldasheva M., Fizika, 8 – klass sabaqlığı. - Tashkent: Oqıtılwshı baspa-poligrafiyalıq dóretiwshilik úyi, 2019. - 176 b.
5. Habibullayev P., Boydedayev A., Bahromov A., Usarov J., Suyarov K., Yuldasheva M., Fizika, 9-klass sabaqlığı. - Tashkent: Ğafur Ğulom atındaǵı baspa-poligrafiyalıq dóretiwshilik uyi, 2019. - 176 b.
6. Исаченкова Л.А., Слесар И.Е., Физика, 6-класс. - Минск: Народная асвета, 2010. - С. 120.
7. Исаченкова Л.А., Лешинский Ю.Д., Физика, 7-класс. – Минск: Народная асвета, 2013. - С. 183.
8. Исаченкова Л.А., Лешинский Ю.Д., Физика, 8-класс. – Минск: Народная асвета, 2015. - С. 183.
9. Ergashev A.I., Suyarov K.T., Ğafurov N.B., Choriyev R.Q., Uliwma bilim beriw mekteplerinde fizika páninen laboratoriya jumısların ótkeriw boyinsha metodikalıq qollanba.
10. Xalıq aralıq izetlewlerde matematikalıq sawatxanlıǵın bahaław. - Tashkent: Shárq baspa-poligrafiyalıq akciyanerlik kompaniyası bas redakciyası, 2019. - 110 b.K. Suyarov hám basqalar.

O'quv nashri

FIZIKA

*Umumiy o'rta ta'lif maktablarining
7-sinfi uchun darslik
(Qoraqalpoq tilida)*

*Xudojnik: Abdulvohidov Zaynalobiddin
Redaktor: Djoldasova Oringúl
Awdarmashi: Saparova Gúlziyra
Texnik redaktor: Akmal Sulaymonov
Dizayner: Mamasoliyev Akbarali
Korrektor: Bekbergenova Gúlnara
Kompyuterde tayarlawshi: Isoqulov Rustam*

Basiwǵa ??.?.2022-jılda ruxsat etildi. Formatı 60x84 1/8.
garniturası. Kegli 12. Ofset baspa..
Shártli baspa tabaǵı 22,32. Baspa-esap tabaǵı 17,94
Tiraji_____ Buyırtpa_____

Ijaraǵa beriletuǵın sabaqlıq jaǵdayın kórsetiwshi keste

Nº	Oqıwshınıń atı hám familiyası	Oqıw jılı	Sabaqlıqtıń alıngandaǵı jaǵdayı	Klass basshısınıń qol tańbası	Sabaqlıqtıń tapsırıl-ǵandaǵı jaǵdayı	Klass basshısınıń qol tańbası
1.						
2.						
3.						
4.						
5.						
6.						

**Sabaqlıq ijaraǵa berilip, oqıw jılı juwmaǵında qaytarıp alınganda
joqarıdaǵı keste klass basshıları tárepinen tómendegishe
bahalawǵa muwapiq toltilıladı:**

Jańa	Sabaqlıqtıń birinshi márte paydalaniwǵa berilgendegi jaǵdayı.
Jaqsı	Muqabası pútin, sabaqlıqtıń tiykarǵı bóliminen ajıralmaǵan. Barlıq betleri bar, jırtılmaǵan, kóshpegen, betlerinde jazıw hám sızıqlar joq.
Qanaatladırırarlı	Muqaba jazılǵan, bir qansha sızılıp, shetleri jelingen, sabaqlıqtıń tiykarǵı bóliminen ajıralıw jaǵdayı bar, biraq qanaatladırırarlı ońlanǵan. Kóshken betleri qayta ońlanǵan, ayırım betlerine sızılǵan.
Qanaatlandırmaydı	Muqaba jırtılǵan, ústine sızılǵan, tiykarǵı bóliminen ajıralǵan yaması pútkilley joq, qanaatladırsız ońlanǵan. Betleri jırtılǵan, betleri jetispeydi, sızıp, boyap taslaŋan. Sabaqlıqtı tiklep bolmaydı.